

విశ్వమధ్వమహాపరిషత్ గ్రంథమాలా - 171

# మంత్రస్తోత్రసంగ్రహము



సంగ్రహము - పం మహిదాసాచార్య జోశి (సత్తి)

... ప్రకాశనము ...

శ్రీమన్మధ్వచార్యమూలమహాసంస్థానము

శ్రీఉత్తరాదిమఠము

విశ్వమధ్వమహాపరిషత్, బెంగళూరు - 4

2017



## **Mantra Stotra Sangraha**

Collection of Suktas and Stotras

Published by : **Vishva Madhwa Maha Parishat**

Copies : **1000**

First Edition : **August 2017**

**Sri 1008 Sri Satyatma Teertha Swamiji's  
22nd Chaturmasya Deeksha Palamoor (Mahabubnagar)**

No.of Pages : **260**

© : Reserved

Price. [In India] **₹.50/-**

**Copies can be had from :**


**Vishva Madhwa Maha Parishat**

Research Center, #11, 2nd Floor,  
Uttaradimath Building. Uttaradi Math Road,  
Shankarpuram, Basavanagudi  
BANGALORE - 4 Phone : 080 26603692  
email.com : vmmp05@gmail.com


Type Setting : VMMP Research Center

Printed by :

**VAGARTHA**, 149, 8th Cross, N.R.Colony, Bangalore-4 Ph.22427677.



శ్రీమజ్జగద్గురుశ్రీమన్మధ్వాచార్యమూలమహాసంస్థానము  
శ్రీఉత్తరాదిమరాఠీశులైన శ్రీజయతీర్థవిద్వాపీఠమును స్థాపించిన  
శ్రీ 1008 శ్రీ సత్యప్రమోదతీర్థ శ్రీపాదులవారికి  
భక్తిపూర్వకముగ సమర్పితము



### ఆశీర్వాచనము

శ్రీశంశుమార ప్రతిష్ఠానము, బంగళూరు  
అనేక ధార్మికకార్యక్రమములను విజయవంతంగా  
జరుపుచున్నారు.


ప్రస్తుతం తెలుగులిపిలో మంత్రస్తోత్రసంగ్రహ-  
మును ప్రచురించుటకు సమగ్రమైన ఆర్థికసేవను  
చేసి ఉన్నతమైన కార్యమును చేసినారు. ఈ  
మూలకంగా శ్రీవేదవ్యాసులను సేవించినారు. ఈ  
సంస్థ ఇతోప్యతిశయముగా గ్రంథప్రచురణము,  
ధార్మికప్రచారము మొదలగు కార్యక్రమములను  
విజయవంతంగా ఆచరించవలెనని, శంశుమార-  
ప్రతిష్ఠానముయొక్క సదస్యులకు ధార్మిక మార్గ-  
మండు పయనించే సామర్థ్యమును ప్రసాదించే-  
వలెనని అన్నదుపాస్మ్యులైన శ్రీమూలసీతాసమేత  
మూలరామ, దిగ్విజయరామ, వేదవ్యాసులను  
ప్రార్థించెదము.


శ్రీమదాచార్యశ్రీశంశుమార

కామగిరి

శ్రీసత్యాత్మ తీర్థశ్రీపాదులవారు.

శ్రీఉత్తరాదిమఠము.





శ్రీమజ్జగద్గురుశ్రీమన్మధ్వాచార్యమూలమహాసంస్థానము  
 శ్రీఉత్తరాదిమరాఢీశులైన శ్రీజయతీరవిద్యాపీఠమునకు పోషకులైన  
 శ్రీ 1008 శ్రీ సత్యాత్మతీర్థ శ్రీపాదులవారికి  
 భక్తిపూర్వకముగ సమర్పితము

## విషయానుక్రమణికా

1. పురుషసూక్తం-----	9
2. తదిదాససూక్తం-----	11
3. ఋషభసూక్తం -----	12
4. మన్యుసూక్తపురశ్చరణక్రమము-----	12
5. మన్యుసూక్తం-----	13
6. అంభణీసూక్తం -----	15
7. శ్రీసూక్తం-----	16
8. బళితాసూక్తం-----	19
9. సరస్వతీసూక్తసంగ్రహము -----	19
10. రాత్రిసూక్తం-----	22
11. విష్ణుసహస్రనామస్తోత్రం-----	25
12. పురుషోత్తమయోగః -----	38
13. విశ్వరూపదర్శనయోగః-----	40
14. భగవద్ధ్యానం-----	46
15. రంగస్తోత్రం-----	48
16. దధివామనస్తోత్రం -----	50
17. దామోదరస్తోత్రం-----	51
18. వేంకటేశస్తోత్రం -----	53
19. జితంతేస్తోత్రం-----	54
20. బ్రహ్మసూత్రానుభాష్యం-----	66
21. ద్వాదశస్తోత్రం-----	70
22. శ్రీరామచరణం-----	86
23. శనైశ్చరకృత నరసింహస్తుతి-----	88
24. శ్రీనృసింహస్తుతి -----	90
25. శ్రీలక్ష్మీనృసింహస్తోత్రం-----	93
26. దశావతారస్తుతి-----	94

27. కందుకస్తుతి -----	99
28. విష్ణుస్తుతి-----	100
29. కరావలంబనస్తోత్రం -----	107
30. వ్యాసగద్యం-----	113
31. భావసంగ్రహము-----	116
32. నారాయణవర్ణము-----	122
33. నారాయణహృదయము-----	127
34. లక్ష్మీహృదయము -----	131
35. దుర్గాస్తోత్రం-----	144
36. శ్రీశగుణదర్శనం-----	148
37. (సంక్షిప్త)లక్ష్మీహృదయస్తోత్రం-----	149
38. లక్ష్మ్యష్టకం-----	150
39. రమాస్తోత్రం-----	151
40. సుందరకాండము -----	152
41. నరసింహనఖస్తుతి-----	158
42. శ్రీహరివాయుస్తుతి-----	158
43. యంత్రోద్ధారకహనూమత్స్తోత్రం-----	165
44. శివస్తుతి-----	166
45. తారతమ్యస్తోత్రం-----	168
46. నవగ్రహస్తోత్రం -----	169
47. శ్రీజయతీర్థస్తుతి-----	170
48. శ్రీటీకాకృత్పాదాష్టకం -----	173
49. శ్రీపాదరాజపంచరత్నమాలికా-----	174
50. శ్రీవ్యాసరాజస్తోత్రం-----	175
51. శ్రీవాదిరాజస్తోత్రం -----	178
52. శ్రీరఘుాత్తమగురుస్తోత్రం -----	179
53. శ్రీరఘుాత్తమమంగలాష్టకం -----	181
54. శ్రీరాఘవేంద్రస్తోత్రం -----	183

55. శ్రీసత్యప్రియాష్టకం-----	187
56. శ్రీసత్యబోధస్తోత్రం-----	188
57. గోపీగీతం -----	189
58. శ్రీకృష్ణాష్టోత్తరశతనామస్తోత్రం -----	191
59. శ్రీబాలరక్షాస్తోత్రం -----	194
60. కృష్ణాష్టకం -----	195
61. ప్రార్థనాదశకస్తోత్రం -----	196
62. ప్రాతఃప్రార్థనాక్రమము-----	197
63. ఆమంత్రణోత్సవస్తోత్రం -----	206
64. ప్రాతస్సంకల్పగద్యం -----	208
65. భాగీరథీగద్యం-----	212
66. శ్రీతులసీమాహాత్మ్యం -----	213
67. గోసావిత్రిస్తోత్రం -----	215
68. హయగ్రీవసంపదాస్తోత్రం -----	217
69. గురుస్తోత్రం-----	217
70. మాధ్వగురుస్తుతి -----	220
71. బ్రహ్మసూత్రాణి -----	226
72. సర్వమూలాద్యంతమంగలస్తోత్రం-----	249
73. మంగలాష్టకం -----	259

\*\*\*





# మంత్రసోత్రసంగ్రహము

॥ శ్రీ గురుభ్యో నమః ॥ హరిః ఓం ॥

॥ శ్రీమద్ హనుమద్భిమమధ్వాంతర్గతరామకృష్ణవేదవ్యాసాత్మక

శ్రీ లక్ష్మీహయగ్రీవాయ నమః ॥

## అథ పురుషసూక్తము

సహస్రశీర్షేతి షోడశర్చస్య సూక్తస్య నారాయణ ఋషిః | పురుషో

దేవతా | అనుష్టుప్ ఛందః | అంత్యా త్రిష్టుప్ ॥

సహస్రశీర్షా పురుషః సహస్రాక్షః సహస్రపాత్  
స భూమిం విశ్వతో వృత్వాఽత్యతిష్ఠద్దశాంగులం ||1||

పురుష ఏవేదం సర్వం యద్భూతం యచ్ఛ భవ్యం  
ఉతామృతత్వస్యేశానో యదన్యేనాతిరోహతి ||2||

ఉతావానస్య మహిమాతో జ్యాయాంశ్చ పూరుషః  
పాదోఽస్య విశ్వా భూతాని త్రిపాదస్యామృతం దివి ||3||

త్రిపాదూర్ధ్వ ఉదైత్ పురుషః పాదోఽస్యేహాభవత్స్పృశః  
తతో విష్వజ్ వ్యక్రామత్సాశనాశశనే అభి ||4||

తస్మాద్విరాళజాయత విరాజో అభి పూరుషః  
స జాతో అత్యరిచ్యత పశ్చాద్భూమిమథో పురః ||5||

యత్పురుషేణ హవిషో దేవా యజ్ఞమతన్వత  
వసంతో అస్యాసీదాజ్యం గ్రీష్మ ఇద్ధ్యః శరద్ధవిః ||6||

తం యజ్ఞం బల్హిషి ప్రోక్షన్ పురుషం జాతమగ్రతః

తేన దే॒వా అ॒య॒జంత॒ సా॒ధ్యా ఋష॑యస్త్ర॒యే ||7||

తస్మా॑ద్య॒జ్ఞాత్ స॒ర్వప॑రుతః॒ సంభృ॑తం పృ॒షదా॒జ్యం  
ప॒శూన్ తాంశ్చ॑క్రే వా॒యవ్యా॑నార॒ణ్యాన్ గ్రా॒మ్యాస్త్ర॒యే ||8||

తస్మా॑ద్య॒జ్ఞాత్ స॒ర్వప॑రుత ఋ॒చః సా॒మాని॒ జజ్ఞ॑రే  
ఛం॒దాంసి॒ జజ్ఞ॑రే తస్మా॑ద్య॒జ్ఞస్తస్మా॑ద॒జాయ॑త ||9||

తస్మా॑దశ్వా॒ అజా॑యంత॒ యే కే చో॑భయాద॒తః  
గా॒వో హ జ॒జ్ఞరే తస్మా॑త్తస్మా॒జ్ఞాతా అ॑జావ॒యః ||10||

యత్పు॑రుషం వ్యదధుః కతి॒ధా వ్య॑కల్ప॒యన్  
ముఖం॑ కిమ॒స్య కౌ బా॑హూ కా॒ ఊ॒రూ పా॑దా ఉ॒చ్యేతే ||11||

బ్రా॒హ్మణో॑ఽస్య ముఖ॑మా॒సీద్బా॒హూ రా॒జన్యః కృ॑తః  
ఊ॒రూ తద॑స్య యద్వైశ్యః పద్భ్యాం శూ॒ద్రో అ॑జాయత ||12||

చంద్ర॑మా మన॒సో జాత॑శ్చక్షోః సూ॒ర్యో అ॑జాయత  
ముఖా॑దింద్రశ్చాగ్నిశ్చ ప్రా॒ణాద్వా॒యుర॑జాయత ||13||

నాభ్యా॑ ఆసీదంతరిక్షం శీర్షో ద్వాః సమ॑వర్తత  
పద్భ్యాం భూమి॑రిశః శ్రోత్రాత్తథా లో॒కాః అ॑కల్ప॒యన్ ||14||

సప్తా॑స్యాసన్ పరిధ॒యస్త్రిః సప్త॑ సమిధః కృతాః  
దే॒వా యద్య॑జ్ఞం తస్మా॑నా అ॒బధ్న॑న్పురుషం పశుం ||15||

యజ్ఞే॑న॒ యజ్ఞమ॑యజంత దే॒వాస్తాని॒ ధర్మా॑ణి  
ప్రథ॑మాన్యాసన్ | తే హ నాకం మహి॒మానః॑  
సచంత॑ యత్ర పూర్వే సా॒ధ్యాః సంతి॑ దే॒వాః ||

|| ఇతి పురుషసూక్తం ||

## అథ తదిదాససూక్తం

తదిదాస భువనేషు జ్యేష్ఠం యతో జజ్ఞ ఉగ్రస్త్వేనృష్టః | సద్యో జజ్ఞానో  
 ని రిణాతి శత్రూనను యం విశ్వే మదంత్యూమాః ||1|| వావృధానః  
 శవసా భూర్వీజాః శత్రుర్దాసాయ భయసం దధాతి | అవ్యనచ్చ వ్యనచ్చ  
 సన్ని సం తే నవంత ప్రభృతా మదేషు ||2|| త్వే క్రతుమపి వృంజంతి  
 విశ్వే ద్విర్యదేతే త్రిర్జవంత్యూమాః | స్వాదోః స్వాదీయః స్వాదునా  
 సృజా సమదః సు మధు మధునాభి యోధీః ||3|| ఇతి చిద్ధి త్వా ధనా  
 జయంతం మదేమదే అనుమదంతి విప్రైః | ఓజీయో ధృష్ణో స్థిరమా  
 తనుష్ఠ మా త్వా దభన్ యాతుధానా దురేవాః ||4|| త్వయా వయం  
 శాశద్వహే రణేషు ప్రపశ్యంతి యుధేన్యాని భూరి | చోదయామి త  
 ఆయుధా వచోభిః సం తే శిశామి బ్రహ్మణా వయాంసి ||5||  
 స్తుషేయ్యం పురువర్ససమృభ్యమితమమాప్త్యమాప్త్యానాం | ఆ  
 దర్శతే శవసా సప్త దానూన్ ప్ర సాక్షతే ప్రతిమానాని భూరి ||6|| ని  
 తద్దధిషేఽవరం పరం చ యస్మిన్నావిధావసా దురోణే | ఆ మాతరా  
 స్థాపయసే జగత్త్వా అత ఇనోషి కర్వరా పురూణే ||7|| ఇమా బ్రహ్మ  
 బృహద్ధివో వివక్తీంద్రాయ శూషమగ్రియః స్వర్షాః | మహో గోత్రస్య  
 క్షయతి స్వరాజో దురశ్చ విశ్వా అవ్యణోదప స్వాః ||8|| ఏవా మహాన్  
 బృహద్ధివో అథర్వాఽవోచత్ స్వాం తన్వమింద్రమేవ | స్వసారో  
 మాతరిభ్యరీరరిప్రా హిన్వంతి చ శవసా వర్ధయంతి చ ||9||

## అథ ఋషభసూక్తం

ఋషభం మా సమానానాం సపత్నానాం విషాసహిం  
హంతారం శత్రూణాం కృభి విరాజం గోపతిం గవాం ||1||

అహమస్మి సపత్నహేంద్ర ఇవారిష్టో అక్షతః  
అధః సపత్నా మే పదోరిమే సర్వే అభిష్ఠితాః ||2||

అత్రైవ వోఽపి న హ్యమ్యుభే ఆర్త్నీ ఇవ జ్యయా  
వాచస్పతే ని షేధేమాన్ యథా మదధరం వదాన్ ||3||

అభిభూరహమాగమం విశ్వకర్మేణ ధామ్నా |  
ఆ వశ్శిత్రుమా వో వ్రతమావోఽహం సమితిం దదే ||4||

యోగక్షేమం వ ఆదాయాఽహం భూయాసముత్తమ  
ఆ వో మూర్ధానమక్రమీం | అధస్పదాన్త ఉద్వదత  
మండూకా ఇవోదకాన్తండూకా ఉదకాదివ ||5||

----- (మం.10-సూ.166-)

## అథ మన్యుసూక్తపురశ్చరణక్రమము

శ్రీ గురుభ్యో నమః | శ్రీ పరమగురుభ్యో నమః శ్రీమదానందతీర్థ-  
భగవత్పాదాచార్యేభ్యో నమః | శ్రీ భారత్యే నమః | శ్రీ సరస్వత్యే నమః |  
శ్రీ వాయవే నమః | శ్రీ బ్రహ్మణే నమః | శ్రీ మహాలక్ష్మ్యే నమః | శ్రీ  
నారాయణాయ నమః | మన్యునామక శ్రీనృసింహాయ నమః |  
మోక్షప్రద శ్రీ వాసుదేవాయ నమః |

ఉగ్రం వీరం మహావిష్ణుం జ్వలంతం సర్వతోముఖం | నృసింహం  
భిషణం భద్రం మృత్యుమృత్యుం నమామ్యహం | ఇతి ప్రాణాయామః

ఓం ఉగ్రం వీరం మహావిష్ణుం హృదయాయ నమః | ఓం జ్వలంతం  
సర్వతోముఖం శిరసే స్వాహా | ఓం నృసింహం భిషణం భద్రం

శిఖాయై వౌషట్ | మృత్యుమృత్యుం నమామ్యహం కవచాయ హుం |  
ఓం ఉగ్రం వీరం మహావిష్ణుం జ్వలంతం సర్వతోముఖం నృసింహం  
భీషణం భద్రం మృత్యుమృత్యుం నమామ్యహం అస్త్రాయ ఫట్ |

యస్తే మనోఽ ఇతి సప్తర్షస్య సూక్తస్య త్వయా మనోఽ ఇతి సప్తర్షస్య  
సూక్తస్య చ బ్రహ్మ భీమసేనో వా ఋషిః శిరసి | ఆద్యా జగతీ | తతో  
నవ త్రిష్టభః | తతశ్చతస్రో జగత్యః ఛందాంసి ముఖే | మన్యునామక  
శ్రీనృసింహో దేవతా హృదయే | పురశ్చరణాంగజపే వినియోగః |

ధ్యానం- వజ్రకల్పం త్రినయనం సర్వశత్రునిషాదనం |

ధ్యాత్రింశదాయుధోపేతం ధ్యాయే త్వాం మన్యురూపిణం ||

ధ్యాయేన్మృసింహమురువృత్తరవిత్రినేత్రం

జానుప్రసక్తకరయుగ్మమథాపరాభ్యాం |

చక్రం దరం చ దధతం ప్రియయా సమేతం

తిగ్నాంశుకోట్యభికతేజసమగ్ర్యశక్తిం ||

|| మన్యునామక శ్రీనృసింహప్రేరణయా శ్రీనృసింహప్రీత్యర్థం

మన్యుసూక్తపురశ్చరణజపం కరిష్యే ||

### అథ మన్యుసూక్తం

యస్తే మనోఽ ఇతి సప్తర్షస్య సూక్తస్య తాపసో మన్యుః భీమసేనశ్చ  
ఋషిః | మన్యుర్దేవతా | ఆద్యా జగతీ అన్యః త్రిష్టభః | త్వయా  
మనోఽ ఇతి సప్తర్షస్య సూక్తస్య తాపసో మన్యుః భీమసేనశ్చ ఋషిః |  
మన్యుర్దేవతా | ఆద్యాః తిస్రః త్రిష్టభః | అన్యః జగత్యః ఛందాంసి |

యస్తే మనోఽవిధద్వజ్రసాయక సహ ఓజః పుష్కతి విశ్వమానుషక్ |  
సాహస్యమ దాసమార్యం త్వయా యుజా సహస్కృతేన సహసా  
సహస్వతా ||1|| మన్యురింద్రో మన్యురేవాస దేవో మన్యుర్హితా  
వరుణో జాతవేదాః | మన్యుం విశ్ ఈళతే మానుషీర్యాః పాహి నో

మన్యో తపసా సజోషాః ||2|| అభీహి మన్యో తపసస్తపీయాన్ తపసా  
 యుజా విజహి శత్రూన్ | అమిత్రహా వృత్రహా దస్యుహా చ  
 విశ్వావసూన్యా భరా త్వం సః ||3|| త్వం హి మన్యో అభిభూత్వోజాః  
 స్వయంభూర్భామో అభిమాతిషాహః | విశ్వచర్షణిః సహురిః  
 సహోవానస్తాస్యోజః పృతనాసు ధేహి ||4|| అభాగః సన్నప పరోతో  
 అస్మి తవ క్రత్వా తవిషస్య ప్రచేతః | తం త్వా మన్యో అక్రతుర్జహీశాహం  
 స్వాతనూర్బలదేయా య మేహి ||5|| అయం తే అన్యువ మేహ్యర్వాజ్  
 ప్రతీచీనః సహురే విశ్వధాయః | మన్యో వజ్రన్నభి మామా వవృత్స్వ  
 హనావ దస్యూరుత బోధ్యాపేః ||6|| అభి ప్రేహి దక్షిణతో భవా మేఽధా  
 వృత్రాణి జంఘనావ భూరి | జుహోమి తే ధరుణం మధ్వీ అగ్రముభా  
 ఉపాంశు ప్రథమా పిబావ ||7||

త్వయా మన్యో సరథమారుజంతో హర్షమాణాసో ధృషితా  
 మరుత్వః | తిగ్నేషవ ఆయుధా సంశీశానా అభిప్రయంతు నరో  
 అగ్నిరూపాః ||8|| అగ్నిరివ మన్యో త్విషితః సహస్వ సేనానీర్షః  
 సహురే హూత ఏధి | హత్వాయ శత్రూన్ విభజస్వ వేద ఓజో మిమానో  
 విమృధో నుదస్వ ||9|| సహస్వ మన్యో అభిమాతిమస్తే రుజన్ మృణన్  
 ప్రమృణన్ ప్రేహి శత్రూన్ | ఉగ్రం తే పాజో నన్వా రురుధే వశీ వశం  
 నయస ఏకజ త్వం ||10|| ఏకో బహూనామసి మన్యవీళితో విశం  
 విశం యుధయే సం శీశాధి | అకృత్రుక్త్వయా యుజా వయం  
 ద్యుమంతం ఘోషం విజయాయ కృణ్వహే ||11|| విజేషకృదింద్ర  
 ఇవానవబ్రవో32స్తాకం మన్యో అధిపా భవేహ | ప్రియం తే నామ  
 సహురే గృణోమసి విద్వా తముత్సం యత ఆబభూధ ||12|| ఆభూత్వా

సహజా వజ్ర సాయక సహో బభర్వభిభూత ఉత్తరం | క్రత్వా నో  
మనో సహ మేద్యేధి మహాధనస్య పురుహతాత సంస్మజే ||13||  
సంస్మప్తం ధనముభయం సమాకృతమస్సభ్యం దత్తాం వరుణశ్చ  
మన్యుః | భయం దధానా హృదయేషు శత్రవః పరాజితాసో అప ని  
లయంతాం ||14|| మం.10-సూ83

|| ఇతి మన్యుసూక్తం ||

### అథ అంభ్యణీసూక్తం

అహం రుద్రేభరితి అష్టర్షస్య సూక్తస్య వాగంభ్యణీ ఋషిః | అంభ్యణీ  
దేవతా | త్రిషుప్ ఛందః | ద్వితీయా జగతీ

అహం రుద్రేభర్వసుభిశ్చరామ్యహమాదిత్యైరుత విశ్వదేవైః | అహం  
మిత్రావరుణోభా బభర్వహమింద్రాగ్నీ అహమశ్వినోభా ||1|| అహం  
సోమమాహనసం బభర్వహం త్వష్టారముత పూషణం భగం | అహం  
దధామి ద్రవిణం హవిష్వతే సుప్రావ్యే3 యజమానాయ సున్వతే ||2||  
అహం రాష్ట్రే సంగమనీ వసూనాం చికితుషీ ప్రథమా యజ్ఞయానాం |  
తాం మా దేవా వ్యదధుః పురుత్రా భూరిస్థాత్రాం భూర్యావేశయంతీం  
||3|| మయా సో అన్నమత్తి యో విపశ్యతి యః ప్రాణీతి య ఈం  
శ్రుణోత్సుక్తం | అమంతవో మాం త ఉప క్షీయంతి శ్రుధి శ్రుత శ్రద్ధివం  
తే వదామి ||4|| అహమేవ స్వయమిదం వదామి జుష్టం దేవేభిరుత  
మానుషేభిః | యం కామయే తంతముగ్రం కృణోమి తం బ్రహ్మణం  
తమృషిం తం సుమేధాం ||5||

అహం రుద్రాయ ధనురా తనోమి బ్రహ్మద్విషే శరవే హంతవా ఉ |  
అహం జనాయ సమదం కృణోమ్యహం ద్యావాప్యభివీ ఆ వివేశ ||6||

అహం సువే పితరమస్య మూర్ధన్ మమ యోనిరప్స్వ1ంతః సముద్రే |  
 తతో వి తిష్ఠే భువనాను విశ్వో తామూం ద్యాం వర్షణోప స్పృశామి  
 ||7|| అహమేవ వాత ఇవ ప్రవామ్యారభమాణా భువనాని విశ్వా |  
 పరో దివా పర ఏనా పృథివ్యే తావతీ మహినా సం బభూవ ||8||

|| ఇతి అంభుణీసూక్తం || మం10-సూ125

### అథ శ్రీసూక్తం

హిరణ్యవర్ణామితి పంచదశర్చస్య సూక్తస్య ఆనంద-కర్తృమ శ్రీద-  
 చిక్లీతా ఋషయః, శ్రీరేవతా, ఆద్యాస్తిసోమిష్టుభః, చతుర్థి బృహతీ,  
 పంచమీషష్ఠ్యా త్రిష్టుభౌ, తతోఽష్టావనుష్టుభః, అంత్యాప్రస్తారపంక్తిః,

ఓం హిరణ్యవర్ణాం హరిణీం సువర్ణరజతస్రజాం | చంద్రాం  
 హిరణ్మయీం లక్ష్మీం జాతవేదో మ ఆవహ ||1|| తాం మ ఆవహ  
 జాతవేదో లక్ష్మీమనపగామినీం | యస్యాం హిరణ్యం విందేయం  
 గామశ్వం పురుషానహం ||2|| అశ్వపూర్వాం రథమధ్యాం  
 హస్తినాదప్రమోదినీం | శ్రీయం దేవీముప హ్వాయే శ్రీర్కా దేవీ జుషతాం  
 ||3|| కాం సోస్తితాం హిరణ్యప్రాకారామార్దాం జ్వలంతీం తృప్తాం  
 తర్పయంతీం | పద్మేస్థితాం పద్మవర్ణాం తామిహోప హ్వాయే శ్రీయం  
 ||4|| చంద్రాం ప్రభాసాం యశసా జ్వలంతీం శ్రీయం లోకే  
 దేవజష్టాముదారాం | తాం పద్మినీమీం శరణమహం ప్రపద్యేఽలక్ష్మీర్దే  
 నశ్యతాం త్వాం వృణే ||5|| ఆదిత్యవర్ణే తపసోఽభి జాతో వనస్పతిస్తవ  
 వృక్షోఽథ బిల్వః | తస్య ఫలాని తపసా నుదంతు మా  
 యాఽంతరాయాశ్చ బాహ్యే అలక్ష్మీః ||6|| ఉపైతు మాం దేవసఖః  
 కీర్తిశ్చ మణినా సహ | ప్రాదుర్భూతోఽస్మి రాష్ట్రేఽస్మిన్ కీర్తిమృద్ధిం



దదాతు మే ||7|| క్షుత్పి పాసామలాం జ్యేష్ఠామలక్ష్మీం నాశయామ్యహం |  
 అభూతిమసమ్మద్ధిం చ సర్వాం నిర్బుద మే గృహాత్ ||8|| గంధద్వారాం  
 దురాధర్షాం నిత్యపుష్టాం కరిషిణీం | ఈశ్వరీం సర్వభూతానాం  
 తామిహోప హ్వయే శ్రియం ||9|| మనసః కామమాకూతిం వాచః  
 సత్యమశీమహి | పశూనాం రూపమన్నస్య మయి శ్రీః శ్రయతాం  
 యశః ||10|| కర్దమేన ప్రజాభూతా మయి సంభవ కర్దమ | శ్రియం  
 వాసయ మే కులే మాతరం పద్మమాలినీం ||11|| ఆపః సృజంతు  
 స్నిగ్ధాని చిక్లీత వస మే గృహే | ని చ దేవీం మాతరం శ్రియం వాసయ  
 మే కులే ||12|| ఆర్థాం పుష్కరిణీం పుష్టిం పింగలాం పద్మమాలినీం |  
 చంద్రాం హిరణ్మయాం లక్ష్మీం జాతవేదో మ ఆ వహ ||13|| ఆర్థాం  
 యః కరిణీం యష్టిం సువర్ణాం హేమమాలినీం | సూర్యాం హిరణ్మయాం  
 లక్ష్మీం జాతవేదో మ ఆ వహ ||14|| తాం మ ఆ వహ జాతవేదో  
 లక్ష్మీమనపగామినీం | యస్యాం హిరణ్యం ప్రభూతం గావో  
 దాస్యిశ్చాన్ విందేయం పురుషానహం ||15|| యః శుచిః  
 ప్రయతో భూత్వా జహుయాదాజ్యమన్వహం | శ్రియః పంచదశర్థం  
 చ శ్రీకామః సతతం జపేత్ ||16|| పద్మాననే పద్మజారూ పద్మాక్షీ పద్మ  
 సంభవే | తన్నే భజసి పద్మాక్షీ యేన సౌఖ్యం లభామ్యహం ||17||  
 అశ్వదాయ గోదాయ ధనదాయ మహాధనే | ధనం మే జుషతాం దేవి  
 సర్వకార్మార్థసిద్ధయే ||18|| పుత్రపౌత్రధనం ధాన్యం  
 హస్త్యశ్వాదిగవేరథం | ప్రజానాం భవసి మాతా ఆయుష్మంతం కరోతు  
 మాం ||19|| ధనమగ్నిర్ధనం వాయుర్ధనం సూర్యో ధనం వసుః |  
 ధనమింద్రో బృహస్పతిర్వరుణం ధనమశ్వుతే ||20|| వైసతేయ

సోమం పిబ సోమం పిబతు వృత్రహా | సోమం ధనస్య సోమినో  
 మహ్యం దదాతు సోమినః ||21|| న క్రోధో న చ మాత్సర్యం న లోభో  
 నాశుభామతిః | భవంతి కృతపుణ్యానాం భక్తానాం శ్రీసూక్తం జపేత్  
 సదా ||22|| చంద్రాభాం లక్ష్మీమీశానాం సూర్యాభాం శ్రీయమీశ్వరీం |  
 చంద్రసూర్యాగ్నివర్ణాభాం మహాలక్ష్మీముపాస్మహే ||23|| వర్షంతు తే  
 విభావరి దివో అభ్రస్య విద్యుతః | రోహంతు సర్వబీజాణ్యవ  
 బ్రహ్మద్విషో జహి ||24|| పద్మప్రియే పద్మిని పద్మహస్తే పద్మాలయే  
 పద్మదలాయతాక్షి || విశ్వప్రియే విష్ణుమనోనుకూలే త్వత్పాదపద్మం  
 మయి సన్నిధత్స్వ ||25||

యా సా పద్మాసనస్థా విపులకటితటి పద్మపత్రాయతాక్షీ గంభీరా-  
 వర్తనాభిస్తనభరనమితా శుభ్రవస్తోత్రరీయా || లక్ష్మీర్నివ్వేర్గజేంద్రై-  
 ర్మణిగణభుచిత్రైః స్నాపితా హేమకుంభైః నిత్యం సా పద్మహస్తా మమ  
 వసతు గృహే సర్వమాంగల్యయుక్తా ||26|| సిద్ధలక్ష్మీర్నిక్షలక్ష్మీర్న-  
 యలక్ష్మీః సరస్వతీ | శ్రీలక్ష్మీర్వర లక్ష్మీశ్చ ప్రసన్నా మమ సర్వదా ||27||  
 వరాంకుశాపాశమభీతిముద్రాం కరైర్వహంతీం కమలాసనస్థాం |  
 బాలార్కకోటిప్రతిమాం త్రినేత్రాం భజేహమాద్యాం జగదీశ్వరీం తాం  
 ||28|| సర్వమంగలమాంగల్యే శివే సర్వార్థసాధికే | శరణ్యే త్యంబకే  
 దేవి నారాయణి నమోఽస్తు తే ||29|| శ్రీవర్ధస్యమాయుష్య-  
 మారోగ్యమావధాత్ శోభమానం మహీయతే | ధనం ధాన్యం పశుం  
 బహుపుత్రలాభం శతసంవత్సరం దీర్ఘమాయుః ||30||

|| ఇతి శ్రీసూక్తం ||

### అథ బళితాసూక్తం

బళితేతి పంచర్షస్య సూక్తస్య దీర్ఘతమా జైచధ్య ఋషిః |  
అగ్నిర్దేవతా | జగతీ ఛందః || (ఋగ్వేద మండల - 1, సూక్త - 141)

బళితా తద్వపుషే ధాయి దర్శతం దేవస్య భర్తః సహసో యతో  
జని | యదీముప హ్వరతే సాధతే మతిర్ఋతస్య ధేనా అనయంత  
సస్రతః ||1|| పృక్షో వపుః పితుమాన్నిత్య ఆ శయే ద్వితీయమా  
సప్తశివాసు మాతృషు | తృతీయమస్య వృషభస్య దోహసే దశప్రమతిం  
జనయంత యోషణః ||2|| నిర్వదీం బుధ్వాన్తహిషస్య వర్షస  
ఈశానాసః శవసా క్రంత సూరయః | యదీమను ప్రదివో మధ్వ ఆధవే  
గుహా సంతం మాతలిశ్వా మథాయతి ||3|| ప్రయత్నితుః  
పరమాన్నీయతే పర్యా పృక్షథో వీరుధో దంసు రోహతి | ఉభా  
యదస్య జనుషం యదిన్యత ఆదిద్యవిష్ఠో అభవద్ ఘృణా శుచిః ||4||  
ఆదిన్యాత్పరావిశద్యాస్వాశుచిరహింస్యమాన ఉర్వియా వి వావృధే |  
అను యత్సూర్యా అరుహత్ సనాజువో ని నవ్యసీష్వవరాసు ధావతే||

|| ఇతి బళితాసూక్తం ||

### అథ సరస్వతీసూక్తసంగ్రహః

పావకా నః సరస్వతీ వాజేభిర్వాజినీవతీ | యజ్ఞం వష్టు  
భియావసుః ||1|| చోదయిత్రీ సూన్యతానాం చేతంతీ సుమతీనాం |  
యజ్ఞం దధే సరస్వతీ ||2|| మహా అర్హః సరస్వతీ ప్ర చేతయతి  
కేతునా | భియో విశ్వా వి రాజతి ||3|| యా గుంగూర్యా సినీవాలీ  
యా రాకా యా సరస్వతీ | ఇంద్రాణీమహ్వా ఊతయే వరుణానీం

స్వస్తయే ||4|| అంజతమే నదీతమే దేవీతమే సరస్వతి | అప్రశస్తా ఇవ  
 స్తసి ప్రశస్తిమంబ నస్కృధి ||5|| త్వే విశ్వా సరస్వతి శ్రీతాయాంషి  
 దేవ్యాం | శునహోత్రేషు మత్స్వ ప్రజాం దేవి దిదిధి నః ||6|| ఇమా  
 బ్రహ్మ సరస్వతి జుషస్వ వాజినీవతి | యా తే మత్స్ గృత్సమదా  
 ఋతావరి ప్రియా దేవేషు జహ్వాతి ||7|| ప్రీతాం యజ్ఞస్య శంభువా  
 యువామిదా వృణీమహే | అగ్నిం చ హవ్యవాహనం ||8|| ద్యావః  
 పృథివీ ఇమం సిద్ధమద్య దివిస్పృశం | యజ్ఞం దేవేషు యచ్ఛతాం  
 ||9|| ఆ వాముపస్థమద్రుహ దేవాః సీదంతు యజ్ఞయాః | ఇహోద్య  
 సోమపీతయే ||10|| ఇయమదదాద్ రభసమృణచ్ఛతం దివోదాసం  
 వద్ర్యశ్వాయ దాశుషే | యా శశ్వంతమాచఖాదావసం పణిం తా తే  
 దాత్రాణి తవిషా సరస్వతి ||11|| ఇయం శుష్కీభిర్బిసఖా ఇవారుజత్  
 సామ గిరిణాం తవిషేభిరూర్తిభః | పారాతఘ్నీమవసే సువృక్తిభః  
 సరస్వతీమా వివాసేమ భితిభః ||12|| సరస్వతి దేవనిదో ని బర్హయ  
 ప్రజాం విశ్వస్య బృసయస్య మాయినః | ఉత క్షితిభ్యోఽవనీరవిందో  
 విషమేభ్యో అప్రవో వాజినీవతి ||13||

ప్రణో దేవీ సరస్వతీ వాజీభిర్వాజినీవతీ | భీనామవిత్త్రవతు ||14||  
 యస్తా దేవి సరస్వత్యుపబ్రూతే ధనో హితే | ఇంద్రం న వృత్రతూర్యే  
 ||15|| త్వం దేవి సరస్వత్యవా వాజీషు వాజిని | రదా పూషేవ నః  
 సనిం ||16|| ఉత స్యా నః సరస్వతీ ఘోరా హిరణ్యవర్తనిః వృత్రఘ్నీ  
 వష్టి సుష్టుతిం || యస్యా అనంతో అప్రూతస్తేషశ్చైరిష్టరర్ణవః |  
 అమశ్చరతి రోరువత్ ||17|| సా నో విశ్వా అతి ద్విషః స్వస్థారన్యా  
 ఋతావరీ | అతన్నహేవ సూర్యః ||18|| ఉత నః ప్రియా ప్రియాసు

సప్తస్వసా సుజష్టా | సరస్వతీ సోమ్యా భూత్ ||19|| ఆపపుషీ  
 పార్థివాన్సురు రజో అంతరిక్షం | సరస్వతీ నిదస్పాతు ||20||  
 త్రిషధస్థా సప్తధాతుః పంచ జాతా వర్ధయంతీ | వాజేవాజే హవ్యా  
 భూత్ ||21|| ప్ర యా మహిమ్నా మహినాసు చేకీతే ద్యుమ్నభరన్యా  
 అపసామపస్తమా | రథ ఇవ బృహతీ విభ్వనీ కృతోపస్తుత్యా చికితుషా  
 సరస్వతీ ||22|| సరస్వత్యభి నో నేషి వస్యా మాప స్ఫరీః పయసా  
 మా న ఆ ధక్ | జుషస్వ నః సఖ్యా వేశ్యా చ మా త్వత్ క్షేత్రాణ్యరణాని  
 గన్తు ||23|| ప్ర క్షోదసా ధాయసా సస్త ఏషా సరస్వతీ ధరుణమాయసీ  
 పూః | ప్రబాబధానా రథ్యేవ యాతి విశ్వా అపో మహినా సింధురన్యాః  
 ||24|| ఏకాచేతత్ సరస్వతీ నదీనాం శుచిర్యతీ గిరిభ్య ఆ సముద్రాత్ |  
 రాయశ్చేతంతీ భువనస్య భూరేర్హృతం పయో దుదుహే నాపశుషాయ  
 ||25|| స వావృధే నర్యో యోషణాసు వృషా శిశుర్వృషభో  
 యజ్ఞయాసు | స వాజినం మఘవద్భ్యో దధాతి వి సాతయే తన్వం  
 మామృజీత ||26||

ఉత స్యా నః సరస్వతీ జుషాణోప శ్రవత్ సుభగా యజ్ఞే అస్మిన్ |  
 మితజ్జుభర్షమస్త్రియానా రాయా యుజా చిదుత్తరా సఖీభ్యః  
 ||27|| ఇమా జుహ్వనా యుష్మదా నమోభిః ప్రతి సోమం సరస్వతి  
 జుషస్వ | తవ శర్మన్ ప్రియతమే దధానా ఉప స్థేయామ శరణం  
 న వృక్షం ||28|| అయము తే సరస్వతి వసిష్ఠో ద్వారావృతస్య  
 సుభగే వ్యావః | వర్ధ శుభ్రే స్తువతే రాసి వాజాన్ యూయం పాత  
 స్వస్తిభిః సదా నః ||29|| బృహదు గాయషే వచోఽసుర్యా నదీనాం |  
 సరస్వతీమిన్తహయా సువృక్తిభిః సోమైర్వసిష్ఠ రోదసీ ||30|| ఉభే

యత్ తే మహినా శుభ్రే అంధసీ అభిక్షియంతి పూరవః | సా నో  
 బోధ్యవిత్రి మరుత్సఖా చోద రాధో మఘోనాం ||31|| భద్రమిద్ భద్రా  
 కృణవత్ సరస్వత్యకవారి చేతతి వాజినీవతీ | గృణానా జమదగ్నివత్  
 స్తువానా చ వసిష్ఠవత్ ||32|| జనీయంతో న్యగ్రవః పుత్రీయంతః  
 సుదానవః | సరస్వంతం హవామహే ||33|| యే తే సరస్వ ఊర్వయో  
 మధుమంతో ఘృతశ్చుతః | తేభిర్నోఽవితా భవ ||34|| పీపీవాంసం  
 సరస్వతః స్తనం యో విశ్వదర్శతః | భక్షీమహి ప్రజామిషం ||35||  
 దేవీం వాచమజనయంత దేవాస్తాం విశ్వరూపాః పశవో వదంతి | సా  
 నో మంద్రేషమూర్జం దుహానా ధేనుర్వాగస్మానుష సుష్టుతైతు ||36||

|| ఇతి సరస్వతీసూక్తసంగ్రహః ||

### అథ రాత్రిసూక్తం

రాత్రీ ఇతి అష్టర్షస్య సూక్తస్య కుశికః సౌభరః, రాత్రిర్వా భారద్వాజీ  
 ఋషిః రాత్రిర్దేవతా గాయత్రీ ఛందః |

రాత్రీ వ్యఖ్యదాయతీ పురుతా దేవ్య1క్షభః | విశ్వా అభి శ్రీయోఽభిత  
 || ఓర్వప్రా అమర్త్యా నివతో దేవ్యు1ద్వతః | జ్యోతిషా బాధతే తమః ||  
 నిరు స్వసారమస్మృతోషసం దేవ్యాయతీ | అపేదు హసతే తమః || సా  
 నో అద్య యస్యా వయం ని తే యామన్నవిక్షహి | వృక్షే న వసతిం  
 వయః || ని గ్రామాసో అవిక్షత ని పద్వంతో ని పక్షిణః | ని  
 శ్వేనాసశ్చిదర్థినః || యావయా వృక్యం1 వృకం యవయ స్తేనమూర్వే |  
 అథా నః సుతరా భవ || ఉప మా పేపేశత్ తమః కృష్ణం వ్యక్తమస్థిత |  
 ఉష ఋణేవ యాతయ || ఉప తే గా ఇవాకరం వృణీష్వ దుహితర్దినః |

రాత్రి సోమం న జిగ్ముషే || ఆ రాత్రి పార్థివం రజః పితరః ప్రాయు  
 ధామభిః | దివః సదాంసి బృహతీ వి తిష్ఠస ఆ త్వేషం వర్తతే తమః ||  
 యే తే రాత్రి నృచక్షసో యుక్తాసో నవతిర్షవ | అశీతిః సంత్వష్టా  
 ఉతో తే సప్త సప్తతీః || రాత్రీం ప్ర పద్యే జననీం సర్వభూతనివేశనీం |  
 భద్రాం భగవతీం కృష్ణాం విశ్వస్య జగతో నిశాం || సంవేశనీం  
 సంయమనీం గ్రహనక్షత్రమాలినీం | ప్రపన్నోఽహం శివాం రాత్రీం  
 భద్రే పారమశిమహి || భద్రే పారమశిమహ్యం నమః || సోష్ఠామి  
 ప్రయతో దేవీం శరణ్యం బహ్వాచప్రియాం | సహస్రసంమితాం దుర్గాం  
 జాతవేదసే సునవామ సోమం ||1|| శాంత్యర్థం తద్ ద్విజాతీనామృషిభిః  
 సోమపాశ్రీతాః | ఋగ్వేదే త్వం సముత్పన్నాఽరాత్రీయతో ని దహతి  
 వేదః || యే త్వాం దేవి ప్ర పద్యంతి బ్రాహ్మణా హవ్యవాహనీం |  
 అవిద్యా బహువిద్యా వా స నః పర్షదతి దుర్గాణి విశ్వా || యే  
 అగ్నివర్ణాం శుభాం సౌమ్యాం కీర్తయిష్యంతి యే ద్విజాః |  
 తాంస్తారయతి దుర్గాణి నావేవ సింధుం దురితాత్యగ్నీః ||2|| దుర్గేషు  
 విషమే ఘోరే సంగ్రామే రిపుసంకటే | అగ్నిచోరనిపాతేషు  
 సర్వగ్రహనివారిణి || సర్వగ్రహనివారిణ్యం నమః|| దుర్గేషు విషమేషు  
 త్వం సంగ్రామేషు వనేషు చ | మోహయిత్వా ప్ర పద్యంతే తేషాం మే  
 అభయం కురు | తేషాం మే అభయం కుర్వీం నమః | కేశినీం  
 సర్వభూతానాం పంచమీతి చ నామ చ | సా మాం సమా నిశా దేవీ  
 సర్వతః పరి రక్షతు || సర్వతః పరి రక్షతోన్మిం నమః| తామగ్నివర్ణాం  
 తపసా జ్వలంతీం వైరోచనీం కర్మలేషు జష్ఠాం | దుర్గాం దేవీం  
 శరణమహం ప్ర పద్యే సుతరసి తరసే నమః సుతరసి తరసే నమః ||  
 దుర్గా దుర్గేషు స్థానేషు శం నో దేవీరభిష్టయే | య ఇమం దుర్గాస్తవం

పుణ్యం రాత్రోరాత్రో సదా పఠేత్ || రాత్రిసూక్తం జపేన్నీత్యం  
 తత్కాలముపపద్యతే | ఉలూకయాతుం శుశులూకయాతుం జపి  
 శ్వయాతుముత కోకయాతుం | సుపర్ణయాతుముత గృధ్రయాతుం  
 దృషదేవ ప్రమృణ రక్ష ఇంద్ర || పిశంగభృష్టిమంభృణం పిశాచిమింద్ర  
 సం మృణ | సర్వం రక్షో నిబర్హయ || హిమస్యత్వా జరాయుణా  
 శాలే పరివ్యయామసి | ఉతప్రాదో హి నో భియోఽగ్నిర్దదాతు భేషజం  
 || శిశీతప్రాదో హి నో భియోఽగ్నిర్దదాతు భేషజం | అంతికామగ్ని-  
 మజనయదూర్వాతః శిశులాగమత్ || అజాతపుత్రప్రక్షాయా  
 హృదయం మమ దూయతే | విపులం వనం బహ్వీకాశం చర  
 జాతవేదః కామాయ || మాం చ రక్ష పుత్రాంశ్చ శరణమభూత్వ |  
 పింగాక్ష లోహితగ్రీవ కృష్ణవర్ణ నమోఽస్తుతే || అస్మాన్నిబర్హణస్యేనాం  
 సాగరసౌమ్యైర్నయో యథా | ఇంద్రః క్షత్రం దదాతు వరుణమభిషేచతు  
 || శత్రవో నిధనం యాంతు జయ త్వం బ్రహ్మతేజసా || కపిల జటీం  
 సర్వభక్ష్యం చాగ్నిం ప్రత్యక్షదైవతం || వరుణం చ వశామ్యగ్రే మమ  
 పుత్రాంశ్చ రక్షతు మమ పుత్రాంశ్చ రక్షత్వీం నమః || సాగ్రం వర్షశతం  
 జీవ పిబ ఖాద చ మోద చ || దుఃఖితాంశ్చ ద్విజాంశ్చైవ ప్రజాం చ పశు  
 పాలయ || యావదాదిత్యస్తపతి యావద్భాజతి చంద్రమాః |  
 యావద్వాయుః ప్లవాయతి తావజ్జీవ జయా జయ || యేన కేన  
 ప్రకారేణ కోహినా మనుజీవతి | పరేషాముపకారార్థం యజ్జీవతి స  
 జీవతి | ఏతాం వైశ్వానరీం సర్వదేవాన్నమోఽస్తుతే || న చోరభయం  
 న చ సర్వభయం న చ వ్యాఘ్రభయం న చ మృత్యుభయం |  
 యస్మాప్రమృత్యుర్న చ మృత్యుః సర్వం లభతే సర్వం జయతే ||

|| ఇతి రాత్రిసూక్తం ||



### అథ విష్ణుసహస్రనామస్తోత్రం

యస్య స్మరణమాత్రేణ జన్మసంసారబంధనాత్ |  
విముచ్యతే నమస్తస్మై విష్ణవే ప్రభవిష్ణవే ||1||

నమః సమస్తభూతానామాదిభూతాయ భూభృతే |  
అనేకరూపరూపాయ విష్ణవే ప్రభవిష్ణవే ||2||

వైశంపాయన ఉవాచ—  
శ్రుత్వా ధర్మానశేషేణ పావనాని చ సర్వశః |  
యుధిష్ఠిరః శాంతనవం పునరేవాభ్యభాషత ||3||

యుధిష్ఠిర ఉవాచ—  
కిమేకం దైవతం లోకే కిం వాప్యేకం పరాయణం |  
స్తువంతః కం కమర్చంతః ప్రాప్నుయుర్నానవాః శుభం ||4||

కో ధర్మః సర్వధర్మాణాం భవతః పరమో మతః |  
కిం జపన్ ముచ్యతే జంతుర్జన్మసంసారబంధనాత్ ||5||

భీష్మ ఉవాచ—  
జగత్ప్రభుం దేవదేవమనంతం పురుషోత్తమం |  
స్తువన్నామసహస్రేణ పురుషః సతతోత్థితః ||6||

తమేవ చార్చయన్ నిత్యం భక్త్యా పురుషమవ్యయం |  
ధ్యాయన్ స్తువన్ నమస్యంతే యజమానస్తమేవ చ ||5||

అనాదినిధనం విష్ణుం సర్వలోకమహేశ్వరం |  
లోకాధ్యక్షం స్తువన్ నిత్యం సర్వదుఃఖాతిగో భవేత్ ||7||

బ్రహ్మణ్యం సర్వధర్మజ్ఞం లోకానాం కీర్తివర్ధనం |  
లోకనాథం మహద్భూతం సర్వభూతభవోద్భవం ||8||

ఏష మే సర్వధర్మాణాం ధర్మోఽభికతమో మతః |  
యద్భక్త్యా పుండరీకాక్షం స్తవైరర్చేన్నరః సదా ||9||

పరమం యో మహాత్మేజః పరమం యో మహాత్మపః |  
పరమం యో మహద్భక్త్యా పరమం యః పరాయణం ||10||

పవిత్రాణాం పవిత్రం యో మంగలానాం చ మంగలం |  
దైవతం దేవతానాం చ భూతానాం యోఽవ్యయః పితా ||11||

యతః సర్వాణి భూతాని భవంత్యాదియుగాగమే |  
యస్మింశ్చ ప్రలయం యాంతి పునరేవ యుగక్షయే ||12||

తస్య లోకప్రధానస్య జగన్నాథస్య భూపతే |  
విష్ణోర్నామసహస్రం మే శ్రుణు పాపభయాపహం ||13||

యాని నామాని గౌణాని విఖ్యాతాని మహాత్మనః |  
ఋషిభః పరిగీతాని తాని వక్ష్యామి భూతయే ||14||

(ఋషిర్నామ్నాం సహస్రస్య వేదవ్యాసో మహామునిః |  
ఛందోఽనుష్టుప్ తథా దేవో భగవాన్ దేవకీసుతః ||15|| )

ఓం నమో భగవతే వాసుదేవాయ |  
ఓం విశ్వం విష్ణుర్వషట్రాకో భూతభవ్యభవత్ప్రభుః |  
భూతకృద్భూతభృద్భావో భూతాత్మా భూతభావనః ||1||

పూతాత్మా పరమాత్మా చ ముక్తానాం పరమా గతిః |  
అవ్యయః పురుషః సాక్షీ క్షేత్రజ్ఞోఽక్షర ఏవ చ ||2||

యోగో యోగవిదాం నేతా ప్రధానపురుషేశ్వరః |  
నారసింహవపుః శ్రీమాన్ కేశవః పురుషోత్తమః ||3||

సర్వః శర్వః శివః స్థాణుర్భూతాదిర్నిధిరవ్యయః |  
సంభవో భావనో భర్తా ప్రభవః ప్రభురీశ్వరః ||4||

- స్వయంభూః శంభురాదిత్యః పుష్కరాక్షో మహాస్వనః |  
అనాదినిధనో ధాతా విధాతా ధాతురుత్తమః ||5||
- అప్రమేయో హృషీకేశః పద్మనాభోఽమరప్రభుః  
విశ్వకర్మా మనుస్తవ్ష్టా స్థవిష్ఠః స్థవిరో ద్రువః ||6||
- అగ్రాహ్యః శాశ్వతః కృష్ణో లోహితాక్షః ప్రతర్దనః |  
ప్రభూతస్త్రీకకుబ్ధామ పవిత్రం మంగలం పరం ||7||
- ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః |  
హిరణ్యగర్భో భూగర్భో మాధవో మధుసూదనః ||8||
- ఈశ్వరో విక్రమీ ధన్వీ మేధావీ విక్రమః క్రమః |  
అనుత్తమో దురాధర్షః కృతజ్ఞః కృతిరాత్మవాన్ ||9||
- సురేశః శరణం శర్మ విశ్వరేతాః ప్రజాభవః |  
అహః సంవత్సరో వ్యాలః ప్రత్యయః సర్వదర్శనః ||10||
- అజః సర్వేశ్వరః సిద్ధః సిద్ధిః సర్వాదిరచ్యుతః |  
వృషాకపిరమేయాత్మా సర్వయోగవినిఃసృతః ||11||
- వసుర్వసుమనాః సత్యః సమాత్మా సమ్మితః సమః |  
అమోఘః పుండరీకాక్షో వృషకర్మా వృషాకృతిః ||12||
- రుద్రో బహుశిరా బభ్రుర్విశ్వయోనిః శుచిశ్రవాః |  
అమృతః శాశ్వతః స్థాణుర్వరారోహో మహాతపాః ||13||
- సర్వగః సర్వవిద్భానుర్విష్వక్సేనో జనార్దనః |  
వేదో వేదవిదవ్యంగో వేదాంగో వేదవితీ కవిః ||14||
- లోకాధ్యక్షః సురాధ్యక్షో ధర్మాధ్యక్షః కృతాకృతః |  
చతురాత్మా చతుర్వ్యూహశ్చతుర్దంష్ట్రశ్చతుర్బుజః ||15||

బ్రాజఘ్నరోజనం భోక్తా సహిష్ణుర్జగదాదిజః |  
అనఘో విజయో జేతా విశ్వయోనిః పునర్వసుః ||16||

ఉపేంద్రో వామనః ప్రాంశురమోఘః శుచిరూర్జితః |  
అతీంద్రః సంగ్రహః సర్గో ధృతాత్మా నియమో యమః ||17||

వేద్యో వైద్యః సదాయోగీ వీరహా మాధవో మధుః |  
అతీంద్రియో మహామాయో మహోత్సాహో మహాబలః ||18||

మహాబుద్ధిర్మహావీర్యో మహాశక్తిర్మహాద్యుతిః |  
అనిర్దేశ్యవపుః శ్రీమానమేయాత్మా మహాబ్రిధృక్ ||19||

మహేష్వాసో మహీభర్తా శ్రీనివాసః సతాం గతిః |  
అనిరుద్ధః సదానందో గోవిందో గోవిదాం పతిః ||20||

మరీచిర్దమనో హంసః సుపర్ణో భుజగోత్తమః |  
హిరణ్యనాభః సుతపాః పద్మనాభః ప్రజాపతిః ||21||

అమృత్యుః సర్వదృక్ సింహః సంధాతా సంభిమాన్ స్థిరః |  
అజో దుర్వర్షణః శాస్తా విశ్రుతాత్మా సురారిహా ||22||

గురుర్గురుతమో ధామ సత్యః సత్యపరాక్రమః |  
నిమిషోఽనిమిషః స్రగ్వీ వాచస్పతిరుదారభీః ||23||

అగ్రణీర్దామణీః శ్రీమాన్ న్యాయో నేతా సమీరణః |  
సహస్రమూర్ధా విశ్వాత్మా సహస్రాక్షః సహస్రపాత్ ||24||

ఆవర్తనో నివృత్తాత్మా సంవృతః సంప్రమర్దనః |  
అహః సంవర్తకో వహ్నిరనిలో ధరణీధరః ||25||

సుప్రసాదః ప్రసన్నాత్మా విశ్వధృగ్విశ్వభుగ్విభుః |  
సత్కర్తా సత్కృతిః సాధుర్జ్ఞానాన్నిరానాయణో నరః ||26||

అసంఖ్యేయోఽప్రమేయాత్మా విశిష్టః శిష్టకృత్ శుచిః |

సిద్ధార్థః సిద్ధసంకల్పః సిద్ధిదః సిద్ధిసాధనః ||27||

వృషాహీ వృషభో విష్ణుర్వృషపర్వా వృషోదరః |  
వర్ధనో వర్ధమానశ్చ వివిక్తః శ్రుతిసాగరః ||28||

సుభుజో దుర్ధరో వాగ్మీ మహేంద్రో వసుదో వసుః |  
నైకరూపో బృహద్రూపః శిపివిష్ణుః ప్రకాశనః ||29||

ఓజస్తేజోద్భుతిధరః ప్రకాశాత్మా ప్రతాపనః |  
ఋద్ధః స్పష్టాక్షరో మంత్రశ్చంద్రాంశుర్బాహురద్యుతిః ||30||

అమృతాంశూర్ధవో భానుః శశబిందుః సురేశ్వరః |  
ఔషధం జగతః సేతుః సత్యధర్మపరాక్రమః ||31||

భూతభవ్యభవన్నాథః పవనః పావనోఽనలః |  
కామహా కామకృత్ కాంతః కామః కామప్రదః ప్రభుః ||32||

యుగాదికృద్యుగావరో నైకమాయో మహాశనః |  
అదృశ్యోఽవ్యక్తరూపశ్చ సహస్రజిదనంతజిత్ ||33||

ఇష్టో విశిష్టః శిష్టేష్టః శిఖిండీ నపశుషో వృషః |  
క్రోధహా క్రోధకృత్ కర్తా విశ్వబాహుర్నహీధరః ||34||

అచ్యుతః ప్రభితః ప్రాణః ప్రాణదో వాసవానుజః |  
అపాంనిధిరభిష్యానమప్రమత్తః ప్రతిష్ఠితః ||35||

సృందః సృందధరో ధురోఽవరదో వాయువాహనః |  
వాసుదేవో బృహద్భానురాదిదేవః పురందరః ||36||

అశోకస్తారణస్తారః శూరః శౌరిర్జనేశ్వరః |  
అనుకూలః శతావర్తః పద్మీ పద్మనిభేక్షణః ||37||

పద్మనాభోఽరవిందాక్షః పద్మగర్భః శరీరభృత్ |  
మహార్ధిర్ఋద్ధో వృద్ధాత్మా మహాక్షో గరుడధ్వజః ||38||

- అతులః శరభో భీమః సమయజ్ఞో హవిర్వారిః |  
సర్వలక్షణలక్షణో లక్ష్మీవాన్ సమితింజయః ||39||
- విక్షరో రోహితో మార్గో హేతుర్దామోదరః సహః |  
మహీధరో మహాభాగో వేగవానమితాశనః ||40||
- ఉద్భవః క్షోభణో దేవః శ్రీగర్భః పరమేశ్వరః |  
కరణం కారణం కర్తా వికర్తా గహనో గుహః ||41||
- వ్యవసాయో వ్యవస్థానః సంస్థానః స్థానదో(౨)ధ్రువః |  
పరల్లో పరమః స్పష్టస్పష్టః పుష్టః శుభేక్షణః ||42||
- రామో విరామో విరజో మార్గో నేయో నయో(౨)నయః |  
వీరః శక్తిమతాం శ్రేష్ఠో ధర్మో ధర్మవిదుత్తమః ||43||
- వైకుంఠః పురుషః ప్రాణః ప్రాణదః ప్రణవః పృథుః |  
హిరణ్యగర్భః శత్రుఘ్నో వ్యాపాతే వాయురధోక్షజః ||44||
- ఋతుః సుదర్శనః కాలః పరమేశ్వీ పరిగ్రహః |  
ఉగ్రః సంవత్సరో దక్షో విశ్రామో విశ్వదక్షిణః ||45||
- విస్తారః స్థావరః స్థాణుః ప్రమాణం బీజమవ్యయం |  
అర్థో౨నర్థో మహాకోశో మహాభోగో మహాధనః ||46||
- అనిర్విణ్ణః స్థవిష్ఠో(౨)భూర్ధర్మయూపో మహామఖః |  
నక్షత్రనేమిర్నక్షత్రీ క్షమః క్షామః సమీహనః ||47||
- యజ్ఞ ఇజ్యో మహేజ్యశ్చ క్రతుః సత్రం సతాం గతిః |  
సర్వదర్శి విముక్తాత్మా సర్వజ్ఞో జ్ఞానముత్తమం ||48||
- సువ్రతః సుముఖః సూక్ష్మః సుఘోషః సుఖదః సుహృత్ |  
మనోహరో జితక్రోధో వీరబాహుర్విదారణః ||49||
- స్వాపనః స్వవశో వ్యాపీ నైకాత్మా నైకకర్మకృత్ |

వత్సరో వత్సలో వత్స్ని రత్నగర్భో ధనేశ్వరః ||50||

ధర్మకృద్ ధర్మగుబ్ధో ధర్మి సదసత్ క్షరమక్షరం |  
అవిజ్ఞాతా సహస్రాంశుర్విధాతా కృతలక్షణః ||51||

గభస్తినేమిః సత్త్వస్థః సింహా భూతమహేశ్వరః |  
ఆదిదేవో మహాదేవో దేవేశో దేవభృద్గురుః ||52||

ఉత్తరో గోపతిర్గోష్ఠా జ్ఞానగమ్యః పురాతనః |  
శరీరభూతభృద్భక్తా కపేంద్రో భూరిదక్షిణః ||53||

సోమపాతిమృతపః సోమః పురుజిత్ పురుసత్తమః |  
వినయో జయః సత్యసంధో దాశార్హః సాత్వతాం పతిః ||54||

జీవో వినయితా సాక్షీ ముకుందోఽమితవిక్రమః |  
అంభోనిధిరనంతాత్మా మహోదధిశయోఽంతకః ||55||

అజో మహర్హః స్వాభావ్యో జితామిత్రః ప్రమోదనః |  
ఆనందో నందనో నందః సత్యధర్మా త్రివిక్రమః ||56||

మహర్షిః కపిలాచార్యః కృతజ్ఞో మేదినీపతిః |  
త్రిపదస్త్రీదశాధ్యక్షో మహాశృంగః కృతాంతకృత్ ||57||

మహావరాహో గోవిందః సుషేణః కనకాంగదీ |  
గుహ్యో గభీరో గహనో గుప్తశక్రగదాధరః ||58||

వేధాః స్వాంగోఽజితః కృష్ణో దృఢః సంకర్షణోఽచ్యుతః |  
వరుణో వారుణో వృక్షః పుష్కరాక్షో మహామనాః ||59||

భగవాన్ భగహోఽనందీ వనమాలీ హలాయుధః |  
ఆదిత్యో జ్యోతిరాదిత్యః సహిష్ణుర్గతిసత్తమః ||60||

సుధన్వా ఖండపరశుర్దారుణో ద్రవిణప్రదః |  
దివస్సుక్ సర్వదృగ్ వ్యాసో వాచస్పతిరయోనిజః ||61||

- త్రిసామా సామగః సామ నిర్వాణం భేషజం భిషక్ |  
సన్వాసకృచ్ఛమః శాంతో నిష్ఠా శాంతిః పరాయణం ||62||
- శుభాంగః శాంతిదః స్రష్టా కుముదః కువలేశయః |  
గోహితో గోపతిర్గోష్ఠా వృషభాక్షో వృషప్రియః ||63||
- అనివర్తి నివృత్తాత్మా సంక్షేప్తా క్షేమకృత్ శివః |  
శ్రీవత్సవక్షాః శ్రీవాసః శ్రీపతిః శ్రీమతాంవరః ||64||
- శ్రీదః శ్రీశః శ్రీనివాసః శ్రీనిధిః శ్రీవిభావనః |  
శ్రీధరః శ్రీకరః శ్రేయః శ్రీమాన్ లోకత్రయాశ్రయః ||65||
- స్వక్షః స్వంగః శతానందో నందిర్యోత్తిర్గణేశ్వరః |  
విజితాత్మా విధేయాత్మా సత్కిర్తిశ్చిన్నసంశయః ||66||
- ఉదీర్ఘః సర్వతశ్చక్షుర్నరీశః శాశ్వతః స్థిరః |  
భూశయో భూషణో భూతిర్విశోకః శోకనాశనః ||67||
- అల్పిష్టానల్పితః కుంభో విశుద్ధాత్మా విశోధనః |  
అనిరుద్ధోఽప్రతిరథః ప్రద్యుమ్నోఽమితవిక్రమః ||68||
- కాలనేమినిహో వీరః శౌరిః శూరజనేశ్వరః |  
త్రిలోకాత్మా త్రిలోకేశః కేశవః కేశిహ హరిః ||69||
- కామదేవః కామపాలః కామీ కాంతః కృతాగమః |  
అనిర్దేశ్యవపుర్విష్ణుర్వీరోఽనంతో ధనంజయః ||70||
- బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మవివర్ధనః |  
బ్రహ్మవిద్ బ్రాహ్మణో బ్రహ్మ బ్రహ్మజ్ఞో బ్రాహ్మణప్రియః ||71||
- మహాక్రమో మహాకర్మా మహాతేజా మహారగః |  
మహాక్రతుర్మహాయజ్ఞా మహాయజ్ఞో మహాహవిః ||72||
- స్తవ్యః స్తవప్రియః స్తోత్రం స్తుతిః స్తోతా రణప్రియః |



పూర్ణః పూరయితా పుణ్యః పుణ్యకీర్తిరనామయః ||73||

మనోజవస్తీర్థకరో వసురేతా వసుప్రదః |  
వసుప్రదో వాసుదేవో వసుర్వసుమనా హవిః ||74||

సద్గతిః సత్కృతిః సత్తా సద్భూతిః సత్పరాయణః |  
శూరసేనో యదుశ్రేష్ఠః సన్నివాసః సుయామునః ||75||

భూతావాసో వాసుదేవః సర్వాసునిలయోఽనలః |  
దర్పహా దర్పదో దృప్తో దుర్ధరోఽథాపరాజితః ||76||

విశ్వమూర్తిమహామూర్తిర్దిప్తమూర్తిరమూర్తిమాన్ |  
అనేకమూర్తిరవ్యక్తః శతమూర్తిః శతాననః ||77||

ఏకో నైకః సహః కః కిం యత్తత్పదమనుత్తమం |  
లోకబంధుర్లోకనాథో మాధవో భక్తవత్సలః ||78||

సువర్ణవర్ణో హేమాంగో వరాంగస్తందనాంగదీ |  
వీరహా విషమః శూన్యో ఘృతాశీరచలశ్చలః ||79||

అమానీ మానదో మాన్యో లోకస్వామీ త్రిలోకధృక్ |  
సుమేధా మేధజో ధన్యః సత్యమేధా ధరాధరః ||80||

తేజో వృషో ద్యుతిధరః సర్వశస్త్రభృతాం వరః |  
ప్రగ్రహో నిగ్రహో వ్యగ్రో నైకశృంగో గదాగ్రజః ||81||

చతుర్భుజశ్చతుర్భుజపాశ్చతుర్భుజహస్తశ్చతుర్గతిః |  
చతురాత్మా చతుర్భుజశ్చతుర్వేదవిదేకపాత్ ||82||

సమావర్తోఽనివృత్తాత్మా దుర్జయో దురతిక్రమః |  
దుర్లభో దుర్గమో దుర్గో దురావాసో దురాలిహా ||83||

శుభాంగో లోకసారంగః సుతంతుస్తంతువర్ధనః |  
ఇంద్రకర్మా మహాకర్మా కృతకర్మా కృతాగమః ||84||

- ఉద్భవః సుందరః సుందో రత్ననాభః సులోచనః |  
అర్కి వాజసనః శృంగీ జయంతః సర్వవిజ్ఞయా ||85||
- సువర్ణబిందురక్షోభ్యః సర్వవాగ్శ్వరేశ్వరః |  
మహాప్రదో మహాగర్తో మహాభూతో మహానిధిః ||86||
- కుముదః కుందరః కుందః పర్జన్యః పావనోఽనిలః |  
అమృతాంశోఽమృతవపుః సర్వజ్ఞః సర్వతోముఖః ||87||
- సులభః సువ్రతః సిద్ధః శత్రుజిత్ శత్రుతాపనః |  
న్యగ్రోధోదుంబరోఽశ్వత్థశ్చాణారాంధ్రనిషాదనః ||88||
- సహస్రార్చిః సప్తజిహ్వః సప్తేధాః సప్తవాహనః |  
అమూర్తిరనఘోఽచింత్యో భయకృద్ భయనాశనః ||89||
- అణుర్జ్జుహత్ కృశః స్థూలో గుణభృన్నిర్గుణో మహాన్ |  
అధృతః స్వధృతః స్వాస్యః ప్రాగ్స్వంశో వంశవర్ధనః ||90||
- భారభృత్ కథితో యోగీ యోగీశః సర్వకామదః |  
ఆశ్రమః శ్రమణః క్షామః సుపర్ణో వాయువాహనః ||91||
- ధనుర్ధరో ధనుర్వేదో దండో దమయితా దమః |  
అపరాజితః సర్వసహో నియంతా నియమో యమః ||92||
- సత్త్వవాన్ సాత్వికః సత్యః సత్యధర్మపరాయణః |  
అభిప్రాయః ప్రియార్హోఽర్హః ప్రియకృత్ ప్రీతివర్ధనః ||93||
- విహాయసగతిర్జ్యోతిః సురుచిర్హృతభుగ్వీభుః |  
రవిర్విరోచనః సూర్యః సవితా రవిలోచనః ||94||
- అనంతో హుతభుగ్భోక్తా సుఖదో నైకజోఽగ్రజః |  
అనిర్విణ్ణః సదామర్షీ లోకాభిష్ఠానమద్భుతః ||95||
- సనాత్సనాతనతమః కపిలః కపిరవ్యయః |

స్వస్తిదః స్వస్తికృత్ స్వస్తి స్వస్తిభుక్ స్వస్తిదక్షిణః ||96||

అరౌద్రః కుండలీ చక్రీ విక్రమ్యుర్జితశాసనః |  
శబ్దాతిగః శబ్దసహః శిశిరః శర్వలీకరః ||97||

అక్రూరః పేశలో దక్షో దక్షిణః క్షమిణాంవరః |  
విద్వత్తమో వీతభయః పుణ్యశ్రవణకీర్తనః ||98||

ఉత్తారణో దుష్కృతిహో పుణ్యో దుఃస్వప్ననాశనః |  
వీరహో రక్షణః సంతో జీవనః పర్యవస్థితః ||99||

అనంతరూపోఽనంతశ్రీలితమన్యుర్భయాపహః |  
చతురస్రై గభీరాత్మా విదిశో వ్యాదిశో దిశః ||100||

అనాదిరూర్భువో లక్ష్మీః సువీరో రుచిరాంగదః |  
జననో జనజన్మాదిర్భిమో భీమపరాక్రమః ||101||

ఆధారనిలయో ధాతా పుష్పహాసః ప్రజాగరః |  
ఊర్ధ్వగః సత్పథాచారః ప్రాణదః ప్రణవః పణః ||102||

ప్రమాణం ప్రాణనిలయః ప్రాణభృత్ ప్రాణజీవనః |  
తత్త్వం తత్త్వవిదేకాత్మా జన్మమృత్యుజరాతిగః ||103||

భూర్భువః స్వస్తరుస్తారః సవితా ప్రపితామహః |  
యజ్ఞో యజ్ఞపతిర్యజ్వా యజ్ఞాంగో యజ్ఞవాహనః ||104||

యజ్ఞభృద్యజ్ఞకృద్యజ్ఞే యజ్ఞభుగ్యజ్ఞసాధనః |  
యజ్ఞాంతకృద్యజ్ఞగుహ్యమన్నమన్నాద ఏవ చ ||105||

ఆత్మయోనిః స్వయంజాతో వైఖానః సామగాయనః |  
దేవకీనందనః స్రష్టా క్షితీశః పాపనాశనః ||106||

శంఖభృన్నందకీ చక్రీ శార్ఙ్గధన్వా గదాధరః |  
రథాంగపాణిరక్షోభ్యః సర్వప్రహరణాయుధః ||107||  
సర్వప్రహరణాయుధ ఓం నమ ఇతి

- ఇతీదం కీర్తనీయస్య కేశవస్య మహాత్మనః |  
నామ్నాం సహస్రం దివ్యానామశేషేణ ప్రకీర్తితం ||108||
- య ఇదం శృణుయాన్నిత్యం యశ్చాపి పరికీర్తయేత్ |  
నాశుభం ప్రాప్నుయాత్కించిత్ సోఽముత్రేహ చ మానవః ||109||
- వేదాంతగో బ్రాహ్మణః స్యాత్ క్షత్రియో విజయీ భవేత్ |  
వైశ్యో ధనసమృద్ధః స్యాత్ శూద్రః సుఖమవాప్నుయాత్ ||110||
- ధర్మార్థ ప్రాప్నుయాద్ధర్మమర్థార్థ చార్థమాప్నుయాత్ |  
కామానవాప్నుయాత్ కామీ ప్రజార్థి ప్రాప్నుయాత్ ప్రజాం ||111||
- భక్తిమాన్ యః సదోత్థాయ శుచిస్తద్గతమానసః |  
సహస్రం వాసుదేవస్య నామ్నామేతత్ ప్రకీర్తయేత్ ||112||
- యశః ప్రాప్నోతి విపులం జ్ఞాతిప్రాధాన్యమేవ చ |  
అచలాం శ్రియమాప్నోతి శ్రేయః ప్రాప్నోత్యనుత్తమం ||113||
- న భయం క్వచిదాప్నోతి వీర్యం తేజశ్చ విందతి |  
భవత్స్యరోగో ద్యుతిమాన్ బలరూపగుణాన్వితః ||114||
- రోగార్తో ముచ్ఛ్యతే రోగాద్బద్ధో ముచ్ఛ్యేత బంధనాత్ |  
భయాన్ముచ్ఛ్యేత భీతస్తు ముచ్ఛ్యేతాపన్న ఆపదః ||115||
- దుర్గాణ్యతితరత్యాశు పురుషః పురుషోత్తమం |  
స్తువన్ నామసహస్రేణ నిత్యం భక్తిసమన్వితః ||116||
- వాసుదేవాశ్రయో మర్త్యో వాసుదేవపరాయణః |  
సర్వపాపవిశుద్ధాత్మా యాతి బ్రహ్మ సనాతనం ||117||
- న వాసుదేవభక్తానామశుభం విద్యతే క్వచిత్ |  
జన్మమృత్యుజరావ్యాధిభయం నైవోపజాయతే ||118||
- ఇమం స్తవమభీయానః శ్రద్ధాభక్తిసమన్వితః |

యుజ్యేతాత్మసుఖక్షాంతిశ్రీధృతిస్థుతికీర్తిభాః ||119||

న క్రోధో న చ మాత్సర్యం న లోభో నాశుభా మతిః |  
భవంతి కృతపుణ్యానాం భక్తానాం పురుషోత్తమే ||120||

ద్యౌః సచంద్రార్కనక్షత్రా ఖం దినో భూర్మహోదధిః |  
వాసుదేవస్య వీర్యేణ విధృతాని మహాత్మనః ||121||

ససురాసురగంధర్వం సయక్షోరగరాక్షసం |  
జగద్వశే వర్తతేదం కృష్ణస్య సచరాచరం ||122||

ఇంద్రియాణి మనో బుద్ధిః సత్త్వం తేజో బలం ధృతిః |  
వాసుదేవాత్మకాన్యాహుః క్షేత్రం క్షేత్రజ్ఞ ఏవ చ ||123||

సర్వాగమానామూచారః ప్రథమం పరికల్పతే |  
ఆచారప్రభవో ధర్మో ధర్మస్య ప్రభురచ్యుతః ||124||

ఋషయః పితరో దేవా మహాభూతాని ధాతవః |  
జంగమాజంగమం చేదం జగన్నారాయణోద్భవం ||125||

యోగో జ్ఞానం తథా సాంఖ్యం విద్యాః శిల్పాదికర్తృ చ |  
వేదాః శాస్త్రాణి విజ్ఞానమేతత్ సర్వం జనార్దనాత్ ||126||

ఏకో విష్ణుర్మహద్భూతం పృథగ్భూతాన్యనేకశః |  
త్రీన్ లోకాన్ వ్యాప్య భూతాత్మా భుంక్తే విశ్వభుగవ్యయః ||127||

ఇమం స్థవం భగవతో విష్ణోర్వాసేన కీర్తితం |  
పరేద్య ఇచ్ఛేత్ పురుషః శ్రేయః ప్రాప్తుం సుఖాని చ ||128||

విశ్వేశ్వరమజం దేవం జగతః ప్రభవాప్యయం |  
భజంతి యే పుష్కరాక్షం న తే యాంతి పరాభవం ||129||

|| న తే యాంతి పరాభవం ఓం నమ ఇతి ||

|| ఇతి శ్రీవిష్ణుసహస్రనామస్తోత్రం ||

## అథ పురుషోత్తమయోగః

ఉర్ధ్వమూలమధః శాఖమశ్వత్థం ప్రాహురవ్యయం |  
ఛందాంసి యస్య పర్ణాని యస్తం వేద స వేదవిత్ ||1||

అధశ్చోర్ధ్వం ప్రసృతాస్తస్య శాఖా గుణప్రవృద్ధా విషయప్రవాళాః |  
అధశ్చ మూలాన్యనుసంతతాని కర్మానుబంధీని మనుష్యలోకే ||2||

న రూపమస్యేహ తథోపలభ్యతే నాంతో న చాదిర్న చ సంప్రతిష్ఠా  
అశ్వత్థమేనం సువిరూఢమూలమసంగశస్త్రేణ దృఢేన చిత్వా ||3||

తతః పరం తత్పరిమార్గితవ్యం యస్మిన్ గతా న నివర్తంతి భూయః |  
తమేవ చాద్యం పురుషం ప్రపద్యే యతః ప్రవృత్తిః ప్రసృతా పురాణీ ||

నిర్మానమోహా జితసంగదోషా

అధ్యాత్మనిత్యా వినివృత్తకామాః |

ద్వంద్వైర్విముక్తాః సుఖదఃఖసంజ్ఞైః  
గచ్ఛంత్యమూఢాః పదమవ్యయం తత్ ||5||

న తద్భాసయతే సూర్యో న శశాంకో న పావకః |  
యద్గత్వా న నివర్తంతే తద్దామ పరమం మమ ||6||

మమైవాంశో జీవలోకే జీవభూతః సనాతనః |  
మనఃషష్ఠానీంద్రియాణి ప్రకృతిస్థాని కర్షతి ||7||

శరీరం యదవాప్నోతి యచ్ఛాప్యత్రామతీశ్వరః |  
గృహీత్వాతాని సంయాతి వాయుర్గంధానివాశయాత్ ||8||

శ్రోత్రం చక్షుః స్పర్శనం చ రసనం ఘ్రాణమేవ చ |  
అభిష్ఠాయ మనశ్చాయం విషయానుపసేవతే ||9||

ఉత్తామంతం స్థితం వాపి భుంజానం వా గుణాన్వితం |  
విమూఢా నానుశ్యంతి పశ్యంతి జ్ఞానచక్షుషః ||10||

యతంతో యోగీనశ్చైతన్యం పశ్యంత్యాత్మన్యవస్థితం |  
యతంతోఽప్యకృతాత్మానో నైనం పశ్యంత్యచేతనః ||11||

యదాదిత్యగతం తేజో జగద్భాసయతేఽఖిలం |  
యచ్ఛంద్రమసి యచ్ఛాగ్నౌ తత్తేజో విద్ధి మామకం ||12||

గామావిశ్వ చ భూతాని ధారయామ్యహమోజసా |  
పుష్ణామి చోషధీః సర్వాః సోమో భూత్వా రసాత్కః ||13||

అహం వైశ్వానరో భూత్వా ప్రాణినాం దేహమాశ్రితః |  
ప్రాణాపానసమాయుక్తః పచామ్యన్నం చతుర్విధం ||14||

సర్వస్య చాహం హృది సన్నివిష్టో  
మత్తః స్పృతిః జ్ఞానమపోహనం చ |  
వేదైశ్చ సర్వైరహమేవ వేద్యో  
వేదాంతకృద్వేదవిదేవ చాహం ||15||

ద్వావిమా పురుషౌ లోకే క్షరశ్చాక్షర ఏవ చ |  
క్షరః సర్వాణి భూతాని కూటస్థోఽక్షర ఉచ్యతే ||16||

ఉత్తమః పురుషస్త్వన్యః పరమాత్మేత్యుదాహృతః |  
యో లోకత్రయమావిశ్వ భిభర్త్యవ్యయ ఈశ్వరః ||17||

యస్మాద్ క్షరమతీతోఽహమక్షరాదపి చోత్తమః |  
అతోఽస్మి లోకే వేదే చ ప్రథితః పురుషోత్తమః ||18||

యో మామేవమసమ్మాధో జానాతి పురుషోత్తమం |  
స సర్వవిద్భజతి మాం సర్వభావేన భారత ||19||

ఇతి గుహ్యతమం శాస్త్రమిదముక్తం మయానఘ |  
ఏతద్బుద్ధ్యా బుద్ధిమాన్ స్యాత్ కృతకృత్యశ్చ భారత ||20||

|| ఇతి శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే పురుషోత్తమయోగో నామ పంచదశోఽధ్యాయః ||

## అథ విశ్వరూపదర్శనయోగః

అర్జున ఉవాచ

మదనుగ్రహాయ పరమం గుహ్యమధ్యాత్మసంజ్ఞితం |  
యత్త్వయోక్తం వచస్తేన మోహోఽయం విగతో మమ ||1||

భవాప్యయౌ హి భూతానాం శ్రుతౌ విస్తరశో మయా |  
త్వత్తః కమలపత్రాక్ష మాహాత్మ్యమపి చావ్యయం ||2||

ఏవమేతద్వధాత్మ త్వమాత్మానం పరమేశ్వర |  
ద్రష్టుమిచ్ఛామి తే రూపమైశ్వరం పురుషోత్తమ ||3||

మన్యసే యది తచ్ఛక్యం మయా ద్రష్టుమితి ప్రభో |  
యోగేశ్వర తతో మే త్వం దర్శయాత్మానమవ్యయం ||4||

శ్రీభగవానువాచ

పశ్య మే పార్థ రూపాణి శతశోఽథ సహస్రశః |  
నానావిధాని దివ్యాని నానావర్ణాకృతీని చ ||5||

పశ్యాదిత్యాన్వసూన్ రుద్రానశ్వినౌ మరుత్తస్తథా |  
బహున్యదృష్టపూర్వాణి పశ్యాశ్చర్యాణి భారత ||6||

ఇహైకస్థం జగత్కృత్స్నం పశ్యాద్య సచరాచరం |  
మమ దేహే గుడాకేశ యచ్ఛాన్యద్ ద్రష్టుమిచ్ఛసి ||7||

న తు మాం శక్యసే ద్రష్టుమనేనైవ స్వచక్షుషా |  
దివ్యం దదామి తే చక్షుః పశ్య మే యోగమైశ్వరం ||8||

సంజయ ఉవాచ

ఏవముక్త్వా తతో రాజన్ మహాయోగేశ్వరో హరిః |  
దర్శయామాస పార్థాయ పరమం రూపమైశ్వరం ||9||

అనేకవక్త్రనయనమనేకాద్భుతదర్శనం |  
అనేకదివ్యాభరణం దివ్యానేకోద్వతాయుధం ||10||



విశ్వరూపదర్శనయోగః

41

దివ్యమాల్యాంబరధరం దివ్యగంధానులేపనం |  
సర్వాశ్చర్యమయం దేవమనంతం విశ్వతోముఖం ||11||

దివి సూర్యసహస్రస్య భవేద్యుగపదుత్థితా |  
యది భాః సదృశీ సా స్యాద్ భాసస్తస్య మహాత్మనః ||12||

తత్రైకస్థం జగత్కృత్స్నం ప్రవిభక్తమనేకధా |  
అపశ్యద్దేవదేవస్య శరీరే పాండవస్తదా ||13||

తతః స విన్నయావిష్టో హృష్టరోమా ధనంజయః |  
ప్రణమ్య శిరసా దేవం కృతాంజలిరభాషత ||14||

అర్జున ఉవాచ  
పశ్యామి దేవాంస్తవ దేవ దేహీ  
సర్వాంస్తథా భూతవిశేషసంఘాన్ |  
బ్రహ్మణమీశం కమలాసనస్థం  
ఋషీంశ్చ సర్వానురగాంశ్చ దివ్యాన్ ||15||

అనేకబాహూదరవక్త్రనేత్రం పశ్యామి త్వాం సర్వతోఽనంతరూపం |  
నాంతం న మధ్యం న పునస్తవాదిం పశ్యామి విశ్వేశ్వర విశ్వరూప ||

కిరీటినం గదినం చక్రీణం చ  
తేజోరాశిం సర్వతో దీప్తిమంతం |  
పశ్యామి త్వాం దుర్నిరీక్ష్యం సమంతాత్  
దీప్తానలార్కద్యుతిమప్రమేయం ||17||

త్వమక్షరం పరమం వేదితవ్యం త్వమస్య విశ్వస్య పరం నిధానం |  
త్వమవ్యయః శాశ్వతధర్మగోప్తా సనాతనస్త్వం పురుషో మతో మే ||

అనాదిమధ్యాంతమనంతపీఠ్యం  
అనంతబాహుం శశిసూర్యనేత్రం |  
పశ్యామి త్వాం దీప్తహుతాశవక్త్రం  
స్వతేజసా విశ్వమిదం తపంతం ||19||

ద్యావాపృథివ్యోరిదమంతరం హి  
 వ్యాప్తం త్వయైకేన దిశశ్చ సర్వాః |  
 దృష్ట్వాద్భుతం రూపముగ్రం తవేదం  
 లోకత్రయం ప్రవృథితం మహాత్మన్ ||20||

అమీ హి త్వాం సురసంఘా విశంతి  
 కేచిద్భీతాః ప్రాంజలయో గృణంతి |  
 స్వస్తీత్సుక్త్వా మహర్షిసిద్ధసంఘాః  
 స్తువంతి త్వాం స్తుతిభిః పుష్కలాభిః ||21||

రుద్రాదిత్యా వసవో యే చ సాధ్యా విశ్వేఽశ్వినౌ మరుతశ్లోష్ణపాశ్చ |  
 గంధర్వయక్షాసురసిద్ధసంఘా వీక్షంతే త్వాం విస్మితాశ్చైవ సర్వే ||  
 రూపం మహత్తే బహువక్త్రనేత్రం  
 మహాబాహో బహుబాహూరుపాదం |  
 బహూదరం బహుదంష్ట్రాకరాలం  
 దృష్ట్వా లోకాః ప్రవృథితాస్తథాఽహం ||22||

నభఃస్పృశం దీప్తమనేకవర్ణం  
 వ్యాత్తాననం దీప్తవిశాలనేత్రం |  
 దృష్ట్వా హి త్వాం ప్రవృథితాంతరాత్మా  
 ధృతిం న విందామి శమం చ విష్ణో ||24||

దంష్ట్రాకరాలాని చ తే ముఖాని దృష్ట్వైవ కాలానలసన్నిభాని |  
 దిశో న జానే న లభే చ శర్మ ప్రసీద దేవేశ జగన్నివాస ||25||

అమీ చ త్వాం ధృతరాష్ట్రస్య పుత్రాః  
 సర్వే సహైవావనిపాలసంఘైః |  
 భీష్మో ద్రోణః సూతపుత్రస్తథాఽసౌ  
 సహస్రదీయైరపి యోధముఖ్యైః ||26||

వక్త్రాణి తే త్వరమాణా విశంతి దంష్ట్రాకరాలాని భయానకాని ।  
కేచిద్విలగ్నా దశనాంతరేషు సందృశ్యంతే చూర్ణితైరుత్తమాంగైః ॥27

యథా నదీనాం బహవోఽంబువేగాః  
సముద్రమేవాభిముఖా ద్రవంతి ।

తథా తవామీ నరలోకవీరా  
విశంతి వక్త్రాణ్యభివిజ్వలంతి ॥28॥

యథా ప్రదీప్తం జ్వలనం పతంగా విశంతి నాశాయ సమృద్ధవేగాః ।  
తద్వైవ నాశాయ విశంతి లోకాః తవాపి వక్త్రాణి సమృద్ధవేగాః ॥29॥

లేలిహ్యసే గ్రసమానః సమంతాత్  
లోకాన్ సమగ్రాన్ వదనైర్జ్వలద్భిః ।

తేజోభరాపూర్య జగత్సమగ్రం  
భాసస్తవోగ్రాః ప్రతపంతి విష్ణోః ॥30॥

అఖ్యాహి మే కో భవానుగ్రరూపా నమోఽస్తు తే దేవవర ప్రసీద  
విజ్ఞాతుమిచ్ఛామి భవంతమాద్యం న హి ప్రజానామి తవ ప్రవృత్తిం ॥

శ్రీభగవానువాచ  
కాలోఽస్మి లోకక్షయకృత్సవృద్ధో  
లోకాన్ సమాహర్తుమిహ ప్రవృత్తః ।

ఋతేఽపి త్వాం న భవిష్యంతి సర్వే  
యేఽవస్థితాః ప్రత్యనీకేషు యోధాః ॥32॥

తస్మాత్ త్వముత్తిష్ఠ యశో లభస్య  
జిత్వా శత్రూన్ భుంక్ష్వ రాజ్యం సమృద్ధం ।

మయైవైతే నిహతాః పూర్వమేవ  
నిమిత్తమాత్రం భవ సవ్యసాచిన్ ॥33॥

ద్రోణం చ భీష్మం చ జయద్రథం చ  
కర్ణం తథాఽన్యానపి యోధవీరాన్ ।

మయా హతాంస్త్యం జహి మా వ్యభిషాః |  
యుద్ధ్యస్య జేతాఽసి రణే సపత్నాన్

||34||

సంజయ ఉవాచ

ఏతత్ శ్రుత్వా వచనం కేశవస్య కృతాంజలిర్వేషమానః కిరీటీ |  
నమస్కృత్వా భూయ ఏవాఽహ కృష్ణం సగద్గదం భీతభీతః ప్రణమ్య||

అర్జున ఉవాచ

స్థానే హృషీకేశ తవ ప్రకీర్త్యా జగత్ ప్రహృష్యత్సమరజ్యుతే చ |  
రక్షాంసి భీతాని దిశో ద్రవంతి సర్వే నమస్కంతి చ సిద్ధసంఘాః ||36

కస్మాచ్ఛ తే న నమేరన్ మహాత్మన్ గరీయసే బ్రహ్మణోఽప్యాదికర్త్రే  
అనంత దేవేశ జగన్నివాస త్వమక్షరం సదసత్తత్పరం యత్ ||37||

త్వమాదిదేవః పురుషః పురాణః త్వమస్య విశ్వస్య పరం నిధానం |  
వేత్తాసి వేద్యం చ పరం చ ధామ త్వయా తతం విశ్వమనంతరూప||

వాయుర్వమోఽగ్నిర్వరుణః శశాంకః ప్రజాపతిస్త్యం ప్రపితామహశ్చ |  
నమో నమస్తేఽస్తు సహస్రకృత్వః పునశ్చ భూయోఽపి నమో నమస్తే||

నమః పురస్తాదథ పృథ్వీతస్తే నమోఽస్తు తే సర్వత ఏవ సర్వ  
అనంతవీర్యామితవిక్రమస్త్యం సర్వం సమాప్నోషి తతోఽసి సర్వః ||

సఖేతి మత్స్యా ప్రసభం యదుక్తం

హే కృష్ణ హే యాదవ హే సఖేతి |

అజానతా మహిమానం తవేదం

మయా ప్రమాదాత్ ప్రణయేన వాఽపి

||41||

యచ్ఛాపహాసార్థమసత్కృతోఽసి విహారశయ్యాసనభోజనేషు |  
ఏకోఽధివాప్యచ్యుత తత్సమక్షం తత్క్షామయే త్వామహమప్రమేయం ||

పితాఽసి లోకస్య చరాచరస్య త్వమస్య పూజ్యశ్చ గురుర్గరీయాన్ |  
న త్వత్సమోఽస్త్యభ్యధికః కుతోఽన్యో లోకత్రయేఽవ్యప్రమితప్రభావ ||

తస్మాత్ ప్రణమ్య ప్రణిధాయ కాయం  
 ప్రసాదయే త్వామహమీశమీద్యం  
 పితేవ పుత్రస్య సఖేవ సఖ్యుః |  
 ప్రియః ప్రియాయార్హసి దేవ సోఢుం ||44||

అదృష్టపూర్వం హృషితోఽస్మి దృష్ట్యా  
 భయేన చ ప్రవ్యభితం మనో మే |  
 తదేవ మే దర్శయ దేవ రూపం  
 ప్రసీద దేవేశ జగన్నివాస ||45||

కిరీటినం గదినం చక్రహస్తమిచ్ఛామి త్వాం ద్రష్టుమహం తథైవ |  
 తేనైవ రూపేణ చతుర్భుజేన సహస్రబాహో భవ విశ్వమూర్తే ||46||

శ్రీభగవానువాచ  
 మయా ప్రసన్నేన తవార్జునేదం  
 రూపం పరం దర్శితమాత్మయోగాత్ |  
 తేజోమయం విశ్వమనంతమాద్యం  
 యన్నే త్వదన్యేన న దృష్టపూర్వం ||47||

న వేదయజ్ఞాధ్యయనైర్ష దానైః న చ క్రియాభిర్ష తపోభిరుగ్రైః |  
 ఏవంరూపః శక్య అహం నృలోకే ద్రష్టుం త్వదన్యేన కురుప్రవీర ||

మా తే వ్యథా మా చ విమూఢభావో  
 దృష్ట్వా రూపం ఘోరమీదృజ్ మమేదం |  
 వ్యపేతభిః ప్రీతమనాః పునస్త్యం  
 తదేవ మే రూపమిదం ప్రపశ్య ||49||

సంజయ ఉవాచ  
 ఇత్యర్జునం వాసుదేవస్తథోక్త్వా  
 స్వకం రూపం దర్శయామాస భూయః |

ఆశ్వాసయామాస చ భీతమేనం

భూత్వా పునః సౌమ్యవపుర్వహాత్మా ||50||

అర్జున ఉవాచ

దృష్ట్వేదం మానుషం రూపం తవ సౌమ్యం జనార్దన |

ఇదానీమస్మి సంవృత్తః సచేతాః ప్రకృతిం గతః ||51||

శ్రీభగవానువాచ

సుదుర్దర్శమిదం రూపం దృష్టవానసి యన్నమ |

దేవా అప్యస్య రూపస్య నిత్యం దర్శనకాంక్షిణః ||52||

నాహం వేదైర్న తపసా న దానేన న చేజ్యయా |

శక్య ఏవంవిధో ద్రష్టుం దృష్టవానసి మాం యథా ||53||

భక్త్యా త్వనన్యయా శక్య అహమేవంవిధోఽర్జున |

జ్ఞాతుం ద్రష్టుం చ తత్త్వేన ప్రవేష్టుం చ పరంతప ||54||

మత్కర్మకృత్త్వత్పరమో మద్భక్తః సంగవర్జితః |

నిర్వైరః సర్వభూతేషు యః స మామేతి పాండవ ||55||

|| ఓం తత్సద్వితి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జునసంవాదే విశ్వరూపదర్శనయోగో నామ ఏకాదశోఽధ్యాయః ||

### అథ భగవద్ధ్యానం

సంచింతయేద్భగవత్శరణారవిందం

వజ్రాంకుశధ్వజసరోరుహలాంఛనాఢ్యం |

ఉత్తుంగరక్తవిలసన్నఖచక్రవాల-

జ్యోత్స్నా భిరాహతమహద్బుధయాంధకారం ||1||

యచ్ఛౌచనిఃసృతసరిత్సవరోదకేన

తీర్థేన మూర్ధ్నాభిధృతేన శివః శివోఽభూత్ |

ధ్యాతుర్నఃశమలశైలనిస్సప్తవజ్రం |  
ధ్యాయేచ్ఛిరం భగవత్శరణారవిందం ||2||

ఊరూ సుపర్ణభుజయోరభిశోభమానా-  
వోజోనిధీ స్వతసికాకుసుమావభాసౌ |  
వ్యాలంబపీతవరవాససి వర్తమాన-  
కాంచీకలాపవలిరంభి నితంబమంబ ||3||

నాభిపూదం భువనకోశగుహోదరస్థం  
యత్రాత్మయోనిధిషణాఖిలలోకపద్మం |  
వ్యూఢం హరిన్మణిముషస్తనయోరముష్య  
ధ్యాయేద్ ద్వయం వితతహారమయూఖగౌరం ||4||

వక్షోఽధివాసమృషభస్య మహావిభూతేః  
పుంసాం మనోనయననిర్వృతిమాదధానం |  
కంఠం చ కౌస్తుభమణేరధిభూషణార్థం  
కుర్యాన్మనస్యఖిలలోకమస్కృతస్య ||5||

బాహూంశ్చ మందరగిరేః పరివర్తనేన  
నిర్జిక్తబాహువలయానధిలోకపాలాన్ |  
సంచింతయేద్దశశతారమసహ్యతేజః  
శంఖం చ తత్కరసరోరుహరాజహంసం ||6||

కౌమోదకీం భగవతో దయితాం స్మరేత  
దిగ్దామరాతిభటశోణితకర్ణమేన |  
మాలాం మధువ్రతవరూఢగిరీపఘష్టాం  
చైత్యస్య తత్త్వమమలం మణిమస్య కంఠే ||7||

భృత్యానుకంపితభియేహ గృహీతమూర్తేః  
సంచింతయేద్ భగవతో వదనారవిందం |  
యద్విస్ఫురన్తకరకుండలవల్గితేన  
విద్యోతితామలకపోలముదారహాసం ||8||

యచ్చీనికేతమలిభిః పరిసేవ్యమానం  
 భూత్యా స్వయా కుటిలకుంతలవృందజుష్టం |  
 మీనద్వయశ్రియమభిక్షిపదబ్జనేత్రం  
 ధ్యాయేత్తనోమయమతంద్రిత ఉల్లసద్భు ||9||

తస్యావలోకమభికం కృపయాఽతిఘోర-  
 తాపత్రయోపశమనాయ నిస్పృష్టమక్ష్ణోః |  
 స్నిగ్ధస్మితానుగుణితం విపులప్రసాదం  
 ధ్యాయేచ్ఛిరం వితతభావనయా గుహాయాం ||10||

హాసం హరేరవతాఖిలలోకతీవ్ర-  
 శోకాశ్రుసాగరవిశోషణమత్యుదారం |  
 సమ్మోహనాయ రచితం నిజమాయయాఽస్య |  
 భూమండలం మనుసుతే మకరధ్వజస్య ||11||

ధ్యానాయనం రహసి తద్దహలాధరోష్ఠ-  
 భాసాఽరుణాయితతనుద్విజకుందపంక్తి |  
 ధ్యాయేత్స్వహృత్కుహరకేఽవసితస్య విష్ణోః  
 భక్త్యాఽర్చయాఽర్చితమనా న పృథగ్ దిదృక్షేత్ ||12||

|| ఇతి భగవద్ధ్యానం ||

### అథ రంగస్తోత్రం

పద్మాధిరాజే గరుడాధిరాజే విరించరాజే సురరాజరాజే |  
 త్రైలోక్యరాజేఽఖిలరాజరాజే శ్రీరంగరాజే రమతాం మనో మే ||1||

నీలాబ్జవర్ణే భుజపూర్ణకర్ణే కర్ణాంతనేత్రే కమలాకలత్రే |  
 శ్రీమల్లరంగే జితమల్లరంగే శ్రీరంగరంగే రమతాం మనో మే ||2||  
 లక్ష్మీనివాసే జగతాం నివాసే హృత్పద్మవాసే రవిబింబవాసే |



క్షీరాబ్ధివాసే ఫణిభోగవాసే శ్రీరంగవాసే రమతాం మనో మే ||3||

కుబేరవీలే జగదేకవీలే మందారమాలాంకితచారుఫాలే |  
దైత్యాంతకాలేఽఖిలలోకమాలే శ్రీరంగవీలే రమతాం మనో మే ||3||

అమోఘనిద్రే జగదేకనిద్రే విదేహనిద్రే చ సముద్రనిద్రే |  
శ్రీయోగనిద్రే సుఖభోగనిద్రే శ్రీరంగనిద్రే రమతాం మనో మే ||5||

అనందరూపే నిజబోధరూపే బ్రహ్మస్వరూపే క్షీతిమూర్తిరూపే |  
విచిత్రరూపే రమణీయరూపే శ్రీరంగరూపే రమతాం మనో మే ||6||

భక్తాకృతార్థేఽసురరావణార్థే  
భక్తాసమర్థే జగదేకకీర్తే |  
అనేకమూర్తే రమణీయమూర్తే  
శ్రీరంగమూర్తే రమతాం మనో మే ||7||

కంసప్రమాథే నరకప్రమాథే దుష్టప్రమాథే జగతాం నిదానే |  
అనాథనాథే జగదేకనాథే శ్రీరంగనాథే రమతాం మనో మే ||8||

సచిత్రశాయీ జగదేకశాయీ  
నందాంకశాయీ కమలాంకశాయీ |  
అంభోభిశాయీ వటపత్రశాయీ  
శ్రీరంగశాయీ రమతాం మనో మే ||9||

సకలదురితహరీ భూమిభారాపహరీ  
దశముఖకులహరీ దైత్యదర్శాపహరీ |  
సులలితకృతచారీ పారిజాతాపహరీ  
త్రిభువనభయహరీ ప్రీయతాం శ్రీమురారిః ||10||

రంగస్తోత్రమిదం పుణ్యం ప్రాతఃకాలే పఠేన్నరః |  
కోటిజన్మాన్జితం పాపం స్మరణేన వినశ్యతి ||11||

## అథ దధివామనస్తోత్రం

- హేమాద్రిశిఖరాకారం శుద్ధస్పటికసన్నిభం |  
పూర్ణచంద్రనిభం దేవం ద్విభుజం వామనం స్వరేత్ ||1||
- పద్మాసనస్థం దేవేశం చంద్రమండలమధ్యగం |  
జ్వలత్కాలానలప్రఖ్యం తటిత్కిటిసమప్రభం ||2||
- సూర్యకోటిప్రతీకాశం చంద్రకోటిసుశీతలం |  
చంద్రమండలమధ్యస్థం విష్ణుమవ్యయమచ్యుతం ||3||
- శ్రీవత్సకౌస్తుభోరసం దివ్యరత్నవిభూషితం |  
పీతాంబరముదారాంగం వనమాలావిభూషితం ||4||
- సుందరం పుండరీకాక్షం కిరీటేన విరాజితం |  
షోడశస్త్రీపరివృతం అప్పరోగణసేవితం ||5||
- ఋగ్యజుఃసామాధర్వాద్యైర్గ్రీయమానం జనార్దనం |  
చతుర్ముఖాద్యైర్దేవేశైః స్తోత్రారాధనతత్పరైః ||6||
- సనకాద్యైర్మునిగణైః స్తూయమానమహర్నిశం |  
త్రి(త్వ)యంబకో మహాదేవో నృత్యతే యస్య సన్నిధౌ ||7||
- దధిమిత్రాన్నకవలం రుక్మపాత్రం చ దక్షిణే |  
కరే తు చింతయేద్వామే పీయూషమమలం సుధీః ||8||
- సాధకానాం ప్రయచ్ఛంతమన్నపానమనుత్తమం |  
బ్రాహ్మే ముహూర్తే చోత్థాయ ధ్యాయేద్దేవమథోక్షజం ||9||
- అతిసువిమలగాత్రం రుక్మపాత్రస్థమన్నం  
సులలితదధిఖండం పాణినా దక్షిణేన |  
కలశమమృతపూర్ణం వామహస్తే దధానం  
తరతి సకలదుఃఖాద్వామనం భావయేద్యః ||10||

క్షీరమన్నమన్నదాతా లభేదన్నాద ఏవ చ |  
పురస్తాదన్నమాప్నోతి పునరావర్తివర్జితం |  
ఆయురారోగ్యమైశ్వర్యం లభతే చాన్నసంపదః ||11||

ఇదం స్తోత్రం పరేద్యస్తు ప్రాతఃకాలే ద్విజోత్తమః |  
అక్లేశాదన్నసిద్ధ్యర్థం జ్ఞానసిద్ధ్యర్థమేవ చ ||12||

అభ్రశ్యామః శుభ్రయజ్ఞోపవీతీ  
సత్కాపీనః పీతకృష్ణాజనశ్రీః |  
ఛత్రీ దండీ పుండరీకాయతాక్షః  
పాయాద్దేవో వామనో బ్రహ్మచారీ ||13||

అజినదండకమండలుమేఖలారుచిరపావనవామనమూర్తయే |  
మితజగత్త్రితయాయ జితారయే నిగమవాక్పటవే బటవే నమః ||14||

శ్రీభూమిసహితం దివ్యం ముక్తామణివిభూషితం |  
నమామి వామనం విష్ణుం భుక్తిముక్తిఫలప్రదం ||15||

వామనో బుద్ధిదాతా చ ద్రవ్యస్థో వామనః స్థూతః |  
వామనస్తారకోభాభ్యాం వామనాయ నమో నమః ||16||

|| ఇతి శ్రీదధివామనస్తోత్రం ||

### అథ దామోదరస్తోత్రం

మత్స్యాకృతిధర జయ దేవేశ వేదవిబోధక కూర్మస్వరూప |  
మందరగిరిధర సూకరరూప భూమివిధారక జయ దేవేశ ||1||

కాంచనలోచన నరహరిరూప దుష్టహిరణ్యకభంజన జయ భో |  
జయ జయ వామన బలివిధ్వంసిన్ దుష్టకులాంతక భార్గవరూప ||2||

జయ విశ్రవసఃసుతవిధ్వంసిన్ జయ కంసారే యదుకులతిలక |  
జయ వృందావనచర దేవేశ దేవకినందన నందకుమార ||3||

జయ గోవర్ధనధర వత్సారే ధేనుకభంజన జయ కంసారే |  
రుక్మిణినాయక జయ గోవింద సత్యావల్లభ పాండవబంధో ||4||

ఖగవరవాహన జయ పీఠారే జయ మురభంజన పార్థసఖే త్వం  
భామవినాశక దుర్జనహారిన్ సజ్జనపాలక జయ దేవేశ ||5||

శుభగుణపూరిత జయ విశ్వేశ జయ పురుషోత్తమ నిత్యవిబోధ |  
భూమిభరాంతకకారణరూప జయ ఖరభంజన దేవవరేణ్య ||6||

విభిభవముఖసురసతతసువందితసచ్చరణాంబుజ కంజసునేత్ర |  
సకలసురాసురనిగ్రహకారిన్ పూతనిమారణ జయ దేవేశ ||7||

యద్భూవిభ్రమమాత్రాత్తదిదమాకమలాసనశంభువిపాద్యం |  
సృష్టిస్థితిలయమృచ్ఛతి సర్వం స్థిరచరవల్లభ స త్వం జయ భో ||8||

జయయమలార్జునభంజనమూర్తే జయ గోపీకుచకుంకుమాంకితాంగ |  
పాంచాలీపరిపాలన జయ భో జయ గోపీజనరంజన జయ భో ||9||

జయ రాసోత్సవరత లక్ష్మీశ సతతసుఖార్ణవ జయ కంజాక్ష |  
జయ జననీకరపాశసుబద్ధ హరణాన్నవనీతస్య సురేశ ||10||

బాలక్రీడనపర జయ భో త్వం మునివరవందితపదపద్మేశ |  
కాలియఘణిఘణమర్దన జయ భో ద్విజపత్స్వర్నితమత్సి విభోఽన్నం ||

క్షీరాంబుధిక్యతనిలయన దేవ వరద మహాబల జయ జయ కాంత |  
దుర్జనమోహక బుద్ధస్వరూప సజ్జనబోధక కల్కిస్వరూప |  
జయ యుగకృద్ధర్జనవిధ్వంసిన్ జయ జయ జయ భో జయ విశ్వాత్మాన్

ఇతి మంత్రం పఠన్నేవ కుర్యాన్నీరాజనం బుధః |  
ఘటికాద్వయశిష్టాయాం స్నానం కుర్యాద్వ్యధావిధి ||12||

అన్యథా నరకం యాతి యావదింద్రాశ్చతుర్దశ ||

|| ఇతి దామోదరస్తోత్రం ||

### అథ వేంకటేశస్తోత్రం

- వేంకటేశో వాసుదేవః ప్రద్యుమ్నోఽమితవిక్రమః |  
సంకర్షణోఽనిరుద్ధస్త శేషాద్రిపతిరేవ చ ||1||
- జనార్దనః పద్మనాభో వేంకటాచలవాసనః |  
సృష్టికర్తా జగన్నాథో మాధవో భక్తవత్సలః ||2||
- గోవిందో గోపతిః కృష్ణః కేశవో గరుడధ్వజః |  
వరాహో వామనశ్చైవ నారాయణ అధోక్షజః ||3||
- శ్రీధరః పుండరీకాక్షః సర్వదేవస్తుతో హరిః |  
శ్రీనృసింహో మహాసింహః సూత్రాకారః పురాతనః ||4||
- రమానాథో మహీభర్తా భూధరః పురుషోత్తమః |  
చోలపుత్రప్రియః శాంతో బ్రహ్మాదీనాం వరప్రదః ||5||
- శ్రీనిధిః సర్వభూతానాం భయకృద్భయనాశనః |  
శ్రీరామో రామభద్రశ్చ భవబంధైకమోచకః ||6||
- భూతావాసో గిరావాసః శ్రీనివాసః శ్రీయఃపతిః |  
అచ్యుతానంతగోవిందో విష్ణుర్వేంకటనాయకః ||7||
- సర్వదేవైకశరణం సర్వదేవైకదైవతం |  
సమస్తదేవకవచం సర్వదేవశిఖామణిః ||8||
- ఇతీదం కీర్తితం యస్య విష్ణోరమితతేజసః |  
త్రికాలే యః పఠేన్నీత్యం పాపం తస్య న విద్యతే ||9||
- రాజద్వారే పరేద్ ఘోరే సంగ్రామే రిపుసంకటే |  
భూతసర్వపిశాచాదిభయం నాస్తి కదాచన ||10||
- అపుత్రో లభతే పుత్రాన్ నిర్దనో ధనవాన్ భవేత్ |  
రోగార్తో ముచ్యతే రోగాద్ బద్ధో ముచ్యేత బంధనాత్ ||11||

- యద్యదిష్టతమం లోకే తత్ తత్ ప్రాప్నోత్యసంశయః |  
విశ్వర్యం రాజసన్మానం భుక్తిముక్తిఫలప్రదం ||12||
- విష్ణోర్లోకైకసోపానం సర్వదుఖైఃకనాశనం |  
సర్వేశ్వర్యప్రదం న్మాణాం సర్వమంగలకారకం ||13||
- మాయావీ పరమానందం త్వక్త్వా వైకుంఠముత్తమం |  
స్వామిపుష్కరణీతీరే రమయా సహ మోదతే ||14||
- కల్యాణాద్భుతగాత్రాయ కామితార్థప్రదాయినే |  
శ్రీమద్వేంకటనాథాయ శ్రీనివాసాయ తే నమః ||15||
- వేంకటాద్రిసమం స్థానం బ్రహ్మాండే నాస్తి కించన |  
వేంకటేశసమో దేవో న భూతో న భవిష్యతి ||
- ఏతేన సత్యవాక్యేన సర్వార్థాన్ సాధయామ్యహం ||16||
- || ఇతి శ్రీబ్రహ్మాండపురాణే బ్రహ్మనారదసంవాదే శ్రీవేంకటేశస్తోత్రం ||

### అథ జితంతే స్తోత్రం

ప్రథమోఽధ్యాయః

- బ్రహ్మోవాచ -  
జితం తే పుండరీకాక్ష పూర్ణషాడ్గుణ్యవిగ్రహ |  
పరానంద పరబ్రహ్మన్ నమస్తే చతురాత్మనే ||1||
- నమస్తే పీతవసన నమః కటకహరిణే |  
నమో నీలాలకాబద్ధ వేణీసుందరపుంగవ ||2||
- స్ఫురద్వలయకేయూరనూపురాంగదభూషణైః |  
శోభనైర్భూషితాకార కల్యాణగుణరాశయే ||3||
- కరుణాపూర్ణహృదయ శంఖచక్రగదాధర |  
అమృతానందపూర్ణాభ్యాం లోచనాభ్యాం విలోకయ ||4||

కృశం కృతఘ్నం దుష్కర్మకారిణం పాపభాజనం |  
అపరాధసహస్రాణామాకరం కరుణాకర ||5||

కృపయా మాం కేవలయా గృహీణ మధురాభిష |  
విషయార్ణవమగ్నం మాముద్ధర్తుం త్వమిహార్హసి ||6||

పితా మాతా సుహృద్భంధుర్భ్రాతా పుత్రస్తవమేవ మే |  
విద్యా ధనం చ కామశ్చ నాన్యత్ కించిత్ త్వయా వినా ||7||

యత్ర కుత్ర స్థలే వాసో యేషు కేషు భవోఽస్తు మే |  
తవ దాస్యకభావే స్యాత్ సదా సర్వత్ర మే రతిః ||8||

మనసా కర్మణా వాచా శిరసా వా కథంచన |  
త్వాం వినా నాన్యముద్దిశ్య కరిష్యే కించిదప్యహం ||9||

పాహి పాహి జగన్నాథ కృపయా భక్తవత్సల |  
అనాథోఽహమధన్యోఽహమకృతార్థో హ్యకించనః ||10||

న్యశంసః పాపకృత్ క్రూరో వంచకో నిఘ్నరః సదా |  
భవార్ణవే నిమగ్నం మామనన్యకరుణోదధే ||11||

కరుణాపూర్ణదృష్టిభ్యాం దీనం మామవలోకయ |  
త్వదగ్రే పతితం త్వక్తుం తావకం నార్హసి ప్రభో ||12||

మయా కృతాని పాపాని వివిధాని పునః పునః |  
త్వత్పాదపంకజం ప్రాప్తుం నాన్యత్ త్వత్కరుణాం వినా ||13||

సాధనాని ప్రసిద్ధాని యాగాదీన్యజ్జలోచన |  
త్వదాజ్ఞయా ప్రవృత్తాని త్వాముద్దిశ్య కృతాని వై ||14||

భక్త్యైకలభ్యః పురుషోత్తమో హి జగత్ప్రసూతిస్థితినాశహేతుః |  
అకించనం నాన్యగతిం శరణ్య గృహీణ మాం క్లేశినమంబుజాక్ష ||15||

ధర్మార్థకామమోక్షేషు నేచ్ఛా మమ కదాచన |  
త్వత్పాదపంకజస్యాధో జీవితం మమ దీయతాం ||16||

- కామయే తావకత్వేన పరిచర్యాసు వర్తనం |  
నిత్యం కింకరభావేన పరిగృహీష్ట మాం విభో ||17||
- లోకం వైకుంఠనామానం దివ్యం షాడ్గుణ్యసంయుతం |  
అవైష్ణవానామప్రాప్యం గుణత్రయవివర్జితం ||18||
- నిత్యం సిద్ధైః సమాకీర్ణం త్వన్నయైః పాంచకాలికైః |  
సభాప్రాసాదసంయుక్తం వనైశ్శోపవనైః శుభైః ||19||
- వాపీకూపతటాకైశ్చ వృక్షషండైశ్చ మండితం |  
అప్రాకృతం సురైర్వంద్యమయుతార్కసమప్రభం ||20||
- ప్రకృష్టసత్త్వరాశిం త్వాం కదా ద్రక్ష్యామి చక్షుషా |  
క్రీడంతం రమయా సార్థం లీలాభూమిషు కేశవం ||21||
- మేఘశ్యామం విశాలాక్షం కదా ద్రక్ష్యామి చక్షుషా |  
ఉన్నసం చారుదశనం బింబోష్ఠం శోభనాననం ||22||
- విశాలవక్షసం శ్రీశం కంబుగ్రీవం జగద్గురుం |  
ఆజానుబాహుపరిఘమున్నతాంసం మధుద్విషం ||23||
- తనూదరం నిమ్ననాభిమాపీనజఘనం హరిం |  
కరభోరుం శ్రియఃకాంతం కదా ద్రక్ష్యామి చక్షుషా ||24||
- శంఖచక్రగదాపద్మైరంకితం పాదపంకజం |  
శరచ్చంద్రశతాక్రాంతనఖరాజివిరాజితం ||25||
- సురాసురైర్వంద్యమానమృషిభిర్వందితం సదా |  
మూర్ధానం మామకం దేవ తావకం మండయిష్యతి ||26||
- కదా గంభీరయా వాచా శ్రియా యుక్తో జగత్పతిః |  
చామరవ్యగ్రహస్తం మామేవం కుల్పితి వక్ష్యతి ||27||
- కదాఽహం రాజరాజేన గణనాథేన చోదితః |  
చరేయం భగవత్పాదపరిచర్యాసు వర్తనం ||28||



శాంతాయ సువిశుద్ధాయ తేజసే పరమాత్మనే |  
నమః సర్వగుణాతీతషోడశాక్షానామివేధసే ||29||

సత్యజ్ఞానానంతగుణబ్రహ్మణే చతురాత్మనే |  
నమో భగవతే తుభ్యం వాసుదేవామితద్భుతే ||30||

చతుఃపంచనవవ్యూహదశద్వాదశమూర్తయే |  
నమోఽనంతాయ విశ్వాయ విశ్వాతీతాయ చక్రిణే ||31||

నమస్తే పంచకాలజ్ఞ పంచకాలపరాయణ |  
పంచకాలైకమనసాం త్వమేవ గతిరవ్యయః ||32||

స్వమహిమ్ని స్థితం దేవం నిరనిష్ఠం నిరంజనం |  
అప్రమేయమజం విష్ణుం శరణం త్వాం గతోఽస్మహం ||33||

వాగతీతం పరం శాంతం కంజనాభం సురేశ్వరం |  
తులీయాద్యతిరిక్తం త్వాం కౌస్తుభోద్భాసివక్షసం ||34||

విశ్వరూపం విశాలాక్షం కదా ద్రక్ష్యామి చక్షుషా |  
మోక్షం సాలోక్యసారూప్యం ప్రార్థయే న కదాచన ||35||

ఇచ్ఛామ్యహం మహాభాగ కారుణ్యం తవ సువ్రత |  
సకలావరణాతీత కింకరోఽస్మి తవానఘ ||36||

పునః పునః కింకరోఽస్మి తవాహం పురుషోత్తమ |  
ఆసనాద్యనుయాగాంతమర్చనం యన్మయా కృతం ||37||

భోగహీనం క్రియాహీనం మంత్రహీనమభక్తికం |  
తత్సర్వం క్షమ్యతాం దేవ దీనం మామాత్మసాత్ కురు ||38||

ఇతి స్తోత్రేణ దేవేశం స్తుత్వా మధునిఘాతినం |  
యాగావసానసమయే దేవదేవస్య చక్రిణః |  
నిత్యం కింకరభావేన స్వాత్మానం వినివేదయేత్ ||39||

|| ఇతి జితంతే స్తోత్రే ప్రథమోఽధ్యాయః ||

## అథ ద్వితీయోఽధ్యాయః

- జితం తే పుండరీకాక్ష నమస్తే విశ్వభావన |  
నమస్తేఽస్తు హృషికేశ మహాపురుషపూర్వజ ||1||
- విజ్ఞాపనమిదం దేవ శృణుష్వ పురుషోత్తమ |  
నరనారాయణాభ్యాం చ శ్వేతద్వీపనివాసిభిః ||2||
- నారదాద్వైర్నునిగణైః సనకాద్వైశ్చ యోగిభిః |  
బ్రహ్మేశాద్వైః సురగణైః పంచకాలపరాయణైః ||3||
- పూజ్యసే పుండరీకాక్ష దివ్యేమంత్రైర్మహాత్మభిః |  
పాషండధర్మసంకీర్ణే భగవద్భక్తివజ్జితే ||4||
- కలౌ జాతోఽన్ని దేవేశ సర్వధర్మబహిష్కృతే |  
కథం త్వామసమా(దా)చారః పాపప్రసవభూరుహః ||5||
- అర్చయామి దయాసింధో పాహి మాం శరణాగతం |  
తాపత్రయదవాగ్నౌ మాం దహ్యామానం సదా విభో ||6||
- పాహి మాం పుండరీకాక్ష కేవలం కృపయా తవ |  
జన్మమృత్యుజరావ్యాధిదుఃఖసంతప్తదేహినం ||7||
- పాలయాశు దృశా దేవ తవ కారుణ్యగర్భయా |  
ఇంద్రియాణి మయా జేతుమశక్యం పురుషోత్తమ ||8||
- శరీరం మమ దేవేశ వ్యాధిభిః పరిపీడితం |  
మనో మే పుండరీకాక్ష విషయానేవ ధావతి ||9||
- వాణీ మమ హృషీకేశ మిథ్యాపారుష్యదూషితా |  
ఏవం సాధనహీనోఽహం కిం కరిష్యామి కేశవ  
రక్ష మాం కృపయా కృష్ణ భవాబ్ధౌ పతితం సదా ||10||

అపరాధసహస్రాణాం సహస్రమయుతం తథా |  
అర్బుదం చావ్యసంఖ్యేయం కరుణాభే క్షమస్య మే ||11||

యం చాపరాధం కృతవానజ్ఞానాత్ పురుషోత్తమ |  
అజ్ఞస్య మమ దేవేశ తత్ సర్వం క్షంతుమర్హసి ||12||

అజ్ఞత్వాదల్పశక్తిత్వాదాలస్యాద్దుష్టభావనాత్ |  
కృతాపరాధం కృపణం క్షంతుమర్హసి మాం విభో ||13||

అపరాధసహస్రాణి క్రియంతేఽహర్నిశం మయా |  
తాని సర్వాణి మే దేవ క్షమస్య మధుసూదన ||14||

యజ్ఞన్తనః ప్రభృతి మోహవశంగతేన  
నానాపరాధశతమాచరితం మయా తే |  
అంతర్బహిశ్చ సకలం తవ పశ్యతో హి  
క్షంతుం త్వమర్హసి హరే కరుణావశేన ||15||

కర్షణా మనసా వాచా యా చేష్టా మమ నిత్యశః |  
కేశవారాధనే సా స్యాజ్ఞన్తజన్మాంతరేష్యపి ||16||

|| ఇతి జితంతే స్తోత్రే ద్వితీయోఽధ్యాయః ||

### అథ తృతీయోఽధ్యాయః

జితం తే పుండరీకాక్ష నమస్తే విశ్వభావన |  
నమస్తేఽస్తు హృషీకేశ మహాపురుషపూర్వజ ||11||

నమస్తే వాసుదేవాయ శాంతానందచిదాత్మనే |  
అధ్యక్షాయ స్వతంత్రాయ నిరపేక్షాయ శాశ్వతే ||12||

అచ్యుతాయావికారాయ తేజసాం నిధయే నమః |  
క్షేతకర్మాద్యసంస్కృష్టపూర్ణషాడ్గుణ్యమూర్తయే ||13||

- త్రిభిర్జ్ఞానబలైశ్చర్యవీర్యశక్తిజసాం యుగైః |  
త్రిగుణాయ నమస్తేఽస్తు నమస్తే చతురాత్మనే ||4||
- ప్రధానపురుషేశాయ నమస్తే పురుషోత్తమ |  
చతుఃపంచనవవ్యూహదశద్వాదశమూర్తయే ||5||
- అనేకమూర్తయే తుభ్యమమూర్తాయైకమూర్తయే |  
నారాయణ నమస్తేఽస్తు పుండరీకాయతేక్షణ ||6||
- సుభ్రూలలాట సుముఖ సుస్థితాధరవిద్రుమ |  
పీనవృత్తాయతభుజ శ్రీవత్సకృతభూషణ ||7||
- తనుమధ్యమహావక్షః పద్మనాభ నమోఽస్తు తే |  
విలాసవిక్రమాక్రాంతత్రైలోక్యచరణాంబుజ ||8||
- నమస్తే పీతవసన స్ఫురన్తకరకుండల |  
స్ఫురత్కిరీటకేయూర నూపురాంగదభూషణ ||9||
- పంచాయుధ నమస్తేఽస్తు నమస్తే పాంచకాలిక |  
పంచకాలరతానాం త్వం యోగక్షేమం వహ ప్రభో ||10||
- నిత్యజ్ఞానబలైశ్చర్యభోగోపకరణాచ్యుత |  
నమస్తే బ్రహ్మరుద్రాదిలోకయాత్రాప్రవర్తక ||11||
- జన్మప్రభృతి దాసోఽస్మి శిష్యోఽస్మి తనయోఽస్మి తే |  
త్వం చ స్వామీ గురుర్మాతా పితా చ మమ బాంధవః ||12||
- అయి త్వాం భగవన్ బ్రహ్మశివశక్రమహార్షయః |  
ద్రష్టుం యష్టుమభిష్టాతుమద్యాపీశ న హీశతే ||13||
- తాపత్రయమహాగ్రాహభీషణే భవసాగరే |  
మజ్జతాం నాథ నౌరేషా ప్రణతిస్తు త్వదర్పితా ||14||
- అనాథాయ జగన్నాథ శరణ్య శరణార్థినే |

ప్రసీద సీదతే మహ్యం ముహ్యతే భక్తవత్సల ||15||

మంత్రహీనం క్రియాహీనం భక్తిహీనం యదర్చనం |  
తత్ క్షంతవ్యం ప్రపన్నానామపరాధసహో హ్యసి ||16||

సర్వేషు దేశకాలేషు సర్వావస్థాసు చాచ్యుత |  
కింకరోఽస్మి హృషీకేశ భూయో భూయోఽస్మి కింకరః ||17||

ఏకత్రిచతురత్యంతచేష్టాయేష్టకృతే సదా |  
వ్యక్తషాగుణ్యతత్త్వాయ చతురాత్మాత్మనే నమః ||18||

కర్షణా మనసా వాచా యా చేష్టా మమ నిత్యశః |  
కేశవారాధనే సా స్యాజ్జన్మజన్మాంతరేష్వపి ||19||

|| ఇతి జితంతే స్తోత్రే తృతీయోఽధ్యాయః ||

### అథ చతుర్థోఽధ్యాయః

జితం తే పుండరీకాక్ష పూర్ణషాడ్గుణ్యవిగ్రహ |  
నమస్తేఽస్తు హృషీకేశ మహాపురుషపూర్వజ ||1||

దేవానాం దానవానాం చ సామాన్యమధిదైవతం |  
సర్వదా చరణద్వంద్వం వ్రజామి శరణం తవ ||2||

ఏకస్త్యమస్య లోకస్య ప్రప్థా సంహారకస్తథా |  
అధ్యక్షశ్చానుమంతా చ గుణమాయాసమావృతః ||3||

సంసారసాగరం ఘోరమనంతక్షేశభాజనం |  
త్వామేవ శరణం ప్రాప్య నిస్తరంతి మనీషిణః ||4||

న తే రూపం న చాకారో నాయుధాని న చాస్పదం |  
తథాఽపి పురుషాకారో భక్తానాం త్వం ప్రకాశనే ||5||

నైవ కించిత్పురోక్షం తే ప్రత్యక్షోఽసి న కన్యచిత్ |  
నైవ కించిదసిద్ధం తే న చ సిద్ధోఽసి కర్త్తచిత్ ||6||

- కార్యాణాం కారణం పూర్వం వచసాం వాచ్యముత్తమం |  
యోగానాం పరమాం సిద్ధిం పరమం తే పదం విదుః ||7||
- అహం భీతోఽస్మి దేవేశ సంసారేఽస్మిన్ భయావహే |  
పాహి మాం పుండరీకాక్ష న జానే శరణం పరం ||8||
- కాలేష్వపి చ సర్వేషు దిక్షు సర్వాసు చాచ్యుత |  
శరీరే చ గతౌ చాస్య వర్తతే మే మహద్భయం ||9||
- త్వత్పాదకమలాదన్యన్న మే జన్మాంతరేష్వపి |  
నిమిత్తం కుశలస్యాస్తి యేన గచ్ఛామి సద్గతిం ||10||
- విజ్ఞానం యదిదం ప్రాప్తం యదిదం జ్ఞానమూర్జితం |  
జన్మాంతరేఽపి దేవేశ మా భూదస్య పరిక్షయః ||11||
- దుర్గతావపి జాతాయాం త్వద్గతో మే మనోరథః |  
యది నాశం న విందేత తావతాఽస్మి కృతీ సదా ||12||
- న కామకలుషం చిత్తం మమ తే పాదయోః స్థితం |  
కామయే వైష్ణవత్వం చ సర్వజన్తసు కేవలం ||13||
- అజ్ఞానాద్యది వా జ్ఞానాదశుభం యత్కృతం మయా |  
క్షంతుమర్హసి దేవేశ దాస్యేన చ గృహీణ మాం ||14||
- సర్వేషు దేశకాలేషు సర్వావస్థాసు చాచ్యుత |  
కింకరోఽస్మి హృషీకేశ భూయో భూయోఽస్మి కింకరః ||15||
- ఇత్యేవమనయా స్తుత్వా స్తుత్వా దేవం దినే దినే |  
కింకరోఽస్మీతి చాత్మానం దేవాయ వినివేదయేత్ ||16||
- మాద్యుహో న పరః పాపీ త్యాద్యుహో న దయాపరః |  
ఇతి మత్వా జగన్నాథ రక్ష మాం గరుడధ్వజ ||17||

యచ్చాపరాధం కృతవానజ్ఞానాత్ పురుషోత్తమ |  
అజ్ఞస్య మమ దేవేశ తత్సర్వం క్షంతుమర్హసి ||18||

అహంకారార్థకామేషు ప్రీతిరద్వైవ నశ్యతు |  
త్వాం ప్రపన్నస్య మే సైవ వర్ధతాం శ్రీపతే త్వయి ||19||

క్వాహమత్యంతదుర్బుద్ధిః క్వ ను చాత్మహితేక్షణం |  
యద్భితం మమ దేవేశ తదాజ్ఞాపయ మాధవ ||20||

సోఽహం తే దేవదేవేశ నార్చనాదౌ స్తుతౌ న చ |  
సామర్థ్యవాన్ కృపామాత్ర మనోవృత్తిః ప్రసీద మే ||21||

ఉపచారాపదేశేన క్రియంతేఽహర్నిశం మయా |  
అపచారానిమాన్ సర్వాన్ క్షమస్య పురుషోత్తమ ||22||

న జానే కర్మ యత్కించిన్నాపి లౌకికవైదికే |  
న నిషేధవిధి విష్ణో తవ దాసోఽస్మి కేవలం ||23||

స త్వం ప్రసీద భగవన్ కురు మయ్యనాథే  
విష్ణో కృపాం పరమకారుణికః కిల త్వం |  
సంసారసాగరనిమగ్నమనంతదీనం  
ఉద్ధర్తుమర్హసి హరే పురుషోత్తమోఽసి ||24||

కరచరణకృతం వా కాయజం కర్మజం వా  
శ్రవణమననజం వా మానసం వాఽపరాధం |  
విహితమవిహితం వా సర్వమేతత్ క్షమస్య  
జయ జయ కరుణాభే శ్రీపతే శ్రీముకుంద ||25||

కర్మణా మనసా వాచా యా చేష్టా మమ నిత్యశః |  
కేశవారాధనే సా స్యాజ్ఞన్తజన్మాంతరేష్యపి ||26||

|| ఇతి జితంతే స్తోత్రే చతుర్థోఽధ్యాయః ||

## అథ పంచమోఽధ్యాయః

- జితం తే పుండరీకాక్ష నమస్తే విశ్వభావన |  
నమస్తేఽస్తు హృషీకేశ మహాపురుషపూర్వజ ||1||
- నమస్తే వాసుదేవాయ శాంతానందచిదాత్మనే |  
అజితాయ నమస్తుభ్యం షాడ్గుణ్యనిధయే నమః ||2||
- అధ్యక్షాయ స్వతంత్రాయ నిరపేక్షాయ శాశ్వతే |  
మహావిభూతిసంస్థాయ నమస్తే పురుషోత్తమ ||3||
- సహస్రశిరసే తుభ్యం సహస్రచరణాయ తే |  
సహస్రబాహవే తుభ్యం సహస్రనయనాయ తే ||4||
- ప్రధానపురుషేశాయ నమస్తే పురుషోత్తమ |  
అమూర్తయే నమస్తుభ్యం ఏకమూర్తాయ తే నమః ||5||
- అనేకమూర్తయే తుభ్యమక్షరాయ చ తే నమః |  
వ్యాపినే వేదవేద్యాయ నమస్తే పరమాత్మనే ||6||
- చిన్మాత్రరూపిణే తుభ్యం నమస్తుర్యాదిమూర్తయే |  
అణిష్ఠాయ స్థవిష్ఠాయ మహిష్ఠాయ చ తే నమః ||7||
- వరిష్ఠాయ వసిష్ఠాయ కనిష్ఠాయ నమో నమః |  
నేదిష్ఠాయ యవిష్ఠాయ క్షేపిష్ఠాయ చ తే నమః ||8||
- పంచాత్మనే నమస్తుభ్యం సర్వాంతర్యామిణే నమః |  
కలాషోడశరూపాయ సృష్టిస్థిత్యంతహేతవే ||9||
- నమస్తే గుణరూపాయ గుణరూపానువర్తినే |  
వ్యస్తాయ చ సమస్తాయ సమస్తవ్యస్తరూపిణే ||10||
- లోకయాత్రాప్రసిద్ధ్యర్థం సృష్టబ్రహ్మేదిరూపిణే |  
నమస్తుభ్యం నృసింహాదిమూర్తిభేదాయ విష్ణవే ||11||



ఆదిమధ్యాంతశూన్యాయ తత్త్వజ్ఞాయ నమో నమః |  
ప్రణవప్రతిపాద్యాయ నమః ప్రణవరూపిణే ||12||

విపాకైః కర్కభిః క్షేత్రైరస్పృష్టవపుషే నమః |  
నమో బ్రహ్మణ్యదేవాయ తేజసాం నిధయే నమః ||13||

నిత్యాసాధారణానేకలోకరక్షాపరిచ్ఛదే |  
సచ్చిదానందరూపాయ వరేణ్యాయ నమో నమః ||14||

యజమానాయ యజ్ఞాయ యష్టవ్యాయ నమో నమః |  
ఇజ్యాఫలాత్మనే తుభ్యం నమః స్వాధ్యాయశాలినే ||15||

నమః పరమహంసాయ నమః సత్త్వగుణాయ తే |  
స్థితాయ పరమే వ్యోమ్నీ భూయో భూయో నమో నమః ||16||

హరిర్దిహభృతామాత్మా పరప్రకృతిరీశ్వరః |  
త్వత్పాదమూలం శరణం యతః క్షేమో నృణామిహ ||17||

సంసారసాగరే ఘోరే విషయావర్తసంకులే |  
అపారే దుస్తరేఽగాధే పతితం కర్కభిః స్వకైః ||18||

అనాథమగతిం భీరుం దయయా పరయా హరే |  
మాముద్ధర దయాసింధో సింధోరస్మాత్ సుదుస్తరాత్ ||19||

మంత్రహీనం క్రియాహీనం భక్తిహీనం యదర్చితం |  
తత్ క్షంతవ్యం ప్రపన్నానామపరాధసహో హ్యసి ||20||

అపరాధసహస్రభాజనం పతితం భీమభవార్ణవోదరే |  
అగతిం శరణాగతం హరే కృపయా కేవలమాత్మసాత్ కురు ||21||

జన్మప్రభృతి దాసోఽస్మి శిష్యోఽస్మి తనయోఽస్మి తే |  
త్వం చ స్వామీ గురుర్కాతా పితా చ మమ బాంధవః ||22||

నాహం హి త్వా ప్రజానామి త్వాం భజామ్యేవ కేవలం |  
బుద్ధ్వివం మమ గోవింద ముక్తుపాయేన మాం హరే ||23||

త్వమేవ యచ్ఛ మే శ్రేయో నియమేఽపి దమేఽపి చ |  
బుద్ధియోగం చ మే దేహి యేన త్వాముపయామ్యహం ||24||

ప్రియో మే త్వాం వినా నాన్యో నేదం నేదమితీతి చ |  
బుద్ధిం నీతిం చ మే దేహి యేన త్వాముపయామ్యహం ||25||

ఇతి విజ్ఞాప్య దేవేశం వైశ్వదేవం స్వధామని |  
కుర్యాత్ పంచమహాయజ్ఞానపి గృహ్యోక్తవర్తనా ||26||

ఇత్యాదిసమయే తస్య ప్రావాచ కమలాసనః |  
వేదానాం సారముద్భృత్య సర్వాగమసమ్బుద్ధయే ||27||

|| ఇతి జితంతేస్తోత్రే పంచమోఽధ్యాయః ||

### అథ బ్రహ్మసూత్రాణుభాష్యం

ప్రథమోఽధ్యాయః

నారాయణం గుణైః సర్వైరుదీర్ఘం దోషవర్జితం |  
జ్ఞేయం గమ్యం గురూంశ్చాపి నత్వా సూత్రార్థ ఉచ్యతే ||1||

విష్ణురేవ విజిజ్ఞాస్యః సర్వకర్తాగమోదితః |  
సమన్వయాదీక్షితేశ్చ పూర్ణానందోఽంతరః ఖవత్ ||2||

ప్రణేతా జ్యోతిరిత్యాద్యైః ప్రసిద్ధైరన్యవస్తుభిః |  
ఉచ్యతే విష్ణురేవైకః సర్వైః సర్వగుణత్వతః ||3||

సర్వగోఽత్తా నియంతా చ దృశ్యత్వాద్యుజ్జ్వలతః సదా |  
విశ్వజీవాంతరత్వాద్వైలింగైః సర్వైర్యుతః స హి ||4||

సర్వాశ్రయః పూర్ణగుణః సోఽక్షరః సన్ హృదబ్జగః |  
సూర్యాదిభాసకః ప్రాణప్రేరకో దైవతైరపి ||5||

జ్ఞేయో న వేదైః శూద్రాద్యైః కంపకోఽన్యశ్చ జీవతః |

పతిత్వాదిగుణైర్ముక్తస్తదన్యత్ర చ వాచకైః ||6||

ముఖ్యతః సర్వశబ్దైశ్చ వాచ్య ఏకో జనార్దనః |  
అవ్యక్తః కర్మవాక్యైశ్చ వాచ్య ఏకోఽమితాత్మకః ||7||

అవాంతరం కారణం చ ప్రకృతిః శూన్యమేవ చ |  
ఇత్యాద్యన్యత్ర నియతైరపి ముఖ్యతయోదితః ||  
శబ్దైరతోఽనంతగుణో యచ్ఛబ్దా యోగవృత్తయః ||8||

|| ఇతి బ్రహ్మసూత్రానుభాష్యే ప్రథమోఽధ్యాయః ||

### అథ ద్వితీయోఽధ్యాయః

శ్రౌతస్మృతివిరుద్ధత్వాత్ స్మృతయో న గుణాన్ హరేః |  
నిషేద్ధం శక్తుయుర్వేదా నిత్యత్వాన్నానముత్తమం ||1||

దేవతావచనాదాపో వదంతీత్యాదికం వచః |  
నాయుక్తవాద్యసన్నేవ కారణం దృశ్యతే క్వచిత్ ||2||

అసజ్జీవప్రధానాదిశబ్దా బ్రహ్మేవ నాపరం |  
వదంతి కారణత్వేన క్వాపి పూర్ణగుణో హరిః ||3||

స్వాతంత్ర్యాత్ సర్వకర్మత్వాన్నాయుక్తం తద్వదేచ్ఛృతిః |  
భ్రాంతిమూలతయా సర్వసమయానామయుక్తితః ||4||

న తద్విరోధాద్వచనం వైదికం శంక్యతాం వ్రజేత్ |  
ఆకాశాదిసమస్తం చ తజ్జం తేనైవ లీయతే ||5||

సోఽనుత్పత్తిలయః కర్తా జీవస్తద్వశగః సదా |  
తదాభాసో హరిః సర్వరూపేష్వపి సమః సదా ||6||

ముఖ్యప్రాణశ్చేంద్రియాణి దేహశ్చైవ తదుద్భవః |  
ముఖ్యప్రాణవశే సర్వం స విష్ణోర్వశగః సదా ||7||

సర్వదోషోజ్ఞతస్తస్మాద్ భగవాన్ పురుషోత్తమః ।

ఉక్తా గుణాశ్చావిరుద్ధాస్తస్య వేదేన సర్వశః

॥8॥

॥ ఇతి బ్రహ్మసూత్రాణుభాష్యే ద్వితీయోఽధ్యాయః ॥

### అథ తృతీయోఽధ్యాయః

శుభేన కర్మణా స్వర్గం నిరయం చ వికర్మణా ।

మిథ్యాజ్ఞానేన చ తమో జ్ఞానేనైవ పరం పదం

॥1॥

యాతి తస్మాద్విరక్తః సన్ జ్ఞానమేవ సమాశ్రయేత్ ।

సర్వావస్థాప్రేరకశ్చ సర్వరూపేష్వభేదవాన్

॥2॥

సర్వదేశేషు కాలేషు స ఏకః పరమేశ్వరః ।

తద్భక్తితారతమ్యేన తారతమ్యం విముక్తిగం

॥3॥

సచ్చిదానంద ఆత్మేతి మానుషైస్తు సురేశ్వరైః ।

యథాక్రమం బహుగుణైః బ్రహ్మణా త్వఖిలైర్గుణైః

॥4॥

ఉపాస్యః సర్వవేదైశ్చ సర్వైరపి యథాబలం ।

జ్ఞేయో విష్ణుర్విశేషస్తు జ్ఞానే స్యాదుత్తరోత్తరం

॥5॥

సర్వేఽపి పురుషార్థాః స్యుర్జ్ఞానాదేవ న సంశయః ।

న లిప్యతే జ్ఞానవాంశ్చ సర్వదోషైరపి క్వచిత్

॥6॥

గుణదోషైః సుఖస్యాపి వృద్ధిప్రసౌ విముక్తిగౌ ।

న్యూణం సురాణాం ముక్తౌ తు సుఖం క్లృప్తం యథాక్రమం

॥7॥

॥ ఇతి బ్రహ్మసూత్రాణుభాష్యే తృతీయోఽధ్యాయః ॥

### చతుర్థోఽధ్యాయః

విష్ణుర్బ్రహ్మ తథాదాతేత్యేవం నిత్యముపాసనం |  
కార్యమాపద్యపి బ్రహ్మ తేన యాత్యపరోక్షతాం ||1||

ప్రారబ్ధకర్మణోఽన్యస్య జ్ఞానాదేవ పరిక్షయః |  
అనిష్టసోభయస్యాపి సర్వస్యాన్యస్య భోగతః ||2||

ఉత్తరేషాత్తరేష్యేవం యావద్వాయం విముక్తిగాః |  
ప్రవిశ్య భుంజతే భోగాంస్తదంతర్బహిరేవ వా ||3||

వాయుర్విష్ణుం ప్రవిశ్యేవ భోగాంచైవోత్తరోత్తరమ్  
ఉత్త్రమ్య మానుషా ముక్తిం యాంతి దేహక్షయాత్ సురాః ||4||

అర్చిరాదిపథా వాయుం ప్రాప్య తేన జనార్దనం |  
యాంతుత్తమా నరోఽఛ్చాద్యా బ్రహ్మలోకాత్ సహమునా ||5||

యథాసంకల్పభోగాశ్చ చిదానందశరీరిణః |  
జగత్స్సప్త్యాదివిషయే మహాసామర్థ్యమప్యతే ||6||

యథేష్టశక్తిమంతశ్చ వినా స్వాభావికోత్తమాన్ |  
అనన్యవశగాశ్చైవ వృద్ధిహాసవివర్జితాః |  
దుఃఖాదిరహితా నిత్యం మోదంతేఽవిరతం సుఖం ||7||

పూర్ణప్రజ్ఞేన మునినా సర్వశాస్త్రార్థసంగ్రహః |  
కృతోఽయం ప్రీయతాం తేన పరమాత్మా రమాపతిః ||8||

నమో నమోఽశేషదోషదూరపూర్ణగుణాత్మనే |  
విరించిశర్వపూర్వేష్య వంద్యాయ శ్రీవరాయ తే ||9||

|| ఇతి బ్రహ్మసూత్రానుభాష్యే చతుర్థోఽధ్యాయః ||

## అథ ద్వాదశస్తోత్రం

అథ ప్రథమోఽధ్యాయః

- వందే వంద్యం సదానందం వాసుదేవం నిరంజనం |  
ఇందిరాపతిమాద్యాదివరదేశవరప్రదం ||1||
- నమామి నిఖిలాధీశకిరీటాఘృష్టపీఠవత్ |  
హృత్తమఃశమనేఽర్కాభం శ్రీపతేః పాదపంకజం ||2||
- జాంబూనదాంబరాధారం నితంబం చింత్యమీశితుః |  
స్వర్ణమంజీరసంవీతమారూఢం జగదంబయా ||3||
- ఉదరం చింత్యమీశస్య తనుత్వేఽప్యఖిలంభరం |  
వలిత్రయాంకితం నిత్యముపగూఢం శ్రియైకయా ||4||
- స్మరణీయమురో విష్ణోలిందిరావాసమీశితుః |  
అనంతమంతవదివ భుజయోరంతరం గతం ||5||
- శంఖచక్రగదాపద్మధరాశ్చింత్యా హరేర్భుజాః |  
పీఠవృత్తా జగద్రక్షాకేవలోద్యోగినోఽనిశం ||6||
- సంతతం చింతయేత్ కంఠం భాస్వత్కౌస్తుభభాసకం |  
వైకుంఠస్యాఖిలా వేదా ఉద్గీర్వంతేఽనిశం యతః ||7||
- స్మరేత యామినీనాథసహస్రామితకాంతిమత్ |  
భవతాపాపనోదీద్యం శ్రీపతేర్బుఖపంకజం ||8||
- పూర్ణానన్యసుఖోద్భాసి మందస్థితమభీశితుః |  
గోవిందస్య సదా చింత్యం నిత్యానందపదప్రదం ||9||
- స్మరామి భవసంతాపహానిదామృతసాగరం |  
పూర్ణానందస్య రామస్య సానురాగావలోకనం ||10||
- ధ్యాయేదజస్రమీశస్య పద్మజాదిప్రతీక్షితం |  
భూభంగం పారమేష్ఠ్యాదిపదదాయ విముక్తిదం ||11||

సంతతం చింతయేనంతమంతకాలే విశేషతః |  
నైవోదాపుర్గృణంతోంతం యద్గుణానామజాదయః

||12||

|| ఇతి ద్వాదశస్తోత్రే ప్రథమోఽధ్యాయః ||

### అథ ద్వితీయోఽధ్యాయః

సుజనోదధిసంవృద్ధిపూర్ణచంద్రో గుణార్ణవః |  
అమందానందసాంద్రో నః ప్రీయతామిందిరాపతిః

||11||

రమాచకోరీవిధవే దుష్టదర్శిదవహ్నయే |  
సత్సాంధజనగేహాయ నమో నారాయణాయ తే

||2||

చిదచిద్దేదమఖిలం విధాయాధాయ భుంజతే |  
అవ్యాకృతగృహస్థాయ రమాప్రణయినే నమః

||3||

అమందగుణసారోఽపి మందహసేన వీక్షితః |  
నిత్యమిందిరయాఽఽనందసాంద్రో యో నౌమి తం హరిం

||4||

వశీ వశే న కస్యాపి యోఽజితో విజితాఖిలః |  
సర్వకర్తా న క్రియతే తం నమామి రమాపతిం

||5||

అగుణాయ గుణోద్రేకస్వరూపాయాదికారిణే |  
విదారితారిసంఘాయ వాసుదేవాయ తే నమః

||6||

ఆదిదేవాయ దేవానాం పతయే సాదితారయే |  
అనాద్యజ్ఞానపారాయ నమో వరవరాయ తే

||7||

అజాయ జనయత్రేఽస్య విజితాఖిలదానవ |  
అజాదిపూజ్యపాదాయ నమస్తే గరుడధ్వజ

||8||

ఇందిరామందసాంద్రాగ్ర్యకటాక్షప్రేక్షితాత్మనే |  
అస్సదిష్టైకకార్యాయ పూర్ణాయ హరయే నమః

||9||

|| ఇతి ద్వాదశస్తోత్రే ద్వితీయోఽధ్యాయః ||

## అథ తృతీయోఽధ్యాయః

కురు భుంక్ష్వచ కర్త నిజం నియతం హరిపాదవిసమృధియా సతతం |  
హరిరేవ పరో హరిరేవ గురుర్హరిరేవ జగత్ప్రతిమాత్మగతిః ||1||

న తతోఽస్త్వపరం జగతీద్యతమం పరమాత్పరతః పురుషోత్తమతః |  
తదలం బహులోకవిచింతనయా ప్రవణం కురు మానసమీశవదే ||

యతతోఽపి హరేః పదసంస్కరణే సకలం హ్యఘమాశు లయం వ్రజతి  
స్మరతస్తు విముక్తిపదం పరమం స్ఫుటమేష్యతి తత్కిమపాక్రియతే ||

శృణుతామలసత్యవచః పరమం శపథేరితముచ్చితబాహుయుగం |  
న హరేః పరమో న హరేః సదృశః పరమః స తు సర్వచిదాత్మగణాత్ |

యది నామ పరో న భవేత్ స హరిః కథమస్య వశే జగదేతదభూత్ |  
యది నామ న తస్య వశే సకలం కథమేవ తు నిత్యసుఖం న భవేత్ ||

న చ కర్తవిమామలకాలగుణప్రభృతీశమచిత్తను తద్ది యతః |  
చిదచిత్తను సర్వమసౌ తు హరిర్యమయేదితి వైదికమస్తి వచః ||

వ్యవహారభిదాఽపి గురోర్జగతాం న తు చిత్తగతా స హి చోద్యపరం  
బహవః పురుషాః పురుషప్రవరో హరిరిత్యవదత్ స్వయమేవ హరిః ||

చతురాననపూర్వవిముక్తగణా హరిమేత్య తు పూర్వవదేవ సదా |  
నియతోచ్చవినిచతయైవ నిజాం స్థితిమాపురితి స్త పరం వచనం ||

ఆనందతీర్థసన్నామ్నా పూర్ణప్రజ్ఞాభిధాయుజా |  
కృతం హర్యష్టకం భక్త్యా పరతః ప్రీయతే హరిః ||9||

|| ఇతి ద్వాదశస్తోత్రే తృతీయోఽధ్యాయః ||



### అథ చతుర్థోఽధ్యాయః

నిజపూర్ణసుఖామితబోధతనుః పరశక్తిరనంతగుణః పరమః |  
అజరామరణః సకలార్తిహరః కమలాపతిరీడ్వతమోఽవతు నః ||1||

యదసుష్టిగతోఽపి హరిః సుఖవాన్  
సుఖరూపిణమాహురతో నిగమాః |  
స్వమతిప్రభవం జగదస్య యతః  
పరబోధతనుం చ తతః ఖపతిం ||2||

బహుచిత్రజగద్బహుధా కరణాత్ పరశక్తిరనంతగుణః పరమః |  
సుఖరూపమముష్మ పదం పరమం స్వరతస్తు భవిష్యతి తత్సతతం ||

స్వరణే హి పరేశితురస్య విభోర్నలినాని మనాంసి కుతః కరణం |  
విమలం హి పదం పరమం స్వరతం తరుణార్కసవర్ణమజస్య హరేః||

విమలైః శ్రుతిశాసితాతతమైః సుమనోఽసిభిరాశు నిహత్య దృఢం  
బలినం నిజవైరిణమాత్మతమోఽభిధమీశమనంతముపాస్య హరిం ||

స హి విశ్వస్యజో విభుశంభుపురందరసూర్యముఖానపరానమరాన్  
స్వజతీడ్వతమోఽవతి హంతి నిజం పదమాపయతి ప్రణతాన్ సుధియా||

పరమోఽపి రమేశితురస్య సమో న హి కశ్చిదభూన్న భవిష్యతి చ |  
క్వచిదద్యతనోఽపి న పూర్ణసదాగణితేద్యగుణానుభవైకతనోః ||

ఇతి దేవవరస్య హరేః స్తవనం కృతవాన్ మునిరుత్తమమాదరతః |  
సుఖతీర్థపదాభిహితః పరతస్తదిదం భవతి ధ్రువముచ్చసుఖం ||

|| ఇతి ద్వాదశస్తోత్రే చతుర్థోఽధ్యాయః ||

## అథ పంచమోఽధ్యాయః

వాసుదేవాపరిమేయసుధామన్ శుద్ధసదోబిత సుందరికాంత |  
ధరాధరధారణవేధురధర్తః సౌధ్యతిదీధితివేధ్యవిధాతః ||1||

అధికబంధం రంధయ బోధాచ్చింధి పిధానం బంధురమద్ధా |  
కేశవ కేశవ శాసక వందే పాశధరార్జిత శూరవరేశ ||2||

నారాయణామలకారణ వందే కారణకారణ పూర్ణవరేణ్య |  
మాధవ మాధవ సాధక వందే బాధక బోధక శుద్ధసమాధే ||3||

గోవింద గోవింద పురందర వందే స్కందసునందనవందితపాద |  
విష్ణో సృజిష్ణో ర్గసిష్ణో వివందే కృష్ణ సదుష్ణవధిష్ణో సుధ్యష్ణో ||4||

మధుసూదన దానవసాదన వందే దైవతమోదిత వేదితపాద |  
త్రివిక్రమ నిష్క్రమ విక్రమ వందే సుక్రమ సంక్రమహుంకృతవక్త్ర ||5||

వామన వామన భామన వందే సామన సీమన శామన సానో |  
శ్రీధర శ్రీధర శంధర వందే భూధర వార్ధర కంధరధారిన్ ||6||

హృషీకేశ సుకేశ పరేశ వివందే శరణేశ కలేశ బలేశ సుఖేశ |  
పద్మనాభ శుభోద్భవ వందే సంభృతలోకభరాభర భూరే  
దామోదర దూరతరాంతర వందే దారితపారగపార పరస్మాత్ ||7||

ఆనందతీర్థమునీంద్రకృతా హరిగీతిరియం పరమాదరతః |  
పరలోకవిలోకనసూర్యనిభా హరిభక్తివివర్ధనశౌండతమా ||8||

|| ఇతి ద్వాదశస్తోత్రే పంచమోఽధ్యాయః ||

అథ షష్ఠోఽధ్యాయః

మత్స్యకరూప లయోదవిహారిన్ వేదవినేత్ర చతుర్ముఖవంద్య |  
కూర్మస్వరూపక మందరధారిన్ లోకవిధారక దేవవరేణ్య ||1||

సూకరరూపక దానవశత్రో భూమివిధారక యజ్ఞవరాంగ |  
దేవ నృసింహ హిరణ్యకశత్రో సర్వభయాంతక దైవతబంధో ||2||

వామన వామన మాణవవేష దైత్యవరాంతక కారణరూప |  
రామ భృగుద్వహ సూర్జితదీప్తి క్షత్రకులాంతక శంభువరేణ్య ||3||

రాఘవ రాఘవ రాక్షసశత్రో మారుతివల్లభ జానకికాంత |  
దేవకినందన సుందరరూప రుక్మిణీవల్లభ పాండవబంధో ||4||

దేవకినందన నందకుమార వృందావనాంచన గోకులచంద్ర |  
కందఫలాశన సుందరరూప నందితగోకులవందితపాద ||5||

ఇంద్రసుతావక నందకహస్త చందనచర్చిత సుందరినాథ |  
ఇందీవరోదరదలనయన మందరధారిన్ గోవింద వందే ||6||

చంద్రశతానన కుందసుహాస నందితదైవతానందసుపూర్ణ |  
దైత్యవిమోహక నిత్యసుఖాదే దేవసుబోధక బుద్ధస్వరూప ||7||

దుష్టకులాంతక కల్కిస్వరూప ధర్మవివర్ధన మూలయుగాదే |  
నారాయణామలకారణమూర్తే పూర్ణగుణార్ణవ నిత్యసుబోధ ||

ఆనందతీర్థమునీంద్రకృతా హరిగాథా |  
పాపహరా శుభా నిత్యసుఖార్థా ||8||

|| ఇతి ద్వాదశస్తోత్రే షష్ఠోఽధ్యాయః ||

## అథ సప్తమోఽధ్యాయః

విశ్వస్థితిప్రలయసర్గమహావిభూతి  
వృత్తిప్రకాశనియమావృతిబంధమోక్షాః |  
యస్యా అపాంగలవమాత్రత ఊర్జితా సా  
శ్రీర్యత్యటాక్షబలవత్సజితం నమామి ||1||

బ్రహ్మేశశక్తరవిధర్మశశాంకపూర్వ-  
గీర్వాణసంతతిరియం యదపాంగలేశం |  
ఆశ్రిత్య విశ్వవిజయం విస్మజత్యచింత్యా శ్రీర్యత్యటాక్ష... ||2||

ధర్మార్థకామసుమతిప్రచయాద్యశేష-  
సన్తంగలం విదధతే యదపాంగలేశం |  
ఆశ్రిత్య తత్త్వణతసత్త్వణతా అపీడ్యా శ్రీర్యత్యటాక్ష... ||3||

షడ్వర్గనిగ్రహనిరస్తసమస్తదోషా  
ధ్యాయంతి విష్ణుమృషయో యదపాంగలేశం |  
ఆశ్రిత్య యానపి సమేత్య న యాతి దుఃఖం శ్రీర్యత్యటాక్ష... ||4||

శేషాహివైరిశివశక్తమనుప్రధాన-  
చిత్రోరుకర్తృరచనం యదపాంగలేశం |  
ఆశ్రిత్య విశ్వమఖిలం విదధాతి ధాతా శ్రీర్యత్యటాక్ష... ||5||

శక్రోగ్రదీధితిహిమాకరసూర్యసూను-  
పూర్వం నిహత్య నిఖిలం యదపాంగలేశం |  
ఆశ్రిత్య నృత్యతి శివః ప్రకటోరుశక్తిః శ్రీర్యత్యటాక్ష... ||6||

తత్త్వాదపంకజమహాసనతామవాప |  
శర్వాదివంద్యచరణో యదపాంగలేశం  
ఆశ్రిత్య నాగపతిరన్యసురైర్దురాపాం శ్రీర్యత్యటాక్ష... ||7||

నాగారిరుగ్బలపారుష ఆప విష్ణో-  
 ర్వాహత్యముత్తమజవో యదపాంగలేశం |  
 ఆశ్రిత్య శక్రముఖదేవగణైరచింత్యం శ్రీర్యతకటాక్ష... ||8||

ఆనందతీర్థమునిసన్ముఖపంకజోత్థం  
 సాక్షాద్రమాహరిమనఃప్రియముత్తమార్థం |  
 భక్త్యా పరత్యజితమాత్మని సన్నిధాయ  
 యః స్తోత్రమేతదభియాతి తయోరభీష్టం ||9||

|| ఇతి ద్వాదశస్తోత్రే సప్తమోఽధ్యాయః ||

### అథ అష్టమోఽధ్యాయః

వందితాశేషవంద్యీరువృందారకం  
 చందనాచర్చితోదారపీనాంసకం |  
 ఇందిరాచంచలాపాంగనీరాజితం  
 మందరోద్ధారివృత్తోద్భుజాభోగీనం |  
 ప్రీణయామో వాసుదేవం దేవతామండలాఖండమండనం ||1||

సృష్టిసంహారలీలావిలాసాతతం  
 పుష్పషాగుణ్యసద్విగ్రహోల్లాసినం |  
 దుష్టనిశ్శేషసంహారకర్తృద్యతం  
 హృష్టపుష్టానుశిష్టప్రజాసంత్రయం |  
 ప్రీణయామో వాసుదేవం దేవతామండలాఖండమండనం ||2||

ఉన్నతప్రార్థితాశేషసంసాధకం  
 సన్నతాలౌకికానందదశ్రీపదం |  
 భిన్నకర్మాశయప్రాణిసంప్రేరకం  
 తన్న కిం నేతి విద్యత్సు మీమాంసితం |  
 ప్రీణయామో వాసుదేవం దేవతామండలాఖండమండనం ||3||

విప్రముఖ్యైః సదా వేదవాదోన్ముఖైః  
 సుప్రతాప్తైః క్షితీశేష్యైశ్చైశ్చాల్పతం ।  
 అప్రతర్క్యైరుసంవిద్గుణం నిర్మలం  
 సప్రకాశాజరానందరూపం పరం ।  
 ప్రీణయామో వాసుదేవం దేవతామండలాఖండమండనం ||4||

అత్యయో యస్య కేనాపి న క్వాపి హి  
 ప్రత్యయో యద్గుణేషాత్తమానాం పరః ।  
 సత్యసంకల్ప ఏకో వరేణ్యో వశీ  
 మత్యనూనైః సదా వేదవాదోబితః ।  
 ప్రీణయామో వాసుదేవం దేవతామండలాఖండమండనం ||5||

పశ్యతాం దుఃఖసంతాననిర్మూలనం  
 దృశ్యతాం దృశ్యతామిత్యజేశ్చాల్పతం ।  
 నశ్యతాం దూరగం సర్వదాఽప్యాత్మగం  
 వశ్యతాం స్వేచ్ఛయా సజ్జనేష్వాగతం ।  
 ప్రీణయామో వాసుదేవం దేవతామండలాఖండమండనం ||6||

అగ్రజం యః ససరాజమగ్ర్యాకృతిం  
 విగ్రహో యస్య సర్వే గుణా ఏవ హి ।  
 ఉగ్ర ఆద్యోఽపి యస్యాత్మజాగ్ర్యాత్మజః  
 సద్గుహీతః సదా యః పరం దైవతం ।  
 ప్రీణయామో వాసుదేవం దేవతామండలాఖండమండనం ||7||

అచ్యుతో యో గుణైర్నిత్యమేవాఖిలైః  
 ప్రచ్యుతోఽశేషదోషైః సదా పూర్తితః ।  
 ఉచ్యతే సర్వవేదోరువాదైరజః  
 స్వర్తితో బ్రహ్మరుద్రేంద్రపూర్వైః సదా ।  
 ప్రీణయామో వాసుదేవం దేవతామండలాఖండమండనం ||8||

ధార్యతే యేన విశ్వం సదాఽజాదికం  
 వార్యతేఽశేషదుఃఖం నిజధ్యాయినాం |  
 పార్యతే సర్వమన్యైర్న యత్సార్యతే  
 కార్యతే చాఖిలం సర్వభూతైః సదా |  
 ప్రీణయామో వాసుదేవం దేవతామండలాఖండమండనం ||9||

సర్వపాపాని యత్సంస్మృతేః సంక్షయం  
 సర్వదా యాంతి భక్త్యా విశుద్ధాత్మనాం |  
 శర్వగుర్వాదిగీర్వాణసంస్థానదః  
 కుర్వతే కర్మ యత్ప్రీతయే సజ్జనాః |  
 ప్రీణయామో వాసుదేవం దేవతామండలాఖండమండనం ||10||

అక్షయం కర్మ యస్మిన్ పరే స్వర్పితం  
 ప్రక్షయం యాంతి దుఃఖాని యన్నామతః |  
 అక్షరో యోఽజరః సర్వదైవామృతః  
 కుక్షిగం యస్య విశ్వం సదాఽజాదికం |  
 ప్రీణయామో వాసుదేవం దేవతామండలాఖండమండనం ||11||

నందితీర్థోరుసన్నామినో నందినః  
 సందధానాః సదానందదేవే మతిం |  
 మందహాసారుణాపాంగదత్తోన్నతిం  
 నందితాశేషదేవాదివృందం సదా |  
 ప్రీణయామో వాసుదేవం దేవతామండలాఖండమండనం ||12||

|| ఇతి ద్వాదశస్తోత్రే అష్టమోఽధ్యాయః ||

## అథ నవమోఽధ్యాయః

అతిమత తమోగీరిసమితివిభేదన  
 పితామహభూతిద గుణగణనిలయ  
 శుభతమకథాశయ పరమ సదోదిత |  
 జగదేకకారణ రామ రమారమణ ||1||

విభిభవముఖసురసతతసువందిత  
 రమామనోవల్లభ భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||2||

అగణితగుణగణమయశరీర హే  
 విగతగుణేతర భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||3||

అపరిమితసుఖనిధివిమలసుదేహ హే  
 విగతసుఖేతర భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||4||

ప్రచలితలయజలవిహరణ శాశ్వత  
 సుఖమయ మీన హే భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||5||

సురదితిజసుబలవిలులితమందర-  
 ధర పరకూర్మ హే భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||6||



సగిరివరధరాతలవహ సుసూకర  
పరమ విబోధ హే భవ మమ శరణం |  
శుభతమకథాశయ పరమ సదోదిత  
జగదేకకారణ రామ రమారమణ

||7||

అతిబలదితిసుతహృదయవిభేదన  
జయ నృహరేఽమల భవ మమ శరణం |  
శుభతమకథాశయ పరమ సదోదిత  
జగదేకకారణ రామ రమారమణ

||8||

బలిముఖదితిసుతవిజయవినాశన  
జగదవనాజిత భవ మమ శరణం |  
శుభతమకథాశయ పరమ సదోదిత  
జగదేకకారణ రామ రమారమణ

||9||

అవిజితకున్యపతిసమితివిఖండన  
రమావర వీరప భవ మమ శరణం |  
శుభతమకథాశయ పరమ సదోదిత  
జగదేకకారణ రామ రమారమణ

||10||

ఖరతరనిశిచరదహన పరామృత  
రఘువర మానద భవ మమ శరణం |  
శుభతమకథాశయ పరమ సదోదిత  
జగదేకకారణ రామ రమారమణ

||11||

సులలితతనువర వరద మహాబల  
యదువర పార్థవ భవ మమ శరణం |  
శుభతమకథాశయ పరమ సదోదిత  
జగదేకకారణ రామ రమారమణ

||12||

దితిసుతమోహన విమలవిభోధన  
 పరగుణ బుద్ధ హే భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||13||

కలిమలహుతవహసుభగమహోత్సవ  
 శరణద కల్కిశ హే భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||14||

అఖిలజనివిలయ పరసుఖకారణ  
 పర పురుషోత్తమ భవ మమ శరణం |  
 శుభతమకథాశయ పరమ సదోదిత  
 జగదేకకారణ రామ రమారమణ ||15||

ఇతి తవ నుతివరసతతరత్నేర్జవ  
 సుశరణమురుసుఖతీర్థమున్నేర్భగవన్ |  
 శుభతమకథాశయ పరమ సదోదిత  
 జగదేకకారణ రామ రమారమణ ||16||

|| ఇతి ద్వాదశస్తోత్రే నవమోఽధ్యాయః ||

### అథ దశమోఽధ్యాయః

అవ నః శ్రీపతిరప్రతిరధికేశాదిభవాదే |  
 కరుణాపూర్ణ వరప్రద చరితం జ్ఞాపయ మే తే ||1||

సురవంద్యాభివ సద్వర భరితాశేషగుణాలం |  
 కరుణాపూర్ణ వరప్రద చరితం జ్ఞాపయ మే తే ||2||

సకలధ్వాంతవిनाశక పరమానందసుధాహో |  
 కరుణాపూర్ణ వరప్రద చరితం జ్ఞాపయ మే తే ||3||

- త్రిజగత్ప్విత సదార్జితచరణాశాపతిధాతో |  
కరుణాపూర్ణ వరప్రద చరితం జ్ఞాపయ మే తే ||4||
- త్రిగుణాతీత విధారక పరితో దేహి సుభక్తిం |  
కరుణాపూర్ణ వరప్రద చరితం జ్ఞాపయ మే తే ||5||
- శరణం కారణభావన భవ మే తాత సదాఽలం |  
కరుణాపూర్ణ వరప్రద చరితం జ్ఞాపయ మే తే ||6||
- మరణప్రాణద పాలక జగదీశావ సుభక్తిం |  
కరుణాపూర్ణ వరప్రద చరితం జ్ఞాపయ మే తే ||7||
- తరుణాదిత్యసవర్ణకచరణాబ్జమలకీర్తే |  
కరుణాపూర్ణ వరప్రద చరితం జ్ఞాపయ మే తే ||8||
- సలిలప్రోత్థసరాగకమణివర్ణోచ్చనఖాదే |  
కరుణాపూర్ణ వరప్రద చరితం జ్ఞాపయ మే తే ||9||
- ఖజతూణీనిభపావనవరజంఘామితశక్తే |  
కరుణాపూర్ణ వరప్రద చరితం జ్ఞాపయ మే తే ||10||
- ఇభహస్తప్రభశోభనపరమోరుస్థరమాలే |  
కరుణాపూర్ణ వరప్రద చరితం జ్ఞాపయ మే తే ||11||
- అసనోత్పల్లసుపుష్పకసమవర్ణావరణాంతే |  
కరుణాపూర్ణ వరప్రద చరితం జ్ఞాపయ మే తే ||12||
- శతమోదోద్భవసుందరవరపద్మోత్థితనాభే |  
కరుణాపూర్ణ వరప్రద చరితం జ్ఞాపయ మే తే ||13||
- జగదాగూహకపల్లవసమకుక్షే శరణాదే |  
కరుణాపూర్ణ వరప్రద చరితం జ్ఞాపయ మే తే ||14||
- జగదంబామలసుందరగృహవక్షోవరయోగిన్ |  
కరుణాపూర్ణ వరప్రద చరితం జ్ఞాపయ మే తే ||15||

దితిజాంతప్రద చక్రదరగదాయుగ్వరబాహణీ |  
కరుణాపూర్ణ వరప్రద చరితం జ్ఞాపయ మే తే ||16||

పరమజ్ఞానమహానిధివదనశ్రీరమణేందో |  
కరుణాపూర్ణ వరప్రద చరితం జ్ఞాపయ మే తే ||17||

నిఖిలాఘౌఘవినాశక పరసౌఖ్యప్రదదృష్టి |  
కరుణాపూర్ణ వరప్రద చరితం జ్ఞాపయ మే తే ||18||

పరమానందసుతీర్థసుమునిరాజో హరిగాథాం |  
కృతవాన్నిత్యసుపూర్ణకపరమానందపదైషీ ||19||

|| ఇతి ద్వాదశస్తోత్రే దశమోఽధ్యాయః ||

### అథ ఏకాదశోఽధ్యాయః

ఉదీర్ణమజరం దివ్యమమృతస్యంద్యభీశితుః |  
ఆనందస్య పదం వందే బ్రహ్మాండ్రాద్యభివందితం ||1||

సర్వవేదపదోద్గీతమిందరాధారముత్తమం |  
ఆనందస్య పదం వందే బ్రహ్మాండ్రాద్యభివందితం ||2||

సర్వదేవాదిదేవస్య విదారితమహత్తమః |  
ఆనందస్య పదం వందే బ్రహ్మాండ్రాద్యభివందితం ||3||

ఉదారమాదరాన్నిత్యమనింద్యం సుందరీపతేః |  
ఆనందస్య పదం వందే బ్రహ్మాండ్రాద్యభివందితం ||4||

ఇందీవరోదరనిభం సుపూర్ణం వాదిమోహదం |  
ఆనందస్య పదం వందే బ్రహ్మాండ్రాద్యభివందితం ||5||

దాతృసర్వామరైశ్వర్యవిముక్త్యాదేరహణీ వరం |  
ఆనందస్య పదం వందే బ్రహ్మాండ్రాద్యభివందితం ||6||

దురాద్ధూరతరం యత్తు తదేవాంతికమంతికాత్ |  
ఆనందస్య పదం వందే బ్రహ్మాండ్రాద్యభివందితం ||7||

పూర్ణసర్వగుణైకార్థమనాద్యంతం సురేశీతుః |  
ఆనందస్య పదం వందే బ్రహ్మాండ్రాద్యభివందితం ||8||

ఆనందతీర్థమునినా హరేరానందరూపిణః |  
ఆనందస్య పదం వందే బ్రహ్మాండ్రాద్యభివందితం ||9||

|| ఇతి ద్వాదశస్తోత్రే ఏకాదశోఽధ్యాయః ||

### అథ ద్వాదశోఽధ్యాయః

ఆనంద ముకుంద అరవిందనయన ఆనందతీర్థపరానందవరద ||1||

సుందరిమందిర గోవింద వందే ఆనందతీర్థపరానందవరద ||2||

చంద్రకమందిరనందక వందే ఆనందతీర్థపరానందవరద ||3||

చంద్రసురేంద్రసువందిత వందే ఆనందతీర్థపరానందవరద ||4||

మందారస్యందకస్యందన వందే ఆనందతీర్థపరానందవరద ||5||

వృందారకవృందసువందిత వందే ఆనందతీర్థపరానందవరద ||6||

మందారస్యందితమందిర వందే ఆనందతీర్థపరానందవరద ||7||

మందిరస్యందనస్యందక వందే ఆనందతీర్థపరానందవరద ||8||

ఇందిరానందకసుందర వందే ఆనందతీర్థపరానందవరద ||9||

ఆనందచంద్రికాస్యందన వందే ఆనందతీర్థపరానందవరద ||10||

|| ఇతి శ్రీమదనాందతీర్థభగవత్పాదాచార్యవिरचितే ద్వాదశస్తోత్రే  
ద్వాదశోఽధ్యాయః ||

## అథ శ్రీరామవర్ణనం

- సహస్రసూర్యమండలజ్వలతిరీటమూర్ధ జః |  
సునీలకుంతలావృతామితేందుకాంతిసన్నుఖః ||1||
- సురక్తపద్మలోచనః సువిద్యుదాభకుండలః |  
సుహాసవిద్రుమాధరః సమస్తవేదవాగ్రసః ||2||
- దివాకరౌఘకౌస్తుభప్రభాసకోరుకంధరః |  
సుపీవరోన్నతోరుసజ్జగద్భరాంసయుగ్మకః ||3||
- సువృత్తదీర్ఘపీవరోల్లసద్భుజద్వయాంకితః |  
జగద్ విమధ్య సంభృతః శరోఽస్య దక్షిణే కరే ||4||
- స్వయం స తేన నిర్మితో హతో మధుశ్చ కైటభః |  
శరేణ యేన విష్ణునా దదౌ చ లక్ష్మణానుజే ||5||
- స శత్రుసూదనోఽవధీన్మథోః సుతం రసాహ్వయం |  
శరేణ యేన చాకరోత్ పురీం చ మాధురాభిధాం ||6||
- సమస్తసౌరసంభవం శరం దధార తం కరే |  
స వామబాహునా ధనుర్దధార శార్ఙ్గసంజ్ఞితం ||7||
- ఉదారబాహుభూషణః శుభాంగదః సకంకణః |  
మహాంగులీయభూషితః సురక్తసత్కరాంబుజః ||8||
- అనర్ఘ్యరత్నమాలయా వనాఖ్యాయా చ మాలయా |  
విలాసివిస్తృతోరసా బభార చ శ్రీయం ప్రభుః ||9||
- సభూతివత్సభూషణస్తనూదరే వలిత్రయా |  
ఉదారమధ్యభూషణోల్లసత్తడిత్ప్రభాంబరః ||10||
- కరీంద్రసత్కరోరుయుక్ సువృత్తజానుమండలః |  
క్రమాలృవృత్తజంఘకః సురక్తపాదపల్లవః ||11||

లసద్ధరిన్మణిద్యుతీ రరాజ రాఘవోఽధికం ।

అసంఖ్యసత్సుఖార్ణవః సమస్తశక్తిసత్తనుః

||12||

జ్ఞానం నేత్రాబ్జయుగ్మాన్ముఖవరకమలాత్ సర్వవేదార్థసారాన్

తన్వా బ్రహ్మాండబాహ్యంతరమధికరుచా భాసయన్ భాసురాస్యః ।

సర్వాభిష్టాభయే చ స్వకరవరయుగేనార్థినామాదధానః

ప్రాయాద్ దేవాధిదేవః స్వపదమభిముఖశోత్తరాశాం విశోకాం ||13||

దధ్రే ఛత్రం హనూమాన్ స్రవదమృతమయం పూర్ణచంద్రాయుతాభం

సీతా సైవాఖిలాక్లాం విషయముపగతా శ్రీరితి ప్రీరదైకా ।

ద్వేధా భూత్వా దుధావ వ్యజనముభయతః పూర్ణచంద్రాంశుగౌరం

ప్రోద్వద్భాస్వత్ప్రభాభా సకలగుణతనుర్భాషితా భూషణైః స్వైః ||14||

సాక్షాచ్ఛక్తనుస్తథైవ భరతశక్తం దధద్ దక్షిణే-

నాయాత్ సవ్యత ఏవ శంఖవరభృచ్ఛంఖాత్మకః శత్రుహః ।

అగ్రే బ్రహ్మపురోగమాః సురగణా వేదాశ్చ సాంకారకాః

పశ్చాత్ సర్వజగజ్జగము రఘుపం యాంతం నిజం ధామ తం ||15||

తస్య సూర్యసుతపూర్వవానరా దక్షిణేన మనుజాస్తు సవ్యతః

రామజన్మచరితాని తస్య తే కీర్తయంత ఉచత్తైర్మృతం యయుః||16||

గంధర్వైర్గీయమానో విబుధమునిగణైరబ్రహ్మాతిపూర్వైః

వేదోదారార్థవాగ్భిః ప్రణిహితసుమనాః సర్వదా స్తూయమానః ।

సర్వైర్భూతైశ్చ భక్త్యా స్వనిమిషనయనైః కౌతుకాద్ వీక్ష్యమాణః

ప్రాయాచ్ఛేషగరుత్మదాదికనిజైః సంసేవితం స్వం పదం ||17||

బ్రహ్మరుద్రగరుడైః సశేషకైః ప్రోచ్యమానసుగుణోరువిస్తరః ।

ఆరురోహ విభురంబరం శనైస్తే చ దివ్యవపుషోఽభవంస్తదా ||18||

|| ఇతి శ్రీమన్నహారతతాత్పర్యనిర్ణయే నవమాధ్యాయే శ్రీరామవర్ణనం ||

## అథ శనైశ్చరకృతా నరసింహస్తుతిః

శ్రీకృష్ణ ఉవాచ—

సులభో భక్తియుక్తానాం దుర్ధరోఽదుష్టచేతసాం |

అనన్యగతికానాం చ ప్రభుః భక్తైకవత్సలః ||1||

శనైశ్చరస్తత్ర నృసింహదేవస్తుతిం చకారామలచిత్తవృత్తిః |

ప్రణమ్య సాష్టాంగమశేషలోకకిరీటనీరాజతపాదపద్మం ||2||

శనిరువాచ-

యత్త్వాదపంకజరజః పరమాదరేణ

సంసేవితం సకలకల్పశరాశినాశం |

కల్యాణకారణమశేషనిజానుగానాం

స త్వం నృసింహ మయి ధేహి కృపావలోకం ||3||

సర్వత్ర చంచలతయా స్థితయాఽపి లక్ష్మ్యై

బ్రహ్మాదివంద్యపదయా స్థిరయా న్యసేవి |

పాదారవిందయుగలం పరమాదరేణ

స త్వం నృసింహ మయి ధేహి కృపావలోకం ||4||

యద్రూపమాగమశిరఃప్రతిపాద్యమాద్య-

మాధ్యాత్మికాదిపరితాపహరం విచింత్యం |

యోగీశ్వరైరపగతాభీలదోషసంఘైః

స త్వం నృసింహ మయి ధేహి కృపావలోకం ||5||

ప్రహ్లాదభక్తవచసా హరిరావిరాస

స్తంభే హిరణ్యకశిపుం య ఉదారభావః |

ఊర్విర్నిధాయ తదురో నఖరైర్దదార

స త్వం నృసింహ మయి ధేహి కృపావలోకం ||6||

యో నైజభక్తమనలాంబుభిభూధరోగ్ర-

భంగప్రపాతవిషదంతినరీసృపేభ్యః |



సర్వాత్మకః పరమకారుణికో రరక్ష  
స త్వం నృసింహ మయి ధేహి కృపావలోకం ||7||

యన్నిర్వికారపరరూపవచింతనేన  
యోగీశ్వరా విషయవీతసమస్తరాగాః |  
విశ్రాంతిమాపురవినాశవతీం పరాఖ్యాం  
స త్వం నృసింహ మయి ధేహి కృపావలోకం ||8||

యద్దూపముగ్రమరిమర్దనభావశాలి  
సంచింతనేన సకలాఘవినాశకారి |  
భూతజ్వరగ్రహసముద్భవభీతినాశ  
స త్వం నృసింహ మయి ధేహి కృపావలోకం ||9||

యసోక్యత్తమం యశ ఉమాపతిపద్మజన్మ-  
శక్రాదిదైవతసభాసు సమస్తగీతం |  
శక్త్యైవ సర్వశమలప్రశమైకదక్షం  
స త్వం నృసింహ మయి ధేహి కృపావలోకం ||10||

శ్రీకృష్ణ ఉవాచ—  
ఏవం శ్రుత్వా స్తుతిం దేవః శనినా కల్పితాం హరిః |  
ఉవాచ బ్రహ్మవృందస్థం శనిం సద్భక్తవత్సలం ||11||

నరసింహ ఉవాచ—  
ప్రసన్నోఽహం శనే తుభ్యం వరం వరయ శోభనం |  
యం వాంఛసి తమేవ త్వం సర్వలోకహితావహం ||12||

శనిరువాచ-  
నరసింహ త్వం మయి కృపాం కురు దేవ దయానిధే |  
మద్వాసరస్తవ ప్రీతికరస్సాద్దేవతాపతే ||13||

మత్కృతం త్వత్పరం స్తోత్రం శృణ్వంతి చ పరంతి చ |  
సర్వాన్మామాన్స్పారయ తాన్ త్వం తేషాం లోకభావన ||14||

నరసింహ ఉవాచ—

తథైవాస్తు శనేఽహం వై రక్షోభువనమాస్థితః |  
భక్తకామాన్ పూరయిష్యే త్వం మమైకం వచః శృణు ||15||

త్వత్కృతం మత్పరం స్తోత్రం యః పఠేత్ శృణుయాచ్చ యః |  
ద్వాదశాష్టమజన్తస్థాత్ త్వద్భయం మాస్తు తస్య వై ||16||

శనిర్నరహరిం దేవం తథేతి ప్రత్యువాచ హ |  
తతః పరమసంతుష్టాః జయేతి మునయోఽవదన్ ||17||

శనైశ్చరస్యాథ నృసింహదేవ-  
సంవాదమేత్ స్తవనం చ మానవః |  
శృణోతి యః శ్రావయతే చ భక్త్యా  
సర్వాన్యభిష్టాని చ విందతే ద్రువం ||18||

|| ఇతి శనైశ్చరకృతా నరసింహస్తుతిః ||

### అథ శ్రీనృసింహస్తుతిః

ఉదయరవిసహస్రద్యోతితం రూక్షవీక్షం  
ప్రలయజలభినాదం కల్పకృద్వహ్నివక్త్రం |  
సురపతిలిపువక్తశ్చేదరక్తోక్షితాంగం  
ప్రణతభయహరం తం నారసింహం నమామి ||1||

ప్రలయరవికరాలాకారరుక్తకృవాలం  
విరలయదురురోచీరోచితాశాంతరాల |  
ప్రతిభయతమకోపాత్యుత్కటోచ్చాట్టహాసిన్  
దహ దహ నరసింహాసహ్యావీర్యాహితం మే ||2||

సరసరభసపాదాపాతభారాభరావ-  
ప్రచకితచలసప్తద్వంద్వలోకస్తుతస్త్వం |  
లిపురుధిరనిషేకేణేవ శోణాంఘ్రిశాలిన్ దహ దహ... ||3||

తవ ఘనఘనఘోషో ఘోరమాపూయ జంఘా-  
పరిఘమలఘుమూరువ్యాజతేజోగిరిం చ |  
ఘనవిఘటితమాగాదైత్యజంఘాలసంఘో దహ దహ... ||4||

కటకికటకరాజద్ధాటకాగ్ర్యస్థలాభా  
ప్రకటపటతటిత్తే సత్కటిస్థాతిపట్వీ |  
కటుకకటుకదుష్టాటోపదృష్టిప్రముష్టా దహ దహ... ||5||

ప్రఖరనఖరవజ్రోత్థాతరూక్షారివక్షః  
శిఖరిశిఖరరక్తరాక్తసందోహదేహ |  
సువలిభ శుభక్తుక్లే భద్రగంభీరనాభే దహ దహ... ||6||

స్ఫురయతి తవ సాక్షాత్ సైవ నక్షత్రమాలా  
క్షపితదితిజవక్షోవ్యాప్తనక్షత్రమార్గం |  
అరిదరధర జాన్వాసక్తహస్తద్వయాహో దహ దహ... ||7||

కటువికటసటోఘోద్ధటనాద్ భ్రష్టభూయో  
ఘనపటలవిశాలాకాశలబ్ధావకాశం |  
కరపరిఘవిమర్దప్రోద్వమం ధ్యాయతస్తే దహ దహ... ||8||

హరలురదలఘిష్ఠోత్కంఠ దష్టోష్ఠ విద్యుత్-  
సట శరకరినోరః పీఠభిత్సృష్ట నిష్ఠాం |  
పఠతి ను తవ కంఠాభిష్ఠఘోరాంత్రమాలా దహ దహ... ||9||

హృతబహుమిహిరాభాసహ్యసంహారరంహో-  
హుతవహబహుహేతిహ్రీషికానంతహేతి |  
అహితవిహితమోహం సంవహన్ సైంహమాన్యం దహ దహ... ||10||

గురుగురుగిరిరాజత్కందరాంతర్గతే వా  
దినమణిమణిశృంగే వాంతవహ్నిప్రదీప్తే |  
దధదతికటుదంష్ట్రే భిషణోజ్జహ్వవక్త్రే దహ దహ... ||11||

అధరితవిబుధాబ్ధిధ్యానదైర్యం విదీధ్య-  
 ద్వివిధవిబుధభీశ్రద్ధాపితేంద్రాలినాశం |  
 విదధదతికటాహోద్ధట్టనేఽద్ధాట్టహాసం దహ దహ... ||12||

త్రిభువనతృణమాత్రత్రాణతృష్ణం తు నేత్ర-  
 త్రయమతిలఘితార్చిర్విష్ణుపావిష్ణుపాదం |  
 నవతరరవితామ్రం ధారయన్ రూక్షవీక్షం దహ దహ... ||13||

భ్రమదభిభవభూభృద్భూరి భూభారసద్భిద్-  
 భిదనవవిభవభూవిభ్రమాదభ్రశుభ్ర |  
 ఋభుభవభయభేత్తర్భాసి భో భో విభాభిః దహ దహ... ||14||

శ్రవణఖచితచంచత్కుండలోల్లాసిగండ-  
 భ్రుకుటికటులలాట శ్రేష్ఠనాసారుణోష్ఠ |  
 వరద సురద రాజత్కేసరోత్సారితారే దహ దహ... ||15||

ప్రవికచకచరాజద్రత్న కోటీరశాలిన్  
 గలగతగలదస్రోదారరత్నాంగదాడ్య |  
 కనకకటకకాంచీసింజనీముద్రికావన్ దహ దహ... ||16||

అలిదరమసిఖేటా చాపబాణే గదాం సన్-  
 ముసలమపి కరాభ్యామంకుశం పాశవర్యం |  
 కరయుగలధృతాంత్రప్రగ్విభిన్నానివక్షో దహ దహ... ||17||

చట చట చట దూరం మోహయ బ్రామయారీన్  
 కడి కడి కడి కాయం జ్వారయ స్ఫోటయస్వ |  
 జహి జహి జహి వేగం శాత్రవం సానుబంధం దహ దహ... ||18||

విభిభవవిబుధేశభ్రామకాగ్నిస్ఫులింగ-  
 ప్రసవివికటదంష్ట్రాజ్జిహ్వావక్త్ర త్రినేత్ర |  
 కల కల కల కామం పాహి మాం తే సుభక్తం దహ దహ... ||19||

కురు కురు కరుణాం తాం సాంకురాం దైత్యపోతే |  
 దిశ దిశ విశదాం మే శాశ్వతీం దేవ దృష్టిం  
 జయ జయ జయమూర్తేనారౌ జేతవ్యపక్షం దహ దహ... ||20||

స్తుతిరియమహితఘ్నీ సేవితా నారసింహీ  
 తనురివ పరిశాంతా మాలినీ సాభితోఽలం |  
 తదఖిలగురుమార్గ్యశ్రీదరూపా లసద్భిః  
 సునియమనయకృత్యైః సద్గుణైర్నిత్యయుక్తా ||21||

ఉదయరవిసహస్రద్యోతితం రూక్షవీక్షం  
 ప్రలయజలభినాదం కల్పకృద్వహ్నివక్త్రం |  
 సురపతిరుపువక్షశ్చేదరక్తోక్షితాంగం  
 ప్రణతభయహరం తం నారసింహం నమామి ||22||

లికుచతిలకసూనుః సద్భితార్థానుసారీ  
 నరహరినుతిమేతాం శత్రుసంహారహేతుం |  
 లక్ష్మత సకలపాపధ్వంసినీం యః పఠేత్తాం  
 ప్రజతి నృపారిలోకం కామలోభాద్యసక్తః ||23||

|| ఇతి శ్రీమత్కవికులతిలకశ్రీత్రివిక్రమపండితాచార్యవరచితా నృసింహస్తుతిః ||

## శ్రీలక్ష్మీనృసింహస్తోత్రం

సత్యజ్ఞానసుఖస్వరూపమమలం క్షీరాబ్ధిమధ్యస్థలం  
 యోగారూఢమతిప్రసన్నవదనం భూషాసహస్రోజ్వలం |  
 త్ర్యక్షం చక్రపిసాకసాభయవరాన్ బిభ్రాణమర్కఞ్చవిం  
 ఛత్రీభూతఫణింద్రమిందుధవలం లక్ష్మీనృసింహం భజే ||★||

|| శ్రీ సత్యధర్మతీర్థదృష్టం నరసింహపురాణస్థ-  
 శ్రీలక్ష్మీనృసింహస్తోత్రం ||

## అథ దశావతారస్తుతిః

ప్రాశ్నీశవిగ్రహ, సునిష్ఠీవనోద్ధతవి-శిష్టాంబుచారిజలధే  
కోష్టాంతరాహితవి-చేష్టాగమౌఘ పర-మేష్ఠీడిత త్వమవ మాం ।  
ప్రేష్టార్కసూనుమను-చేష్టార్థమాత్మవిద-తీష్ఠో యుగాంతసమయే  
స్థేష్టాత్మశృంగధృత-కాష్టాంబువాహన, వరాష్టాపదప్రభతనో ॥1॥

ఖండీభవద్దహుల-డిండీరజ్యంభణసు-చండీకృతోదధిమహా-  
కాండాతిచిత్రగతి-శౌండాద్య హైమరద-భాండాప్రమేయచరిత ।  
చండాశ్వకంఠమద-శుండాలదుర్మదయ-గండాభిఖండకరదో-  
శ్చండామరేశ హయ-తుండాకృతే దృశ-మఖండామలం ప్రదిశ మే॥2

కూర్కాకృతే త్వవతు, నర్కాత్మపృష్ఠధృత-భర్కాత్మమందరగిరే  
ధర్కావలంబన సు-ధర్కాసదా కలిత-శర్కా సుధావితరణాత్ ।  
దుర్కానరాహముఖ-దర్కాయదానవసు-మర్కాభిభేదనపటో  
ఘర్కార్కకాంతివర-వర్కా భవాన్ భువన-నిర్కాణధూతవికృతిః ॥3॥

ధన్వంతరేఽంగరుచి-ధన్వంతరేఽరితరు-ధన్వంస్తరీభవ సుధా-  
భాన్వంతరావసథ, మన్వంతరాధికృత-తన్వంతరౌషధనిధే ।  
దన్వంతరంగశుగు-దన్వంతమాజిఘ వి-తన్వన్ మమాబ్జితనయా  
సూన్వంతకాత్మహృద-తన్వంతరావయవ-తన్వంతరాల్పజలధౌ ॥4॥

యా క్షీరవార్ధిమథ-నాక్షీణదర్పదితి-జాక్షోభితామరగణా  
ప్రేక్షాప్రయేఽజని, వలక్షాంశుబింబజిద-తీక్ష్ణాలకావృతముఖే ।  
సూక్ష్ణావలగ్నవస-నాఽఽక్షేపకృత్సుచ-కటాక్షాక్షమీకృతమనో-  
దీక్షాసురాహృత-సుధాఽక్షాణి నోఽవతు, సురూక్షేక్షణాద్ధరితనుః॥5॥

శీక్షాదియుజ్జీగమ-దీక్షాసులక్షణ-పరీక్షాక్షమా విధిసతీ  
దాక్షాయణీ క్షమతి, సాక్షాద్రమాఽపి న య-దాక్షేపవీక్షణవిధౌ ।  
ప్రేక్షాక్షిలోభకర-లాక్షారసోక్షిత-పదాక్షేపలక్షితధరా ।  
సాఽక్షారితాత్మతను-భూక్షారకారినిటి-లాక్షాఽక్షమానవతు నః ॥6॥

నీలాంబుదాభ శుభ-శీలాబ్రిదేహధర, ఖేలాహ్మతోదధిధునీ-  
 శైలాదియుక్తనిఖి-లేలాకటాద్యసుర-తూలాటవీదహన తే |  
 కోలాకృతే జలభి-కాలాచలావయవ-నీలాబ్జదంష్ట్రధరణీ-  
 వీలాస్పదోరుతల-మూలాశియోగివర-జాలాభివందిత నమః ||7||

దంభోలితీక్ష్ణ నఖ-సంభేదితేంద్రలిపు-కుంభేంద్ర పాహి కృపయా  
 స్తంభార్థకాసహన, డింభాయ దత్తవర గంభీరనాదన్యహరే |  
 అంభోభిజానుసర-ణాంభోజభూపవన-కుంభినసేశఖగరాట్-  
 కుంభేంద్రకృత్తిధర-జంభారిషణ్ముఖ-ముఖాంభోరుహాభినుత మాం||8

పింగాక్షవిక్రమ-తురంగాదిసైన్యచతు-రంగావలిప్తదనుజా  
 సాంగాధ్వరస్థబలి-సాంగావపాతహృషి-తాంగామరాలినుత తే |  
 శృంగారపాదనఖ-తుంగాగ్రభిన్నకన-కాంగాండపాతితటినీ  
 తుంగాతిమంగల-తరంగాభిభూతభజ-కాంగాఘ వామన నమః ||9||

ధ్యానార్థ వామనత-నో నాథ పాహి-యజమానాసురేశవసుధా-  
 దానాయ యాచనిక, వీనార్థవాగ్వశిత-నానాసదస్యదనుజ |  
 మీనాంకనిర్మల-నిశానాథకోటి-లసమానాత్మమౌంజగుణకౌ-  
 పీనాచ్ఛసూత్రపద-యానాతపత్రకర-కానమ్యదండవరభృత్ ||10||

ధైర్యాంబుధే పరశు-చర్యాభికృతఖిల-వర్యావనీశ్వర మహా-  
 శౌర్యాభిభూత కృత-వీర్యాత్మజాతభుజ-వీర్యావలేపనికర |  
 భార్యాపరాధకుపి-తార్యాజ్ఞయా గలిత-నార్యాత్మసూగలతరీ  
 కార్యాఽపరాధమవి-చార్యార్యమౌఘజయి-వీర్యామితా మయి దయా|

శ్రీరామ లక్ష్మణ-శుకారామభూరవతు గౌరామలామితమహా-  
 హారామరస్తుత-యశో రామకాంతిసుత-నో రామలబ్ధకలహ |  
 స్వారామవర్చరిపు-వీరామయర్థి కర, చీరామలావృతకటే  
 స్వారామదర్శనజ-మారామయాగత-సుఘోరామనోరథపార ||12||

శ్రీకేశవ ప్రదిశ, నాకేశజాతకపి-లోకేశభగ్నరవిభూ-  
స్తోకేశరార్తిహర-ణాకేశవలార్థసుఖ-భీకేశికాలజలద |  
సోకేశనాథ వర-పాకేశరముఖ్యసుత-కోకేశ భక్తిమతులాం  
రాకేందుబింబముఖ, కాకేశ్శణాపహ హృషీకేశ తేంఘికమలే ||13||

రామే నృణాం హృదభిరామే, నరాశికులభీమే, మనోఽద్య రమతాం  
గోమేదినీజయి త-పోఽమేయ గాభిసుత-కామే నివిష్టమనసి |  
శ్యామే సదా త్వయి, జితామేయతాపసజ-రామే గతాభికసమే  
భీమేశచాపదల-నామేయశౌర్యజిత-వామేశ్శణే విజయిని ||14||

కాంతారగేహఖిల-కాంతారటద్వదన-కాంతాలకాంతకశరం  
కాంతాఽఽర యాంబుజనికాంతాన్వవాయవిధుకాంతాక్షభాభిప హరే |  
కాంతాలిలోలదల-కాంతాభిశోభితిల-కాంతా భవంతమను సా  
కాంతానుయానజిత-కాంతారదుర్గకట-కాంతా రమా త్వవతు మాం||

దాంతం దశానన-సుతాంతం ధరామభి-వసంతం ప్రచండతపసా  
క్లాంతం సమేత్య విపి-నాంతం త్వవాప యమ-నంతం తపస్విపటలం  
యాంతం భవారతి-భయాంతం మమాశు భగ-వంతం భరేణ భజతాత్  
స్వాంతం సవారిదను-జాంతం ధరాధరనిశాంతం, సతాపసవరం ||

శంపాభచాపలవ-కంపాస్తశత్రుబల-సంపాదితామితయశాః  
శం పాదతామరస-సంపాతినోఽలమను-కంపారసేన దిశ మే |  
సంపాతిపక్షిసహ-జం పాపరావణహ-తం పావనం యదక్కథా-  
స్త్యం పాపకూపపతి-తం పాహి మాం తదపి, పంపాసరస్తటచర||17

లోలాక్ష్యపేక్షిత-సులీలాకురంగవధ-భేలాకుతూహలగతే  
స్వాలాపభూమిజని-బాలాపహార్యనుజ-పాలాద్య భో జయ జయ |  
బాలాగ్నిదగ్ధపుర-శాలానిలాత్మజని-ఫాలాత్తపత్రలరజో  
నీలాంగదాదికపి-మాలాకృతాలిపథ-మూలాభ్యతీతజలధే ||18||



తూణీరకార్ముక-కృపాణీకిణాంకభుజ-పాణీ రవిప్రతిమభాః  
క్షోణీధరాలినిభ-ఘోణీముఖాదిఘన-వేణీసురక్షణకరః |  
శోణీభవన్నయన-కోణీజతాంబునిభి-పాణీరితార్వాణిమణి-  
శ్రేణీవృతాంఘ్రిలిపా, వాణీశసూనువర-వాణీస్తుతో విజయతే ||19||

హంకారపూర్వమథ-టంకారనాదమతి-పంకాఽవధార్యచలితా  
లంకా శిలోచ్ఛయ-విశంకా పతద్భిదుర-శంకాఽస యస్య ధనుషః |  
లంకాభిపోఽమనుత, యం కాలరాత్రిమివ, శంకాశతాకులభియా  
తం కాలదండశత-సంకాశకార్ముక-శరాంకాన్వితం భజ హరిం||20||

భీమానమేయతను-ధామాఽఽర్తమంగలద-నామా రమాకమలభూ-  
కామాలిపన్నగప-కామాహివైలిగురు-సోమాదివంద్యమహిమా |  
స్థిమాదినాఽపగత-నీమాఽవతాత్ సఖిల-సామాజరావణరిపూ  
రామాభిధో హరిర-భౌమాకృతిః ప్రతన-సామాదివేదవిషయః ||21||

దోషాఽత్మభూవశతు-రాషాడతిక్రమజ-రోషాత్మభర్తృవచసా  
పాషాణభూతముని-యోషావరాత్మతను-వేషాదిదాయచరణః |  
నైషాదయోషిదశు-భేషాకృదండజని-దోషాచరాదిశుభదో  
దోషాఽగ్రజన్మమృతి-శోషాపహోఽవతు సు-దోషాంఘ్రిజాతహననాత్

వృందావనస్థపశు-వృందావనం వినుత-వృందారక్షైకశరణం  
నందాత్మజం నిహత-నిందాకృదాసురజ-నం దామబద్ధజరరం |  
వందామహే వయమ-మందావదాతరుచి-మందాక్షకాలివదనం  
కుందాలిదంతముత, కందాసితప్రభత-నుం దావరాక్షసహరం ||23||

గోపాలకోత్సవకృ-తాపారభక్త్యరస-సూపాన్నలోపకుపితా-  
శాపాలయాపితల-యాపాంబుదాలిసలి-లాపాయధారితగిరే |  
స్వాపాంగదర్శనజ-తాపాంగరాగయుత-గోపాంగనాంశుకహృతి-  
వ్యాపారశౌండ వివి-ధాపాయతస్తమవ, గోపాలిజాతహరణ ||24||

కంసాదికాసదవ-తంసావనీపతివి-హింసాకృతాత్మజనుషం  
సంసారభూతమిహ-సంసారబద్ధమన-సం సారచిత్సుఖతనుం |  
సంసాధయంతమని-శం సాత్వికప్రజమ-హం సాదరం బత భజే  
హంసాదితాపసరి-రంసాస్పదం పరమ-హంసాదివంద్యచరణం||25||

రాజీవనేత్ర విదు-రాజీవ మామవతు, రాజీవకేతనవశం  
వాజీభవత్తిన్మ-రాజీరథాన్వితజ-రాజీవగర్వశమన |  
వాజీశవాహసిత-వాజీశదైత్యతను-వాజీశభేదకరదో.  
రాజీకదంబనవ-రాజీవముఖ్యసుమ-రాజీనువాసితశిరః ||26||

కాలీపూదావసథ-కాలీయకుండలిప-కాలీస్థపాదనఖరా  
వ్యాలీనవాంశుకర-వాలీగణారుణిత-కాలీరుచే జయ జయ |  
కేలీలవాపహృత-కాలీశదత్తవర-నాలీకద్యద్వదితిభా-  
చూలీకగోపమహి-లాలీతనూముస్మృణ-ధూలీకణాంకహృదయ ||27||

కృష్ణాదిపాండుసుత-కృష్ణామనఃప్రచుర-తృష్ణాసుతృప్తికరవాక్  
కృష్ణాంకపాలిరత, కృష్ణాభిధాఘహర, కృష్ణాదిషణ్ణహిల భోః |  
పుష్ణాతు మామజిత, నిష్ణాతవార్ధిముద-నుష్ణాంశుమండల హరే  
జిష్ణో గిరీంద్రధర-విష్ణో వృష్ణావరజ, ధృష్ణో భవాన్ కరుణయా||28||

రామాశిరోమణిధ-రామాసమేతబల-రామానుజాభిధ రతిం  
వ్యోమాసురాంతకర-తే మారతాత దిశ-మే మాధవాంఘ్రికమలే |  
కామార్తభౌమపుర-రామావలిప్రణయ-వామాక్షిపీతతనుభా  
భిమాహినాథముఖ-వైమానికాభినుత, భిమాభివంద్యచరణ ||29||

సక్షేపభక్త్యభయ-దాక్షిణ్యవోగణజ-లాక్షేపపాశయమనం  
లాక్షాగృహజ్వలన-రక్షోహిడింబబక-భైక్షాన్నపూర్వవిపదః |  
అక్షానుబంధభవ-రుక్షాక్షరశ్రవణ-సాక్షాన్తహిష్యవమతీ  
కక్షానుయానమధ-మక్షాపసేవనమ-భిక్షాపహసమసతాం ||30||

చక్షాణ ఏవ నిజ-పక్షాగ్రభూదశశ-తాక్షాత్కజాదిసుహృదాం |  
ఆక్షేపకారికున్య-పాక్షోహిణీశతబ-లాక్షోభదీక్షితమనాః |  
తార్క్ష్యాసిచాపశర-తీక్ష్ణలిపూర్వనిజ-లక్షాణే చాప్యగణయన్  
వృక్షాలయధ్వజ-లిరక్షాకరో జయతి, లక్ష్మీపతిర్యదుపతిః ||31||

బుద్ధావతార కవి-బద్ధానుకంప కురు, బద్ధాంజలౌ మయి దయాం |  
శౌద్ధోదనిప్రముఖ-సైద్ధాంతికాసుగమ-బౌద్ధాగమప్రణయన |  
క్రుద్ధాహితాసుహృతి-సిద్ధానిభేటధర, శుద్ధాశ్వయాన కమలా-  
శుద్ధాంత మాం రుచిపి-నద్ధాఖిలాంగనిజ-మద్ధాఽవ కల్యణభిధ భోః ||

సారంగకృత్తిధర-సారంగవారిధర, సారంగరాజవరదా-  
సారం గదాలితర-సారం గతాత్మమద-సారం గతౌషధబలం |  
సారంగవత్సుసుమ-సారం గతం చ తవ, సారంగమాంఘ్రియుగలం |  
సారంగవర్ణమప-సారంగతాబ్జమద-సారం గదింస్త్యమవ మాం ||32||

గ్రీవాస్యవాహతను-దేవాండజాదిదశ-భావాభిరామచరితం |  
భావాతిభవ్యశుభ-భీవాదిరాజయతి-భూవాగ్వీలాసనిలయం |  
శ్రీవాగభీశముఖ-దేవాభినమ్యహరి-సేవార్చనేషు పరతాం |  
ఆవాస ఏవ భవి-తాఽవాగ్భవేతరసు-రావాసలోకనికరే ||34||

|| ఇతి శ్రీవాదిరాజతీర్థవిరచితా దశావతారస్తుతిః ||

### అథ కందుకస్తుతిః

అంబరగంగా-చుంబితపాదః పదతలవిదలితగురుతరశకటః  
కాలియనాగక్వేలనిహంతా సరసిజనవదలవికసితనయనః ||1||

కాలఘనాలీకర్బురకాయః శరశతశకలితలిపుశతనివహః |  
సంతతమస్మాన్ పాతు మురారిః సతతగసమజవఖగపతినీరతః ||2||

|| ఇతి శ్రీమదనాందతీర్థభగవత్పాదాచార్యవిరచితా కందుకస్తుతిః ||

## అథ విష్ణుస్తుతిః

మురారాతే విష్ణో హరముఖసురారాధ్య భవతో  
ధరాయాం నాస్త్యన్యో భవజలభిపారం గమయితుం |  
దురాచారాన్ వాఽస్మానవ గురువరానుగ్రహబలాత్  
జరాదూరాధారామయహర నిరాలంబనదయ ||1||

అహం సక్తః పోతే భవజలభిపోతే త్వయి న వై  
రతః పాకే లక్ష్మీరమణ తవ పాకే న హి రతః |  
తథాఽప్యచార్యాణాం సుఖపదజుషాం సన్నతరత-  
స్సృతజ్ఞానార్యస్యావినయమపినేయం సమవ మాం ||2||

రమా కామారాతిః కమలభవనః శ్యామలతనో  
యదాఽశక్తాః స్తోతుం జడమతిరహం క్వ వ్రజపతే |  
తథాఽప్యర్ఘ్యం సింధోలివ తవ భవత్పీఠ కరుణా-  
సముద్రైషా వాణీ తవ హృదయతోషాయ సతతం ||3||

న జానే శ్రీజానే కిమపి సవనే నాపి నమనే |  
రతః స్నానే దానే రఘుకులజనే హృన్మయమనే |  
ధనే యానే గానేఽవనిపసభమానే చ భవనే  
రతో హీనే స్థానేఽవసి తదపి మానేకకరుణ ||4||

జనా దీనా నానావృజినశమనామ్నాయమననా-  
ద్వినా వీనాసీనాభిగతిలిహ నాసౌఖ్యమథన |  
ధనాధీనా హీనా భువనభవనాత్రేయవదనా  
ఘనానూనా జ్ఞానాపహతమధునాయాతమధునా ||5||

నరాన్ స్తుత్వా నీచానుదరభరణాసక్తహృదయో  
దయోదారాధారాఽమరవరనుత త్వత్పదయుగం |  
న చావందే విష్ణో తదపి భవవారీశపతితం  
పతే మాయా మాయావరణహరణాద్రక్ష నృహరే ||6||

హరే నానాయోనిప్రభవననిదానాన్యనుదినం  
ఘనాభైనాంసి శ్రీవనజనయనానేకగుణక |  
క్షమస్య క్షేమం మే సశ దశస్యందనజనే  
శశాంకాస్య త్వం మే భవజనితతాపం పరిహర ||7||

హరే రాజానోఽమీ స్వభటతనయాన్ దోషనిలయాన్  
గుణైర్హీనాన్ సౌవా ఇతి మతియుతాః పాంతి సదయాః |  
మదార్యా ఆబాల్యం తవ భజనసంసక్తహృదయా  
జహర్షిద్రాం తేషాం రఘువర వినోయోఽన్యవతు మాం ||8||

వయం ప్రాతఃస్నానం రఘుపనమనం సుప్రవచనం  
గురుధ్యానం పద్మారమణభజనం నాపి మననం |  
అకార్షాల్లం శ్రీలం దశవదనకాలం గతతులం  
రమాలీలం యామః శరణమమలం వీతశమలం ||9||

గురుస్త్వాంతస్థాన్యగణితగుణమాణిక్యనికర-  
చ్ఛవివ్రాతోపేతామితసుఖ మఖాన్నేడిత హరే |  
నమః శ్రీమన్ వ్యాస స్వజనదురితాహర్షవిధుర  
త్వదీయే వాయౌ మే భవతి భవతాద్భక్తిరతులా ||10||

రమారామ శ్రీమన్నమలకమలాసోమనత భో  
నమామో హేమాభామితమహిమ హే మాధవ న తే |  
సమో భూమా భూమౌ శమదమవిమానానియమ-  
శ్రమస్తోమప్రేమన్నవ మలహిమానీమిహిర భోః ||11||

విరాగాసక్తిస్తే వయమజ పురాగారరమణీ  
ధరాగానాసక్తా న చ పదపరాగాదరయుతాః |  
పురాగారాత్మాదిప్రణత వితరాగాధమహిమన్  
సురాగావా భూతీః సుమతిముఖరా గాభిజసఖ ||12||

ఘనోపమతనో మమ త్వయి మనో న సక్తం జనో  
 వినందతి ధనోన్మదో యది తనోషి న త్వం దయాం ।  
 స్వనోగతమనోహరాగమ వనోద్భవాభం పదం  
 వినోత్తమ గతిశ్చ కా జగదనోద్ధరైనోగణాత్ ||13||

మనాగపి వినా హరే తవ దయాం న శం కస్యచిత్  
 ధనాధిపజనార్జనే రతిమతాం కథం సా భవేత్ ।  
 ఘనాన్ సుపవనా ఇవ త్వమజ కల్మషం దూరతో  
 వినాశ్య వసనాశనాదరమవేశ నారాయణ ||14||

హరే తవ పదస్త్పతిం సకలజన్మదోషాపహం  
 వదంతి నిగమా రమారమణ మామకాఘం కుతః ।  
 న హంతి న హి సంతి కిం మయి గురుప్రసాదాదయో  
 దయోదభివయోభిపాసన భయోఽరితోఽపాకురు ||15||

హరే భరతసోదరే దయితసాగరే శ్రీధరే  
 మనశ్చరతు భాసురే సకలదోషదూరేఽజరే ।  
 వరే దనుజభీకరే బహుగుణాకరే మధ్వరే  
 మయీశ పరమాదరే తను దయాం భవేనాతురే ||16||

జగజ్జనకజానకీకమనభీమసోమాఽదిమా-  
 ఽమరవ్రజసుపూజిత వృజిననాశన శ్రీశ నః ।  
 అవ ప్రవణవర్గవత్తవ నిసర్గభక్తానలం  
 సుభార్గవతనో తపోహరణ భర్గజప్యభిధ ||17||

ద్విపాధిపమపాః పురాఽజిత విపాసనోఽతిత్వరః  
 కృపాపరవశస్తథా ద్రుపదజాముపాసద్ వ్రజం ।  
 క్షపాచరవిపాటనే పటుమపాస్తదోషం వయం  
 హ్యపావృతముపాస్తహే విషయలోలుపానవ్యవ ||18||

మయా కిమపి సాధనం న కృతమీశ విత్తార్జనే  
సదారతిమతా రమారమణ సత్సభీసన్నత |  
దయాలురితి వైదికీ ప్రతిభిరస్తి యా తాం హరే  
న నాశయ ఘనాశయ ప్రశమయామయం భౌతికం ||19||

నుతిం హి కరవామ నో దిశతు దీదివిం వామనో  
రఘుత్తమ న వా మనో భవతు చంచలం వా మనో |  
హరే దితిజవామ నో లవనకౌశలావామనో  
న వామని భవామనో హర శరీరికా వామనో ||20||

అయే పురుడయేఽవ్యయే సుఖమయే శ్రియే సంశ్రయే  
భియే భువనజాలయే శుభజయేభ్యతాప్రాప్తయే |  
వయేఽరణమనామయే రచితభక్తలోకాభయే  
మయేఽస్పితమదశ్శయే తవ న కిం మురారిప్రియే ||21||

విరుద్ధగతిరీశితా మహదణుత్వయోరాశ్రయః  
కథం త్వితి మమాభవత్ ప్రతిదినం మహాద్వాపరః |  
హిరణ్యకశిపోః సుతే నరకనందనే యద్దయాం  
విధాయ ఋతభీసుతే మయి తనోషి నో తద్గతః ||22||

అజామిలగజాభిపద్మపదజాస్త్యయా పాలితా-  
స్త్యహం తవ భటో న కిం కిమవనే గతం పాటవం |  
గుణా మయి న హీతి వా రఘుపతే దయాం నాచరః  
శిలాకలుషనాశనేఽకృత కిలాబలాసాధనం ||23||

మహాభిషగభూత్ పురా జలనిధిర్విధేరాజ్ఞయా  
నిజాపకణపాతనాదపఘనే తథా శంతనుః |  
కుతోఽలసమతిర్వృథా భవ భవామయే త్వం మహా-  
భిషగ్వపుషి మే క్షిపంస్తవ హి శాంబరం శం తనుః ||24||

నిందావందారులోకానవనమురుదయ తద్విధానాముదారా  
మందా నందా చ భగ్గప్రభృతిసురవరారాధ్యపాదారవింద |  
మందావృందావనక్ష్మావిహరణ కరుణాలేశతః పాహి జాతం  
నందా వందామహే త్వాం గురువరహృదయక్షీరజస్థం ముకుందం ||

సీతే మాతేవ పోతే గుణలవరహితే మయ్యవిద్యావిభూతే  
పోతే దేవైః పరీతే కురు గుణభరితే కాఽనుకంపా సమా తే |  
ఖ్యాతే వాతేన గీతే పరిహృతదురితే సన్నతే భూమిజాతే  
భక్తిం లక్ష్మీనికేతే గురుహృదయగతే దేహి మే త్వత్సమేతే ||26||

వాయో శ్రేయోఽపి రాయో హరిరితి సుభియో దేహి భూయో నమస్తే  
ప్రీయో హేయో హి కాయో న చ బలనిచయో భూరయో నారయో వై  
ప్రీయో జ్యాయోఽనపాయోర్జితసుజనదయోదార యోగీప్రియో మా  
ధ్యేయోపేయోతదేయో నృపసభవిజయో నామదో హేఽబ్జయోనే ||

సేవే దేవేశ భావే మమ వస గురవే తే నమః శ్రీశభావే |  
సృత్యభేర్భూర్యమీవే ద్యుతివిజితరవే స్యాద్ధయాఽతీవ జీవే |  
సౌవే హే వేదరావేడితచరణ భవే మగ్నముద్భృత్య దాసం |  
శైవే దైవే త్వయీనే రతిమతివిభవే మామవేష్టప్రదాతః ||28||

అధునా స ధునాతు భూతబంధం మధునాశీ మధునా భియా చ పూర్ణః  
మధునా విధునా సమానవక్త్రో విధినాథో విధినా సమర్థితో మే ||

స్మృతిస్త్వనుగతా హరేర్మతిత ఏవ నష్టా భవే-  
న్మృతిర్న రచితా మయా న చ నతిర్న వాపి స్మృతిః |  
మతిర్నమ న విద్యతే యతిపతే భవంతం వినా |  
శ్రుతిప్రభృతిసాధనైః శ్రుతితతీడితం దర్శయ ||30||

హరే సురేశ రేఖయా నతం నుతం చ తం తతం |  
భజే నిజే గజే శివక్రియా దయా మయా దరే ||31||



హరే స్ఫుతిర్న చాస్తి చేత్ కథం మమాగసాం స్ఫుతిః |  
కృతం స్మరేతి చ త్రయీ యదాహ వేత్సి తన్న కిం ||32||

హరే తవ ప్రియాత్మజస్సుషానపాత్రదాత్మజాః |  
మయా దయార్థమాదృతా వదంతి కిం న తేఽంతికం ||33||

తాత శ్రీరామమూర్తిరమలకమలతోఽభ్యర్చ్య మాతుర్న శిష్టం  
కంజం కంజాలయాయా ఇతి యదమనిషి ప్రాదదాః కంజమేకం |  
తత్కిం జాయాదయాతః కిము మయి దయయా నైవ జానేఽహమజ్ఞః  
స్వామిన్ శ్రీసత్యబోధప్రతివరహృదయాంభోజవాసిన్ వద త్వం ||34||

పురా పురారిపాలనే త్వరా మురారిణా కృతా |  
ధరామరావనే న కిం పటుః పరాపరాజితః ||35||

ఇందిరా సత్యబోధార్కహృదయాంభోజమందిరా |  
ఇందిరిదాన్ స్వపాదాబ్జేఽవ్యానోఽభాజితచందిరా ||36||

ప్రియా యస్య మాయా క్రియాఽఽమ్నాయమేయా |  
భియా యస్య మాయా వినష్టాఽన్యదీయా |  
నయాత్తం జయార్థం దయాలుం హయాస్యం |  
భయార్తాశ్చ యామః శ్రియాయద్య విష్ణుం ||37||

నేతా యః కమలాలయాదిజగతో మాతా యథా సర్వతః  
పాతా సత్యమతివ్రతీశహృదయాబ్జాతాలయో యశ్చ తం |  
భూతాధీశశచీపతిప్రభృతిభిః పీతామృతైరాదృతం |  
ధూతాశేషభయం నమామ సతతం సీతాపతిం రాఘవం ||38||

ఘర్నసూక్తవ్యాకరణధర్మప్రీతో రఘూత్తమః |  
కర్మపౌర్వం పరాకృత్య శర్మ మౌక్తం ప్రయచ్ఛతు ||39||

సముద్రసూత్రవ్యాఖ్యానసముద్-రఘుపతిర్హి నః |  
సముద్రజస్కాన్ సుక్షీరసముద్రవసతీన్ క్రియాత్ ||40||

కమలా మహిలా సుతోఽబ్జజాతో  
 నను పాత్రః పురశాత్రవోఽన్యలేఖాః |  
 తవ యస్య భటా నమత్కీరీటాః  
 పురుటాభాంబర సంస్తువీత కస్త్యాం ||41||

న మే వపుషి పాటవం న నయనే న శబ్దగ్రహే  
 సితా మమ తనూరుహః ప్రశిఖిలా ద్విజానాం తతిః |  
 తథాపి విషయేఽశుభే చరతి మే మనః శ్రీహరే  
 త్వదీయహృదయం వినా నహి నిదానమస్త్యత్ర వై ||42||

ఆమ్నాయోద్ధార భూభృద్ధర ధరణిధర శ్రీహిరణ్యాసురారే  
 ఖర్వాంగ క్షత్రగోత్రాపహ దశరథభూః కంసశత్రో వినేత్ర |  
 అల్పిన్ శర్వేశపూర్వామరగణవినుతానంతరూపక్రియావన్  
 వ్యాస శ్రీసత్యబోధాహ్వయగురుహృదయావాస విష్ణో నమస్తే ||43||

మధ్వార్యమీదే యో ముక్తేరధ్వనం మామదర్శయత్ |  
 విధ్వననముపన్యాససుధ్వనజితవాదినం ||44||

భాగిరథిగుణాన్వక్తుం భోగీశో బహులాననః |  
 వాగీశోఽపి క్షమో నైవ హే గీర్వాణతరంగిణి ||45||

అంగీకృతానంగలిపూత్రమాంగాం సంగీతచర్యామఘరాశిభంగాం |  
 భంగార్వదూరీకృతసత్తురంగాం గంగామహం నౌమి లసత్తరంగాం||

భేరీ గౌరీశరామస్య నారీకృతశిలస్య యా |  
 వైరీ న సహతే తాం తం దూరీకురు తవ స్థలాత్ ||47||

విష్ణుస్త్రీత్యే చరకో నైవ కిం తు  
 వ్యర్థం సేచాన్ కరకస్సన్నుపాసే |  
 ఆగఃపూగాన్మాచుకాద్భుజాహేతోః  
 హేయాత్పాయాత్ శ్రీనివాసాఖ్యదైవం ||48||

|| ఇతి శ్రీసత్యసంధితీర్థవిరచితా విష్ణుస్తుతిః ||

### అథ కరావలంబనస్తోత్రం

త్రయ్యా వికాసకమజం ముహురంతరేవ  
సంచింత్య మధ్వగురుపాదయుగం గురూంశ్చ |  
వేదేశపాదజలజం హృది సాధు కృత్వా  
సంప్రార్థయే శ్రుతివికాసకహస్తదానం ||1||

పద్మాసనాదిసురసత్తమభూసురాది-  
సల్లొకబోధదజనే బదలీనివాసిన్ |  
సచ్ఛాస్త్ర శస్త్రహృతసత్కుమతే సదిష్ట  
వాసిష్ఠకృష్ణ మమ దేహి కరావలంబం ||2||

ఆమ్నాయవిస్తరవిశారద శారదేశ  
భూతాభిపాదిసురసంస్తుత పాదపద్మ |  
యోగీశ యోగీహృదయామలకంజవాస వాసిష్ఠకృష్ణ... ||3||

సద్దహ్మసూత్రవరభారతతంత్రపూర్వ-  
నిర్మాణ నిర్మలమతేఽఖిలదోషదూర |  
ఆనందపూర్ణకరుణాకర దేవదేవ వాసిష్ఠకృష్ణ... ||4||

అర్కాత్మజాజలతరంగవిచారిచారు-  
వాయూపనీతశుభగంధతరూపవాసిన్ |  
అర్కప్రభైణవరచర్మధరోరుధామన్ వాసిష్ఠకృష్ణ... ||5||

తర్కాభయేతకర తాత శుకస్య కీట-  
రాజ్యప్రదాఘటితసంఘటకాత్మశక్తే |  
భృత్యాల్లిహన్ ప్రణతపూరుసువంశకారిన్ వాసిష్ఠకృష్ణ... ||6||

కాలే జలే జలదనీల కృతోరున(వ)ర్తన్-  
ఆమ్నాయహరిసురవైరిహరావతార |  
మత్స్యస్వరూప కృతకంజజవేదదాయిన్(దాన) వాసిష్ఠకృష్ణ... ||7||

గీర్వాణదైత్యబలలోలితసింధుమగ్న-  
మంథాచలోద్ధరణ దేవ సుధాప్తిహేతోః |  
కూర్కస్వరూపధర భూధర నీరచారిన్ వాసిష్ఠకృష్ణ... ||8||

క్షోణీహరోరుబలదైత్యహిరణ్యనేత్ర-  
ప్రథ్వంసదంష్ట్రయుగలగ్రసురప్రమోద |  
ప్రభీష్ఠధరాధ్వరవరాంగ వరాహరూప వాసిష్ఠకృష్ణ... ||9||

ప్రహ్లాదశోకవినిమోచన దేవజాత-  
సంతోషదోరుబలదైత్యహిరణ్యదారిన్ |  
సింహాస్యమానుషశరీరయుతావతార వాసిష్ఠకృష్ణ... ||10||

దేవేంద్రరాజ్యహరదానవరాజయజ్ఞ-  
శాలార్థిరూపధర వజ్రధరార్తిహారిన్ |  
యాంచామిషాదసురవంచక వామనేశ వాసిష్ఠకృష్ణ... ||11||

తాతాపకారిన్మపవంశవనప్రదాహ-  
వహ్నే భృగుప్రవర రామ రమానివాస |  
సూర్యాంశుశుభ్రపరశుప్రవరాయుధాధ్య వాసిష్ఠకృష్ణ... ||12||

రక్షోభిరాజదశకంధరకుంభకర్ణ-  
పూర్వారికాలన మరుద్వరసూనుమిత్ర |  
సీతామనోహర వరాంగ రఘూత్థరామ వాసిష్ఠకృష్ణ... ||13||

కృష్ణాప్రియాప్రియకరావనిభారభూత-  
రాజన్యసూదన సురద్విజమోదదాయినీ |  
భైష్ఠీపురఃసరవధూవరకేలికృష్ణ వాసిష్ఠకృష్ణ... ||14||

సద్ధర్మచారిజనముఖ్యసురారివృంద-  
సమ్మోహన త్రిదశబోధన బుద్ధరూప |  
ఉగ్రాదిహేతినిచయగ్రసనామితాత్మన్ వాసిష్ఠకృష్ణ... ||15||

జ్ఞానాదినద్గుణవిహీనజనప్రకీర్ణ-  
కాలే కలేస్తురగవాహన దుష్టహారిన్ |  
కల్కిస్వరూప కృతపూర్వయుగప్రవృత్తే వాసిష్ఠకృష్ణ... ||16||

యజ్ఞైతరేయకపిలర్షభదత్తధన్వం-  
తర్యశ్వసన్నుఖకుమారసుయోషిదాత్తన్ |  
సద్ధర్మసూనువర తాపస హంసరూప వాసిష్ఠకృష్ణ... ||17||

సత్యేశవాదిద్విషదాత్మక వాసుదేవా-  
ద్యాత్మాదినా సుచతురూప సుశంశుమార |  
కృద్ధోల్కపూర్వకసుపంచకరూప దేవ వాసిష్ఠకృష్ణ... ||18||

నారాయణాదిశతరూప సహస్రరూప |  
విశ్వాదినా సుబహురూప పరాదినా చ |  
దివ్యాజితాద్యమితరూప సువిశ్వరూప వాసిష్ఠకృష్ణ... ||19||

శ్రీవిష్ణునామగష్టవర్ణగసంభిగాత్మన్ |  
మండూకసత్తనుజప్రాస్వసనామకేన |  
ధ్యాతర్షిణా సుసుఖతీర్థకరాబ్జసేవ్య వాసిష్ఠకృష్ణ... ||20||

వైకుంఠపూర్వకత్రిధామగతత్రిరూప |  
స్వక్ష్వాదిధామగతవిశ్వపురఃసరాత్మన్ |  
సత్యేశవాదిచతురుత్తరవింశరూప వాసిష్ఠకృష్ణ... ||21||

సత్పంచరాత్రప్రతిపాద్యరమాదిరూప-  
వ్యూహాత్ పురా సుపరిపూజ్యనవస్వరూప |  
విమలాదిశక్తినవకాత్మకదివ్యరూప వాసిష్ఠకృష్ణ... ||22||

స్వాయంభువాదిమనుసంస్థిత దివ్యరాజ-  
రాజేశ్వరాత్మక తథా సదుపేంద్రనామన్ |  
సర్వేషు రాజసు నివిష్టవిభూతిరూప వాసిష్ఠకృష్ణ... ||23||

ప్రద్యుమ్నపార్థనరవైన్యబలానిరుద్ధ-  
పూర్వేష్ఠ సంస్థితవిశేషవిభూతిరూప |  
బ్రహ్మదిజీవనివహాఖ్యవిభిన్నకాంశ వాసిష్ఠకృష్ణ... ||24||

(సత్పుశ్చిగర్భపితృహృద్వ్యగయాప్రయాగ-  
వారాణసీస్థితగదాధరమాధవాత్మన్ |  
సత్ శ్రీకరాఖ్యహరినామకవ్యూహరూప వాసిష్ఠకృష్ణ... ||25||

శ్రీవేంకటేశ సువిమానగరంగనాథ  
నాథావిముక్తిగప్రయాగగమాధవాత్మన్ |  
కాంచీస్థసద్వరదరాజత్రివిక్రమాత్మన్ వాసిష్ఠకృష్ణ... ||26||

సద్ద్వారకారజతపీఠసువర్ణపూర్వ-  
బ్రహ్మణ్యమధ్యమఠసంస్థితదివ్యమూర్తే |  
సత్పాజకస్థితగయాస్థగదాధరాత్మన్ వాసిష్ఠకృష్ణ... ||27||

వేదేశమద్గురుకరార్చితపాదపద్మ-  
శ్రీకేశవధ్రువవినిర్మితదివ్యమూర్తే |  
శ్రీభీమరథ్యమలతీరమణారవాసిన్ వాసిష్ఠకృష్ణ... ||28||

శ్రీపాండురంగసుస్యమంతకగండికాశ్రీ-  
ముష్ణాదిక్షేత్రవరసంస్థితనైకమూర్తే |  
రూపైర్గుణైరవయవైస్తతితః స్వనంత వాసిష్ఠకృష్ణ... ||29||

అతిదిక్షాంతతతవర్ణసువాచ్యభూతై-  
ర్నిర్దేదమూర్తికమహాసదజాదిరూపైః |  
శక్త్యాదిభిర్విగతభేదదశైకరూప వాసిష్ఠకృష్ణ... ||30||

సూర్యానలప్రభృతిహృద్బులితౌఘతూల-  
రాశిప్రదాహకసుదర్శననామధేయ |  
నారాయణప్రభృతిరూపసుపంచకాత్మన్ వాసిష్ఠకృష్ణ... ||31||

ఇచ్ఛాదిశక్తిత్రయేన తథాఽణిమాది-  
శక్త్యష్టకేన విగతాఖిలభేదమూర్తే |  
సన్నోచికాదినవశక్త్యవిభిన్నకాంశ వాసిష్ఠకృష్ణ... ||32||

జీవస్వరూపవినియామకబింబరూప |  
మూలేశనామక సుసారభుగింధరూప |  
ప్రాదేశరూపక విరాడథ పద్మనాభ వాసిష్ఠకృష్ణ... ||33||

క్షారాబ్ధసంగతమహాజలపాత్యవాడ-  
వాగ్గీస్వరూప పరమాణుగతాణురూప |  
అవ్యాకృతాంబరగతాలిమేయరూప వాసిష్ఠకృష్ణ... ||34||

బ్రహ్మదినర్వజగతః సువిశేషతో వి  
సర్వత్ర సంస్థితనిమిత్తత ఏవ చాసః |  
వ్యాసః స వీతి హి శ్రుతేరితి వ్యాసనామన్ వాసిష్ఠకృష్ణ... ||35||

నిర్దోషపూర్ణగుణచిజ్జడభిన్నరూప  
శ్రుత్యా యతస్తస్త్వభిగతోఽసి తతస్త్వనామన్ |  
సచ్చీకరాఖ్యహరినామకవ్యూహరూప వాసిష్ఠకృష్ణ... ||36||

పైలౌడులోమివరజైమినికాశక్యత్స్న-  
కార్వాజనిప్రభృతిశిష్యసుసేవితాంఘ్రే |  
కానీన మద్గురుసుసేవ్యపదాబ్జయుగ్మ వాసిష్ఠకృష్ణ... ||37||

నానావికర్తజనితాశుభసాగరాంతః  
సంబ్రామ్యతః పరిహతస్య షడూర్తిజాలైః |  
పుత్రాదినక్రనిగ్మహీతశరీరకస్య వాసిష్ఠకృష్ణ... ||38||

ఆశామదప్రభృతిసింహవృకాదినత్వా-  
కీర్ణేఽటతో భవభయంకరకాననేఽస్మిన్ |  
పంచేషుచోరహృతబోధసువిత్తకస్య వాసిష్ఠకృష్ణ... ||39||

లక్ష్మీనివాస భవనీరవిహీనకూప-  
మధ్యస్థితస్య మదభారవిభిన్నబుద్ధేః |  
తృష్ణాఖ్యవారణభయేన దిగంతభాజో వాసిష్ఠకృష్ణ... ||40||

అజ్ఞానమోహపటలాద్ధతచక్షుషోఽలం  
మార్గాన్నిజాత్ స్థలత ఈశదయాంబురాశే |  
కిం గమ్యమిత్యవిరతం రటతో రమేశ వాసిష్ఠకృష్ణ... ||41||

ఆజన్మచీర్ణబహుదోషిణ ఈశ జాతు  
త్వత్పాదనీరజయుగం హృది కుర్వతోఽలం |  
దేవాపరాధమనవేక్ష్య చ వీక్ష్య భక్తిం వాసిష్ఠకృష్ణ... ||42||

ఆమ్నాయభారతపురాణసరఃప్రభూత-  
వాసిష్ఠకృష్ణనుతిపంకజమాలికేయం |  
దేవ త్వదర్థమమలాం రచితోచితాం తాం  
కృత్వా బ్రియస్య హృదయే భవ భూతిదో మే ||43||

వాసిష్ఠకృష్ణపదపద్మమధువ్రతేన  
వేదేశతీర్థగురుసేవకయాదవేన |  
హస్తావలంబనమిదం రచితం పరేద్యుః |  
తస్య ప్రదాస్యతి కరం బదరీనివాసీ ||44||

వేదేశతీర్థగురుమానసనీరజస్థ-  
శ్రీమధ్వహృత్కమలవాసిరమానివాసః |  
ప్రీతోఽస్త్యనేన శుభదో మమ దేవపూజా- |  
వ్యాఖ్యాదినత్యృతికృతో బదరీనివాసీ ||45||

|| ఇతి శ్రీయదుపత్వాచార్యవిరచితం శ్రీవేదవ్యాసకరావలంబనస్తోత్రం ||



### అథ వ్యాసగద్యం

శుద్ధానందోరుసంవిద్వ్యతిబలబహులౌదార్య వీర్యసౌందర్యప్రాగల్భ్య-  
స్వాతంత్ర్యాద్యనంతపూర్ణగుణాత్మకవిగ్రహాయ | తాదృశానంత-  
రూపాయ | పారతంత్ర్యాద్యశేషదోషదూరాయ | అనంతానంత-  
రూపేషు స్వగతానంతగుణక్రియారూపభేదవివర్జితాయ | స్వనిర్వాహక-  
స్వాభిన్నవిశేషబలాత్ తద్వత్తావ్యవహారభాగినే | అచింత్యశక్తి  
సంపన్నాయ | రమాబ్రహ్మరుద్రేంద్రాదిసకలజీవజడాత్మకప్రపంచాద-  
త్యంతభిన్నస్వరూపాయ | పంచభేదభిన్నశ్రీబ్రహ్మరుద్రప్రభృతీసకల-  
సురాసురనరాత్మకస్య ప్రపంచస్య, యథాయోగ్యం సృష్టిస్థితిసంహార  
నియమనజ్ఞానాజ్ఞానబంధమోక్ష ప్రదాత్రే | ఋగాదిచతుర్వేదమూల  
రామాయణబ్రహ్మసూత్రమహాభారతభాగవతపంచరాత్రాద్యశేషసదా-  
గమప్రతిపాదితస్వరూపాయ అనాద్యనంతకాలేఽపి, స్వరూప-  
దేహాంతరార్థాహ్యదేహాంతశ్చ స్థిత్యా, సత్తాప్రతీతిప్రవృత్త్యాదిప్రదాత్రే | సర్వ  
స్వామినే | గురుషు స్థిత్యా తద్వారా జ్ఞానోపదేశ్తే | నిరవధికానంతా-  
నవద్యకల్యాణగుణగణత్వజ్ఞానపూర్వక స్వాత్మాత్మీయసమస్తవస్తుభ్యో  
అనేకగుణాధికాంతరాయసహస్రేణాప్యప్రతిబంధనిరంతరప్రేమప్రవాహ  
రూపభక్తివిషయాయ | అనంతవేదోక్తతదనుక్తభారతోక్తప్రకారేణ,  
బ్రహ్మోపాసితానంతగుణానంతక్రియానంతరూపాయ | క్రియాసామాన్యేన  
సరస్వత్పుపాసితానంతరూపాయ | గుణక్రియాసామాన్యేన రుద్రో-  
పాసితానంతరూపాయ | గుణక్రియారూపసామాన్యేన ఇంద్రాద్యు-  
పాసితబహుగుణాయ | కర్మక్షయోత్కాంతిమార్గభోగరూపచతుర్విధ-  
ముక్తియోగ్యమనుష్యోత్తమోపాసితసచ్చిదానందాత్మాఖ్యచతుర్గుణాయ |  
ఉత్కాంతిమార్గరూపముక్తిద్యయశూన్యావశిష్టబిష్టవిధముక్తియోగ్యాధి-  
కారివిశేషోపాసితఆత్మత్వరూపైకగుణాయ | బ్రహ్మేదిమానుషోత్తా-  
మాంతానాం, ఉపాసనానుసారేణ, యథాయోగ్యం సంజాతవిచిత్రా-  
పరోక్షజ్ఞానవిషయాయ | అత్యర్థప్రసాదకర్త్రే | అపరోక్షజ్ఞానమహిమ్నా,  
అగ్నినా తూలరాశివద్ భస్మేభూతాప్రారబ్ధపుణ్యపాపానిష్టకామ్యకర్మణాం,

బ్రహ్మోపదేశానాం, వాతపుత్రీయత్వప్రసంగపరిహారాయ, భగవతాఽ-  
 వశేషితభోగేన, నిఃశేషీకృత ప్రారబ్ధకర్మణాం, సత్యలోకే చతుర్ముఖాఖ్య-  
 కార్యబ్రహ్మప్రాప్తానాం, ప్రతీకాలంబనానాం, వైకుంఠలోకస్థితభగవ-  
 దాఖ్యాకార్యబ్రహ్మప్రాప్తానాం, అప్రతీకాలంబనానాం, మహాప్రలయే  
 చతుర్ముఖం ప్రాప్తానాం, సోత్తమప్రవేశద్వారా శేషమార్గగరుడ-  
 మార్గాభ్యాం గతానాం దేవానాం చ, బ్రహ్మణా సహ విరజానదీస్నానేన,  
 లింగభంగం ప్రాపయిత్వా, ఆవిర్భూతవిచిత్రస్వరూపానందానుభవదాత్రే |  
 బ్రహ్మద్వేకాంతభక్తానాం నిరుపాధికేష్టాయ | తదితరభక్తానాం మోక్షో-  
 ద్దేశేన భజనీయాయ | సాకల్యేన రమాబ్రహ్మద్వచింత్యస్వరూపాయ |  
 వ్యాఖ్యాశ్రీసర్వవిజ్ఞానకవితావిజయాదిసద్గుణప్రదాత్రే | బ్రహ్మసూత్ర-  
 మహాభారతశ్రీమద్భాగవతాద్యశేషసచ్చాస్త్రకర్త్రే | విష్ణునామ్ని సంహితా-  
 దేవతాత్వేన పూస్వమాండుకేయోపాసితాయ | వాసుదేవాదిచతు-  
 రూపాయ | అన్నమయాదిపంచరూపాయ | మత్స్యకూర్మవరాహనార-  
 సింహవామనభార్గవరాఘవకృష్ణబుద్ధకల్కిస్వరూపాయ శ్రీమద్ధను-  
 మత్సేవ్యదాశరథిరామాత్మకాయ | ద్రౌపదీప్రియభీమసేనారాధ్య-  
 శ్రీయాదవకృష్ణస్వరూపిణి | క్రందదశ్వాత్మకశ్రీహయగ్రీవస్వరూపాయ |  
 జాగ్రదాద్యవస్థాప్రవర్తక విశ్వాదిత్రితయరూపాయ | షట్శతైకవింశత్య-  
 హస్తశ్వాసరూపహంసమంత్రజపప్రేరకాయ | ద్వాసప్రతిసహస్రనాదీఘ-  
 మధ్యే, దక్షిణభాగస్థితషట్త్రింశత్యహస్తపురుషరూపాత్మకాయ | వామ-  
 భాగస్థితషట్త్రింశత్యహస్తస్త్రీరూపాత్మకాయ | పరమహంసోపాస్య-  
 తురీయరూపిణి | ఆత్మాదిచతురూపిణి | కృద్ధోలాదిపంచరూపిణి |  
 కపిలదత్తాత్రేయఋషభనరనారాయణహరికృష్ణతాపసమనుమహిదాస-  
 యజ్ఞధన్వంతరినారాయణీసనత్కుమారధవలపక్షవిరాజితహంస-  
 స్వరూపాయ | కేశవాదిచతుర్వింశతివ్యూహాయ | నారాయణ-  
 నరశౌర్యాదిశతరూపిణి | విశ్వవిష్ణువషట్రాదినసహస్రరూపిణి |  
 పరాదిబహురూపిణి | అజితాద్యనంతరూపిణి | కలికాలప్రవృత్తయే,  
 ఋషిభిః సహంతర్థాయ గంధమాదనపర్వతస్థితమహాబదరికాశ్రమ-  
 నివాసినే | బాదరాయణాయ | బాదరిజైమినిసుమంతుపైలవైశం-

పాయనకాశకృత్స్నాలోమశకార్ణాజినౌడులోమూత్రేయపూర్వకశిష్య-  
సంఘపరివృతాయ | కీరపదమునిను(తా)తాయ | స్యాజ్ఞానుసారేణ,  
అవతీర్ణ, కృతసమస్తకార్యపరిత్యక్తభూమండలప్రాప్తబదరికాశ్రమమరు-  
దవతారానందతీర్థపూర్ణప్రజ్ఞాపరపర్యాయశ్రీమన్మధ్యాచార్యసంసేవిత-  
శ్రీమచ్ఛరణనలినయుగలాయ | సాత్యవతేయాయ | పారాశర్యాయ |  
కృష్ణద్వైపాయనాయ | జీవాంతఃస్థిత్యా సర్వకర్తకారయత్రే |  
అశేషేనత్కర్తృఫలదాత్రే | తత్త్వదేవతాప్రేరకాయ | అన్నత్యులదేవతా-  
త్మకశ్రీవేంకటేశాత్మనే | అనంతాయ | ఇందిరాపతయే | అన్నద్గురు-  
వరాచార్యకరవరపూజితచరణనలినయుగలాయ | అన్నద్గురువర్యం  
తర్గతశ్రీమదానందతీర్థార్థ్యాత్మకమలమధ్యనివాసినే|విజ్ఞానరోచిఃపరి  
పూరితాంతర్బాహ్యేంద్రకోశాయ | అకారాద్యేకపంచాశద్వర్ణదేవతా-  
జాదిభిః, స్వర్ణఘటపరిపూర్ణపీయూషసిక్తాయ | శుభమరకతపర్యాయ|  
రక్తపాదాబ్జనేత్రాధరకరనఖరసనాగ్రాయ | శంఖచక్రగదాపద్మధరాయ|  
పరమసుందరాయ | రుచిరవరైణచర్మణా భాసమానాయ |  
తటిదమలజటాసందీప్తచూడందధానాయ| నీలాలకసహస్రశోభిత-  
మూర్ధ్నా| సువ్యక్తశ్మశ్రుమండలాయ | లలాటశోభితతలికాయ |  
అంభోజభవభవాదిభువనానాం, దభ్రవిభ్రమాదేవ విభవాభిభవోద్భవాది-  
పారమేష్ఠ్యాదిపదవిముక్తిదాతృభ్రూవిలాసాయ|కమలాయతలోచనాయ  
నిఖిలాఘౌఘవినాశకపరసౌఖ్యప్రదదృష్టయే | తులసీభాసితకర్ణాయ |  
సమస్తవేదోద్గరణహేతుభూతశ్రీముఖాయ|అవనతాఖిలలోకశోకసాగర-  
విశోషకాత్మ్యదారమందహాసాయ | అరుణోష్ఠరోచిషాఽరుణీకృతసిత  
దంతపంక్తయే | కంబువద్రేఖాత్రయోపేతబ్రహ్మధిష్ఠితకౌస్తుభరత్నో-  
ద్భాసితకంఠాయ | శ్రీవత్సాంకితశ్రీదేవ్యాస్పదవిస్తీర్ణవక్షసే | తమత్వేఽ-  
ప్యంతర్గత జగదండమండలవలిత్రయాంకితోదరాయ | హరిన్మణి-  
కాంతిముద్గీశదహరమయూఖగౌరస్తనద్వయోపేతాయ| ఆత్మయోని  
భిషణచతుర్దశభువనకారణదలోపేతపద్మజనకతనునిమ్నావర్తనాభసరసే|  
త్రయీమయయజ్ఞోపవీతధారిణే| దివ్యమౌంజీధారిణే| అచలపరమా-  
జనయోగపీఠోపవిష్టాయ | పరితఃస్థితవరపట్టికారూపకక్షాయతాయ |

స్వభక్తాజ్ఞాననాశకతర్కాపరపర్యాయప్రబోధముద్రాయుతపృథుపీవర  
వృత్తదక్షిణహస్తాయ | స్వభక్తభయభంజకసమస్తమంగలప్రదాభయ  
ముద్రాయుతపృథుపీవరవృత్తసవ్యహస్తాయ | అతసికాకుసుమా-  
వభాసోరుద్వయాయ | క్రమాలృప్యవృత్తజంఘాయుగలాయ | నిగూఢ-  
గుల్ఫాయ | బాహ్యంతస్తమోవినాశకపదనఖమణయే | వజ్రాంకుశ-  
ధ్వజపద్మరేఖాచిహ్నతపాదపద్మాయ | సమస్తపీఠావరణదేవతాసేవ్యాయ |  
అనంతచంద్రాధికకాంతిమతే | సమస్తదురితనివారణాయ | సమస్త-  
కామితఫలదాత్రే | మదుపాస్యాయ | శ్రీవేదవ్యాసాయ నమో నమః ||

|| ఇతి శ్రీమద్వేదేశతీర్థపూజ్యపాదారాధకయదుపత్యాచార్యకృతం

శ్రీవేదవ్యాసగద్యం ||

### అథ మహాభారతతాత్పర్యనిర్ణయభావసంగ్రహః

యోఽగ్రేభూద్విశ్వగర్భః సుఖనిధిరమితైర్వాసుదేవాదిరూపైః  
క్రీడన్ దేవైరజాద్యైరగణితసుగుణో నిత్యనీచోచ్ఛభావైః |  
వేదైర్వేద్యోఽస్తదోషోఽప్యసురజనమనో మోహయన్తర్వృత్త్యా  
భక్తానాం ముక్తిదాతా ద్విషదసుఖకరః పాతు సోఽస్మాన్ రమేశః ||౧||

సద్గంధానాం సమూహే జగతి విలులితే యేన తద్భావముచైః  
వక్తుం మధ్వీ నియుక్తో వ్యభిత సువచసాముద్భృతిం భారతస్య |  
దేవోత్కృష్టస్య విష్ణోః పరమపురుషతాం తారతమ్యం సురాణాం  
వాయోర్జ్ఞవోత్తమత్వాదికమపి వదతాం వ్యాసమీదే తమీశం ||2||

ఆదౌ రూపచతుష్టయాం సృజతి యో దేవాన్ పురాఽనుక్రమాద్  
బ్రహ్మాండం పురమబ్జజాదివిమధాన్ సృష్ట్వా హరత్యంతతః |  
ప్రప్తౌ పూర్వవదస్య సర్వజగతో మత్స్యాదిరూపోఽభవత్  
రామోఽభూదనుజాన్వితో దశరథాత్ పాయాత్ స నః శ్రీపతిః ||3||

యద్వృద్ధిర్జనమోహినీ ముదమితా యద్ధర్మనాత్ సజ్జనా  
యేనర్షిప్రియకారిణా నిశిచరీహంత్రా క్రతూ రక్షితః |  
యోఽహల్యాం సపతిం వృధాద్ధరధనుర్బంక్త్యాఽవహజ్జానకీం  
జేతా వర్తనీ భార్గవస్య నగరీం రామో గతోఽవ్యాత్ స మాం ||4||

తృక్త్వా రాజ్యమితో వనం వచనతో మాతుః స కాకాక్షిగం  
దైత్యం వృస్య వికర్ణఘోణఖచరీబంధూన్ ఖరాదీన్ ఖలాన్ |  
మారీచం చ నిహత్య రావణహృతాం సీతాం విచిన్వన్నీవ  
ప్రాప్తో వాయుసుతేన సూర్యజయుజా రామోఽవతాద్వందితః ||5||

సుగ్రీవేణ సఖిత్యమాప్య శపథం కృత్వా వధే వాలినః  
తాలాన్ సప్త విభిద్య వాలినిధనం కృత్వా స్వరాజ్యే స్థితం |  
మార్తాండిం చ విధాయ మారుతియుజా యామ్యాం దిశం గచ్ఛతా  
సీతాన్వేషణమిచ్ఛతాఽబ్ధితరణే రామోఽవతాత్ సంస్తుతః ||6||

యస్య శ్రీహనుమానసుగ్రహబలాత్ తీర్ణాంబుధిరీలయా  
లంకాం ప్రాప్య నిశామ్య రామదయితాం భంక్త్యా వనం రాక్షసాన్ |  
అక్షాదీన్ వినిహత్య వీక్ష్య దశకం దగ్ధ్వా పురీం తాం పునః  
తీర్ణాబ్జః కపిభిర్యుతో యమనమత్ తం రామచంద్రం భజే ||7||

సింధుం దక్షిణమాగతో దశముఖభ్రాత్రిష్టదోఽభ్యర్చితో  
బద్ధ్వా సేతుమవాప్య రాక్షసపురీం సైన్యైః కపీనాం యుతః |  
హత్వేంద్రాలకరీరకర్ణదశకాదీన్ రాక్షసాన్ జానకీం  
ఆదాయాప్య పురీం స్వరాజ్యపదవీం ప్రాప్తోఽవతాద్రాఘవః ||8||

ప్రాప్తః సామ్రాజ్యలక్ష్మీం ప్రియతమభరతం యౌవరాజ్యేఽభిషిచ్య  
స్వీయాన్రక్షన్మతౌ ద్వా జనకదుహితరి ప్రాప్య యజ్ఞైర్యజన్ స్వం |  
సీతాహేతోర్విమోహ్యా క్షితిజదితిసుతానర్థితో దేవసంఘైః |  
సద్భిర్యుక్తో హనుమాద్వరద ఉపగతః స్వం పదం పాతు రామః ||9||

క్షీరాబ్ధ్యున్నథనాదికాత్మచరితం దేవైర్గుణద్భిః స్తుతః  
సజ్జ్ఞానాయ పరాశరాఖ్యమునినా యః సత్యవత్సామభూత్ |  
వ్యాసత్వేన విధాయ వేదవివృతిం శాస్త్రాణి సర్వాణ్యపి  
జ్ఞానం సత్సు విధాయ తద్గతకలిం నిఘ్నన్ స నోఽవ్యాద్ధరిః ||10||

భూపా యత్ర పురూరవఃప్రభృతయో జాతా విధోరన్వయే  
యద్వాద్యా భరతాదయః కురుముఖా భీష్మాంబికేయాదయః |  
భూభారక్షయకాంక్షిభిః సురవరైరభ్యర్థితః శ్రీపతిః  
తత్రావిర్భవతుం సహామరవరైరిచ్ఛన్ హరిః పాతు మాం ||11||

దేవక్యాం వసుదేవతోఽగ్రజయుతో జాతో వ్రజం యో గతో  
బాలఘ్నిశకటాక్షహో స్వజననీమాన్యస్తృణావర్తహా |  
యత్పూర్వం పరతత్త్వ పాండుతనయా యత్వేవనం జజ్ఞరే  
కర్తుం ధర్మమరుద్ధ్వషాశ్విభరజం నందాత్మజం నౌమి తం ||12||

సంస్కారాన్ ప్రాప్య గర్గాద్ బహుశిశుచరితైః ప్రీణయన్ గోపగోపీ-  
ర్వత్సాన్ ధేనూశ్చ రక్షన్నహిపతిదమనో యః పపా కాననాగ్నిం |  
విప్రస్త్రీప్రీతికారీ ధృతధరణిధరో గోపికాభర్త్షాశాసు  
క్రీడన్తల్లాంశ్చ కంసం నృహనదుపగతోఽవ్యాత్స కృష్ణః పులీం స్వాం||

పిత్రోర్బంధం నిరస్య క్షితిపతిమకరోదుగ్రసేనం గురోర్యః  
పుత్రం ప్రాదాత్ పరేతం యుధి విజితజరాసంధపూర్వాలివగ్గః |  
పార్థాన్ పిత్రా విహీనానుపగతనగరాన్ యస్త్వజోపాఽద్విపద్భ్యో  
నందాదీనుద్ధవోక్త్యా గతవిరహాశుచః కారయన్సోఽవతాన్తాం||14||

యస్మాద్వ్యాసస్వరూపాదపి విదితసువిద్యా అవాపుః ప్రమోదం |  
పార్థా ద్రోణః సుతార్థం ప్రతిగతభృగువో యన్నియత్యాఽర్థకామః  
తస్మాదాప్తోరువిద్యో ద్రుపదముపగతోఽనాప్తకామోఽస్త్రవిద్యాం |  
శిష్యేభ్యః కౌరవేభ్యో రవిజనిరసనోఽదాత్స నోఽవ్యామ్నూరారిః||15||

భూయస్త్యాగతమాహవే సహ జరాసంధం నృపైర్హీతయే  
జ్ఞాత్వాఽగాత్ సహజాన్వితోఽతిగహనం గోమంతమత్రాగతాత్(న్)|  
తాక్రౌల్యబిరిట ఉన్నతగిరేరాఘత్య జిత్వా రిపూన్  
హత్యా స్వీయస్మగాలమాత్మనగరీం ప్రాప్తః స నోఽవ్యాధ్ధరిః ||16||

భగ్నాశాన్ నృపతీనరీన్ వ్యభిత యః స్వరాధిపాగ్రాసనే  
లగ్నో భీష్మకసత్కతోఽథ యవనం జఘ్నే సతీమాత్మనః |  
నిఘ్నాం యోఽకృత రుక్మిణీం సమజయద్దుర్గర్విరుక్త్వాదికాన్  
విఘ్నం సత్రజితాత్మజాపతిరసౌ మే ఘ్నన్ భవేత్ సర్వదా ||17||

అస్తజ్ఞేష్వభికోఽర్జునోఽథ యదనుక్రోశేన భీమం వినా  
సద్ధర్మే నిరతం దదౌ స్వగురవే బద్ధ్వా నృపం పార్షతం |  
పుత్రా స ద్రుపదోఽపి వహ్నివిబుధస్తీరుపకౌ ప్రాప్తవాన్  
ఇష్టాం ధర్మజ ఆప రాజ్యపదవీం స ప్రీయతాం నో హరిః ||18||

యత్యారుణ్యబలేన పాండుతనయా నిస్తీర్య నానాపదో  
భిక్షాన్నాశేన ఆగమాభ్యసనినో హత్యా బకం ద్రౌపదీం |  
ఉద్వాహ్యఖిలభూపతీనపి తతో జిత్వా గతాః స్వాం పురీం  
ఇంద్రప్రస్థపురేఽవసన్ కృతధరారక్షాః స నోఽవ్యాధ్ధరిః ||19||

యః పార్థాన్ పరిపాలయన్ హరిపురే స్త్రీపుత్రసంపద్యుతాన్  
సంహర్తా శతధన్వనోఽష్టమహిషీభర్తా సురర్షిస్తుతః |  
హత్యా భౌమమపాహరత్ సురతరుం బహ్వీరువాహంగనాః  
ప్రాయచ్ఛద్ధరిసూనవే స్వసహజాం పాయాత్ స నః కేశవః ||20||

పార్థాన్ లబ్ధసభాన్ విధాయ మయతః ప్రాప్తః పురం స్వం గతః  
క్షేత్రం కౌరవమర్కపర్వణి పురీం సంప్రాప్య కర్తా క్రతీః |  
పాండున్ ప్రాప్య జరాసుతే వినిహతే త్రైః కారయిత్యాఽధ్వరం  
ప్రాప్తః స్వం పురమచ్యుతో విజయతే ద్యూతే జితైశ్చ స్మృతః ||21||



పార్థా యాతా అరణ్యం నిహతనిశిచరాః ప్రీణయంతో ద్విజౌఘాన్  
వారాం శ్రుత్వా స్వకీయాముపగతహరిణా మానితాః సింధురాజం |  
జిత్వా దుర్యోధనాదీన్ హరిహయపురుషవ్రాతబద్ధాన్ విమోచ్య  
ప్రాప్తా ధర్మాత్వసాదం యమథ మురలిపుం తుష్టువుస్తం ప్రపద్యే ||22

అన్యం వేషముపాగతా పృథగీతో గత్వా విరాటాలయం  
తద్దేహస్థహరేర్నిషేవణపరా మల్లం తథా కీచకాన్ |  
హత్వా గోగ్రహణోద్యతానపి కురూన్ జిత్వా విరాటార్చితాః  
పార్థాః స్వాంతికమాగతం యమజితం భేజస్తమీదేఽచ్యుతం ||23||

యత్సమ్మత్వా పృషతతనుజప్రేషితబ్రాహ్మణోక్త్యా  
రాజ్యం నాదాదనుజజనితస్యాంబికేయోఽర్జునస్య |  
యస్సాహాయ్యం వ్యభిత నగరీం కౌరవాణామవాప్తః  
సోష్ణక్త్యై కృష్ణస్తదనభిమతేరాప్తపార్థః స నోఽవ్యాత్ ||24||

సేనే వీక్ష్వ రణోన్ముఖే కరుణయా శస్త్రోజ్ఞితం ఫల్గునం  
సదీత్యాముపదిశ్య కార్ముకధరం చక్రేఽస్య యః సారథిః |  
అన్యోన్యం కురుపాండవైశ్చ పృతనాం యోఽజీఘనత్ స్వందనాత్  
యో భీష్మం నిరపాతయత్సుతశరైః పాండోస్తమీదేఽచ్యుతం ||25||

ద్రోణే యుద్ధ్యతి పాండవైర్వినిహతం ప్రాగ్జ్యోతిషం పార్థతః  
కృత్వా తస్య సుతే హతే నిశి శివం నీత్వాఽర్జునం సైంధవం |  
తద్దత్తాస్త్రబలాదజీఘనదతో ద్రోణే హతే ద్రౌపదేః  
యో భీమం చ నిజాస్త్రనమ్రమకరోత్తం నౌఘి నారాయణం ||26||

యత్సామర్థ్యబలేన సూర్యతనుజే పార్థేన యుద్ధే జితే  
పశ్చాచ్ఛల్కమవాప్య సారథివరం ధర్మాత్మజం సాయకైః |  
శీర్ణాంగం కృతవత్సముం శిబిరగం పార్థం చ మృత్యోరపాత్  
యః పార్థేన హతేఽర్కజే నృపనుతః పాయాత్ స నః కేశవః ||27||



శల్యే ధర్మసుతాద్ధతే కురుబలే పార్యే సమస్తే హతే  
భీమేనానుజసంయుతే వినిహతే దుర్యోధనే ద్రాణినా |  
సుప్తానాం నిధనే కృతే నిశి తతో ముక్తాన్ విధేరస్తతః  
పార్థానాజ్యమితాంశ్చ తత్సుతసుతం యోఽపాత్సనోఽవ్యాద్ధరిః ||

కృష్ణాభ్యామపి భూసురైః నృపసుతో రాజ్యేఽభిషిక్తో ద్విజైః  
దగ్ధే నిందతి భిక్షుకే ఖలతరే స్వం విప్రతీసారతః |  
రాజ్యం త్వక్తుమథోద్యతో వచనతో యస్యాప్తభిష్టస్తతః  
శుశ్రావాఖిలధర్మనిర్ణయమదః కృష్ణద్వయం భీమహి ||29||

స్మృత్వా యం ద్యుసరిత్సుతో వసురభూద్రాజ్యం యదాశాసితో  
నిర్దుఃఖోఽథ జగోప ధర్మనిరతో జిత్వా స్వరాజ్యే కలిం |  
యః పార్థం సమబోధయన్స్తతశిశుం యోఽజీవయత్సాండవైః  
యో యజ్ఞం సమకారయద్బహుధనైః ధ్యాయామి తం కేశవం ||30||

యద్యుక్తాః పాండుపుత్రాః క్షీతిమథ జగుపుర్ధర్మరాజస్త్రరావాన్-  
ధర్మే యత్రీతయేఽభూత్ పవనజవచనైరాంబికేయం విరక్తం |  
వ్యాసాత్మా యో వనస్థం త్వకృత నిజమనోఽభిష్టవంతం గతం స్వం  
నాథం పార్థాః స్మరంతో ముముదరపి పదం యస్య కృష్ణం తమీదే ||

యో యష్టా విప్రశాపాద్యదుకులమవభీదర్థితోఽగాత్స్వలోకం  
దేవైరైష్క్వాద్యుపేతో యదను నిజపదం పాండవా అప్యవాపుః  
దైత్యా యద్వేషతోఽంధే తమసి నిపతితా బుద్ధరూపోఽభవద్ద్యః |  
కల్యాత్నాంతే కలేర్యః కుజననిధనకృత్ పాతు సోఽస్మాన్నుకుందః ||

మహాభారతతాత్పర్యనిర్ణయాశయసంగ్రహః |  
రాఘవేంద్రేణ యతినా కృతః సజ్జనసంవిదే ||

|| ఇతి శ్రీరాఘవేంద్రయతివిరచితః |  
మహాభారతతాత్పర్యనిర్ణయభావసంగ్రహః ||

## అథ నారాయణవర్త

- యయా గుప్తః సహస్రాక్షః సవాహాన్ రిపుసైనికాన్ |  
క్రీడన్నివ వినిర్జిత్య త్రైలోక్యా బుభుజే శ్రీయం ||1||
- భగవన్ తన్నమాఖ్యాహి వర్త నారాయణాత్మకం |  
యథాతతాయినః శత్రూన్ యేన గుప్తోఽజయన్ మృధే ||2||
- బాదరాయణిరువాచ—  
వృతః పురోహితస్త్వాప్తో మహేంద్రాయానుపృచ్ఛతే |  
నారాయణాఖ్యం వర్తాహ తదిహైకమనాః శ్రుణు ||3||
- విశ్వరూప ఉవాచ—  
ధౌతాంఘ్రిపాణిరాచమ్య సపవిత్ర ఉదఙ్ముఖః |  
కృతస్వాంగకరన్యాసో మంత్రాభ్యాం వాగ్యతః శుచిః ||4||
- నారాయణమయం వర్త సన్నహ్యేద్ భయ ఆగతే |  
దైవభూతాత్మకర్మభ్యో నారాయణమయః పుమాన్ ||5||
- పాదయోర్జానునోరుర్వీరుదరే హృద్యథోరసి |  
ముఖే శిరస్యానుపూర్వాద్వీంకారాదీని విన్యసేత్ ||6||
- ఓం నమో నారాయణాయేతి విపర్యయమథాపి వా |  
కరన్యాసం తతః కుర్యాత్ ద్వాదశాక్షరవిద్యయా ||7||
- ప్రణవాదియకారాంతమంగుల్యంగుష్ఠపర్వసు |  
న్యసేద్ హృదయ ఓంకారం వికారమను మూర్ధని ||8||
- షకారం తు భ్రువోర్మధ్యే ణకారం శిఖయా దిశేత్ |  
వేకారం నేత్రయోయుంజ్యాన్నకారం సర్వసంధిషు ||9||
- మకారమస్త్రముద్దిశ్య మంత్రమూర్తిర్ణవేద్బుధః |  
సవిసర్గం ఫడంతం తు సర్వదిక్షు వినిర్దిశేత్ ||10||

॥ ఓం విష్ణవే నమ ఇతి ॥

ఆత్మానం పరమం ధ్యాయేత్ ధ్యేయం షట్శక్తిభిర్యతం ।  
విద్యాతేజస్తపోమూర్తిరిమం మంత్రముదాహరేత్

॥11॥

ఓం హరిర్విదధ్యాన్మమ సర్వరక్షాం  
స్యస్తాంఘ్రిపద్మః పతగేంద్రపృష్ఠే ।  
దరారిచర్యాసిగదేషు చాప-  
పాశాన్ దధానోఽష్టగుణోఽష్టబాహుః

॥12॥

జలేషు మాం రక్షతు మత్స్యమూర్తిః  
యాదోగణేభ్యో వరుణస్య పాశాత్ ।  
స్థలే చ మాయావటువామనోఽవ్యాత్  
త్రివిక్రమః ఖేఽవతు విశ్వరూపః

॥13॥

దుర్గేష్వటవ్యాజముఖాదిషు ప్రభుః  
పాయాన్స్పృశింహోఽసురయాధిపారిః ।  
విముంచతో యస్య మహాట్టహాసం  
దిశో వినేదుః న్యపతంత్య గర్భాః

॥14॥

రక్షత్వసౌ మాఽధ్వని యజ్ఞకల్పః  
స్వదంష్ట్రయోన్నీతధరో వరాహః ।  
రామోఽర్చికూటేష్వథ విప్రవాసే  
సలక్ష్మణోఽవ్యాద్ భరతాగ్రజో మాం

॥15॥

మాముగ్రధన్వా నిఖిలాత్ ప్రమాదాత్  
నారాయణః పాతు నరశ్చ హాసాత్ ।  
దత్తస్త్వయోగాదథ యోగనాథః  
పాయాద్గుణేశః కపిలః కర్మబంధాత్

॥16॥

సనత్కుమారోఽవతు కామదేవాత్  
హయశీర్షో మాం పథి దేవహీలనాత్ ।

దేవర్షివర్యః పురుషాంతరార్చనాత్  
కూర్శ్వి హరిర్నాం నిరయాదశేషాత్ ||17||

ధన్వంతరిర్భగవాన్పాత్వపథ్యాత్  
ద్వంద్వాద్ భయాదృషభో నిర్జితాత్మా |  
యజ్ఞశ్చ లోకాదుత తత్కృతాన్తో  
బలో గణాత్ క్రోధవశాదహంద్రః ||18||

ద్వైపాయనో భగవాన్ సంప్రమోహాత్  
బుద్ధస్థు పాఖండగణాత్ ప్రమాదాత్ |  
కల్బీ కలేః కాలమలాత్ ప్రపాతు  
ధర్మావనాయోరుక్పతావతారః ||19||

మాం కేశవో గదయా ప్రాతరవ్యాత్  
గోవింద ఆసంగవ ఆత్మవేణుః |  
నారాయణః పాతు సదాత్మశక్తిః  
మధ్యందినే విష్ణురలింద్రపాణిః ||20||

దేవోఽపరాష్ఠే మధుహోగ్రధన్వా  
సాయం త్రిధామావతు మాధవో మాం |  
దోషే హృషీకేశ ఉతార్ధరాత్రే  
నిశీథ ఏకోఽవతు పద్మనాభః ||21||

శ్రీవత్సలక్ష్మ్యాఽపరరాత్ర కశః  
ప్రత్యూష కశోఽసిధరో జనార్దనః |  
దామోదరోఽవ్యాదనుసంధ్యం ప్రభాతే  
విష్ణుః శ్రీమాన్ భగవాన్ కాలమూర్తిః ||22||

చక్రం యుగాంతానిలతిగ్ధనేమిభ్రమత్సమంతాద్భగవత్సయుక్తం |  
దందగ్ధి దందగ్ధ్యలిసైన్యమాశు కక్షం యథా వాతసభో హుతాశః ||

గదేఽశనిస్ఫుర్కనవిస్ఫులింగే  
నిష్పింధి నిష్పింధ్యజితప్రియాసి |  
కూష్మాండవైనాయకయక్షరక్షో-  
భూతగ్రహాంశూర్ణయ చూర్ణయారీన్ ||24||

త్వం యాతుధానప్రమథప్రేతమాత్య-  
పిశాచవిప్రగ్రహఘోరదృష్టిన్ |  
దరేంద్ర విద్రావయ కృష్ణపూరితో  
భీమస్వనోఽరీన్ హృదయాని కంపయన్ ||25||

త్వం తిగ్మధారాసి వరారిసైన్య-  
మీశప్రయుక్తో మమ ఛింధి ఛింధి |  
చక్షూంషి చర్మశ్శాతచంద్ర ఛాదయ  
ద్విషామఘం నో హర పాపచక్షుషాం ||26||

యన్నో భయం గ్రహేభ్యోఽభూత్ కేతుభ్యో నృభ్య ఏవ చ |  
సరీస్పపేభ్యో దంష్ట్రీభ్యో భూతేభ్యోఽఘేభ్య ఏవ చ ||27||

సర్వాణ్యేతాని భగవన్నామరూపాస్త్రకీర్తనాత్ |  
ప్రయాంతు సంక్షయం సద్యో యేఽన్యే శ్రేయఃప్రతీపకాః ||28||

గరుడో భగవాంస్తోత్రస్తోమచ్ఛందోమయః ప్రభుః |  
రక్షత్వశేషకృచ్ఛేభ్యో విష్వక్సేనః స్వనామభిః ||29||

సర్వాపద్భ్యో హరేర్నామరూపయానాయుధాని నః |  
బుద్ధింద్రియమనః ప్రాణాన్ పాంతు పార్షదభూషణాః ||30||

యథా హి భగవానేవ వస్తుతః సదసచ్చ యత్ |  
సత్యేన తేన నః సర్వే యాంతు నాశముపద్రవాః ||31||

యథైకాత్మానుభావేన వికల్పరహితః స్వయం |  
భూషణాయుధలింగాఖ్యా ధత్తే శక్తిః స్వమాయయా ||32||

తేనైవ సత్యమానేన సర్వతో భగవాన్ హరిః |  
పాతు సర్వైః స్వరూపైర్షః సదా సర్వత్ర సర్వగః ||33||

విదిక్షు దిక్షార్హమథః సమంతాదంతర్బహిర్బగవాన్నారసింహః |  
ప్రహేపయన్ లోకభయం స్వనేన స్వతేజసా గ్రస్తసమస్తతేజాః ||34||

విశ్వరూప ఉవాచ  
మఘవన్నిదమాఖ్యాతం వర్త నారాయణాత్మకం |  
విజేష్యైస్యంజసా యేన దంశితోఽసురయూథపాన్ ||35||

ఏతద్ధారయమాణస్త్తు యం యం పశ్యతి చక్షుషా |  
పదా వా సంస్పృశేత్ సద్యః సాధ్వసాత్ స విముచ్యతే ||36||

న కుతశ్చిద్ భయం తస్య విద్యాం ధారయతో భవేత్ |  
రాజదస్యగ్రహేదిభ్యో వ్యాధ్యాదిభ్యశ్చ కల్పచిత్ ||37||

ఇమాం విద్యాం పురా కశ్చిత్ కౌశికో ధారయన్ ద్విజః |  
యోగధారణయా స్వాంగం జపతౌ స మరుధన్వని ||38||

తస్మాకపరి విమానేన గంధర్వపతిరేకదా |  
యయౌ చిత్రరథః స్త్రీభిర్హతో యత్ర ద్విజక్షయః ||39||

సాంగనో న్యపతత్ సద్యః సవిమానో హ్యవాక్శిరాః |  
విద్యామిమాం ధారయతో మృతస్యాస్థివిలంఘనాత్ ||40||

స వాలఖిల్వచనాదస్థీన్యాదాయ విస్మితః |  
ప్రాప్య ప్రాచీసరస్వత్యాం స్నాత్వా ధామ స్వమన్వగాత్ ||41||

య ఇదం శృణుయాత్ కాలే యో ధారయతి చాద్యతః |  
తం నమస్కృంతి భూతాని ముచ్యతే సర్వతో భయాత్ ||42||

ఏతాం విద్యామధిగతో విశ్వరూపాత్ శతక్రతుః |  
త్రైలోక్యలక్ష్మీం బుభుజే వినిర్జిత్య మృధేఽసురాన్ ||43||

|| ఇతి శ్రీమద్భాగవతే షష్ఠస్కంధే అష్టమోఽధ్యాయః ||

## అథ నారాయణహృదయం

ఆచమ్య, ప్రాణానాయమ్య, దేశకాలౌ స్మృత్వా అన్నద్గుర్వంతర్గత శ్రీభారతీరమణముఖ్యప్రాణాంతర్గత శ్రీలక్ష్మీనారాయణప్రేరణయా శ్రీలక్ష్మీనారాయణప్రీత్యర్థం, మమాభీష్టసిద్ధ్యర్థం, సంకల్పీకరణరీత్యా సంపుటికరణరీత్యా వా నారాయణహృదయస్య సకృదావర్తనం కరిష్యే |

అస్య శ్రీనారాయణహృదయస్మాత్తమంత్రస్య భార్గవర్షయే నమః శిరసి, అనుష్ఠప్ చందసే నమః ముఖే, శ్రీలక్ష్మీనారాయణదేవతాయై నమః హృదయే, ఐం బీజాయ నమః గుహ్యే, హ్రీం శక్త్యై నమః పాదయోః, క్లీం కీలకాయ నమః సర్వాంగే, శ్రీలక్ష్మీనారాయణప్రీత్యర్థే జపే వినియోగః (శ్రీం బీజాయ నమః గుహ్యే నమః శక్త్యై నమః పాదయోః నారాయణాయ కీలకాయ నమః సర్వాంగే )

ఓం నారాయణః పరం జ్యోతిరిత్యంగుష్ఠాభ్యాం నమః ఓం నారాయణః పరం బ్రహ్మాతి తర్జనీభ్యాం నమః ఓం నారాయణః పరో దేవేతి మధ్యమాభ్యాం నమః ఓం నారాయణః పరం ధామేతి అనామికాభ్యాం నమః ఓం నారాయణః పరో ధర్మేతి కనిష్ఠికాభ్యాం నమః ఓం నారాయణః పరో వేదేతి కరతలకరపృష్ఠాభ్యాం నమః ||

ఓం నారాయణః పరం జ్యోతిరితి హృదయాయ నమః ఓం నారాయణః పరం బ్రహ్మాతి శిరసే స్పృహా ఓం నారాయణః పరో దేవేతి శిఖాయై వషట్ ఓం నారాయణః పరం ధామేతి కవచాయ హుం ఓం నారాయణః పరో ధర్మేతి నేత్రాభ్యాం హౌషట్ ఓం నారాయణః పరో వేదేతి అస్త్రియ ఫట్ ఓం భూర్భువస్స్వరోమితి దిగ్బంధః |

అథ ధ్యానం

ఉద్యద్భాస్వత్సమాభాసః చిదానందైకదేహవాన్ |

శంఖచక్రగదాపద్మధరో ధ్యేయోఽహమీశ్వరః ||1||

లక్ష్మీధరాభ్యామాశ్లేష్ఠః స్వమూర్తిగణమధ్యగః |

బ్రహ్మవాయుశివాహిశవిష్ణుః శక్రాదికైరపి ||2||

సేవ్యమానోఽభికం భక్త్యా నిత్యనిశ్చేషశక్తిమాన్ |  
మూర్తయోఽప్యైవపి ధ్యేయాశ్చక్రశంఖవరాభయైః ||3||

ఉద్యదాదిత్యసంకాశం పీతవాససమచ్యుతం |  
శంఖచక్రగదాపాణిం ధ్యాయేల్లక్ష్మీపతిం హరిం ||4||

|| 'ఓం నమో నారాయణాయ' ఇతి మంత్రజపం కృత్వా ||

మూలాష్టకం

ఓం నారాయణః పరం జ్యోతిరాత్మా నారాయణః పరః |  
నారాయణః పరం బ్రహ్మ నారాయణ నమోఽస్తు తే ||1||

నారాయణః పరో దేవో దాతా నారాయణః పరః |  
నారాయణః పరో ధ్యాతా నారాయణ నమోఽస్తు తే ||2||

నారాయణః పరం ధామ ధ్యానం నారాయణః పరః |  
నారాయణః పరో ధర్మో నారాయణ నమోఽస్తు తే ||3||

నారాయణః పరో దేవో విద్యా నారాయణః పరః |  
విశ్వం నారాయణః సాక్షాన్నారాయణ నమోఽస్తు తే ||4||

నారాయణాద్విభిర్జాతో జాతో నారాయణాచ్ఛివః |  
జాతో నారాయణాదింద్రో నారాయణ నమోఽస్తు తే ||5||

రవిర్నారాయణస్తేజశ్చంద్రం నారాయణం మహాః |  
వహ్నిర్నారాయణః సాక్షాన్నారాయణ నమోఽస్తు తే ||6||

నారాయణ ఉపాస్యః స్యాద్గురుర్నారాయణః పరః |  
నారాయణః పరో బోధో నారాయణ నమోఽస్తు తే ||7||

నారాయణః ఫలం ముఖ్యం సిద్ధిర్నారాయణః సుఖం |  
సేవ్యో నారాయణః శుద్ధో నారాయణ నమోఽస్తు తే ||8||

|| ఇతి మూలాష్టకం ||



అథ ప్రార్థనాదశకం

నారాయణస్తవమేవాసి దహరాభ్యే హృది స్థితః |  
ప్రేరకః ప్రేర్యమాణానాం త్వయా ప్రేరితమానసః ||1||

త్వదాజ్ఞాం శిరసౌ ధృత్వా భజామి జనపావనీం |  
నానోపాసనమార్గాణాం భావకృద్భావబోధకః ||2||

భావార్థకృద్భావభూతో భావసౌఖ్యప్రదో భవ |  
త్వన్మాయామోహితం విశ్వం త్వయైవ పరికల్పితం ||3||

త్వదభిషానమాత్రేణ సైవ సర్వార్థకారిణీ |  
త్వమేవ తాం పురస్కృత్య మమ కామాన్ సమర్పయ ||4||

న మే త్వదన్యస్తాతాస్తి త్వదన్యం నహి దైవతం |  
త్వదన్యం నహి జానామి పాలకం పుణ్యరూపకం ||5||

యావత్ సాంసారికో భావో మనస్థో భావనాత్మకః |  
తావత్ సిద్ధిర్భవేత్ సద్యః సర్వథా సర్వదా విభో ||6||

పాపినామహమేవాగ్ర్యే దయాలూనాం త్వమగ్రణీః |  
దయనీయో మదన్యోఽస్తి తవ కోఽత్ర జగత్త్రయే ||7||

త్వయాప్యహం న సృష్టశ్చేన్న స్యాత్తవ దయాలూతా |  
ఆమయో నైవ సృష్టశ్చేదౌషధస్య వృథోదయః ||8||

పాపసంఘపరిక్రాంతః పాపాత్మా పాపరూపధృక్ |  
త్వదన్యః కోఽత్ర పాపేభ్యస్తాతా మే జగతీతలే ||9||

త్వమేవ మాతా చ పితా త్వమేవ  
త్వమేవ బంధుశ్చ సఖా త్వమేవ |

త్వమేవ విద్యా ద్రవిణం త్వమేవ  
త్వమేవ సర్వం మమ దేవదేవ ||10||

ప్రార్థనాదశకం చైవ మూలాష్టకముదాహృతం |  
యః పఠేత్ శృణుయాన్నిత్యం తస్య లక్ష్మీః స్థిరా భవేత్ ||11||

- నారాయణస్య హృదయం సర్వాభీష్టలప్రదం |  
లక్ష్మీహృదయకం స్తోత్రం యది చేత్తద్విना కృతం ||12||
- తత్సర్వం నిష్ఫలం ప్రోక్తం లక్ష్మీః క్రుధ్యతి సర్వదా |  
ఏతత్ సంపుటితం స్తోత్రం సర్వకామఫలప్రదం ||13||
- లక్ష్మీహృదయకం చైవ తథా నారాయణాత్మకం |  
జపేద్యః సంపుటికృత్య సర్వాభీష్టమవాప్నుయాత్ ||14||
- నారాయణస్య హృదయమాదౌ జప్త్వా తతః పరం |  
లక్ష్మీహృదయకం స్తోత్రం జపేన్నారాయణం పునః ||15||
- పునర్నారాయణం జప్త్వా పునర్లక్ష్మీకృతం జపేత్ |  
పునర్నారాయణం జాప్యం సంకలికరణం భవేత్ ||16||
- ఏవం మధ్యే ద్వివారేణ జపేత్సంకలితం హి తత్ |  
లక్ష్మీహృదయకం స్తోత్రం సర్వకామప్రకాశితం ||17||
- తద్వజ్జపాదికం కుర్యాదేతత్సంకలితం శుభం |  
సర్వాన్ కామానవాప్నోతి ఆభివ్యాభిభయం హరేత్ ||18||
- గోప్యమేతత్ సదా కుర్యాన్న సర్వత్ర ప్రకాశయేత్ |  
ఇతి గుహ్యతమం శాస్త్రమాదౌ బ్రహ్మదికైః పురా |  
తస్మాత్ సర్వప్రయత్నైః గోపయేత్ సాధయేత్ సుధీః ||19||
- యత్రైతత్పుస్తకం తిష్ఠేల్లక్ష్మీనారాయణాత్మకం |  
భూతాః పితౄచవేతాలాః న స్థితాస్తత్ర సర్వదా ||20||
- లక్ష్మీహృదయకం ప్రోక్తం విధినా సాధయేత్ సుధీః |  
భృగువారే చ రాత్రౌ చ పూజయేత్ పుస్తకధ్వయం ||21||
- సర్వథా సర్వదా సత్యం గోపయేత్ సాధయేత్ సుధీః |  
గోపనాత్ సాధనాల్లోకే ధన్యో భవతి తత్త్వతః ||22||

|| ఇత్యధర్వణరహస్యే ఉత్తరభాగే నారాయణహృదయం ||

## అథ లక్ష్మీహృదయం

(అథర్వణరహస్యం)

ఆచమ్య, ప్రాణానాయమ్య, దేశకాలౌ సంకీర్త్య అన్నద్గుర్వంతర్గతశ్రీ-  
భారతీరమణముఖ్యప్రాణాంతర్గతశ్రీలక్ష్మీనారాయణప్రేరణయా శ్రీలక్ష్మీ-  
నారాయణ ప్రీత్యర్థం, మమాభీష్టసిద్ధ్యర్థం, శ్రీలక్ష్మీనారాయణప్రసాదసిద్ధ్యా  
మమ (యజమానస్య) ...నక్షత్రజాతస్య గ్రహదోషపీడావలిహారార్థం  
అభీష్టకామనాసిద్ధ్యర్థం అద్యప్రభృతి ...దినపర్వంతం (సకృదావర్తన-  
పారలీత్యా-సంపుటికరణలీత్యా-సంకలీకరణలీత్యా-పురశ్చరణలీత్యా-  
ఏకోత్తరవారవృద్ధ్యా వా) లక్ష్మీహృదయజపాఖ్యం కర్త కరిష్యే |

అస్య శ్రీలక్ష్మీహృదయస్తోత్రమహామంత్రస్య భార్గవ ఋషిః శ్రీమహాలక్ష్మీ-  
ర్దేవతా అనుష్టబాదినానాచందాంసి శ్రీం బీజం హ్రీం శక్తిః ఐం కీలకం  
మమాభీష్టసిద్ధ్యర్థం శ్రీమహాలక్ష్మీనారాయణప్రసాదసిద్ధ్యర్థం జపే  
వినియోగః |

అథ సూత్రన్యాసః | ఓం భార్గవఋషయే నమః శిరసి అనుష్టబాది-  
నానాచందోభ్యో నమో ముఖే ఆద్యాదిశ్రీమహాలక్ష్మై దేవతాయై నమో  
హృదయే శ్రీం బీజాయ నమో గుహ్యే హ్రీం శక్తయే నమః పాదయోః  
ఐం కీలకాయ నమః సర్వాంగే |

కరన్యాసః | ఓం ఐం శ్రీం అంగుష్ఠాభ్యాం నమః ఓం ఐం హ్రీం  
తర్జనీభ్యాం నమః ఓం ఐం క్లీం మధ్యమాభ్యాం నమః ఓం ఐం శ్రీం  
అనామికాభ్యాం నమః ఓం ఐం హ్రీం కనిష్ఠికాభ్యాం నమః ఓం ఐం క్లీం  
కరతలకరపృష్ఠాభ్యాం నమః |

హృదయాదిన్యాసః | ఓం శ్రీం మహాలక్ష్మై హృదయాయ నమః  
ఓం హ్రీం విష్ణువామాంకసంస్థితాయై శిరసే స్వాహా ఓం ఐం  
శ్రీమత్సౌభాగ్యజనన్యై శిఖాయై వషట్ ఓం శ్రీం విజ్ఞానసుఖదాత్ర్యై  
కవచాయ పశుం ఓం హ్రీం సమస్తసౌభాగ్యకర్త్ర్యై నేత్రాభ్యాం వౌషట్

ఓం ఐం సమస్తభూతాంతరసంస్థితాయై అస్త్రాయ ఫట్ ఓం శ్రీం హ్రీం  
క్షీం ఐం స్వాహా ఓం భూర్భువః స్వరోం ఇతి దిగ్బంధః ।

ధ్యానఫలం

పీతవస్త్రాం సువర్ణాంగీం పద్మహస్తాం గదాన్వితాం ।  
లక్ష్మీం ధ్యాయేత మంత్రేణ స భవేత్ పృథివీపతిః ॥

ధ్యానం

కౌశేయపీతవసనామరవిందనేత్రాం

పద్మద్వయాభయవరోద్వృతపద్మహస్తాం ।

ఉద్యచ్ఛతార్కసదృశీం పరమాంకసంస్థాం

ధ్యాయేద్విభీశనుతపాదయుగాం జనిత్రీం

॥1॥

యా సా పద్మాసనస్థా విపులకటితటి పద్మపత్రాయతాక్షీ

గంభీరావర్తనాభః స్తనభరనమితా శుభ్రవస్త్రోత్తరీయా ।

లక్ష్మీర్నివ్వైర్గజేంద్రైర్వణిగణఖచితైః స్నాపితా హేమకుంభై-

ర్నిత్యం సా పద్మహస్తా మమ వసతు గృహే సర్వమాంగల్యయుక్తా ॥

హస్తద్వయేన కమలే ధారయంతీం స్వలీలయా ।

హారనూపరసంయుక్తాం లక్ష్మీం దేవీం విచింతయే

॥3॥

(ఇతి ధ్యాత్వా, మానసోపచారైః సంపూజ్య) ।

శంఖచక్రగదాహస్తే శుభ్రవర్ణే శుభాననే (సువాసిని) ।

మమ దేహి వరం లక్ష్మీః సర్వసిద్ధిప్రదాయినీ ॥ (ఇతి సంప్రార్థ్య)

ఓం శ్రీం హ్రీం క్షీం ఐం మహాలక్ష్మే కమలధారిణ్యై సింహవాహిన్యై స్వాహా

(ఇతి మంత్రం జప్త్వా, పునః పూర్వవత్ హృదయాదిషడంగన్యాసం

కృత్వా స్తోత్రం పఠేత్)

వందే లక్ష్మీం పరశివమయీం శుద్ధజాంబూనదాభాం

తేజోరూపాం కనకవసనాం సర్వభూషోజ్జ్వలాంగీం ।

బీజాపూరం కనకకలశం హేమపద్మం దధానాం  
ఆద్యాం శక్తిం సకలజననీం విష్ణువామాంకసంస్థాం ||1||

శ్రీమత్సౌభాగ్యజననీం స్థామి లక్ష్మీం సనాతనీం |  
సర్వకామఫలప్రాప్తిసాధనైకసుఖావహాం ||2||

స్మరామి నిత్యం దేవేశి త్వయా ప్రేరితమానసః |  
త్వదాజ్ఞాం శిరసా ధృత్వా భజామి పరమేశ్వరీం ||3||

సమస్తసంపత్సుఖదాం మహాశ్రియం  
సమస్తసౌభాగ్యకరీం మహాశ్రియం |  
సమస్తకల్యాణకరీం మహాశ్రియం  
భజామ్యహం జ్ఞానకరీం మహాశ్రియం ||4||

విజ్ఞానసంపత్సుఖదాం మహాశ్రియం  
విచిత్రవాగ్భాతికరీం మనోహరాం |  
అనంతసమ్మోదసుఖప్రదాయినీం  
నమామ్యహం భూతికరీం మనోహరాం ||5||

సమస్తభూతాంతరసంస్థితా త్వం సమస్తభోక్తృశ్వరి విశ్వరూపే |  
తన్నాస్తి యత్త్వద్వ్యతిరిక్తవస్తు త్వత్పాదపద్మం ప్రణమామ్యహం శ్రీః ||  
దారిద్ర్యదుఃఖౌఘతమోనిహంత్రీ త్వత్పాదపద్మం మయి సన్నిధత్స్వ |  
దీనార్తివిచ్ఛేదనహేతుభూతే కృపాకటాక్షైరభిషించ మాం శ్రీః ||

అంబ ప్రసీద కరుణాసుధయాఽర్చదృష్ట్వా  
మాం త్వత్కృపార్ద్రవిణగేహమిమం కురుష్య |  
ఆలోకయ ప్రణతహృద్గతశోకహంత్రీ  
త్వత్పాదపద్మయుగలం ప్రణమామ్యహం శ్రీః ||8||

శాంత్యై నమోఽస్తు శరణాగతరక్షణాయై  
కాంత్యై నమోఽస్తు కమనీయగుణాశ్రయాయై |

క్షాంత్యై నమోఽస్తు దురితక్షయకారణాయై  
ధాత్యై నమోఽస్తు ధనధాన్యసమృద్ధిదాయై ||9||

శక్త్యై నమోఽస్తు శశిశేఖరసంస్తుతాయై  
రత్యై నమోఽస్తు రజనీకరసోదరాయై |  
భక్త్యై నమోఽస్తు భవసాగరతారకాయై  
మత్త్యై నమోఽస్తు మధుసూదనవల్లభాయై ||10||

లక్ష్మ్యై నమోఽస్తు శుభలక్షణలక్ష్మితాయై  
సిద్ధ్యై నమోఽస్తు శివసిద్ధసుపూజితాయై |  
ధృత్యై నమోఽస్తు మితదుర్గతిభంజనాయై  
గత్యై నమోఽస్తు వరసద్గతిదాయికాయై ||11||

దేవ్యై నమోఽస్తు దివిదేవగణార్చితాయై  
భూత్యై నమోఽస్తు భువనార్చినాశనాయై |  
దాత్యై నమోఽస్తు ధరణీధరవల్లభాయై  
పుష్ప్యై నమోఽస్తు పురుషోత్తమవల్లభాయై ||12||

సుతీవ్రదారిద్ర్యవిదుఃఖహంత్ర్యై  
నమోఽస్తు తే సర్వభయాపహంత్ర్యై |  
శ్రీవిష్ణువక్షస్థలసంస్థితాయై  
నమో నమః సర్వవిభూతిదాయై ||13||

జయతు జయతు లక్ష్మీర్లక్ష్మణాలంకృతాంగీ  
జయతు జయతు పద్మా పద్మసద్భావంద్యా |  
జయతు జయతు విద్యా విష్ణువామాంకసంస్థా  
జయతు జయతు సమ్యక్ సర్వసంపత్కరీ శ్రీః ||14||

జయతు జయతు దేవీ దేవసంఘాభిపూజ్యా  
జయతు జయతు భద్రా భార్గవీ భాగ్యరూపా |  
జయతు జయతు నిత్యా నిర్మలజ్ఞానవేద్యా  
జయతు జయతు సత్యా సర్వభూతాంతరస్థా ||15||

జయతు జయతు రమ్యా రత్నగర్భాంతరస్థా  
 జయతు జయతు శుద్ధా శుద్ధజాంబూనదాభా |  
 జయతు జయతు కాంతా కాంతిమద్భాసితాంగీ  
 జయతు జయతు శాంతా శీఘ్రమాగచ్ఛ సౌమ్యే ||16||

యస్యాః కలాయాః కమలోద్భవాద్యా రుద్రాశ్చ శక్రప్రముఖాశ్చ దేవాః  
 జీవంతి సర్వా అపి శక్తయస్తాః ప్రభుత్వమాప్తాః పరమాయుషస్తే ||17||  
 పాదబీజం - ఓం ఆం ఈం యం పం కం లం హం ||

లిలేఖ నిటిలే విధిర్మమ లిపిం విసృజ్యాంతరం  
 త్వయా విలఖితవ్యమేతదితి తత్ఫలప్రాప్తయే |  
 తదంతరమలే స్ఫుటం కమలవాసిని శ్రీరిమాం  
 సమర్పయ సుముద్రికాం సకలభాగ్యసంసూచికాం ||18||

కలయా తే యథా దేవి జీవంతి సచరాచరాః |  
 తథా సంపత్కరే లక్ష్మి సర్వదా సంప్రసీద మే ||19||

యథా విష్ణుర్భువే నిత్యం స్వకలాం సన్న్యవేశయత్ |  
 తథైవ స్వకలాం లక్ష్మి మయి సమ్యక్ సమర్పయ ||20||

సర్వసౌఖ్యప్రదే దేవి భక్తానామభయప్రదే |  
 అచలాం కురు యత్నేన కలాం మయి నివేశితాం ||21||

ముదాఽస్తాం మత్పాలే పరమపదలక్ష్మీః స్ఫుటకలా  
 సదా వైకుంఠశ్రీర్నివసతు కలా మే నయనయోః |  
 వసేత్ సత్యే లోకే మమ వచసి లక్ష్మీర్వరకలా  
 శ్రియః శ్వేతద్వీపే నివసతు కలా మేఽస్తు కరయోః ||22||

నేత్రబీజం | ఓం ఘ్రాం ఘ్రీం ఘ్రూం ఘ్రేం ఘ్రోం ఘ్రౌం ఘ్రుం ఘ్రుః|  
 తావన్నిత్యం మమాంగేషు క్షీరాబ్ధౌ శ్రీకలా వసేత్ |  
 సూర్యాచంద్రమసౌ యావద్యావల్లక్ష్మీపతిః శ్రియా ||23||

సర్వమంగలసంపూర్ణే సర్వేశ్వర్యసమన్వితే |  
ఆద్యాదిశ్రీర్వహాలక్ష్మీ త్వత్కలా మయి తిష్ఠతు ||24||

అజ్ఞానతిమిరం హంతుం శుద్ధజ్ఞానప్రకాశికా |  
సర్వేశ్వర్యప్రదా మేఽస్తు త్వత్కలా మయి సంస్థితా ||26||

అలక్ష్మీం హరతు క్షిప్రం తమః సూర్యప్రభా యథా |  
వితనోతు మమ శ్రేయస్త్వత్కలా మయి సంస్థితా ||27||

విశ్వర్యం మంగలోత్పత్తిస్త్వత్కలాయాం నిధీయతే |  
మయి తస్మాత్కృతార్థోఽస్మి పాత్రమస్మి స్థితేస్తవ ||28||

భవదావేశభాగ్యార్థో భాగ్యవానస్మి భాగ్గవి |  
త్వత్ప్రసాదాత్ పవిత్రోఽహం లోకమాతర్నమోఽస్తు తే ||29||

జిహ్వబీజం | ఓం ప్రశం ప్రీం ప్రూం హ్రేం ప్రశౌం హ్రం ప్రాః |  
పునాసి మాం త్వత్కలయైవ యస్మాదతః సమాగచ్ఛ మమగ్రతస్త్వం |  
పరం పదం శ్రీర్భవ సుప్రసన్నా మయ్యుచ్యతేన ప్రవిశాదిలక్ష్మీః ||32||

శ్రీవైకుంఠస్థితే లక్ష్మీ సమాగచ్ఛ మమగ్రతః |  
నారాయణేన సహ మాం కృపాదృష్ట్వాఽవలోకయ ||31||

సత్యలోకస్థితే లక్ష్మీస్త్వం మమాగచ్ఛ సన్నిధిం |  
వాసుదేవేన సహితా ప్రసీద వరదా భవ ||32||

శ్వేతబీజస్థితే లక్ష్మీ శీఘ్రమాగచ్ఛ సువ్రతే |  
విష్ణునా సహితే దేవి జగన్మాతః ప్రసీద మే ||33||

క్షీరాంబుధిస్థితే లక్ష్మీసమాగచ్ఛ సమాధవే |  
త్వత్కృపాదృష్టిసుధయా సతతం మాం విలోకయ ||33||

రత్నగర్భస్థితే లక్ష్మీ పరిపూర్ణహిరణ్మయి |  
సమాగచ్ఛ సమాగచ్ఛ స్థిత్యాఽఽశు పురతో మమ ||35||



స్థిరా భవ మహాలక్ష్మీ నిశ్చలా భవ నిర్మలే |  
ప్రసన్నే కమలే దేవి ప్రసన్నహృదయా భవ ||36||

శ్రీధరే శ్రీమహాభూతే త్వదంతఃస్థం మహానిధిం |  
శీఘ్రముద్భృత్య పురతః ప్రదర్శయ సమర్పయ ||37||

వసుంధరే శ్రీవసుధే వసుదోగ్ధి కృపామయి |  
త్వత్కుక్షిగతసర్వస్వం శీఘ్రం మే సంప్రదర్శయ ||38||

విష్ణుప్రియే రత్నగర్భే సమస్తఫలదే శివే |  
త్వద్గర్భగతహేమాదీన్ సంప్రదర్శయ దర్శయ ||39||

రసాతలగతే లక్ష్మీ శీఘ్రమాగచ్ఛ మే పురః |  
న జానే పరమం రూపం మాతర్మే సంప్రదర్శయ ||40||

ఆవిర్భవ మనోవేగాత్ శీఘ్రమాగచ్ఛ మే పురః |  
మా వత్స భైరిహేత్యుక్త్వా కామం గౌరివ రక్ష మాం ||41||

దేవి శీఘ్రం సమాగచ్ఛ ధరణీగర్భసంస్థితే |  
మాతస్త్వద్భృత్యభృత్యోఽహం మృగయే త్వాం కుతూహలాత్ ||42||

ఉత్తిష్ఠ జాగృహి త్వం మే సముత్తిష్ఠ సుజాగృహి |  
అక్షయ్యాన్నేమకలశాన్ సువర్ణేన సుపూరితాన్ ||43||

నిక్షేపాన్నే సమాకృష్య సముద్భృత్య మమగ్రతః |  
సమున్నతాననా భూత్వా సమాధేహి ధరాంతరాత్ ||44||

మత్సన్నిధిం సమాగచ్ఛ మదాహితకృపారసాత్ |  
ప్రసీద శ్రేయసాం దోగ్ధి లక్ష్మీర్మే నయనాగ్రతః ||45||

అత్రోపవిశ లక్ష్మీస్త్వం స్థిరా భవ హిరణ్మయి |  
సుస్థిరా భవ సంప్రీత్యా ప్రసీద వరదా భవ ||46||

ఆనీయ త్వం తథా దేవి నిధీన్ మే సంప్రదర్శయ |

అద్య క్షణేన సహసా దత్వా సంరక్ష మాం సదా ||47||

మయి తిష్ఠ తథా నిత్యం యథేంద్రాదిషు తిష్ఠసి |  
అభయం కురు మే దేవి మహాలక్ష్మి నమోఽస్తు తే ||48||

సమాగచ్ఛ మహాలక్ష్మి శుద్ధజాంబూనదప్రభే |  
ప్రసీద పురతః స్థిత్యా ప్రణతం మాం విలోకయ ||49||

లక్ష్మీర్బువంగతా భాసి యత్ర యత్ర హిరణ్మయి |  
తత్ర తత్ర స్థితా త్వం మే తవ రూపం ప్రదర్శయ ||50||

క్రీడసే బహుధా భూమౌ పరిపూర్ణహిరణ్మయి |  
మమ మూర్ధని తే హస్తమవిలంబితమర్పయ ||51||

ఫలద్భాగ్యోదయే లక్ష్మి సమస్తపురవాసిని |  
ప్రసీద మే మహాలక్ష్మి పరిపూర్ణమనోరథే ||52||

అయోధ్యాదిషు సర్వేషు నగరేషు సమాస్థితే |  
వైభవైర్వివిధైర్వృక్తా సమాగచ్ఛ బలాన్వితే ||53||

సమాగచ్ఛ సమాగచ్ఛ మమగ్రే భవ సుస్థిరా |  
కరుణారసనిష్ఠ్యందనేత్రద్వయవిలాసిని ||54||

సన్నిధత్స్వ మహాలక్ష్మి త్వత్పాణిం మమ మస్తకే |  
కరుణాసుధయా మాం త్వమభిషించ స్థిరం కురు ||55||

సర్వరాజగృహే లక్ష్మి సమాగచ్ఛ ముదాన్వితే |  
స్థిత్యాఽశు పురతో మేఽద్య ప్రసాదేనాభయం కురు ||56||

సాదరం మస్తకే హస్తం మమ త్వం కృపయాఽర్పయ |  
సర్వరాజగృహే లక్ష్మిః త్వత్కలా మయి తిష్ఠతు ||57||

ఆద్యాదిశ్రీర్మహాలక్ష్మీర్విష్ణువామాంకసంస్థితే |  
ప్రత్యక్షం కురు మే రూపం రక్ష మాం శరణాగతం ||58||

ప్రసీద మే మహాలక్ష్మి సుప్రసీద మహాశివే |  
అచలా భవ సంప్రీత్యా సుస్థిరా భవ మద్భూమే ||59||

యావత్ప్రసంగం వేదాంత యావత్ త్వన్నామ తిష్ఠతి |  
యావద్విష్ణుశ్చ యావత్ త్వం తావత్కురు కృపాం మయి ||60||

చాంద్రీ కలా యథా శుక్లే వర్ణతే సా దినే దినే |  
తథా దయా తే మయ్యేవ వర్ణతామభివర్ణతాం ||61||

యథా వైకుంఠనగరే యథా వై క్షీరసాగరే |  
తథా మద్భవనే తిష్ఠ స్థిరం శ్రీవిష్ణునా సహ ||62||

యోగినాం హృదయే నిత్యం యథా తిష్ఠసి విష్ణునా |  
తథా మద్భవనే తిష్ఠ స్థిరం శ్రీవిష్ణునా సహ ||63||

నారాయణస్య హృదయే భవతీ యథాఽస్తే  
నారాయణోఽపి తవ హృత్కమలే యథాఽస్తే |  
నారాయణస్తమపి నిత్యముఖౌ తదైవ  
తౌ తిష్ఠతాం హృది మమాపి దయావతీ శ్రీః ||63||

విజ్ఞానవృద్ధిం హృదయే కురు శ్రీః  
సౌభాగ్యవృద్ధిం కురు మే గృహే శ్రీః |  
దయాసువృద్ధిం కురుతాం మయి శ్రీః  
సువర్ణవృద్ధిం కురు మే గృహే శ్రీః ||64||

న మాం త్యజేథాః శ్రీతకల్పవల్లి సద్భక్తచింతామణికామధేనో |  
విశ్వస్య మాతర్భవ సుప్రసన్నా గృహే కలత్రేషు చ పుత్రవర్గే ||65||

కుక్షిబీజం - ఓం ఆం ఈం ఎం ఏం  
ఆద్యాదిమాయే త్వమజాండబీజం త్వమేవ సాకారనిరాకృతిస్త్యం |  
త్వయా ధృతాశ్చాబ్జవాండసంఘాశ్చిత్రం చరిత్రం తవ దేవి విష్ణోః ||  
బ్రహ్మరుద్రాదయో దేవా వేదాశ్చాపి న శక్నుయః |

మహిమానం తవ స్తోత్రం మందోఽహం శక్కుయాం కథం ||67||

అంబ త్వద్వత్సవాక్యాని సూక్తాసూక్తాని యాని చ |  
తాని స్వీకురు సర్వజ్ఞే దయాలుత్సేన సాదరం ||68||

భవతీం శరణం గత్వా కృతార్థాః స్మ్యః పురాతనాః |  
ఇతి సంచింత్య మనసా త్వామహం శరణం వ్రజే ||70||

అనంతనిత్యసుఖినస్తద్భక్తాస్తత్పరాయణాః |  
ఇతి వేదప్రమాణాద్ధి దేవి త్వాం శరణం వ్రజే ||71||

తవ ప్రతిజ్ఞా మద్భక్తా న నశ్యంతీత్యపి క్వచిత్ |  
ఇతి సంచింత్య సంచింత్య ప్రాణాన్ సంధారయామ్యహం ||72||

త్వదభీనస్తవహం మాతస్తత్కృపా మయి విద్యతే |  
యావత్సంపూర్ణకామః స్యాం తావద్దేవి దయానిధే ||73||

క్షణమాత్రం న శక్నోమి జీవితం త్వత్కృపాం వినా |  
న జీవంతీహ జలజా జలం త్వక్త్వా జలగ్రహః ||74||

యథా హి పుత్రవాత్సల్యాజ్జననీ ప్రస్తుతస్తనీ |  
వత్సం త్వరితమాగత్య సంప్రీణయతి వత్సలా ||75||

యది స్యాం తవ పుత్రోఽహం మాతా త్వం యది మామకీ |  
దయాపయోధరస్తన్యసుధాభిరభిషించ మాం ||76||

మృగ్యో న గుణలేశోఽపి మయి దోషైకమందిరే |  
పాంసూనాం వృష్టిబిందూనాం దోషాణాం చ న మే మితిః ||77||

పాపినామహమేవార్గ్యో దయాలూనాం త్వమగ్రణీః |  
దయనీయో మదన్యోఽస్తి తవ కోఽత్ర జగత్త్రయే ||78||

విభినాహం న సృష్టశ్చేన్న స్యాత్తవ దయాలుతా |  
ఆమయో వా న సృష్టశ్చేదౌషధస్య వృథోదయః ||79||

కృపా మదగ్రజా కిం తే త్వహం కిం వా తదగ్రజః |  
విచార్య దేహి మే విత్తం తవ దేవి దయానిధే ||80||

మాతా పితా త్వం గురుస్సద్గతిశ్రీస్త్యమేవ సంజీవనహేతుభూతా |  
అన్యం న మన్యే జగదేకనాథే త్వమేవ సర్వం మమ దేవి సత్యే ||81||

హృదయబీజం - ఓం ఆం క్రౌం ఔషట్ కురు కురు స్వాహా  
ఆద్యాదిలక్ష్మీర్థవ సుప్రసన్నా విశుద్ధవిజ్ఞానసుఖైకదోగ్ధే |  
అజ్ఞానహంత్రి త్రిగుణాతిరిక్తా ప్రజ్ఞాననేత్రీ భవ సుప్రసన్నా ||82||

అశేషవాగ్జాడ్యమలాపహంత్రి నవం నవం స్పష్టసువాక్తదాయినీ |  
మమేహ జిహ్వోగ్రసురంగనర్తకీ భవ ప్రసన్నా వదనే చ మే శ్రీః ||83||

సమస్తసంపత్సవిరాజమానా సమస్తతేజశ్చయభాసమానా |  
విష్ణుప్రియే త్వం భవ దీప్యమానా వాగ్దేవతా మే వదనే ప్రసన్నా ||84||

సర్వప్రదర్శ సకలార్థదే త్వం ప్రభాసులావణ్యదయాప్రదోగ్ధీ  
సువర్ణదే త్వం సుముఖీ భవ శ్రీర్హిరణ్యయా మే నయనే ప్రసన్నా ||85||

సర్వార్థదా సర్వజగత్ప్రసూతిః సర్వేశ్వరీ సర్వభయాపహంత్రి |  
సర్వోన్నతా త్వం సుముఖీ భవ శ్రీర్హిరణ్యయా మే నయనే ప్రసన్నా ||

సమస్తవిఘ్నౌఘవినాశకారిణీ సమస్తభక్తోద్ధరణే విచక్షణా |  
అనంతసౌభాగ్యసుఖప్రదాయినీ హిరణ్యయా మే నయనే ప్రసన్నా ||

దేవి ప్రసీద దయనీయతమాయ మహ్యం  
దేవాభినాథభవదేవగణాభివంద్యే |  
మాతస్తథైవ భవ సన్నిహితా దృఢోర్దే  
పత్యా సమం మమ ముఖే భవ సుప్రసన్నా ||88||

మా వత్స భైరభయదానకరోఽల్పితస్తే  
మౌలా మమేతి మయి దీనదయానుకంపే |

మాతః సమర్పయ ముదా కరుణాకటాక్షం ।  
మాంగల్యబీజమిహ నః సృజ జన్మమాతః ॥89॥

కంఠబీజం - ఓం శ్రాం శ్రీం శ్రూం శ్రేం శ్రోం శ్రం శ్రః ।  
కటాక్ష ఇహ కామధుక్ తవ మనస్సు చింతామణిః  
కరః సురతరుః సదా నవనిభిస్త్యమేవేందిరే ।  
భవేత్తవ దయారసో మమ రసాయనం చాన్యహం  
ముఖం తవ కలానిభిర్వివిధవాంఛితార్థప్రదం ॥90॥

యథా రసస్పర్శనతోఽయసోఽపి సువర్ణతా స్యాత్కమలే తథా తే  
కటాక్షసంస్పర్శనతో జనానామమంగలానామపి మంగలత్వం ॥91॥

దేహీతి నాస్తీతి వచః ప్రవేశాబ్ధితో రమే త్వాం శరణం ప్రపద్యే ।  
అతః సదాస్మిన్నభయప్రదా త్వం సహైవ పత్యా మయి సన్నిధేహి ॥92॥

కల్పద్రుమేణ మణినా సహితా సురమ్యా  
శ్రీస్తే కలా మయి రసేన రసాయనేన ।  
ఆస్తాం యతో మమ చ దృక్పిరపాణపాద-  
స్పృష్టాః సువర్ణవపుషః స్థిరజంగమాః స్యుః ॥93॥

ఆద్యాదివిష్ణోః స్థిరధర్మపత్నీ త్వమేవ పత్యా మయి సన్నిధేహి ।  
ఆద్యాదిలక్ష్మీస్త్యదనుగ్రహేణ పదే పదే మే నిభిదర్శనం స్యాత్ ॥94॥

ఆద్యాదిలక్ష్మీహృదయం పరేద్యః స రాజ్యలక్ష్మీమచలాం తనోతి ।  
మహాదలిద్రోఽపి భవేద్ధనాఢ్యస్తదన్వయే శ్రీః స్థిరతాం ప్రయాతి ॥95॥

యస్య స్మరణమాత్రేణ తుష్టా స్యాద్విష్ణువల్లభా ।  
తస్యాభీష్టం దదాత్యాశు తం పాలయతి పుత్రవత్ ॥96॥

ఇదం రహస్యం హృదయం సర్వకామఫలప్రదం ।  
జపః పంచసహస్రం తు పురశ్చరణముచ్యతే ॥97॥

త్రికాలమేకకాలం వా నరో భక్తిసమన్వితః |  
యః పరేత్ శృణుయాద్వాపి స యాతి పరమాం శ్రియం ||98||

మహాలక్ష్మీం సముద్భిశ్య నిశి భార్గవవాసరే |  
ఇదం శ్రీహృదయం జప్త్వా పంచవారం ధనీ భవేత్ ||99||

అనేన హృదయేనాన్నం గర్భిణ్యా అభిమంత్రితం |  
దదాతి తత్కులే పుత్రో జాయతే శ్రీపతిః స్వయం ||100||

నరేణ వాధవా నార్యా లక్ష్మీహృదయమంత్రితే |  
జలే పీతే చ తద్దంశే మందభాగ్యో న జాయతే ||101||

య ఆశ్వినే మాసి చ శుక్లపక్షే రమోత్సవే సన్నిహితైకభక్త్యా |  
పఠేత్తథైకోత్తరవారవృద్ధ్యా లభేత్స సౌవర్ణమయీం సువృష్టిం ||102||

య ఏక భక్తోఽన్యహమేకవర్షం విశుద్ధభీః సప్తతివారజాపీ |  
స మందభాగ్యోఽపి రమాకటాక్షాద్ భవేత్సహస్రాక్షశతాభికరీః ||

శ్రీశాంఘిభక్తిం హరిదాసదాస్యం  
ప్రపన్నమంత్రార్థదృడైకనిష్ఠాం |  
గురోః స్మృతిం నిర్మలబోధబుద్ధిం  
ప్రదేహి మాతః పరమం పదం శ్రీః ||104||

ప్యభీష్వపతిత్వం పురుషోత్తమత్వం  
విభూతివాసం వివిధార్థసిద్ధిం |  
సంపూర్ణకీర్తిం బహువర్షభోగం  
ప్రదేహి మే దేవి పునః పునస్త్యం ||105||

వాదార్థసిద్ధిం బహులోకవశ్యం  
వయఃస్థిరత్వం లలనాసు భోగం |  
పౌత్రాదిలబ్ధిం సకలార్థసిద్ధిం  
ప్రదేహి మే భార్గవి జన్మజన్మని ||106||

సువర్ణవృద్ధిం కురు మే గృహే శ్రీః  
 సుధాన్యవృద్ధిం కురు మే గృహే శ్రీః |  
 కల్యాణవృద్ధిం కురు మే గృహే శ్రీః  
 విభూతివృద్ధిం కురు మే గృహే శ్రీః ||107||

అథ శిరోబీజం - ఓం యం హం కం హం పం |  
 ధ్యాయేల్లక్ష్యం ప్రహసితముఖీం కోటిబాలార్కభాసాం  
 విద్యుద్వర్ణాంబరవరధరాం భూషణాఢ్యాం సుశోభాం |  
 బీజాపూరం సరసిజయుగం బిభ్రతీం స్వర్ణపాత్రం  
 భర్తా యుక్తాం ముహురభయదాం మహ్యమప్యచ్యుతశ్రీః ||108||

గుహ్యతిగుహ్యగోప్తే త్వం గృహాణాస్తత్కృతం జపం |  
 సిద్ధిర్భవతు మే దేవి త్వత్ససాదాత్ మయి సితాత్ ||109||

|| ఇతి శ్రీలధర్వణరహస్యే శ్రీలక్షీహృదయస్తోత్రం సంపూర్ణం ||

### అథ దుర్గాస్తోత్రం

(మహాభారతే విరాటపర్వణి ధర్మరాజప్రోక్తం)

విరాటనగరం రమ్యం గచ్ఛమానో యుధిష్ఠిరః |  
 అస్తువన్తనసా దేవీం దుర్గాం త్రిభునేశ్వరీం ||1||

యశోదాగర్భసంభూతాం నారాయణవరప్రియాం |  
 నందగోపకులే జాతాం మాంగళ్యాం కులవర్ధనీం ||2||

కంసవిద్రావణకలీమసురాణాం క్షయంకరీం |  
 శిలాతలే వినిక్షిప్తామాకాశం ప్రతి గామినీం ||3||

వాసుదేవస్య భగినీం దివ్యమాలావిభూషితాం |  
 దివ్యాంబరధరాం ఖడ్గఖేటకధారిణీం ||4||



(భారావతరణే పుణ్యే యే స్మరంతి సదా శివాం ।  
తాన్ వై తారయతే పాపాత్ పంకే గామివ దుర్బలాం ॥ )

స్తోతుం ప్రచక్రమే భూయో వివిధైః స్తోత్రసంభవైః ।  
ఆమంత్త్య దర్శనాకాంక్షీ రాజా దేవీం సహానుజః ॥5॥

రాజోవాచ -  
నమోఽస్తు వరదే కృష్ణే కౌమారి బ్రహ్మచారిణి ।  
బాలార్కసదృశాకారే పూర్ణచంద్రనిభాననే ॥6॥

చతుర్బుజే తనుమధ్యే పీనశ్రోణిపయోధరే ।  
మయూరపిచ్ఛవలయే కేయూరాంగదభూషణే ॥7॥

భాసి దేవి యథా పద్మా నారాయణపరిగ్రహా ।  
స్వరూపం బ్రహ్మచర్యం చ విశదం తవ భేచరి ॥8॥

కృష్ణచ్ఛవిసమా కృష్ణా సంకర్షణసమాననా ।  
బిభ్రతీ విపులౌ బాహూ శక్రద్వజసముచ్చయా ॥9॥

పాత్రం చ పంకజం ఘంటాం విశుద్ధాం చైవ యా భువి ।  
పాశం ధనుర్వహాచక్రం వివిధాన్యాయుధాని చ ॥10॥

కుండలాభ్యాం సుపూర్ణాభ్యాం కర్ణాభ్యాం చ విభూషితా ।  
చంద్రవిస్ఫర్ధినా దేవి ముఖేన త్వం విరాజసే ॥11॥

ముకుటేన విచిత్రేణ కేశబంధేన శోభనా ।  
భుజంగభోగవాసేన శ్రోణిసూత్రేణ రాజితా ॥12॥

విభ్రాజసే చాఽఽబద్ధేన భోగేనవేహ మందరః ।  
ద్వజేన శిఖిపిచ్ఛానాముచ్చితేన విరాజసే ॥13॥

కౌమారం వ్రతమాస్థాయ త్రిదివం పావితం త్వయా ।  
తేన త్వం స్తూయసే దేవి త్రిదశైః పూజ్యసీఽపి చ ॥14॥

త్రైలోక్యరక్షణార్థాయ మహిషాసురనాశిని |  
ప్రసన్నా మే సురశ్రేష్ఠే దయాం కురు శివా భవ ||15||

జయా త్వం విజయా చైవ సంగ్రామే చ జయప్రదా |  
మమాపి విజయం దేహి వరదా త్వం చ సాంప్రతం ||16||

వింధ్యే చైవ నగశ్రేష్ఠే తవ స్థానం చ శాశ్వతం |  
కాలి కాలి మహాకాలి సీధుమాంసపశుప్రియే ||17||

కృతానుయాత్రా భూతైస్త్యం వరదా కామరూపిణీ  
భారావతారే చ యే త్వాం సంస్మరిష్యంతి మానవాః ||18||

ప్రణమంతి చ యే త్వాం హి ప్రభాతే తు నరా భువి |  
న తేషాం దుర్లభం కించిత్పుత్రతో ధనతోఽపి వా ||19||

దుర్గాత్మారయసే దుర్గే తత్త్వం దుర్గా స్త్వతా బుధైః |  
కాంతారేష్యవసన్నానాం మగ్నానాం చ మహార్ణవే ||20||

దస్యభిర్వా నిరుద్ధానాం త్వం గతిః పరమా నృణాం |  
జలప్రతరణే చైవ కాంతారేష్యటవీషు చ ||21||

యే స్మరంతి మహాదేవీం న చ సీదంతి తే నరాః |  
త్వం కీర్తిః శ్రీర్ధృతిః సిద్ధిః ప్రీర్విద్యా సంతతిర్ధృతిః ||22||

సంధ్యా రాత్రిః ప్రభా నిద్రా జ్యోత్స్నా కాంతిః క్షమా దయా |  
నృణాం చ బంధనం మోహం పుత్రనాశం ధనక్షయం ||23||

వ్యాధిం మృత్యుభయం చైవ పూజితా నాశయిష్యసి |  
సోఽహం రాజ్యాత్ పరిభ్రష్టః శరణం త్వాం ప్రపన్నవాన్ ||24||

ప్రణతశ్చ తథా మూర్ధ్ని తవ దేవి సురేశ్వరి |  
త్రాహి మాం పద్మపత్రాక్షీ సత్యా సత్యా భవస్య నః ||25||

శరణం భవ మే దుర్గే శరణ్యే భక్తవత్సలే |  
ఏవం స్తుతా హి సా దేవీ దర్శయామాస పాండవం ||26||

దేవువాచ  
శ్రుణు రాజన్మహాబాహో మదీయం వచనం ప్రభో |  
భవిష్యత్పచిరాదేవ సంగ్రామే విజయస్తవ ||27||

మమ ప్రసాదాన్నిర్జిత్య హత్వా కౌరవవాహినీం |  
రాజ్యం నిష్కంఠకం కృత్వా భోక్తృసే మేదినీం పునః ||28||

భ్రాతృభిః సహితో రాజన్ ప్రీతిం ప్రాప్స్యసి పుష్కలాం |  
మత్ప్రసాదాచ్చ తే సౌఖ్యమారోగ్యం చ భవిష్యతి ||29||

యే నరాః కీర్తయిష్యంతి లోకే విగతకల్మషాః |  
తేషాం తుష్టా ప్రదాస్యామి రాజ్యమాయుర్వపుః సుతం ||30||

ప్రవాసే నగరే వాపి సంగ్రామే శత్రుసంకటే |  
అటవ్యాం దుర్గకాంతారే సాగరే గహనే గిరౌ ||31||

యే స్మరిష్యంతి మాం రాజన్యథాఽహం భవతా స్తుతా |  
న తేషాం దుర్లభం కించిదస్మింలలోకే భవిష్యతి ||32||

ఇదం స్తోత్రవరం భక్త్యా శ్రుణుయాద్వా పఠేత వా |  
తస్య సర్వాణి కార్యాణి సిద్ధిం యాస్యంతి పాండవ ||33||

మత్ప్రభావాచ్చ వః సర్వాన్ విరాటనగరే స్థితాన్ |  
న ప్రాజ్ఞాస్యంతి కురవో నరా వా తన్నివాసినః ||34||

ఇత్యుక్తా వరదా దేవీ యుభిష్ఠిరమరిందమం |  
రక్షాం కృత్వా చ పాండూనాం తత్రైవాంతరధీయత ||35||

## అథ శ్రీశగుణదర్శనం

- యా సుగంధాస్యనాసాదినవద్వారాఽఖిలేన యా |  
దురాధర్షా సర్వసస్యోదయార్థం వా కరీషిణీ ||1||
- యా నిత్యపుష్పా సర్వాంగైః సౌందర్యాదిగుణైరపి |  
ఈశ్వరీం సర్వభూతానాం తామిహోపహ్వయే శ్రీయం ||2||
- మాతర్లక్ష్మీ నమస్తుభ్యం మాధవప్రియభామిని |  
యువాం విశ్వస్య పితరావితరేతరయోగినౌ ||3||
- సమనా కిల మాతస్తమమునా తతయోగినీ |  
మమ నాథేన నైవ స్యా విమనాశ్చ న స త్వయి ||4||
- త్వం వేదమానినీ వేదవేద్యః కిల స తే ప్రియః |  
త్వం మూలప్రకృతిర్దేవీ స దివ్యపురుషః కిల ||5||
- యస్త్వామురసి ధత్తేఽంబ కౌస్తుభద్యుతిభాసితే |  
స త్వాం నైవాచ్యుతః సర్వస్యాత్యయే సత్యపి త్యజేత్ ||6||
- దేవి త్వం లలనారత్నం దేవోఽసౌ పురుషోత్తమః |  
యువాం యువానౌ సతతం యువయోర్న వయోఽభికః ||7||
- త్వం పద్మినీ పద్మవక్త్రా పద్మాక్షీ పద్మవిష్టరా |  
పద్మద్వయకరా పద్మకోశాభస్తనశోభనా ||8||
- పద్మహస్తా పద్మపాదా పద్మనాభమనఃప్రియా |  
పద్మోద్భవస్య జననీ పద్మా చ వరవర్ణినీ ||9||
- అంబాం పీతాంబరశ్రోణీం లంబాలకలసన్నభీం |  
బింబాధరోష్ఠీం కస్తూరీజంబాలతలకాం భజే ||10||
- రత్నోద్భిష్టసుమాంగల్యసూత్రావృతశిరోధరాం |  
కుండలప్రభయోద్ధండగండమండలమండీతాం ||11||

కుచకం-చుకసంచారిహారానీకమనోహరాం |  
కాంచీకింకిణిమంజీరకంకణాద్వైరలంకృతాం ||12||

సువర్ణమండపే రత్నచిత్రసింహాసనోత్తమే |  
నమామి హరిణా సౌకమిందిరాం కృతమందిరాం ||13||

బ్రహ్మద్యా విబుధశ్రేష్ఠా బ్రహ్మణ్యాద్యాః సురాంగనాః |  
యాం పూజయంతి సేవంతే సౌ మాం పాతు రమా సదా ||14||

సర్వాలంకారభరితౌ సర్వసద్గుణమండితౌ |  
శర్వాదిసర్వభక్తౌఘసర్వసంపద్విధాయకౌ ||15||

సుముఖౌ సుందరతరౌ సునాసౌ సుఖచిత్తనూ |  
సురారాభితపాదాబ్జౌ రమానారాయణౌ స్తుమః ||16||

చతుష్కపర్దా యా దేవీ చతురాస్యాదిభిః స్తుతా |  
చతుర్వేదోదితగుణా చతుమూర్తేర్హరేః ప్రియా ||18||

ఘృతప్రతీకాం తాం నిత్యం ఘృతపూర్ణాన్నదాయినీం |  
యథేష్టవిత్తదాత్రీం చ నతోఽస్త్వభయదాం శ్రీయం ||19||

వాదిరాజేన రచితం శ్రీశ్రీశగుణదర్శణం |  
ఇమం స్తవం పఠన్ మర్త్యః శ్రీమాన్ స్యాన్నాత్ర సంశయః ||20||

|| ఇతి వాదిరాజతీర్థ విరచితం శ్రీశ్రీశగుణదర్శణం ||

### అథ (సంక్షిప్త)లక్ష్మీహృదయస్తోత్రం

శ్రీదేవీ ప్రథమం నామ ద్వితీయమమృతోద్భవా |  
తృతీయం కమలా ప్రాకృతా చతుర్థం చంద్రలోచనా ||1||

పంచమం విష్ణుపత్నీ చ షష్ఠం శ్రీవైష్ణవీ తథా |  
సప్తమం చ వరారోహ హృష్టమం హరివల్లభా ||2||

నవమం శార్జణీ ప్రోక్తా దశమం దేవదేవికా |  
ఏకాదశం మహాలక్ష్మీః ద్వాదశం లోకసుందరీ ||3||

శ్రీః పద్మా కమలా ముకుందమహిషీ లక్ష్మీస్త్రిలోకేశ్వరీ  
మా క్షీరాబ్జసుతా విరించజననీ విద్యా సరోజాననా |  
సర్వాభీష్టఫలప్రదేతి సతతం నామాని యే ద్వాదశ  
ప్రాతః శుద్ధతరా పరంత్యభిమతాన్ సర్వాన్ లభంతే గుణాన్ ||4||

శ్రీలక్ష్మీహృదయం చైతన్యామద్వాదశయుగ్మకం |  
త్రివారం పరతే యస్తు సర్వేశ్వర్యమవాప్నుయాత్ ||5||

|| ఇతి (సంక్షిప్త)లక్ష్మీహృదయస్తోత్రం ||

### అథ లక్ష్మ్యష్టకం

యస్యాః కటాక్షమాత్రేణ బ్రహ్మరుద్రేంద్రపూర్వకాః |  
సురాః స్వీయపదాన్యాః సా లక్ష్మీర్నే ప్రసీదతు ||1||

యానాఽదికాలతో ముక్తా సర్వదోషవివర్జితా |  
అనాద్యనుగ్రహాద్విష్ణోః సా లక్ష్మీర్నే ప్రసీదతు ||2||

దేశతః కాలతశ్చైవ సమవ్యాప్తా చ తేన యా |  
తథాఽప్యనుగూణా విష్ణోః సా లక్ష్మీర్నే ప్రసీదతు ||3||

బ్రహ్మాదిభ్యోఽధికం పాత్రం కేశవానుగ్రహస్య యా |  
జననీ సర్వలోకానాం సా లక్ష్మీర్నే ప్రసీదతు ||4||

విశ్వోత్పత్తిస్థితిలయా యస్యా మందకటాక్షతః |  
భవంతి వల్లభా విష్ణోః సా లక్ష్మీర్నే ప్రసీదతు ||5||

యదుపాసనయా నిత్యం భక్తిజ్ఞానాదికాన్ గుణాన్ |  
సమాప్నువంతి మునయః సా లక్ష్మీర్నే ప్రసీదతు ||6||

అనాలోచ్యాపి యజ్జ్ఞానమీశాదన్యత్ర సర్వదా |  
సమస్తవస్తువిషయం సా లక్ష్మీర్నే ప్రసీదతు ||7||

అభీష్టదానే భక్తానాం కల్పవృక్షాయితా తు యా |  
సా లక్ష్మీర్నే దదాత్సిష్టం ఋజుసంఘసమర్చితా ||8||

ఏతల్లక్ష్యప్తకం పుణ్యం యః పఠేద్భక్తిమాన్ నరః |  
భక్తిజ్ఞానాది లభతే సర్వాన్ కామానవాప్నుయాత్ ||9||

వైష్ణవేభ్యః ప్రదాతవ్యమేతత్ స్తోత్రం ప్రయత్నతః |  
అవైష్ణవాయ యో దద్యాత్ మోహాత్ స బ్రహ్మహా భవేత్ ||10||

|| ఇతి శ్రీయదుపత్యాచార్యకృతం లక్ష్మ్యప్తకం ||

### అథ రమాస్తోత్రం

జయ కోల్హాపురనిలయే భజదిష్టేతరవిలయే |  
తవ పాదో హృది కలయే రత్నరచితవలయే ||1||

జయ జయ సాగరజాతే కురు కరుణాం మయి భీతే |  
జగదంబాభిధయా తే జీవతి తవ పోతే ||2||

జయ జయ సాగరసదనా జయ కాంత్యా జితమదనా |  
జయ దుష్టాంతకకదనా కుందముకులరదనా ||3||

సురరమణీసుతచరణే సుమనఃసంకటహరణే |  
సుస్వరరంజితవీణే సుందరనిజకిరణే ||4||

భజదందీవరసోమా భవముఖ్యామరకామా |  
భయమూలాళివిరామా భంజితమునిభీమా ||5||

కుంకుమరంజితపఫాలే కుంజరబాంధవలోలే |  
కలధౌతామలచైలే కృంతకుజనజాలే ||6||

ధృతకరుణారసపూరే ధనదానోత్సవభీరే |  
ధ్వనిలవనిందితకీరే భీరదనుజదారే ||7||

సురహృత్పంజరకీరా సుమరోహోల్పితహారా |  
సుందరకుంజవిహారా సురవరపరివారా ||8||

వరకబరీధృతకుసుమే వరకనకాభికసుషమే |  
వననిలయాదయభీమే వదనవిజితసోమే ||9||

మదకలభాలసగమనే మధుమధనాలసనయనే |  
మృదులోలాలకరచనే మధురసరసగానే ||10||

వ్యాఘ్రపురీవరనిలయే వ్యాసపదార్పితహృదయే |  
కురు కరుణాం మయి సదయే వివిధనిగమగేయే ||11||

|| ఇతి శ్రీహులగీశ్రియఃపత్న్యాచార్యవరచితం శ్రీరమాస్తోత్రం ||

### అథ సుందరకాండం

రామాయ శాశ్వతసువిస్తృతషడ్గుణాయ  
సర్వేశ్వరాయ బలవీర్యమహార్ణవాయ |  
నత్వా లిలంఘయిషురర్ణవముత్పపాత  
నిష్పీడ్య తం గిరివరం పవనస్య సూనుః ||1||

చుక్తోభ వారిధిరనుప్రయయా చ శీఘ్రం  
యాదోగజైః సహ తదీయబలాభిక్యప్తః |  
వృక్షాశ్చ పర్వతగతాః పవనేన పూర్వం  
క్షిప్తార్ణవే గిరిరుదాగమదస్య హేతోః ||2||

శ్యాలో హరస్య గిరిపక్షవినాశకాలే  
క్షిప్తార్ణవే స మరుతోర్వరితాత్మపక్షః |  
హైమో గిరిః పవనజస్య తు విశ్రమార్థ-  
ముద్బిద్య వారిధిమవర్ణదనేకసానుః ||3||



నైవాత్ర విశ్రమణమైచ్చదవిశ్రమోఽసౌ  
 నిస్సీమపౌరుషబలస్య కుతః శ్రమోఽస్య |  
 ఆశ్లిష్య పర్వతవరం స దదర్శ గచ్ఛన్  
 దేవైస్తు నాగజననీం ప్రహితాం వరేణ ||4||

జిజ్ఞాసుభిర్నిజబలం తవ భక్తమేతు  
 యద్యత్త్వమిచ్చసి తదిత్యమరోదితాయాః |  
 ఆస్యం ప్రవిశ్య సపది ప్రవినిఃస్సతోఽస్మాత్  
 దేవాననందయదుత స్వతమేషు రక్షన్ ||5||

దృష్ట్వా సురప్రణయితాం బలమస్య చోగ్రం  
 దేవాః ప్రతుష్టుపురముం సుమనోఽభివృష్ట్వా |  
 తైరాదృతః పునరసౌ వియతైవ గచ్ఛన్  
 ఛాయాగ్రహం ప్రతిదదర్శ చ సింహికాఖ్యం ||6||

లంకావనాయ సకలస్య చ నిగ్రహేఽస్యాః  
 సామర్థ్యమప్రతిహతం ప్రదదౌ విధాతా |  
 ఛాయామవాక్షిపదసౌ పవనాత్తజస్య  
 సోఽస్యాః శరీరమనువిశ్య బభేద చాశు ||7||

నిఃసీమమాత్మబలమిత్యనుదర్శయానో  
 హత్వైవ తామపి విధాత్మవరాభిగుప్తాం |  
 లంబే స లంబశిఖరే నిపపాత లంకా-  
 ప్రాకారరూపకగిరావథ సంఘకోచ ||8||

భూత్వా బిడాలసమితో నిశి తాం పురీం చ  
 ప్రాప్స్యన్ దదర్శ నిజరూపవతీం స లంకాం |  
 రుద్ధోఽనయాఽశ్వథ విజిత్వ చ తాం స్వముష్టి-  
 పిష్టాం తయాఽనుమత ఏవ వివేశ లంకాం ||9||

- మార్గమాణి బహిష్ఠాంతః సోఽశోకవనికాతలే |  
దదర్శ శింశుపావృక్షమూలస్థితరమాకృతిం ||10||
- నరలోకవిడంబస్య జానన్ రామస్య హృద్గతం |  
తస్య చేష్టానుసారేణ కృత్వా చేష్టాశ్చ సంవిదం ||11||
- తాదృక్చేష్టాసమేతాయా అంగులీయమదాత్తతః |  
సీతాయా యాని చైవాసన్నాకృతేస్తాని సర్వశః ||12||
- భూషణాని ద్విధా భూత్వా తాన్యేవాసంస్తధైవ చ |  
అథ చూడామణిం దివ్యం దాతుం రామాయ సా దదౌ ||13||
- యద్యప్యేతన్న పశ్యంతి నిశాచరగణాస్తు తే |  
ద్వ్యులోకచారిణః సర్వే పశ్యంత్యుషయ ఏవ చ ||14||
- తేషాం విడంబనాయైవ దైత్యానాం వంచనాయ చ |  
పశ్యతాం కలిముఖ్యానాం విడంబోఽయం కృతో భవేత్ ||15||
- కృత్వా కార్యమిదం సర్వం విశంకః పవనాత్మజః |  
ఆత్మావిష్కరణే చిత్తం చక్రే మతిమతాం వరః ||16||
- అథ వనమఖిలం తద్రావణస్యావలుంప్య  
క్షీతిరుహమిమమేకం వర్షయిత్వాఽఽశు వీరః |  
రజనిచరవినాశం కాంక్షమాణోఽతివేలం  
ముపఖరతిరవనాదీ తోరణం చారురోహ ||17||
- అథాశృణోద్దశాననః కపింద్రచేష్టితం పరం |  
దిదేశ కింకరాన్ బహూన్ కపిల్నిగృహ్యతామితి ||18||
- సమస్తశో విమృత్సవో వరాధరస్య కింకరాః |  
సమాసదన్ మహాబలం సురాంతరాత్మనోఽంగజం ||19||
- అశీతికోటియూథపం పురస్సరాష్టకాయుతం |  
అనేకహేతిసంకులం కపింద్రమావృణోద్బలం ||20||

- సమావృతస్తథాఽయుధైః స తాడితైశ్చ తైర్భృశం |  
చకార తాన్ సమస్తశస్త్రలప్రహరచూర్ణితాన్ ||21||
- పునశ్చ మంత్రిపుత్రకాన్ స రావణప్రచోదితాన్ |  
మమర్ద సప్తవర్షతప్రభాన్ వరాభరక్షితాన్ ||22||
- బలాగ్రగామినస్తథా స శర్వవాక్సుగర్భితాన్ |  
నిహత్య సర్వరక్షసాం తృతీయభాగమక్షిణీత్ ||23||
- అనౌపమం హరేర్బలం నిశమ్య రాక్షసాధిపః |  
కుమారమక్షమాత్మనః సమం సుతం న్యయోజయత్ ||24||
- స సర్వలోకసాక్షిణః సుతం శరైర్వవర్ష హ |  
శితైర్వరాస్త్రమంత్రితైర్శ్చ చైనమభ్యచాలయత్ ||25||
- స మండమధ్యగాసుతం సమీక్ష్య రావణోపమం |  
తృతీయ ఏష చాంశకో బలస్య హీత్యచింతయత్ ||26||
- నిధార్య ఏవ రావణః స రాఘవాయ నాన్యథా |  
యదీంద్రజిన్మయా హతో న చాస్య శక్తిరీక్ష్యతే ||27||
- అతస్తయోః సమో మయా తృతీయ ఏష హన్యతే |  
విచార్య చైవమాశు తం పదోః ప్రగృహ్య పుష్లవే ||28||
- స చక్రవర్ధమాతురం విధాయ రావణాత్మజం |  
అపాఠయద్ధరాతలే క్షణేన మారుతీతనుః ||29||
- విచూర్ణితే ధరాతలే నిజే సుతే స రావణః |  
నిశమ్య శోకతాపితస్తదగ్రజం సమాదిశత్ ||30||
- అథేంద్రజిన్మహాశరైర్వరాస్త్రసంప్రయోజితైః |  
తతక్ష వానరోత్తమం న చాశకద్విచాలనే ||31||
- అథాస్త్రముత్తమం విధేర్యుయోజ సర్వదుఃసహం |

స తేన తాడితో హరిర్వ్యచింతయన్ని రాకులః ||32||

మయా వరా విలంఘితా హ్యనేకశః స్వయంభువః |  
స మాననీయ ఏవ మే తతోఽత్ర మానయామ్యహం ||33||

ఇమే చ కుర్యురత్ర కిం ప్రహృష్టరక్షసాం గణాః |  
ఇతీహ లక్ష్మమేవ మే స రావణశ్చ దృశ్యతే ||34||

ఇదం సమీక్ష్య బద్ధవత్ స్థితం కపీంద్రమాశు తే |  
బబంధురన్యపాశకైర్జగామ చాస్తమస్య తత్ ||35||

అథ ప్రగృహ్య తం కపిం సమీపమానయంశ్చ తే |  
నిశాచరేశ్వరస్య తం స పృష్టవాంశ్చ రావణః ||36||

కపే కుతోఽసి కస్య వా కిమర్థమీదృశం కృతం |  
ఇతీరితః స చావధత్ ప్రణమ్య రామమీశ్వరం ||37||

అనైహి దూతమాగతం దురంతవిక్రమస్య మాం |  
రఘూత్తమస్య మారుతిం కులక్షయే తవేశ్వరం ||38||

న చేత్ ప్రదాస్యసి త్వరన్ రఘూత్తమప్రియాం తదా |  
సపుత్రమిత్రబాంధవో వినాశమాశు యాస్యసి ||39||

న రామబాణధారణే క్షమాః సురేశ్వరా అపి |  
విరించశర్వపూర్వకాః కిము త్వమల్పసారకః ||40||

ప్రకోపితస్య తస్య కః పురః స్థితౌ క్షమో భవేత్ |  
సురాసురోరగాదికే జగత్యచింత్యకర్షణః ||41||

ఇతీరితే వధోద్యతం న్యవారయద్విభీషణః |  
స పుచ్చదాహకర్షణి న్యయోజయన్నిశాచరాన్ ||42||

అథాస్య వస్త్రసంచయైః పిథాయ పుచ్చమగ్నయే |  
దదుర్దదాహ నాస్య తన్నరుత్సఖో హుతాశనః ||43||

మమర్ష సర్వచేష్టితం స రక్షసాం నిరామయః |  
బలోద్ధతశ్చ కౌతుకాత్ ప్రదగ్ధుమేవ తాం పురీం ||44||

దదాహ చాఖిలాం పురీం స్వపుచ్చగేన వహ్నినా |  
కృతిస్తు విశ్వకర్మణోఽప్యదహ్యాతాస్య తేజసా ||45||

సువర్ణరత్నకాలితాం స రాక్షసోత్తమైః సహ |  
ప్రదహ్యా సర్వతః పురీం ముదాన్వితో జగర్జ చ ||46||

స రావణం సపుత్రకం తృణోపమం విధాయ చ |  
తయోః ప్రపశ్యతోః పురీం విధాయ భస్మసాద్యయా ||47||

విలంఘ్య చార్ణవం పునః స్వజాతిభిః ప్రపూజితః |  
ప్రభక్ష్య వానరోశితుర్మధు ప్రభుం సమేయివాన్ ||48||

రామం సురేశ్వరమగణ్యగుణాభిరామం  
సంప్రాప్య సర్వకపివీరవరైః సమేతః |  
చూడామణిం పవనజః పదయోర్నిధాయ  
సర్వాంగకైః ప్రణతిమస్య చకార భక్త్యా ||49||

రామోఽపి నాన్యదనుదాతుమముష్య యోగ్య-  
మత్యంతభక్తిభరితస్య విలక్ష్య కించిత్ |  
స్వాత్మప్రదానమధికం పవనాత్మజస్య  
కుర్వన్ సమాశ్లిషదముం పరమాభితుష్టః ||50||

|| ఇతి శ్రీమదానందతీర్థభగవత్పాదాచార్యవిరచితే  
శ్రీమత్సహజారతాత్మర్యనిర్ణయే సప్తమోఽధ్యాయః ||

## అథ నరసింహనఖస్తుతిః

పాంత్వస్యాన్ పురుహూతవైరిబలవన్మాతంగమాద్యద్భటా-  
కుంభోచ్ఛాద్రివిపాటనాధికపటుప్రత్యేకవజ్రాయితాః |  
శ్రీమత్కంఠీరవాస్య ప్రతతసునఖరా దారితారాతిదూర-  
ప్రధ్వస్తధ్వాంతశాంతప్రవితతమనసా భావితా నాకివృందైః ||1||

లక్ష్మీకాంత సమంతతో వికలయన్నైవేశితుస్తే సమం |  
పశ్యామ్యుత్తమవస్తు దూరతరతోఽపాస్తం రసో యోఽప్తమః |  
యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్-  
ఖద్యోతోపమవిస్ఫులింగభసితా బ్రహ్మేశశక్రోత్కరాః ||2||

|| ఇతి శ్రీమదానందతీర్థభగవత్పాదాచార్యవिरचितా  
శ్రీనరసింహనఖస్తుతిః ||

## అథ శ్రీహరివాయుస్తుతిః

శ్రీమద్విష్ణ్వంఘ్రినిష్ఠాతిగుణగురుతమశ్రీమదానందతీర్థ-  
త్రైలోక్యాచార్యపాదోజ్జ్వలజలజలసత్త్వాంసవోఽస్మాన్ పునంత-  
వాచాం యత్ర ప్రణేత్రీ త్రిభువనమహితా శారదా శారదేందు-  
జ్యోత్స్నా భద్రస్మితశ్రీధవిలతకకుభా ప్రేమభారం బభార ||1||

ఉత్కంఠాకుంఠకోలాహలజవవిదితాజస్తసేవానువృద్ధ-  
ప్రాజ్ఞాత్మజ్ఞానధూతాంధతమససుమనోమౌలిరత్నావలీనాం |  
భక్తుద్రేకావగాధప్రఘటనసఘటాత్కారసంఘృష్టమాణ-  
ప్రాంతప్రాగ్వాంఘ్రిపీఠోత్థితకనకరజఃపింజరారంజితాశాః ||2||

జన్మాభివ్యాధ్యుపాధిప్రతిహతివిరహప్రాపకాణాం గుణానాం  
అగ్ర్యాణామర్పకాణాం చిరముదితచిదానందసందోహదానాం |  
ఏతేషామేష దోషప్రముఖితమనసాం ద్వేషిణాం దూషకాణాం  
దైత్యానామూర్తిమంథే తమసి విదధతాం సంస్తవే నాస్తి శక్తః ||3||

అస్యావిష్కర్తుకామం కలిమలకలుషేఽస్మిన్ జనే జ్ఞానమార్గం  
వంద్యం చంద్రేంద్రరుద్రద్యుమణిఫణివయోనాయకాద్యైరిహాద్య |  
మధ్వాఖ్యం మంత్రసిద్ధం కిముత కృతవతో మారుతస్యావతారం  
పాతారం పారమేష్ఠ్యం పదమపవిపదః పాపురాపన్నపుంసాం ||4||

ఉద్యద్విద్యుత్ప్రచండాం నిజరుచినికరవ్యాప్తలోకావకాశో  
బిభృద్భీమో భుజే యోఽభ్యుదితదినకరాభాంగదాఢ్యప్రకాండే |  
వీర్యోద్ధార్యాం గదాగ్ర్యామయమిహ సుమతిం వాయుదేవో విదధ్యా-  
దధ్యాత్ జ్ఞాననేతా యతివరమహితో భూమిభూషామణిర్వే ||5||

సంసారోత్తాపనిత్యోపశమదసదయస్నేహహాసాంబుపూర-  
ప్రోద్యద్విద్యానవద్యద్యుతిమణికిరణశ్రేణిసంపూరితాశః |  
శ్రీవత్సాంకాధివాసోచితతరసరలః శ్రీమదానందతీర్థ-  
క్షీరాంభోధిర్బిభంధ్యాద్భవదనభిమతం భూరి మే భూతిహేతుః ||6||

మూర్ధన్యేషోఽంజలిర్వే దృఢతరమిహ తే బధ్యతే బంధపాశ-  
చ్ఛేతే దాత్రే సుఖానాం భజతి భువి భవిష్యద్విధాత్రే ద్యుభర్త్రే  
అత్యంతం సంతతం త్వం ప్రదిశ పదయుగే హంత సంతాపభాజా-  
మస్తాకం భక్తిమేకాం భగవత ఉత తే మాధవస్యాథ వాయోః ||7||

సాభ్రోష్ణాభీశుశుభ్రప్రభమభయ నభో భూరిభూభృద్విభూతి-  
బ్రాజిష్ణుర్భూర్భూణాం భవనమపి విభోఽభేది బభ్రే బభూవే |  
యేన భూవిభ్రమస్తే భ్రమయతు సుభృశం బభ్రువద్దుర్భృతాశాన్  
బ్రాంతిర్భదావభాసస్త్వితి భయమభిభూర్భోక్ష్యతో మాయిభిక్షాన్ ||8||

యేఽముం భావం భజంతే సురముఖసుజనారాధితం తే తృతీయం  
భాసంతే భాసురైస్తే సహచరచలితైశ్చామరైశ్చారువేషాః |  
వైకుంఠే కంఠలగ్నస్థిరశుచివిలసత్కాంతితారుణ్యలీలా-  
లావణ్యాపూర్ణకాంతాకుచభరసులభాశ్లేషసమ్మోదసాంద్రాః ||9||

ఆనందాన్ మందమందా దదతి హి మరుతః కుందమందారనంద్యా-  
వర్తామోదాన్ దధానా మృదుపదముబితోద్భీతకైః సుందరీణాం |  
వృందైరావంద్యముక్తేంద్వహిమగుమదనాహీంద్రదేవేంద్రసేవ్యే  
మౌకుందే మందరీఽస్త్రిన్నవిరతముదయన్ మోదినాం దేవదేవ ||10

ఉత్తప్తాత్మ్యత్కటత్పిబ్ధప్రకటకటకటధ్వానసంఘట్టనోద్యత్-  
విద్యుద్వ్యాధస్సులింగప్రకరవికిరణోత్కాభితే బాభితాంగాన్ |  
ఉద్గాఢం పాత్యమానా తమసి తత ఇతః కింకరైః పంకిలే తే  
పంక్తిర్గాఢాం గరిష్ఠా గ్లపయతి హి భవద్వేషిణో విద్యదాద్య ||11||

అస్త్రిన్నస్పద్గురూణాం హరిచరణచిరధ్యానసంతంగలానాం  
యుష్మాకం పార్శ్వభూమిం ధృతరణరణికః స్వర్గిసేవ్యాం ప్రపన్నః |  
యస్మాదాస్తే స ఆస్తేఽభిభవమసులభక్షేశనిర్దోకమన్-  
ప్రాయానందం కథంచిన్న వసతి సతతం పంచకష్టేఽతికష్టే ||12||

క్షుత్క్షామాన్ రూక్షరక్షోరదఖరనఖరక్షుణ్ణవిక్షోభితాక్షా-  
నామగ్నానంధకూపే క్షురముఖముఖరైః పక్షిభిర్విక్షాంతాంగాన్ |  
పూయాస్యజ్ఞాత్రవిష్కృమికులకలిలే తత్క్షణాక్షిప్తశక్త్యా-  
ద్యస్త్రవ్రాతార్దితాంస్తద్విష ఉపజిహతే వజ్రకల్పా జలూకాః ||13||

మాతర్దే మాతరిశ్వన్ పితరతులగురో భ్రాతరిష్టాప్తబంధో  
స్వామిన్ సర్వాంతరాత్మన్నజర జరయితర్హన్తమృత్యామయానాం |  
గోవిందే దేహి భక్తిం భవతి చ భగవన్నూర్జితాం నిర్నిమిత్తాం  
నిర్వ్యాజాం నిశ్చలాం సద్గుణగణబృహతీం శాశ్వతీమాశు దేవ ||14||

విష్ణోరత్సుత్రమత్వాదఖిలగుణగణైస్తత్ర భక్తిం గరిష్ఠాం  
సంశ్లిష్ఠే శ్రీధరాభ్యామముమథ పరివారాత్మనా సేవకేషు |  
యః సంధత్తే విరించిశ్వసనవిహగపానంతరుద్రేంద్రపూర్వే-  
ష్వాధ్యాయంస్మారతమ్యం స్ఫుటమవతి సదా వాయురస్పద్గురుస్తం ||



తత్త్వజ్ఞాన్ ముక్తిభాజః సుఖయసి హి గురో యోగ్యతాతారతమ్యా-  
దాధత్సే మిశ్రబుద్ధింస్త్రీదివనిరయభూగోచరాన్ నిత్యబద్ధాన్ |  
తామిస్రాంధాదికాభ్యే తమసి సుబహులం దుఃఖయస్యన్యథాజ్ఞాన్  
విష్ణోరాజ్జాభిలితం శ్రుతిశతమితిహాసాది చాకర్ణయామః ||16||

వందేఽహం తం హనూమానితి మహితమహాపౌరుషో బాహుశాలీ  
ఖ్యాతస్తేఽగ్ర్యేఽవతారః సహిత ఇహ బహుబ్రహ్మచర్యాదిధర్మైః |  
సన్నేహానాం సహస్యానహరహరహితం నిర్దహన్ దేహభాజా-  
మంహోమోహాపహో యః స్పృహయతి మహతీం భక్తిమద్యాపి రామే ||

ప్రాకృంచాశత్సహస్రైర్వ్యవహితమమితం యోజనైః పర్వతం త్వం  
యావత్సంజీవనాద్యౌషధనిధిమధిక ప్రాణ లంకామనైషీః |  
అద్రాక్షీదుత్పతంతం తత ఉత గిరిముత్వాటయంతం గృహీత్వాఽఽ-  
యాంతం ఖే రాఘవాంఘ్రౌ ప్రణతమపి తదైకక్షణే త్వాం హి లోకః ||

క్షిప్తః పశ్చాత్ సలీలం శతమతులమతే యోజనానాం స ఉచ్చ-  
స్తావద్విస్తారవాంశ్చాప్యపలలవ ఇవ వ్యగ్రబుద్ధ్యా త్వయాఽఽతః |  
స్వస్వస్థానస్థితాతిస్థిరశకలశిలాజాలసంశ్లేషనష్ట-  
చ్ఛేదాంకః ప్రాగివాభూత్ కపివరవపుషస్తే నమః కౌశలాయ ||19||

దృష్ట్వా దుష్టాధిపాః సుబటితకనకసద్వర్షఘృష్టాస్థికూటం  
నిష్పిష్టం హాటకాద్రిప్రకటతటతటాకాతిశంకో జనోఽభూత్ |  
యేనాఽఽజౌ రావణారిప్రియనటనపటుర్ముష్టిరిష్టం ప్రదేష్టుం  
కిం నేష్ఠే మే స తేఽష్టాపదకటకతటితోఽటిభామృష్టకాఢః ||20||

దేవ్యాదేశప్రణీతిద్రుహిణహరవరావధ్యరక్షోవిఘాతా-  
ద్యాసేవ్యోద్యద్దయార్జః సహభుజమకరోద్రామనామా ముకుందః  
దుష్ప్రాప్తే పారమేష్ఠ్యే కరతలమతులం మూర్ధ్ని విన్యస్య ధన్యం  
తన్వన్ భూయః ప్రభూతప్రణయవికసితాబ్జేక్షణస్త్యక్షమాణః ||21||

జఘ్నే నిఘ్నేన విఘ్నే బహులబలబకధ్వంసనాద్యేన శోచ-  
ద్విప్రాసుక్రోశపాశైరసువిధృతిసుఖస్యేకచక్రాజనానాం |  
తస్యే తే దేవ కుర్వః కురుకులపతయే కర్తృణా చ ప్రణామాన్  
కిర్తీరం దుర్వతీనాం ప్రథమమథ చ యో నర్తణా నిర్వమాథ ||22||

నిర్భుద్ధన్నత్యయత్నం విజరవర జరాసంధకాయాస్థిసంభీన్  
యుద్ధే త్వం స్వద్భరే వా పశుమివ దమయన్ విష్ణుపక్షద్విడీశం |  
యావత్ ప్రత్యక్షభూతం నిఖిలమఖభుజం తర్పయామాసిథాసౌ  
తావత్యాఽయోజి తృప్త్యా కిము వద భగవన్ రాజసూయాశ్వమేధే ||

క్షేలాక్షీణాట్టహాసం తవ రణమలిహన్నుద్గదోద్దామబాహో  
బహ్వాక్షౌహిణ్యనీకక్షపణసునిపుణం యస్య సర్వోత్తమస్య |  
శుశ్రూషార్థం చకర్థ స్వయమయమథ సంవక్తుమానందతీర్థ-  
శ్రీమన్నామన్ సమర్థస్త్వమపి హి యువయోః పాదపద్మం ప్రపద్యే ||

ద్రుహ్యంతీం హృద్రుహం మాం ద్రుతమనిలబలాద్దావయంతీమవిద్యా-  
నిద్రాం విద్రావ్య సద్యోరచనపటుమథాపాద్య విద్యాసముద్ర |  
వార్గేవీ సౌ సువిద్యార్థవిణదవిదితా ద్రౌపదీ రుద్రపత్న్యా-  
ద్యుద్రిక్తా ద్రాగభద్రాద్రహయతు దయితా పూర్వభీమాజ్ఞయా తే ||25||

యాభ్యాం శుశ్రూషురాసీః కురుకులజననే క్షత్రవిప్రోదితాభ్యాం  
బ్రహ్మభ్యాం బృంహితాభ్యాం చితిసుఖవపుషౌ కృష్ణనామాస్పదాభ్యాం |  
నిర్భేదాభ్యాం విశేషాద్ద్వివచనవిషయాభ్యాముభాభ్యామమూభ్యాం  
తుభ్యం చ క్షేమదేభ్యః సరసిజవిలసల్లోచనేభ్యో నమోఽస్తు ||26||

గచ్ఛన్ సౌగంధికార్థం పథి స హనుమతః పుచ్ఛమచ్ఛస్య భీమః  
ప్రోద్ధర్తుం నాశకత్ స త్వముమురువపుషౌ భీషయామాస చేతి |  
పూర్ణజ్ఞానౌజసోస్తే గురుతమవపుషోః శ్రీమదానందతీర్థ  
క్రీడామాత్రం తదేతత్ప్రమదద సుధియాం మోహక ద్వేషభాజాం ||27||

బహ్మీః కోటీరటీకః కుటీలకటుమతీనుత్కటాటోపకోపాన్  
 ద్రాక్ చ త్వం సత్వరత్వాచ్ఛరణద గదయా పోథయామాసిథాలీన్ |  
 ఉన్నథ్యాతథ్యమిథ్యాత్వవచనవచనానుత్పథస్థాంస్తథాఽన్యాన్  
 ప్రాయఃఛః స్వప్రియాయై ప్రియతమ కుసుమం ప్రాణ తస్మై నమస్తే ||

దేహోదుత్తామితానామభిపతిరసతామక్రమాద్వక్రబుద్ధిః  
 క్రుద్ధః క్రోధైకవశ్యః కృమిరివ మణిమాన్ దుష్కృతీ నిష్క్రియార్థం  
 చక్రే భూచక్రమేత్య క్రకచమివ సతాం చేతసః కష్టశాస్త్రం  
 దుస్తర్కం చక్రపాణేర్గుణగణవిరహం జీవతాం చాభికృత్య ||29||

తద్దుష్టేక్షానుసారాత్ కతిపయకునరైరాదృతోఽన్యైర్విస్మయో  
 బ్రహ్మైహం నిర్గుణోఽహం వితథమిదమితి హ్యేష పాషండవాదః |  
 తద్మక్త్యాభాసజాలప్రసరవిషతరూద్ధాహదక్షప్రమాణ-  
 జ్వాలామాలాధరోఽగ్నిః పవన విజయతే తేఽవతారస్త్రుతీయః ||30||

ఆక్రోశంతో నిరాశా భయభరవివశస్వాశయాశ్చిన్నదర్పా  
 వాశంతో దేశనాశస్త్వీతి బత కుభియాం నాశమాశాదశాశు |  
 ధావంతోఽగ్నీలశీలా వితథశపథశాపాశివాః శాంతశౌర్యా-  
 స్త్వద్వ్యాఖ్యాసింహనాదే సపది దద్యశిరే మాయిగోమాయవస్తే||31||

త్రిష్యప్యేవావతారేష్వరిభిరపఘ్నం హింసితో నిర్వికారః  
 సర్వజ్ఞః సర్వశక్తిః సకలగుణగణాపూర్ణరూపప్రగల్భః |  
 స్వచ్ఛః స్వచ్ఛందమృత్యుః సుఖయసి సుజనం దేవ కిం చిత్రమత్ర  
 త్రాతా యస్య త్రిధామా జగదుత వశగం కింకరాః శంకరాద్యాః||32||

ఉద్యంతందస్మితశ్రీమృదుమధుమధురాలాపవీయూషధారా-  
 పూరాసికోపశాంతాసుఖసుజనమనోలోచనాపీయమానం |  
 సంద్రక్ష్యే సుందరం సందుహదిహ మహదానందమానందతీర్థ  
 శ్రీమద్వక్త్రేంబంబం దురితనుదుదితం నిత్యదాఽహం కదా ను||33||

ప్రాచీనాచీర్ణపుణ్యోచ్చయచతురతరాచారతశ్చారుచితా-  
నత్యుచ్చాం రోచయంతీం శ్రుతిచితవచనాంచావకాంశ్లోద్ధ్యచంచూన్  
వ్యాఖ్యాముత్యాతదుఃఖాం చిరముచితమహాచార్య చింతారతాంస్తే  
చిత్రాం సచ్చాస్తకర్తృశరణపరిచరాన్ శ్రావయాస్మాంశ్చ కించిత్ ||34||

పీఠే రతోష్ఠపక్ష్మప్తే రుచిరరుచిమణిజ్యోతిషా సన్నిషణ్ణం  
బ్రహ్మణం భావినం త్వాం జ్వలతి నిజపదే వైదికాద్యా హి విద్యాః |  
సేవంతే మూర్తిమత్యః సుచరిత చరితం భాతి గంధర్వగీతం  
ప్రత్యేకం దేవసంసత్స్వపి తవ భగవన్ నర్తతద్యోవధూషు ||35||

సానుక్రోశైరజస్తం జనిమృతినిరయాద్యూర్తిమాలావిలేఽన్నిన్  
సంసారాబ్ధౌ నిమగ్నాన్ శరణమశరణానిచ్చతో వీక్ష్య జంతూన్ |  
యుష్మాభః ప్రార్థితః సన్ జలనిధిశయనః సత్యవత్త్వాం మహర్షేః  
వ్యక్తశ్చిన్నాత్రమూర్తిర్న ఖలు భగవతః ప్రాకృతో జాతు దేహః ||36||

అస్తవ్యస్తం సమస్తప్రతిగతమధమై రత్నపూగం యథాఽందై-  
రర్థం లోకోపకృత్య గుణగణనిలయః సూత్రయామాస కృత్స్నం  
యోఽసౌ వ్యాసాభిధానస్తమహమహరహర్భక్తితస్తృత్ససాదాత్  
సద్యో విద్యోపలబ్ధ్యై గురుతమమగురుం దేవదేవం నమామి ||37||

ఆజ్ఞామన్యైరధార్యాం శిరసి పరిసరద్రశ్చికోటీరకోటా  
కృష్ణస్యాక్షిప్తకర్మా దధదనుసరణాదర్థితో దేవసంఘైః |  
భూమావాగత్య భూమన్నసుకరమకరోర్ధ్వసూత్రస్య భాష్యం  
దుర్భాష్యం వ్యస్య దస్యోర్వణిమత ఉదితం వేద సద్యుక్తిభిస్త్యం ||38||

భూత్వా క్షేత్రే విశుద్ధే ద్విజగణనిలయే రూప్యపీఠాభిధానే  
తత్రాపి బ్రహ్మజాతిస్త్రీభువనవిశదే మధ్యగేహాఖ్యగేహా |  
పారివ్రాజ్యాధిరాజః పునరపి బదరీం ప్రాప్య కృష్ణం చ నత్వా  
కృత్వా భాష్యాణి సమ్యగ్ వ్యతనుత చ భవాన్ భారతార్థప్రకాశం ||

వందే తం త్వా సుపూర్ణప్రమతిమనుదినాసేవితం దేవవృందై-  
ర్వందే వందారుమీశే శ్రీయ ఉత నియతం శ్రీమదానందతీర్థం  
వందే మందాకినీసత్సరిదమలజలాసేకసాధిక్యసంగం  
వందేఽహం దేవ భక్త్యా భవభయదహనం సజ్జనాన్మోదయంతం ||

సుబ్రహ్మణ్యఖ్యాసూరేః సుత ఇతి సుభృశం కేశవానందతీర్థ-  
శ్రీమత్పాదాబ్జభక్తః స్తుతిమక్యత హరేర్వాయుదేవస్య చాస్య |  
తత్పాదార్చాదరేణ గ్రభితపదలసన్నాలయా త్వేతయా యే  
సంరాధ్యామూ నమంతి ప్రతతమతిగుణా ముక్తిమేతే వ్రజంతి ||41||

|| ఇతి శ్రీత్రివిక్రమపండితాచార్యవిరచితా శ్రీహరివాయుస్తుతిః||

### అథ యంత్రోద్ధారకహనూమతోస్తోత్రం

నమామి దూతం రామస్య సుఖదం చ సురద్రుమం |  
పీనవృత్తమహాబాహుం సర్వశత్రునివారణం ||1||

నానారత్నసమాయుక్తకుండలాదివిరాజితం |  
సర్వదాఽభీష్టదాతారం సతాం వై దృఢమాహవే ||2||

వాసినం చక్రతీర్థస్య దక్షిణస్థగిరౌ సదా |  
తుంగాంభోభితరంగస్య వాతేన పరిశోభితే ||3||

నానాదేశాగతైః సద్భిః సేవ్యమానం నృపోత్తమైః |  
ధూపదీపాదివేద్యైః పంచఖాద్యైః స్వశక్తితః ||4||

వ్రజామి శ్రీహనూమంతం హేమకాంతిసమప్రభం |  
వ్యాసతీర్థయతీంద్రేణ పూజితం చ విధానతః ||5||

త్రివారం యః పఠేన్నిత్యం స్తోత్రం భక్త్యా ద్విజోత్తమః |  
వాంఛితం లభతేఽభీష్టం షణ్మాసాభ్యంతరే ఖలు ||6||

పుత్రార్థి లభతే పుత్రం యశోఽర్థి లభతే యశః |  
విద్యార్థి లభతే విద్యాం ధనార్థి లభతే ధనం ||7||

సర్వథా మాఽస్తు సందేహో హరిః సాక్షి జగత్పతిః |  
యః కరోత్యత్ర సందేహం స యాతి నరకం ద్రువం ||8||

|| ఇతి శ్రీవ్యాసరాజవిరచితం యంత్రోద్ధారకహనూమత్స్తోత్రం ||

### అథ శివస్తుతిః

స్ఫుటం స్ఫుటికసప్తభం స్ఫుటితహాటకశ్రీజటం  
శశాంకదలశేఖరం కపిలపుల్లనేత్రత్రయం |  
తరక్కువరకృత్తిమద్భుజగభూషణం భూతిమత్  
కదా తు శితికంఠ తే వపురవేక్షతే వీక్షణం ||1||

త్రిలోచన విలోచనే లసతి తే లలామాయితే  
స్మరో నియమఘస్మరో నియమినామభూద్భస్మసాత్ |  
స్వభక్తిలతయా వశీకృతవతీ సతీయం సతీ  
స్వభక్తవశగో భవానపి వశీ ప్రసీద ప్రభో ||2||

మహేశ మహితోఽసి తత్పురుష పూరుషాగ్ర్యో భవాన్  
అఘోర రిపుఘోర తేఽనవమ వామదేవాంజలిః |  
నమః సపదిజాత తే త్వమితి పంచరూపోఽంచితః  
ప్రపంచయ చ పంచవృన్తమ మనస్తమస్తాడయ ||3||

రసాఘనరసానలానిలవియద్వివస్వద్విధు-  
ప్రయష్టృషు నివిష్టమిత్యజ భజామి మూర్త్యష్టకం |  
ప్రశాంతముత భీషణం భువనమోహనం చేత్యహో  
వపూంషి గుణపుంషి తేఽహమహమాత్మనోఽహంభదే ||4||

విముక్తిపరమాధ్వనాం తవ షడధ్వనామాస్పదం  
పదం నిగమవేదినో జగతి వామదేవాదయః |

కథంచదుపశిక్షితా భగవతైవ సంవిద్రతే  
వయం తు విరలాంతరాః కథముమేశ తన్నన్తహే ||5||

కరోరితకురారయా లలితశూలయా బాహయా  
రణధ్ధమరయా స్ఫురద్ధరిణయా సఖిట్వాంగయా |  
చలాభరచలాభరప్యగణితాభిరున్నత్యతః  
చతుర్దశ జగంతి తే జయ జయేత్యయుల్విస్తయం ||6||

పురత్రిపురరంధనం వివిధదైత్యవిధ్వంసనం  
పరాక్రమపరంపరా అపి పరా న తే విస్తయః |  
అమర్షబలహర్షితక్షుభితవృత్తనేత్రత్రయో-  
జ్వలజ్వలన హేలయా శలభితం హి లోకత్రయం ||7||

సహస్రనయనో గుహః సహసహస్రరశ్మిల్విధుః  
బృహస్పతిరుతాప్వతిః ససురసిద్ధవిద్యాధరాః |  
భవత్పదపరాయణాః శ్రియమిమామగుః ప్రార్థినాం  
భవాన్ సురతరుర్ద్రుశం దిశ శివాం శివావల్లభ ||8||

తవ ప్రియతమాదతిప్రియతమం సదైవాంతరం  
పయస్కుపహితం ఘృతం స్వయమివ శ్రియో వల్లభం |  
విభిద్య లఘుబుద్ధయః స్వపరపక్షలక్షాయితం  
పఠంతి హి లుఠంతి తే శరహృదః శుచా శుంతితాః ||9||

విలాసనిలయశ్చితా తవ శిరస్తతిర్కాలికా  
కపాలమపి తే కరే త్వమశివోఽస్యనంతర్దియాం |  
తథాఽపి భవతః పదం శివ శివేత్యదో జల్పతా-  
మకించన న కించన వృజినమస్త్యభస్మీభవత్ ||10||

త్వమేవ కిల కామధుక్ సకలకామమాపూరయన్  
అపి త్రినయనః సదా వహసి చాత్రినేత్రోద్భవం |

విషం విషధరాన్ దధత్ పిబసి తేన చానందవాన్  
విరుద్ధచరితోచితా జగదభీశ తే భక్ష్తతా ||11||

నమః శివ శివాశివాశివ శివార్థ కృంతాశివం  
నమో హర హరాహరాహరహారాంతరీం మే దృశం |  
నమో భవ భవాభవ ప్రభవ భూతయే సంపదాం  
నమో మృడ నమో నమో నమ ఉమేశ తుభ్యం నమః ||12 ||

సతాం శ్రవణపద్ధతిం సరతు సన్నతోక్తేత్యసౌ  
శివస్య కరుణాంకరాత్ ప్రతికృతాత్ సదా సోదితా |  
ఇతి ప్రభితమానసో వ్యభిత నామ నారాయణః  
శివస్తుతిమిమాం శివాం లికుచసూరిసూనుః సుభీః ||13||  
|| ఇతి శివస్తుతిః ||

### అథ తారతమ్యస్తోత్రం

విష్ణుః సర్వోత్తమోఽథ ప్రకృతిరథ విభిప్రాణనాథావధోక్తే  
బ్రహ్మణీ భారతీ చ ద్విజఫణిపమ్మదాశ్చ స్త్రియః షట్ చ విష్ణోః |  
సౌపర్ణి వారుణీ పర్వతపతితనయా చేంద్రకామావధాస్మాన్  
ప్రాణోఽథో యోఽనిరుద్ధో రతిమనుగురవో దక్షశచ్యౌ చ పాంతు ||

త్రాయంతాం నః సదైతే ప్రవహ ఉత యమో మానవీ చంద్రసూర్యౌ  
చాప్స్వోఽథో నారదోఽథో భృగురనలకులేంద్రః ప్రసూతిశ్చ నిత్యం |  
విశ్వామిత్రో మరీచిప్రముఖవిధిసుతాః సప్త వైవస్వతాఖ్యః  
చైవం వై మిత్రతారే వరనిఋతినామా ప్రావహీ చ ప్రసన్నాః ||2||

విష్వక్సేనోఽశ్వినౌ తౌ గణపతిధనపావుక్తశేషాః శతస్థాః  
దేవాశ్చోక్తేతరే యే తదవరమనవశ్చావనోచధ్యసంజ్ఞా |  
వైన్యో యః కార్తవీర్యః క్షితిపతిశశబిందుః ప్రియాదిప్రతోఽథో  
గంగాపర్జన్యసంజ్ఞే శశియమదయితే మా విరాట్ చాశు పాంతు ||3



ఏభ్యోఽన్యే చాగ్నిజాయా చ జలమయబుధశ్చాపి నామాత్మికోషా  
చైవం భూమౌ తతాత్మా శనిరపి కథితః పుష్కరః కర్కషోఽపి |  
యేఽథాథో చాప్యతానామిహ కథితసురా మధ్యభాగే సమాస్తే  
విష్ణ్వాద్యా నః పునంతు క్రమగదితమహాతారతమ్యేన యుక్తాః ||4||

వందే విష్ణుం నమామి శ్రీయమథ చ భువం బ్రహ్మవాయూ చ వందే  
గాయత్రీం భారతీం తామపి గరుడమనంతం భజే రుద్రదేవం |  
దేవీం వందే సుపర్ణిమహిపతిదయితాం వారుణీమప్యమాం తాం  
ఇంద్రాదీన్ కామముఖ్యానపి సకలసురాంస్తద్గరూన్తద్గరూంశ్చ ||5||

సర్వోత్తమో విష్ణురథో రమా చ బ్రహ్మ చ వాయుశ్చ తదీయపత్న్య  
అన్యే చ దేవాః సతతం ప్రసన్నా హరౌ సుభక్తిం మయి సందిశంతు ||

|| ఇతి కల్యాణీదేవీవిరచితం తారతమ్యస్తోత్రం ||

### అథ నవగ్రహస్తోత్రాణి

సూర్యః- జపాకుసుమసంకాశం కాశ్యపీయం మహాద్వ్యుతిం |  
తమోఽలిం సర్వపాపఘ్నం ప్రణతోఽస్మి దివాకరం ||

చంద్రః- దధిశంఖతుషారాభం క్షీరోదార్ణవసన్నిభం |  
నమామి శశినం దేవం శంభోర్ముకుటభూషణం ||

కుజః- ధరణీగర్భసంభూతం విద్యుత్కాంతిసమప్రభం |  
కుమారం శక్తిహస్తం చ మంగలం ప్రణమామ్యహం ||

బుధః- ప్రియంగుకలికాశ్యామం రూపేణాప్రతిమం బుధం |  
సౌమ్యం సౌమ్యగుణోపేతం తం బుధం ప్రణమామ్యహం||

గురుః- దేవానాం చ ఋషీణాం చ గురుం కాంచనసన్నిభం |  
బుద్ధిభూతం త్రిలోకేశం తం నమామి బృహస్పతిం ||

శుక్రః- హిమకుందసమాభాసం దైత్యానాం పరమం గురుం |

- సర్వశాస్త్రప్రవక్తారం భార్గవం ప్రణమామ్యహం ||
- శని:- నీలాంజనసమాభాసం రవిపుత్రం యమగ్రజం |  
ఛాయామార్తాండసంభూతం తం నమామి శస్తైశ్చరం ||
- రాహు:- అర్ధకాయం మహావీరం చంద్రాదిత్యవిమర్దనం |  
సింహికాగర్భసంభూతం తం రాహుం ప్రణమామ్యహం ||
- కేతు:- పలాశపుష్పసంకాశం తారకాగ్రహమస్తకం |  
రౌద్రం రౌద్రాత్మకం ఘోరం తం కేతుం ప్రణమామ్యహం ||
- || ఇతి నవగ్రహస్తోత్రాణి ||

### అథ శ్రీజయతీర్థస్తుతిః

- ధాటీ శ్రీజయతీర్థవర్యవచసాం చేటీభవత్స్వర్ధునీ-  
పాటీరానిలపుల్లమల్లిసుమనోవాటీలసద్వాసనా |  
పేటీ యుక్తిమణిశ్రియాం సుమతిభిః కోటీరక్షైః శ్లాఘితా  
సా టీకా నిచయాత్మికా మమ చిరాదాటీకతాం మానసే ||1||
- టీకాకృజ్జయవర్య సంసది భవత్వేకాంతతో రాజతి  
ప్రాకామ్యం దధతే పలాయనవిధౌ స్తోకాన్యశంకాద్విషః |  
లోకాంభీకరణక్షమస్య తమసః సా కాలసీమా యదా  
పాకారాతిదిశి ప్రరోహతి న చేద్రాకానిశాకామకుః ||2||
- ఛాయాసంశ్రయణేన యచ్ఛరణయోరాయామిసాంసారికా-  
పాయానల్పతమాతపవ్యతికరవ్యాయామవిక్షోభితాః |  
ఆయాంతి ప్రకటాం ముదం బుధజనా హేయాని భిక్ష్పృత్య నః  
పాయాచ్ఛ్రీజయరాట్ దృశా సరసనిర్మాయానుకంపార్థయా ||3||
- శ్రీవాయ్వాంశసువంశమౌక్తికమణేః సేవావినన్దుక్షమా-  
దేవాజ్ఞానతమోవిమోచనకలాజైవాత్మకశ్రీనిధేః |

శైవాద్వైతమతాటవీకవలనాదావాగ్నిలీలాజుషః  
కో వాదీ పురతో జయీశ్వర భవేత్ తే వాదకోలాహలే ||4||

నీహారచ్ఛవిబంబనిర్గతకరవృక్షహాపుతేందూపలా-  
నాహార్యస్రుతనూతనామృతపరీవాహణీలివాణీముచః |  
ఊహాగోచరగర్వపండితపయోవాహానిలశ్రీజుషో  
మాహాత్మ్యం జయతీర్థవర్య భవతో వ్యాహరమత్వేతి నః ||5||

వందారుక్షితిపాలమౌలివిలసన్తందారపుష్పావలీ-  
మందాన్యప్రసరన్తరందకణికావృందార్ద్రపాదాంబుజః |  
కుందాభామలకీర్తిరార్ద్రజనతావృందారకానోకహః  
స్వం దాసం జయతీర్థరాట్ స్వకరుణాసందానితం మాం క్రియాత్ ||

శ్రీదారాంఘ్రినతః ప్రతీపసుమనోవాదాహవాటోపని-  
ర్భేదాతంద్రమతిః సమస్తవిబుధామోదావలీదాయకః |  
గోదావర్యుదయత్తరంగనికరహ్రీదాయగంభీరగీః  
పాదాబ్జప్రణతే జయీ కలయతు స్వే దాసవర్గేఽపి మాం ||7||

విద్యావారిజషండచండకిరణో విద్యామదక్షోదయ-  
ద్వాద్యాలీకదలీభదామరకరీహృద్యాత్మకీర్తిక్రమః |  
పద్యా బోధతతేల్వినమ్రసురరాడుద్యానభూమీరుహో  
దద్యాచ్ఛ్రీజయతీర్థరాట్ భియముతావద్యాని భిద్యాన్తమ ||8||

ఆభాసత్వమియాయ తార్కికమతం ప్రాభాకరప్రక్రియా  
శోభాం నైవ బభార దూరనిహితా వైభాషికాద్యుక్తయః |  
హ్రీభారేణ నతాశ్చ సంకరముఖాః క్షోభాకరో భాస్కరః  
శ్రీభాష్యం జయయోగిని ప్రవదతి స్వాభావికోద్యున్నతౌ ||9||

బంధానః సరసార్థశబ్దవిలసద్బంధాకరాణాం గీరా-  
మింధనోఽర్కవిభాపరీభవర్పురీసంధాయినా తేజసా |  
రుంధానో యశసా దిశః కవిశిరఃసంధార్యమాణేన మే  
సంధానం స జయీ ప్రసిద్ధహరిసంబంధాగమస్య క్రియాత్ ||10||

సంఖ్యావద్గణగీయమానచరితః సాంఖ్యాక్షపాదాదినిః-  
 సంఖ్యాఽసత్సమయిప్రభేదపటిమప్రఖ్యాతవిఖ్యాతిగః |  
 ముఖ్యావాసగృహం క్షమాదమదయాముఖ్యామలశ్రీధురాం  
 వ్యాఖ్యానే కలయేద్రతిం జయవరాభిఖ్యాధరో మద్గురుః ||11||

ఆసీనో మరుదంశదాససుమనోనాసీరదేశే క్షణాత్-  
 దాసీభూతవిపక్షవాదివిసరః శాసీ సమస్తేనసాం |  
 వాసీ హృత్సు సతాం కలానివహవిన్యాసే మమానారతం  
 శ్రీసీతారమణార్చకః స జయరాదాసీదతాం మానసే ||12||

పక్షీశాసనపాదపూజనరతః కక్షీకృతోద్యద్దయో  
 లక్షీకృత్య సభాతలే రటదసత్పక్షీశ్వరానక్షిపత్ |  
 లక్షీణప్రతిభాభరో విభిసరోజాక్షీవిహారాకరో  
 లక్షీం నః కలయేజ్జయీ సుచిరమధ్యక్షీకృత(తా)క్షోభణాం ||13||

యేనాఽగాహి సమస్తశాస్త్రపృథనారత్నాకరో వీలయా  
 యేనాఽఖండి కువాదిసర్వసుభటస్తోమో వచఃసాయకైః |  
 యేనాఽస్థాపి చ మధ్వశాస్త్రవిజయస్తంభో ధరామండలే  
 తం సేవే జయతీర్థవీరమనిశం మధ్వాఖ్యరాజాద్యుతం ||14||

యదీయవాక్తరంగాణాం విప్లుషో విదుషాం గిరః |  
 జయతి శ్రీధరావాసః జయతీర్థసుధాకరః ||15||

సత్యప్రియయతిప్రాక్తం శ్రీజయార్కస్తవం శుభం |  
 పరన్ సభాసు విజయీ లోకేషాత్తమతాం వ్రజేత్ ||16||

|| ఇతి శ్రీసత్యప్రియతీర్థవిరచితా శ్రీజయతీర్థస్తతిః ||

### అథ శ్రీటీకాకృత్యాదాప్తకం

యోఽధత్త ప్రథమో గవాం గుణనిధేర్గోవిందభక్తో గురోః.  
 ర్గోభారాన్ హృదయే బహిశ్చ గురుణా ప్రేమా భవిష్యద్విధేః |  
 టికాఽస్పద్వచసాముదేష్యతి వరే గౌః ప్రాథశిష్యేష్యతి  
 చింద్యాచ్చీజయనాకిరాణ్యమ దయావజ్ఞేణ పాపాచలం ||1||

ఊఢః సత్పురగం పిపాసురుదకం గౌర్వత్ పిబన్నాస్యతః  
 శిష్యస్తే భవితా పురాఽర్జున ఇవ ద్రోణస్య తస్మాద్వశః |  
 భూయాదిత్యుదితేన సౌఖ్యవచసా యోఽక్షోభ్యరాజేక్షితః  
 చింద్యాచ్చీజయనాకిరాణ్యమ దయావజ్ఞేణ పాపాచలం ||2||

కిం తే భూవ పురాఽఽర్జితం శుభకృతం యస్త్వాం వృణీతుం మనో  
 దధైఽక్షోఽభ్యమునీశ్వరేణ వశినా శాపే తథాఽనుగ్రహే |  
 భూతానాగతవేదినేతి చతురైః కైశ్చిన్నిజైశ్చోదితః  
 చింద్యాచ్చీజయనాకిరాణ్యమ దయావజ్ఞేణ పాపాచలం ||3||

ఇత్యేవం బహుధా వశీకృతమనా గత్వా సమీపం గురోః.  
 ర్షత్వా తం పర శాస్త్రమద్భుతమిదం సమ్యగ్విరక్తో భవ |  
 శ్రీరామం సుఖతీర్థపూజితపదం భక్త్యాఽర్చయేత్తిరితః  
 చింద్యాచ్చీజయనాకిరాణ్యమ దయావజ్ఞేణ పాపాచలం ||4||

ఇత్యాద్యుక్తమమోఘచిత్తవచసాం విశ్వస్య వేదోపమం  
 సాష్టాంగం ప్రణిపత్య తం తు సమయం తుర్యాశ్రమం ప్రాపితః |  
 వ్యాజప్రే న మయా కిమప్యభిగతం సంధ్యాదికం వేతి యః  
 చింద్యాచ్చీజయనాకిరాణ్యమ దయావజ్ఞేణ పాపాచలం ||5||

భోస్త్వం శ్రీసుఖతీర్థతీర్థమతులం టీకిష్యసేఽనుగ్రహాత్  
 తస్యేవేహ సుధాం ప్రధాన్యసి జనే యోగ్యే దివీంద్రో యథా |  
 ఆదిష్టో గురుణా జయేతి గదితస్త్వష్టాదశగ్రంథకృత్  
 చింద్యాచ్చీజయనాకిరాణ్యమ దయావజ్ఞేణ పాపాచలం ||6||

తర్కాశీవిషమూర్ధ్ని తాండవమహా శ్రీవ్యాసరాట్కేకినీ  
 యస్య శ్రీసుధయా వ్యధుర్విహరణాత్ శ్రాంతాత్మనాం యస్య చ |  
 నానాదుర్భతఖండనేఽద్భుతసుధావిప్లుట్శరణ్యా ఇమే  
 ఛింద్యాచ్చీజయనాకిరాణ్యమ దయావజ్రేణ పాపాచలం ||7||

విద్యారణ్యజయం శృగాలమరగః స్తంభో యదీయః స్ఫుటం  
 వక్త్యద్యాపి వసన్నభోపకురుతేఽనాథాన్ స్వభక్తాంశ్చ యః |  
 వృష్టిగ్రామ ఇతోఽపి యచ్ఛుభజపవ్యాఖ్యాపదాంకం గుహాత్  
 ఛింద్యాచ్చీజయనాకిరాణ్యమ దయావజ్రేణ పాపాచలం ||8||

ఇత్యేతద్ గురుజాలబాలరచితం భక్త్యా పరన్నష్టకం  
 కాగీన్యాముదయే విధాయ విభివత్ స్నానం నమన్ మాధవం |  
 నత్వా కోత్తలవాయుజం రఘుపతిం రక్షంతమక్షోభ్యరాట్  
 నిత్యానువ్రతమంజసా శ్రుతిపసత్యానందముఖ్యాన్ యతీన్ ||9||

అశ్వత్థం చ పరీత్య సప్తసు దినేషు శ్రీజయోంద్రం నమన్  
 సద్యః పాపవిముక్తిమేతి భవతి శ్రీమాంశ్చ సశ్రీః సుధీః |  
 యో వా దీనమనా అనన్యశరణో భక్త్యాలసో మాద్యశః  
 సిద్ధిం యాతి తతోఽధికాం బుధజనః సాక్షాత్ సుధా సాక్షిణీ ||10||

|| ఇతి గుర్జాలా(బాలా)చార్యకృత శ్రీటీకాకృత్యాదాష్టకం ||

### అథ శ్రీపాదరాజపంచరత్నమాలికా

వందే శ్రీపాదరాజం రుచితమహ్యదయం పూజితశ్రీసహాయం  
 నిర్ధూతాశేషహేయం నిభృతశుభచయం భూమిదేవాభగేయం |  
 విప్రేభ్యో దత్తదేయం నిజజనసదయం ఖండితాశేషమాయం  
 నిష్కార్యతస్సర్గకాయం బహుగుణనిలయం వాదినంఘ్రిరజేయం ||1||

క్షుభ్యద్వాదికలీంద్రవాదిపటలీకుంభచ్చటాభేదన-  
 ప్రాధప్రాభవతర్కసంఘనికరశ్రేణీవిలాసోజ్జ్వలః |

గోపీనాథమహేంద్రశేఖరలసత్వాదస్థలావాసకృత్ |  
పాయాన్తాం భవఘోరకుంజరభయాత్ శ్రీపాదరాట్కేసరీ ||2||

బిభ్రాణం క్షైమవాసః కరధృతవలయం హారకేయూరకాంచీ-  
గ్రైవేయస్వర్ణమాలమణిగణఖచితానేకభూషాప్రకర్షం |  
భుంజానం షష్టిశాకం హయగజశిబికానర్వశయ్యారథాఢ్యం  
వందే శ్రీపాదరాజం త్రిసవనమనిశం ఘోరదారిద్ర్యశాంత్యై ||3||

యద్వృందావనసేవయా సువిమలాం విద్యాం పశూన్ సంతతిం  
ధ్యానం జ్ఞానమనల్పకీర్తినివహం ప్రాప్నోతి సౌఖ్యం జనః |  
తం వందే నరసింహతీర్థనిలయం శ్రీవ్యాసరాట్పూజితం  
ధ్యాయంతం మనసా నృసింహచరణం శ్రీపాదరాజం గురుం ||4||

కాశీకేదారమాయాకలిగిరిమధురాద్వారకావేంకటాద్రి-  
శ్రీముష్ణక్షేత్రపూర్వత్రిభువనవిలసత్పుణ్యభూమీనివాసః |  
గుల్మాదివ్యాధిహర్తా గురుగుణనిలయో భూతవేతాలభేదీ  
భూయాత్ శ్రీపాదరాజో నిఖిలశుభతతిప్రాప్తయే సంతతం నః ||5||

|| ఇతి శ్రీవ్యాసరాజవిరచితా శ్రీశ్రీపాదరాజపంచరత్నమాలికా ||

### అథ శ్రీవ్యాసరాజస్తోత్రం

వందే ముకుందమరవిందభవాదివంద్యం  
ఇందిందిరావ్రతతిమేచకమాకటాక్షైః  
బందీకృతాననమమందమతిం విదధ్యాత్ |  
ఆనందతీర్థహృదయాంబుజమత్తభృంగః ||1||

శ్రీవ్యాసయోగీ హరిపాదరాగీ భక్తాతిపూగీ హితదక్షసద్గీః  
త్యాగీ విరాగీ విషయేషు భోగీ ముక్తా సదా గీతసురేంద్రసంగీ ||2||

లక్ష్మీశపాదాంబుజమత్తభృంగః సదా దశప్రజ్ఞనయప్రసంగః |  
అద్వైతవాదే కృతమూలభంగః మహావ్రతీశో విషయేష్వసంగః ||3||

సదా సదాయత్తమహానుభావః భక్తాఘటూలోచ్ఛయతీవ్రదావః |  
దౌర్జన్యవిధ్వంసనదక్షరావః శిష్యేషు యో యచ్ఛతి దివ్యగావః ||4||

అద్వైతదావానలకాలమేఘో రమారమన్నే హవిదారితాఘః |  
వాగ్దేవిఖిలనిర్జితసంశయౌఘో మాయామతవ్రాతహిమే నిదాఘః ||5||

మధ్వసిద్ధాంతదుగ్ధజ్ఞవృద్ధిపూర్ణకలాధరః |  
వ్యాసరాజయతీంద్రో మే భూయాదీప్సితసిద్ధయే ||6||

యన్నామగ్రహణాదేవ పాపరాశిః పలాయతే |  
సోఽయం శ్రీవ్యాసయోగీంద్రో నిహంతు దురితాని నః ||7||

యన్మృత్తికాదర్శనమాత్రభీతః క్వచిత్ పిశాచస్తదనువ్రతేభ్యః |  
దత్వా ధనం వాంఛితమాప తస్య తైర్నాల్లితాయామచిరేణ ముక్తిం ||

యత్కాశినిసానికాముక్తజలాక్తశక్తితాంతరః |  
వ్యాఘ్రో మహానపి స్త్రష్టుం నాశకత్ తమిహాశ్రయే ||9||

ద్వాత్రింశత్సప్తశతకమూర్తీర్హ నూమతః ప్రభోః |  
ప్రతిష్ఠాతా స్తుతిఖ్యాతస్తం భజే వ్యాసయోగీనం ||10||

సీమానం తత్ర తత్రైత్య క్షేత్రేషు చ మహామతిః |  
వ్యవస్థాప్యాత్ర మర్యాదాం లబ్ధవాంస్తమిహాశ్రయే ||11||

మధ్వదేశికసిద్ధాంతప్రవర్తకశిరోమణిః |  
సోఽయం శ్రీవ్యాసయోగీంద్రో భూయాదీప్సితసిద్ధయే ||12||

భూతప్రేతపిశాచాద్యా యస్య స్మరణమాత్రతః |  
పలాయంతే శ్రీనృసింహస్థానం తమహమాశ్రయే ||13||

వాతజ్వరాదిరోగాశ్చ భక్త్యా యముపసేవతః |  
దృఢవ్రతస్య నశ్యంతి పిశాచాశ్చ తమాశ్రయే ||14||

తారపూర్వం బిందుయుక్తం ప్రథమాక్షరపూర్వకం |



చతుర్థ్యంతం చ తన్నామ నమఃశబ్దవిభూషితం ||15||

పాఠయంతం మాధ్వనయం మేఘగంభీరయా గిరా |  
ధ్యాయన్నావర్తయేద్యస్తు భక్త్యా మేధాం స విందతి ||16||

రత్నసింహాసనారూఢం చామరైరభివీజితం |  
ధ్యాయన్నావర్తయేద్యస్తు మహతీం శ్రీయమాష్ణయాత్ ||17||

ప్రహరదస్యావతారోఽసావహీంద్రానుప్రవేశవాన్ |  
తేన తత్సేవినాం నృణాం సర్వమేతద్ భవేద్ ద్రువం ||18||

నమో వ్యాసమునీంద్రాయ భక్తాభీష్టప్రదాయినే |  
నమతాం కల్పతరవే భజతాం కామధేనవే ||19||

వ్యాసరాజగురో మహ్యం త్వత్పదాంబుజసేవనాత్ |  
దురితాని వినశ్యంతు యచ్ఛ శీఘ్రం మనోరథాన్ ||20||

యో వ్యాసత్రయసంజ్ఞకాన్ దృఢతరాన్ మధ్వార్యశాస్త్రార్థకాన్  
రక్షద్వజ్శిలాకృతాన్ బహుమతాన్కృత్వా పరైర్బుధైరాన్ |  
ప్రాయచ్ఛన్నిజపాదయుగ్మసరసీజాసక్తన్మృణాం ముదా  
సోఽయం వ్యాసమునీశ్వరో మమ భవేత్ తాపత్రయక్షాంతయే ||21||

మధ్వభక్తో వ్యాసశిష్యపూర్ణప్రజ్ఞమతానుగః |  
వ్యాసరాజమునిశ్రేష్ఠః పాతు నః కృపయా గురుః ||22||

వ్యాసరాజ వ్యాసరాజ ఇతి భక్త్యా సదా జపన్ |  
ముచ్యతే సర్వదుఃఖేభ్యస్తదంతర్యామిణో బలాత్ ||23||

స్తువన్ననేన మంత్రేణ వ్యాసరాజాయ భీమతే |  
అభిషేకార్చనాదీన్ యః కురుతే స హి ముక్తిభాక్ ||24||

గురుభక్త్యా భవేద్విష్ణుభక్తిరవ్యభిచారిణీ |  
తయా సర్వం లభేద్దీమాంస్తస్మాదేతత్ సదా పఠేత్ ||25||

|| ఇతి శ్రీవిజయాంధ్రతీర్థవిరచితం వ్యాసరాజస్తోత్రం ||

### అథ శ్రీవాదిరాజస్తోత్రం

- చంద్రార్కకోటిలావణ్యలక్ష్మీశకరుణాలయం |  
 వందితాంఘ్రియుగం సద్భిః వాదిరాజం నతోఽస్మ్యహం ||1||
- ఇంద్రాదిదేవతారాధ్యమధ్వసద్వంశమాదరాత్ |  
 వందితాంఘ్రియుగం సద్భిః వాదిరాజం నతోఽస్మ్యహం ||2||
- శ్రీహయాస్వార్చనరతం సాధువేదార్థబోధకం |  
 వందితాంఘ్రియుగం సద్భిః వాదిరాజం నతోఽస్మ్యహం ||3||
- దుర్వాదిమత్తద్విరదకంఠీరవమహర్షిశం |  
 వందితాంఘ్రియుగం సద్భిః వాదిరాజం నతోఽస్మ్యహం ||4||
- సర్వకామప్రదం శ్రీమద్విజేంద్రకులశేఖరం |  
 వందితాంఘ్రియుగం సద్భిః వాదిరాజం నతోఽస్మ్యహం ||5||
- మంత్రక్రమవిచారజ్ఞం తంత్రశాస్త్రప్రవర్తకం |  
 వందితాంఘ్రియుగం సద్భిః వాదిరాజం నతోఽస్మ్యహం ||6||
- జ్ఞానాదిగుణసంపన్నమశేషాఘహరం శుభం |  
 వందితాంఘ్రియుగం సద్భిః వాదిరాజం నతోఽస్మ్యహం ||7||
- ప్రదక్షిణీకృతభువం త్వక్ష్మామాలాధరం విభుం |  
 వందితాంఘ్రియుగం సద్భిః వాదిరాజం నతోఽస్మ్యహం ||8||
- విచిత్రముకుటోపేతమచింత్యాద్భుతదర్శనం |  
 వందితాంఘ్రియుగం సద్భిః వాదిరాజం నతోఽస్మ్యహం ||9||
- పురతో వ్యాసదేవస్య నివసంతం మహాద్భుతిం |  
 వందితాంఘ్రియుగం సద్భిః వాదిరాజం నతోఽస్మ్యహం ||10||

|| ఇతి శ్రీవాదిరాజస్తోత్రం ||

### అథ శ్రీరఘూత్తమగురుస్తోత్రం

గంభీరాశయగుంభసంభృతవచఃసందర్భగర్భోల్లసత్-  
 టీకాభావవిబోధనాయ జగతాం యస్యావతారోఽజని |  
 తత్తాదృక్షదురంతసంతతతపఃసంతానసంతోషిత-  
 శ్రీకాంతం సుగుణం రఘూత్తమగురుం వందే పరం దేశికం ||1||

సచ్చాస్త్రామలభావబోధకిరణైః సంవర్ధయన్ మధ్వసత్-  
 సిద్ధాంతాబ్జమనంతశిష్యకుముదవ్రాతం వికాసం నయన్ |  
 ఉదూఢతో రఘువర్యతీర్థజలధేస్తాపత్రయం త్రాసయన్  
 యస్తం నౌమి రఘూత్తమాఖ్యశశినం శ్రీవిష్ణుపాదాశ్రయం ||2||

ఉద్యన్తార్థండసంకాశం దండమాలాకమండలూన్ |  
 ధరం కౌపీనసూత్రం చ సీతారాఘవమానసం ||3||

శ్రీనివాసేన వంద్యాంఘ్రిం తులసీదామభూషణం |  
 ధ్యాయేద్రఘూత్తమగురుం సర్వసౌఖ్యప్రదం నృణాం ||4||

రఘూత్తమగురుం నౌమి శాంత్యాదిగుణమండితం |  
 రఘూత్తమపదద్వంద్వకంజభృంగాయితాంతరం ||5||

రఘూత్తమగురుం వందే రఘూత్తమపదార్చకం |  
 గాంభీర్యేణార్థబాహుల్యటీకాతాత్పర్యబోధకం ||6||

భావబోధకృతం నౌమి భావభావితభావుకం |  
 భావభాజం భావజాదిపరీభావపరాయణం ||7||

సన్న్యాయవివృతేష్టీకాశేషసంపూర్ణకారిణం |  
 టీకాం దృష్ట్వా పేటికానాం నిచయం చ చకార యః |  
 ప్రమేయమణిమాలానాం స్థాపనాయ మహామతిః ||8||

యచ్చిష్యశిష్యశిష్యాద్యాప్తిప్వణ్యాచార్యసంజ్ఞితాః |  
 తమలం భావబోధార్థం భూయో భూయో నమామ్యహం ||9||

శుకేన శాంత్యాదిషు వాఙ్మయేషు  
 వ్యాసేన ధైర్యేఽంబుధినోపమేయం |  
 మనోజజిత్వాం మనసాం హి పత్వా  
 రఘూత్తమాఖ్యం స్వగురుం నమామి ||10||

రామ రామ తవ పాదపంకజం చింతయామి భవబంధముక్తయే |  
 వందితం సురనరేంద్రమౌలిభిర్యాయతే మనసి యోగీభిః సదా ||11||

పినాకినీరసంజుష్టదేశే వాసమనోరమం |  
 పినాకిపూజ్యశ్రీమద్వశాస్త్రవార్ధినిశాకరం ||12||

పంచకైర్భావబోధాఖ్యైః గ్రంథైః పంచ లసన్ముఖైః |  
 తత్త్వవిజ్ఞాపకైః స్వానాముపమేయం పినాకినా ||13||

గాంభీర్యే సర్వదుర్వాదిగిరిపక్షవిదారణే |  
 విషయేషు విరాగిత్యే చోపమేయం పినాకినా ||14||

ధరణే భగవన్నూరైర్ధరణే భక్తసంతతేః |  
 వినా వినా చోపమేయం మేయం తత్త్వప్రకాశనే ||15||

గురుత్వేఽఖిలలోకానాం ప్రదానేఽభీష్టసంతతేః |  
 శిష్యేభ్యస్తత్త్వవిజ్ఞానప్రదానే పరమం గురుం ||16||

సదారరామపాదాబ్జసదారతిసుధాకరం |  
 సదాఽరిభేదనే విష్ణుగదాలిసదృశం సదా ||17||

రఘునాథాంఘ్రిసద్భక్తై రఘునాథానుజాయితం |  
 రఘునాథార్చనాఘృతరఘువర్యకరోదితం ||18||

వేదేశాల్లితపాదాబ్జం వేదేశాంఘ్రిబృహజకం |  
 రఘూత్తమగురుం వందే రఘూత్తమపదార్చకం ||19||

రఘూత్తమగురుస్తోత్రస్యాప్తకం యః పఠేన్నరః |  
 రఘూత్తమప్రసాదాచ్చ స సర్వాభీష్టభాగ్భవేత్ ||20||

యద్ద్వందావనపూర్వతః ఫలవతీ ధాత్రీ జగత్పావనీ  
యామ్యాయాం తు పినాకినీ చలదలో మూర్తిత్రయాభిషితః |  
వారుణ్యాం దిశి వామతః ప్రతికృతౌ ఛాయాకృతా తింత్రినీ  
తద్ద్వందావనమధ్యగో గురువరో భూయాత్ స నః శ్రేయసే ||21||

ప్రణమత్కామధేనుం చ భజత్సూరతరూపమం |  
శ్రీభావబోధకృత్వాదచింతామణిముపాస్తహే ||22||

|| ఇతి శ్రీరఘూత్తమగురుస్తోత్రం ||

### అథ శ్రీరఘూత్తమమంగలాష్టకం

శ్రీమద్వ్యాససుతీర్థపూజ్యచరణశ్రీపాదరాట్సంస్తుత-  
శ్రీమచ్ఛ్రీరఘునాథతీర్థయమిసద్దస్తాదయాత్ సద్గురోః |  
ధీరశ్రీరఘువర్యతీర్థమునితః సంప్రాప్తతుర్యాశ్రమః  
యోగీశవ్రతిరాట్ రఘూత్తమగురుః కుర్యాత్ సదా మంగలం ||1||

శ్రీమద్రామపదాబ్జభక్తిభరితః శ్రీవ్యాససేవారతః  
సన్మాన్యోరుసమీరవంశవిలసత్సత్కీర్తివిస్ఫారకః |  
ప్రీత్యర్థం పురుషోత్తమస్య సతతం శాస్త్రార్థచర్చాచణః  
యోగీశవ్రతిరాట్ రఘూత్తమగురుః కుర్యాత్ సదా మంగలం ||2||

వాచం వాచమనంతబుద్ధిసుకృతం శాస్త్రం సదా శుద్ధిమాన్  
జాపం జాపమమోఘమంత్రనివహం సంప్రాప్తసిద్ధ్యప్తకః |  
ధ్యాయం ధ్యాయమమేయమూర్తిమమలాం జాతాపరోక్షః సుధీః  
యోగీశవ్రతిరాట్ రఘూత్తమగురుః కుర్యాత్ సదా మంగలం ||3||

యద్ద్వందావనసేవయా సువిపులా విద్వానవద్యా భవేత్  
యన్నామగ్రహణేన పాపనిచయో దహ్యేత నిశ్చప్రచం |  
యన్నామన్నరణేన భేదనివహాత్ సంకృప్యతే సజ్జనః  
యోగీశవ్రతిరాట్ రఘూత్తమగురుః కుర్యాత్ సదా మంగలం ||4||

తారేశాచ్ఛపినాకినీసుతటినీతీరే పినాకిస్తుతే  
 ద్వారే మోక్షనికేతనస్య వసుధాసారే సుఖాసారకృత్ |  
 యోగీద్యో మహిమా హి యస్య పరమః పారే గిరాం మాద్యశాం  
 యోగీశవ్రతిరాట్ రఘూత్తమగురుః కుర్యాత్ సదా మంగలం ||5||

బాల్యేఽధ్యాపకతోఽవమానసుమహాశల్యానువిద్ధాంతరః  
 కల్యే స్వప్నగురూదితేన హి సుధాతుల్యేన సూర్యగ్రణేః |  
 కుల్యేన ద్విజమండలేన మహితః స్వల్పేతరేషాం సుధా-  
 కుల్యానందకరో రఘూత్తమగురుః కుర్యాత్ సదా మంగలం ||6||

సూర్యాశ్చర్యకరోపలబ్ధవిభవః సూర్యాతులీరుప్రభః  
 భూర్యాచార్యసుసేవకేష్ఠఫలదస్తుర్యాశ్రితానుగ్రహః |  
 స్వర్యాతాచ్ఛయశాస్త్రపాఠేఽభిమహిమైశ్వర్యాలయోంహోలయః  
 వర్యాచార్యగురూ రఘూత్తమగురుః కుర్యాత్ సదా మంగలం ||7||

వైరాగ్యాదిగుణాకరో వనకరో దానే సదోద్యత్కరో  
 భాస్వద్ధక్తివిదుత్కరో జయకరః శ్రీశాంఘిసత్కింకరః |  
 దోషాంకూరమరుః శ్రితామరతరుర్ద్ధవాదవృక్షత్సరుః  
 మర్త్యాతీతగురూ రఘూత్తమగురుః కుర్యాత్ సదా మంగలం ||8||

సర్వజ్ఞప్రియసజ్జయార్కవివృతేః భావావబోధామృతీ-  
 భావాధ్యాః సుకృతీర్విధాయ విశయాభావాయ సుజ్ఞానినాం |  
 సేవానన్రుజనేష్టదానమహసా దేవావనీక్ష్ణురుహో  
 వ్రీడాపాదయితా రఘూత్తమగురుః కుర్యాత్ సదా మంగలం ||9||

రామారామయమీంద్రవంద్యచరణః సామాదిమానోరుమః  
 ఆమ్నాయాదిసుగేయమేయమహిమశ్రీమూలరామార్చకః |  
 సీమా సత్కరుణారసస్య చరమా సోమాయమానో ముని-  
 స్తోమానాం వ్రతిరాట్ రఘూత్తమగురుః కుర్యాత్ సదా మంగలం||10||

వేదవ్యాసాశీరుయోగీ యదుపతిసుగురుర్వంద్యవేదేశభిక్షుః  
విద్యావద్వర్యధుర్యప్రభితవివరణగ్రంథనిర్మాణవిత్తః |  
విద్యాభీశోఽపి తద్వద్ బుధజనమణయో యస్య శిష్యా ప్రశిష్యాః  
సోఽయం శ్రీయోగిరాజో రఘువరతనయో మంగలాన్యాతనోతు ||

కాశీకాంచీసుమాయాహిమగిరిమధురాద్వారకావేంకటాద్రి-  
శ్రీరంగక్షేత్రపూర్వత్రిభువనవిలసత్పృథ్వీవృందావనస్థః |  
గుల్మద్రివ్యాభిహర్తా గ్రహజనితమహాభీతివిధ్వంసకర్తా  
భూతప్రేతాదిభేదీ రఘువరతనయో మంగలాన్యాతనోతు ||12||

మూఢాగ్రణీః వేంకటభట్టసూదః  
సూర్యగ్రగణ్యోఽభవదాత్మవేదీ |  
యస్య ప్రసాదాత్ స గురుప్రబర్హో  
విద్యామబాధాం విపులాం ప్రదద్యాత్ ||13||

న్యాయామృతం న్యాయవచోవిశేషైః  
సుసారభూతం సుఘనత్వమాప్తం |  
ప్రవాహాయామాస తరంగిణీమిషాత్  
స వ్యాసరామోఽపి తదీయశిష్యః ||14||

|| ఇతి శ్రీరఘూత్తమమంగలాష్టకం ||

### అథ శ్రీరాఘవేంద్రస్తోత్రం

శ్రీపూర్ణభోధగురుతీర్థపయోజ్ఞపారా  
కామాలిమాక్షవిషమాక్షశిరఃస్పృశంతీ |  
పూర్వోత్తరామితతరంగచరత్సుహంసా  
దేవాలినీవితపరాంఘ్రిపయోజలగ్నా ||1||

జీవేశభేదగుణపూర్తిజగత్సుసత్త్వ-  
నీచోచ్ఛభావముఖనక్రగణైః సమేతా |

దుర్వాద్యజాపతిగిలైర్గురురాఘవేంద్ర- ।

వార్దేవతాసరిదముం విమలీకరోతు

॥2॥

శ్రీరాఘవేంద్రః సకలప్రదాతా స్వపాదకంజద్వయభక్తిమద్భ్యః ।

లఘాద్రిసంభేదనదృష్టివజ్రః

క్షమాసురేంద్రోఽవతు మాం సదాఽయం

॥3॥

శ్రీరాఘవేంద్రో హరిపాదకంజనిషేవణాల్లబ్ధసమస్తసంపత్ ।

దేవస్వభావో దివిజద్రుమోఽయం

ఇష్టప్రదో మే సతతం స భూయాత్

॥4॥

భవ్యస్వరూపా భవదుఃఖతూలసంఘాగ్నిచర్యః సుఖధైర్యశాలీ ।

సమస్తదుష్టగ్రహనిగ్రహేశో దురత్యయోపప్లవసింధుసేతుః

॥5॥

నిరస్తదోషో నిరవద్యవేషః ప్రత్యర్థిమూకత్వనిదానభాషః ।

విద్యత్పరిజ్ఞేయమహావిశేషో వాగ్విఖరీనిర్జితభవ్యశేషః

॥6॥

సంతానసంపత్పరిశుద్ధభక్తివిజ్ఞానవార్దేహసుపాటవాదీన్ ।

దత్వా శరీరోత్థసమస్తదోషాన్

హత్వా స నోఽవ్యాదురురాఘవేంద్రః

॥7॥

యత్పాదోదకసంచయః సురనదీముఖ్యాపగాసాదితా-

సంఖ్యానుత్రమపుణ్యసంఘవిలసత్ప్రఖ్యాతపుణ్యావహః ।

దుస్తాపత్రయనాశనో భువి మహావంధ్యాసుపుత్రప్రదో

వ్యంగస్వంగసమృద్ధిదో గ్రహమహాపాపహస్తం శ్రయే

॥8॥

యత్పాదకంజరజసా పరిభూషితాంగా

యత్పాదపద్మమధుపాయితమానసా యే ।

యత్పాదపద్మపరికీర్తనజీర్ణవాచ-

స్తద్ధర్మనం దురితకాననదావభూతం

॥9॥

సర్వతంత్రస్వతంత్రోఽసౌ శ్రీమద్వమతవర్ధనః ।



విజయీంద్రకరాబోజ్ఞస్థుభీంద్రవరపుత్రకః ||10||

శ్రీరాఘవేంద్రో యతిరాడ్ గురుర్వే స్యాద్ భయాపహః |  
జ్ఞానభక్తిసుపుత్రాయుర్యశః శ్రీపుణ్యవర్ధనః ||11||

ప్రతివాదిజయస్వాంతభేదచిహ్నోదరో గురుః |  
సర్వవిద్యాప్రవీణోఽన్యో రాఘవేంద్రాన్న విద్యతే ||12||

అపరోక్షీకృతశ్రీశః సముపేక్షితభావజః |  
అపేక్షితప్రదాతాఽన్యో రాఘవేంద్రాన్న విద్యతే ||13||

దయాదాక్షిణ్యవైరాగ్యవాక్పాటవముఖాంకితః |  
శాపానుగ్రహశక్తోఽన్యో రాఘవేంద్రాన్న విద్యతే ||14||

అజ్ఞానవిస్మృతిభ్రాంతిసంశయాపస్మృతిక్షయాః |  
తంద్రాకంపవచఃకౌంఠ్యముఖా యే చేంద్రియోద్భవాః ||15||

దోషాస్తే నాశమాయాంతి రాఘవేంద్రప్రసాదతః |  
శ్రీరాఘవేంద్రాయ నమః ఇత్యుష్ణాక్షరమంత్రతః ||16||

జపితాద్భావితాన్నిత్యమిష్టార్థాః స్యుర్న సంశయః |  
హంతు నః కాయజాన్ దోషానాత్మాత్మీయసముద్భవాన్ ||17||

సర్వానపి పుమర్థాంశ్చ దదాతు గురురాత్మవిత్ |  
ఇతి కాలత్రయే నిత్యం ప్రార్థనాం యః కరోతి సః ||18||

ఇహాముత్రాప్తసర్వేష్టో మోదతే నాత్ర సంశయః |  
అగమ్యమహిమా లోకే రాఘవేంద్రో మహాయశాః ||19||

శ్రీమధ్వమతదుగ్ధాబ్ధిచంద్రోఽవతు సదాఽనఘః |  
సర్వయాత్రాఫలావాప్త్యై యథాశక్తి ప్రదక్షిణం ||20||

కరోమి తవ సిద్ధస్య వృందావనగతం జలం |  
శిరసా ధారయామ్యద్య సర్వతీర్థలాప్తయే ||21||

సర్వాభిష్టార్థసిద్ధ్యర్థం నమస్కారం కరోమ్యహం |  
తవ సంకీర్తనం వేదశాస్త్రార్థజ్ఞానసిద్ధయే ||22||

సంసారేఽక్షయసాగరే ప్రకృతితోఽగాధే సదా దుస్తరే  
సర్వావద్యజలగ్రహైరనుపమైః కామాదిభంగాకులే |  
నానావిభ్రమదుర్బలమేఽమితభయస్తోమాదిఫేనోత్కటే |  
దుఃఖోత్కృష్టవిషే సముద్ధర గురో మా మగ్నరూపం సదా ||23||

రాఘవేంద్రగురుస్తోత్రం యః పఠేద్భక్తిపూర్వకం |  
తస్య కుష్ఠాదిరోగాణాం నివృత్తిస్త్యరయా భవేత్ ||24||

అంధోఽపి దివ్యదృష్టిః స్వాదేదమూకోఽపి వాక్యతిః |  
పూర్ణాయుః పూర్ణసంపత్తిః స్తోత్రస్యాస్య జపాద్భవేత్ ||25||

యః పిబేజ్జలమేతేన స్తోత్రేణైవాభిమంత్రితం |  
తస్య కుక్షిగతా దోషాః సర్వే నశ్యంతి తత్ క్షణాత్ ||26||

యద్వృందావనమాసాద్య పంగుః ఖంజోఽపి వా జనః |  
స్తోత్రేణానేన యః కుర్యాత్ ప్రదక్షిణనమస్కృతీః ||27||

స జంఘాలో భవేదేవ గురురాజప్రసాదతః |  
సోమసూర్యోపరాగే చ పుష్కారాదినమాగమే ||28||

యోఽనుత్తమమిదం స్తోత్రమష్టోత్తరశతం జపేత్ |  
భూతప్రేతపిశాచాదిపీడా తస్య న జాయతే ||29||

ఏతత్ స్తోత్రం సముచ్ఛార్య గురోర్ఘృందావనాంతికే |  
దీపసంయోజనాద్ జ్ఞానం పుత్రలాభో భవేద్ ధ్రువం ||30||

పరవాదిజయో దివ్యజ్ఞానభక్త్యాదివర్ధనం |  
సర్వాభిష్టప్రవృద్ధిః స్యాన్నాత్త కార్యా విచారణా ||31||

రాజచోరమహావ్యాఘ్రసర్పనక్రాదిపీడనం |  
న జాయతేఽస్య స్తోత్రస్య ప్రభావాన్నాత్త సంశయః ||32||

యో భక్త్యా గురురాఘవేంద్రచరణద్వంద్వం స్మరన్ యః పఠేత్  
స్తోత్రం దివ్యమిదం సదా న హి భవేత్ తస్యాసుఖం కించన |  
కింత్విష్ణార్థసమ్బుద్ధిరేవ కమలానాథప్రసాదోదయాత్  
కీర్తిర్ద్విగ్విదితా విభూతిరతులా సాక్షీ హయాస్యైత్ర హి ||33||

ఇతి శ్రీరాఘవేంద్రార్యగురురాజప్రసాదతః |  
కృతం స్తోత్రమిదం పుణ్యం శ్రీమద్భిర్వ్యాప్సణాభిదైః ||34||

పూజ్యాయ రాఘవేంద్రాయ సత్యధర్మరతాయ చ |  
భజతాం కల్పవృక్షాయ నమతాం కామధేనవే ||35||

దుర్వాదిధ్వాంతరవయే వైష్ణవేందీవరేందవే |  
శ్రీరాఘవేంద్రగురవే నమోఽత్యంతదయాలవే ||36||

|| ఇతి శ్రీమదప్సణాచార్యవిరచితం శ్రీరాఘవేంద్రస్తోత్రం ||

### అథ శ్రీసత్యప్రియాష్టకం

వందే సత్యప్రియగురుం వందారుసురసత్తరుం |  
వృందావనే సమాసీనం మందస్మితశుభాననం ||1||

శ్రీసత్యపూర్ణసంభూతం వ్యాసదూతం బహుశ్రుతం |  
దాసచాతకజీమూతం భూసురాళిషు సంస్థితం ||2||

శ్రీసత్యవిజయాంభోభిజాతం శ్రీశకరం భజే |  
కీశవీరాఖ్యమధురావాసం శ్రీశపదార్చకం ||3||

భూతలే ఖ్యాతచారిత్ర్యం సేతుయాత్రాఫలప్రదం |  
వాతపోతాభముఖ్యేన స్థితకూర్కాసనే స్థితం ||4||

వైఘాయసిమిశ్రద్రమ్యకృతమాలాసరిత్తటే |  
మఠే స్థితం మహాశ్చర్యచర్యం సంతం సదాశ్రయే ||5||

సత్యబోధసమారాధ్యం మత్తమాయాప్రమాధినం |

చిత్తశుద్ధిప్రదం న్నాణాం యత్యభీశమహం భజే ||6||

విప్రపుత్రం పరేతం యః క్షిప్రం ప్రాదాత్స్వతేజసా |  
అగ్రహీద్రామభద్రం యః విగ్రహోచ్చభవిగ్రహం || ||7||

సత్యప్రియాష్టకం పుణ్యం నిత్యమంగలసాధకం |  
ప్రత్యహం పఠతాం భూయో విత్తసత్పుత్రదాయకం ||8||

యః క్షాంతౌ భవతి స్వయంభవతి భూజాజానిసంసేవనే  
గాంభీర్యైః బుధయత్యఘౌఘహరణే గంగాతి భీశోధనే |  
శేషత్యర్థవివేచనే గురవతి శ్రీరామతి ప్రాభవే |  
తం వందే మదభీష్టసంతతికరం సత్యప్రియాఖ్యం గురుం ||9||

|| ఇతి శ్రీసత్యధర్మయతికృతం శ్రీసత్యప్రియాష్టకం ||

### అథ శ్రీసత్యబోధస్తోత్రం

శ్రీసత్యబోధో నిజకామధేనుర్నా యాతమఃఖండనచండభానుః |  
దురంతపాపప్రదహే కృశానుర్దేయాన్తమేష్టం గురురాజసూనుః ||1||

శ్రీసత్యబోధేతిపదాభిధానః సదా విశుద్ధాత్మభియా సమానః |  
సమస్తవిద్వన్నిచయప్రధానో దేయాన్తమేష్టం విబుధాన్ దధానః ||2||

రమాభినాథార్హణవాణిజానిః స్వభక్తసంప్రాపితదుఃఖహానిః |  
లసత్సరోజారుణనేత్రపాణిర్దేయాన్తమేష్టం శుభదైకవాణిః ||3||

భక్తేషు పిన్యస్తకృపాకటాక్షో దుర్వాదివిద్రావణదక్షదీక్షః |  
సమీహితార్థార్థకల్పవృక్షో దేయాన్తమేష్టం కృతసర్వరక్షః ||4||

శ్రీమధ్వదుగ్ధాబ్ధివివర్ధచంద్రః సమస్తకల్యాణగుణైకసాంద్రః |  
నిరంతరారాధితరామచంద్రో దేయాన్తమేష్టం సుభియాం మహేంద్రః ||

నిరంతరం యస్తు పరేదిమాం శుభాం  
శ్రీశ్రీనివాసార్పితపంచపద్యం |

తస్య ప్రసీదేత్ గురురాజహృదః ।

సీతాసమేతో నితరాం రఘూత్తమః

॥6॥

॥ ఇతి శ్రీనివాసాచార్య (జగన్నాథదాస)కృతం శ్రీసత్యబోధస్తోత్రం ॥

### అథ గోపీగీతం

జయతి తేఽధికం జన్మనా వ్రజః శ్రయత ఇందిరా సాధు తత్ర హి ।

దయిత దృశ్యతాం త్వాం దిదృక్షతాం త్వయి ధృతాసవస్త్యా విచిన్వతే॥

వ్రజజనార్తిహన్ వీరయోషితాం నిజజనస్త్వయధ్వంసనస్థిత ।

భజసఖే భవే కింకరీః స్త్వ నో జలరుహాననం చారు దర్శయన్ ॥2॥

శరదుదాశయే సాధు జాతసత్సరసిజోదరశ్రీముషా దృశా ।

సురతనాథ తే శులకదాసికా వరద నిఘ్నతో నేహ కిం వధః ॥3॥

విషజలాశయాద్ వ్యాలరాక్షసాద్ వర్షమారుతాద్వేద్యుతానలాత్ ।

వృషమయాద్భయాద్ విశ్వతోముఖాద్ వృషభ తే వయం రక్షితా ముహుః

స ఖలు గోపికానందనో భవానఖిలదేహినామంతరాత్తదృక్ ।

విఖనసార్చితో విశ్వగుప్తయే సఖ ఉదేయివాన్ సాత్వతాం కులే ॥

విరచితాభయం వృష్టివర్య తే శరణమీయుషాం సంస్కతేర్థయాత్ ।

కరసరోరుహం కాంతకామదం శిరసి ధేహి నః శ్రీకరగ్రహం ॥6॥

ప్రణతదేహినాం పాపకర్మనం తృణచరానుగం శ్రీనికేతనం ।

ఘణిఘణార్పితం తే పదాంబుజం కృణు కుచేషు నః కృంధి హృచ్చయం॥

మధురయా గిరా వల్గవాక్యయా బుధమనోజ్ఞయా పుష్కరేక్షణ ।

విధకిరీరిమా వీర ముహ్యతీరధరసీధునాఽఽప్యాయయస్వ నః ॥8॥

తవ కథామృతం తప్తజీవనం కవిభరీడితం కల్పషాపహం ।

శ్రవణమంగలం శ్రీమదాతతం భువి గృణంతి తే భూరిదా జనాః ॥9॥

ప్రహసితం ప్రియ ప్రేమవీక్షణం విహరణం చ తే ధ్యానమంగళం |  
రహసి సంవిదో యా హృదిస్సుశః కుహక నో మనః క్షోభయంతి హి ||

చలసి యద్ వ్రజాచ్ఛారయన్ పశూన్ నలినసుందరం నాథ తే పదం |  
శిలత్పణాంకురైః సీదతీతి నః కలిలతాం మనః కాంత గచ్ఛతి ||11||

దినపరిక్షయే నీలకుంతలైర్వనరుహాననం బిభ్రదావృతం |  
వనరజస్వలం దర్శయన్ ముహుః మనసి నః స్మరం వీర యచ్ఛసి ||

ప్రణతకామదం పద్మజార్చితం ధరణిమండనం ధ్యేయమాపది |  
చరణపంకజం శంతమం చ తే రమణ నః సునేష్వర్పయాభిహన్ 13

సురతవర్ధనం శోకనాశనం స్వరితవేణునా సుష్మ చుంబితం |  
ఇతరరాగవిస్మరణం నృణాం వితర వీర నః తేఽధరామృతం ||14||

అటతి యద్భవానహ్ని కాననం త్రుటి యుగాయతే త్యామపశ్యతాం |  
కుటిలకుంతలం శ్రీముఖం చ తే జడవదీక్షతాం పక్ష్యన్ద్వశాం ||15

పతిసుతాన్వయబ్రాతృబాంధవానతివిలంఘ్య తే హ్యచ్యుతాగతాః |  
గతివిదస్తవోద్ధీతమోహితాః కితవ యోషితః కస్త్యజేన్నిశి ||16||

రహసి సంవిదం హృచ్చయోదయం ప్రహసితాననం ప్రేమవీక్షణం |  
బృహదురఃశ్రియో వీర వీక్ష్య తే ముహురతిస్స్పృహ ముహ్యతే మనః ||

వ్రజవనౌకసాం వ్యక్తిరంగ తే వృజినహంత్రులం విశ్వమంగళం |  
భజ మనాక్ చ నస్త్యత్స్పృహాత్మనాం స్వజనహృద్రుజాం యన్నిఘాదనం

శ్రీశుక ఉవాచ

ఇతి గోప్యః ప్రగాయంత్యః ప్రలపంత్యశ్చ చిత్రధా |  
రురుదుః సుస్వరం రాజన్ కృష్ణదర్శనలాలసాః ||19||

తాసామావరభూచ్ఛౌరిః స్వయమానముఖాంబుజః |  
పీతాంబరధరః స్రగ్వీ సాక్షాన్తన్నథమన్నథః ||20||

|| ఇతి శ్రీమద్భాగవతే దశమస్కంధే గోపీగీతం ||

## అథ శ్రీకృష్ణాష్టోత్తరశతనామస్తోత్రం

ఓం అస్య శ్రీకృష్ణాష్టోత్తరశతనామస్తోత్రస్య శ్రీశేష ఋషిః, అనుష్టుప్-  
ఛందః, శ్రీకృష్ణో దేవతా, శ్రీకృష్ణప్రీత్యర్థే శ్రీకృష్ణాష్టోత్తరశతనామజపే  
వినియోగః |

శ్రీశేష ఉవాచ

ఓం శ్రీకృష్ణః కమలానాథో వాసుదేవః సనాతనః |

వసుదేవాత్మజః పుణ్యో లీలామానుషవిగ్రహః ||1||

శ్రీవత్సకౌస్తుభధరో యశోదావత్సలో హరిః |

చతుర్భుజాత్తచక్రాసిగదాశంఖాద్యుదాయుధః ||2||

దేవకీనందనః శ్రీశో నందగోపప్రియాత్మజః |

యమునావేగసంహరీ బలభద్రప్రియానుజః ||3||

పూతనాజీవితహరః శకటాసురభంజనః |

నందవ్రజజనానందః సచ్చిదానందవిగ్రహః ||4||

నవనీతవిలిప్తాంగో నవనీతనటోఽనఘః |

నవనీతనవాహరో ముచుకుందప్రసాదకః ||5||

షోడశస్త్రసహస్రేశస్త్రీభంగీ మధురాకృతిః |

శుకవాగమ్మతాబ్ధిందురోవిందో యోగినాం పతిః ||6||

వత్సపాదహరోఽనంతో ధేనుకాసురభంజనః |

తృణీకృతతృణావర్తో యమలార్జునభంజనః ||7||

ఉత్తాలతాలభేత్తా చ తమాలశ్యామలాకృతిః |

గోపగోపీశ్వరో యోగీ కోటిసూర్యసమప్రభః ||8||

ఇళాపతిః పరంజ్యోతిర్యాదవేంద్రో యదూద్వహః |

వనమాలీ పీతవాసాః పారిజాతాపహరకః ||9||

- గోవర్ధనాచలోద్ధర్తా గోపాలః సర్వపాలకః |  
అజో నిరంజనః కామజనకః కంజలోచనః ||10||
- మధుహా మధురానాథో ద్వారకానాయకో బలీ |  
వృందావనాంతఃసంచారి తులసీదామభూషణః ||11||
- స్వమంతకమణేర్హర్తా నరనారాయణాత్మకః |  
కుబ్జాగంధానులిప్తాంగో మాయా పరమపూరుషః ||12||
- ముష్టికాసురచాణూరమల్లయుద్ధవిశారదః |  
సంసారవైలీ కంసారిర్నరారిర్నరకాంతకః ||13||
- అనాదిర్బహుచారి చ కృష్ణావ్యసనకర్షకః |  
శిశుపాలశిరచ్ఛేత్తా దుర్యోధనకులాంతకః ||14||
- విదురాక్షరవరదో విశ్వరూపప్రదర్శకః |  
సత్యవాక్ సత్యసంకల్పః సత్యభామారతో జయీ ||15||
- సుభద్రాపూర్వజో విష్ణుర్భిష్ణముక్తిప్రదాయకః |  
జగద్గురుర్జగన్నాథో వేణునాదవిశారదః ||16||
- వృషభాసురవిధ్వంసీ బాణాసురకరాంతకః |  
యుధిష్ఠిరప్రతిష్ఠాతా బర్హిబర్హావతంసకః ||17||
- పార్థసారథిరవ్యక్తో గీతామృతమహోదధిః |  
కాలీయఫణమాణిక్యరంజితశ్రీపదాంబుజః ||18||
- దామోదరో యజ్ఞభోక్తా దానవేంద్రవినాశనః |  
నారాయణః పరం బ్రహ్మ పన్నగాశనవాహనః ||19||
- జలక్రీడాసమాసక్తగోపీవస్తాపహారకః |  
పుణ్యశ్లోకస్తీర్థపాదో వేదవేద్యో దయానిధిః ||20||



సర్వతీర్థాత్మకః సర్వగ్రహరూపీ పరాత్పరః |  
ఏవం కృష్ణస్య దేవస్య నామ్నామష్టోత్తరం శతం ||21||

కృష్ణేన కృష్ణభక్తానాం గీతం గీతామృతం పురా |  
స్తోత్రం కృష్ణప్రియతమం శ్రుతం తస్మాత్తయా పరం ||22||

కృష్ణనామామృతం నామ పరమానందకారణం |  
ఈతిబాధాదిదుఃఖఘ్నం పరమాయుష్యవర్ధనం ||23||

దానం శ్రుతం తపస్తీర్థం యత్కృతం త్విహ జన్మని |  
జపతాం శృణ్వతామేతత్ కోటికోటిగుణం భవేత్ ||24||

పుత్రప్రదమపుత్రాణామగతీనాం గతిప్రదం |  
ధనావహం దరిద్రాణాం జయేచ్ఛానాం జయావహం ||25||

శిశూనాం గోకులనాం చ పుష్టిదం పూర్ణపుణ్యదం |  
బాలరోగగ్రహదీనాం శమనం శాంతిముక్తిదం ||26||

సమస్తకామదం సద్యః కోటిజన్మాఘనాశనం |  
అంతే కృష్ణస్మరణదం భవతాపభయావహం ||27||

కృష్ణాయ యాదవేంద్రాయ జ్ఞానముద్రాయ యోగినే |  
నాథాయ రుక్మిణీశాయ నమో వేదాంతవేదినే ||27||

ఇమం మంత్రం జపన్ దేవి వ్రజంస్తిష్ఠన్ దివానిశి |  
సర్వగ్రహసుగ్రహభాక్ సర్వప్రియతమో నరః ||28||

పుత్రపౌత్రైః పరివృతః సర్వసిద్ధిసమ్పద్ధిమాన్ |  
నిర్విశ్వ భోగానంతేఽపి కృష్ణసాయుజ్యమాఘ్నయాత్ ||29||

|| ఇతి శ్రీనారదపంచరాత్రే శ్రీకృష్ణాష్టోత్తరశతనామస్తోత్రం ||

## అథ శ్రీబాలరక్షాస్తోత్రం

అవ్యాదజోఽంఘ్రి మణిమాంస్తవ జాన్యథోరూ  
యజోఽఽచ్యుతః కటితటం జఠరం హయాస్యః |  
హృత్కేశవస్త్వదుర ఈశ ఇనస్తు కంఠం  
విష్ణుర్భుజం ముఖమురుక్రమ ఈశ్వరః కం ||1||

చక్ర్యగ్రతః సహగదో హరిరస్తు పశ్చాత్  
త్వత్పార్శ్వయోర్ధనురసీ మధుహోఽజనశ్చ |  
కోణేషు శంఖ ఉరుగాయ ఉపర్యుపేంద్రః  
తార్క్ష్యః క్షితౌ హలధరః పురుషః సమంతాత్ ||2||

ఇంద్రియాణి హృషీకేశః ప్రాణాన్నారాయణోఽవతు |  
శ్వేతద్విపవతిశ్చైతం మనో యోగేశ్వరోఽవతు ||3||

పృశ్నిగర్భస్తు తే బుద్ధిమాత్మానం భగవాన్సరః |  
క్రీడంతం పాతు గోవిందః శయానం పాతు మాధవః ||4||

వ్రజంతమవ్యాద్ వైకుంఠ ఆసీనం త్వాం శ్రియః పతిః |  
భుంజానం యజ్ఞభుక్పాతు సర్వగ్రహభయంకరః ||5||

డాకిన్యో యాతుధాన్యశ్చ కుష్మాండా యేఽర్చకగ్రహః |  
భూతప్రేతపిశాచాశ్చ యక్షరక్షోవినాయకాః ||6||

కోటరా రేవతీ జ్యేష్ఠా పూతనా మాతృకాదయః |  
ఉన్నాదా యే హ్యపన్నారా దేహప్రాణేంద్రియద్రుపాః ||7||

స్వప్నదృష్టా మహోత్పాతా వృద్ధబాలగ్రహాశ్చ యే |  
సర్వే నశ్యంతు తే విష్ణోర్నామగ్రహణభీరవః ||8||

|| ఇతి శ్రీమద్భాగవతే దశమస్కంధే గోపీకృతబాలరక్షాస్తోత్రం ||

### అథ కృష్ణాష్టకం

పాలయాచ్యుత పాలయాజిత పాలయ కమలాలయ |  
 వీలయా ధృతభూధరాంబురుహోదర స్వజనోదర ||★||

మధ్వమానసపద్మభానుసమం స్మరప్రతిమం స్మర  
 స్నిగ్ధనిర్మలశీతకాంతిలసన్ముఖం కరుణోన్ముఖం |  
 హృద్యకంబుసమానకంధరమక్షయం దురితక్షయం  
 స్నిగ్ధసంస్తుతరూప్యపీఠకృతాలయం హరిమాలయం ||1||

అంగదాబినుశోభిపాణియుగేన సంక్షుభితైనసం  
 తుంగమాల్యమణీంద్రహారసరోరసం ఖలనీరసం |  
 మంగలప్రదమంధదామవిరాజితం భజతాజితం  
 తం గృణే వరరూప్యపీఠకృతాలయం హరిమాలయం ||2||

పీనరమ్యతనూదరం భజ హే మనః శుభ హే మనః  
 స్వానుభావనిదర్శనాయ దిశంతమర్థినుశంతమం |  
 ఆనతోఽస్మి నిజార్జునప్రియసాధకం ఖలబాధకం  
 హీనతోఽస్మి తరూప్యపీఠకృతాలయం హరిమాలయం ||3||

హైమకింకిణిమాలికారశనాంచితం తమవంచితం  
 కన్తుకాంచనవస్త్రచిత్రకటిం ఘనప్రభయా ఘనం |  
 నమ్రనాగకరోపమోరుమనామయం శుభభీమయం  
 నౌమ్యహం వరరూప్యపీఠకృతాలయం హరిమాలయం ||4||

వృత్తజానుమనోజ్ఞజంఘమమోహదం పరమోహదం  
 రత్నకల్పనఖిత్విషా హృతహృత్తమస్తతిముత్తమం |  
 ప్రత్యహం రచితార్చనం రమయా స్వయాఽఽగతయా స్వయం  
 చిత్త చింతయ రూప్యపీఠకృతాలయం హరిమాలయం ||5||

చారుపాదసరోజయుగ్మరుచాఽమరోచ్చయచామరో.  
 దారమూర్ధజభానుమండలరంజకం కలిభంజకం |

వీరతోచితభూషణం వరనూపురం స్వతనూపురం  
ధారయాత్మని రూప్యపీఠకృతాలయం హరిమాలయం ||6||

శుష్కవాదిమనోఽతిదూరతరాగమోత్సవదాగమం  
సత్కవీంద్రవచోవిలాసమహోదయం మహితోదయం |  
లక్ష్మయామి యతీశ్వరైః కృతపూజనం గుణభాజనం  
భిక్ష్వతోపమరూప్యపీఠకృతాలయం హరిమాలయం ||7||

నారదప్రియమావిశాంబురుహేక్షణం నిజరక్షణం  
తారకోపమచారుదీపచయాంతరే గతచింత రే |  
భీర మానస పూర్ణచంద్రసమానమచ్యుతమానమ  
ద్వారకోపమరూప్యపీఠకృతాలయం హరిమాలయం ||8||

రూప్యపీఠకృతాలయస్య హరేః ప్రియం దురితాప్రియం  
తత్పదార్థకవాదిరాజయతీరితం గుణపూరితం |  
గోప్యమప్తకమేతదుచ్చముదే మమాస్త్విహ నిర్మమ  
ప్రాప్య శుద్ధఫలాయ తత్ర సుకోమలం హృతభీమలం ||9||  
|| ఇతి శ్రీవాదిరాజతీర్థవిరచితం కృష్ణాష్టకం ||

### అథ ప్రార్థనాదశకస్తోత్రం

రమారమణ మధ్వాదిదేశికశ్రీహృదబ్జగ |  
హయగ్రీవ కృపాలో మే ప్రార్థనాం శృణు సాదరం ||1||

అయోగ్యవిషయే స్వామిన్ సర్వథా న మనో భవేత్ |  
చాంచల్యం మూలతశ్చింభి దురాశాం హర దూరతః ||2||

దుర్బుద్ధిం చ న మే దేహి దుఃశాస్త్రావర్తనే రతిం |  
హాపయస్వ చ దుర్కానం దుర్గుణం మోచయ ప్రభో ||3||

దుఃసంగం దుష్ప్రియాం ఛింభి హర లోకాటనాత్ పదౌ |  
న నియోజయ చక్షూంషి పరదారాదిదర్శనే ||4||

- దుష్టుతిగ్రహదుస్సర్వే కరౌ మా చోదయ ద్రువం |  
అగమ్యాగమనే గుహ్యం పూణమాపూణనేఽసతాం ||5||
- అపకర్షతు జిహ్వం మే లోకవార్తాదురన్నతః |  
దుర్వార్తాదుష్టశబ్దేభ్యో నివర్తయ హరే శ్రుతీ ||6||
- భవదిచ్ఛానుగం చేతో యోగ్యసద్విషయం భవేత్ |  
యద్యచ్ఛాలాభసంతృప్తం నిశ్చాంచల్యం భవేత్త్వయి ||7||
- సుజ్ఞానం సర్వదా దేహి సచ్ఛాస్త్రావర్తనే రతిం |  
సత్సంగం సత్క్రియాం చైవ పాదౌ త్వత్ క్షేత్రసర్పణే ||8||
- శ్రీమధ్వశాస్త్రశ్రవణే నియుంక్ష్య శ్రవణే సదా |  
హయాస్య చక్షూషి చ మే దర్శనే సన్నియోజయ ||9||
- కరౌ త్వదర్చనే నిత్యం సుఖతీర్థస్య లేఖనే |  
త్వదాలాపే త్వదుచ్చిష్టభోజనే కురు జిహ్వికాం ||10||
- పూణం భవతు నిర్మలాపూణానే నమనే శిరః |  
దేహి మే తు జ్ఞానభక్తిపశుపుత్రధనాదికం ||11||
- ప్రార్థనాదశకం చైతత్ త్రికాలే యః పఠేన్నరః |  
తస్యాభీష్టం హయాస్యోఽసౌ దత్వా రక్షతి సర్వదా ||12||

|| ఇతి శ్రీ వాదిరాజయతికృతం ప్రార్థనాదశకస్తోత్రం ||

### అథ ప్రాతఃప్రార్థనాక్రమః

- బ్రాహ్మే ముహూర్తే చోత్థాయ వార్యుపస్సశ్య మాధవః |  
దధౌః ప్రసన్నకరణః స్వాత్మానం తమసః పరం ||1||
- ఏకం పరం జ్యోతిరనన్యమద్వయం స్వసంస్థయా నిత్యనిరస్తకల్మషం |  
బ్రహ్మఖ్యమస్మద్భవనాదిహేతుభిః స్వలక్షణైర్లక్షితభావనిర్వృతం ||2||

అంతఃసరస్సురుబలేన పదే గృహీతో  
 గ్రాహేణ యూథపతిరంబుజహస్త ఆర్తః |  
 ఆహేదమాదిపురుషాఖిలలోకనాథ  
 తీర్థశ్రవఃశ్రవణమంగలనామధేయ ||3||

స్మత్వా హరిస్తమరణార్థినమప్రమేయః  
 చక్రాయుధః పతగరాజభుజాభిరూఢః |  
 చక్రేణ నక్రవదనం వినిపాట్య తస్మాద్  
 హస్తే ప్రగృహ్య భగవాన్ కృపయోజ్జహర ||4||

(శ్రీసత్యసంధతీర్థవిరచితా శ్రీమదుత్తరాదిమఠే  
 నిత్యార్చనీయశ్రీమన్మధ్వాచార్యకరాల్పితాష్టావింశతిమూర్తీనాం స్తుతిః)

యదనుగ్రహతః సర్వదిగ్గయో భవతీప్సితః |  
 నమామ్యహం దిగ్వీజయరామం పూర్ణభియాఽర్చితం ||5||

వందే మందేతరానందం దశస్యందననందనం |  
 శుభలీలజగన్మూలరామం పూర్ణభియాఽర్చితం ||6||

సీతాం జనకసంజాతాం వాతాంశానందసన్నతాం |  
 గీతాం వేదైర్గుణవ్రాతాం ఖ్యాతాం వందే హరౌ రతాం ||7||

వేదవ్యాస గుణావాస శ్రుతిస్తోమవికాసక |  
 పంచరూప నమామి త్వాం పూర్ణప్రజ్ఞకరాల్పితం ||8||

అర్వాస్య శర్వగుర్వాత్మశక్రపూర్వసుపర్వభిః  
 వంద్య శ్రీధర భీ లక్ష్మీనారాయణ నమోఽస్తు తే ||9||

పయోఽంబువచ్చేత్త్రాపీత్సుక్తం సాధయితుం పయః |  
 దధికుర్వంతమనిశం సేవేఽహం దధివామనం ||10||

నాంచనం సంచకారాహం పంచబాణేన వంచితః |  
 కించాంహసాం సంచయోఽస్తి పాహి పంచసుదర్శన ||11||

చక్రాంకితసుకాయేష్టప్రద చక్రాంకితాని మాం |  
పంచ సించంతు కరుణాసుధాసారైరచంచలైః ||12||

దక్షిణ వర్తతే యస్మిన్ లక్షణాన్వితవారిజే |  
రక్షణార్థమహం సేవే దక్షిణావర్తవారిజం ||13||

కామ్యాన్యకర్షగమ్యశ్రీస్వామ్యర్చార్చనసాధనం |  
సమ్యగ్భక్త్యా ప్రణమ్యాఽలం స్తామ్యహం రమ్యవారిజం ||14||

హరేర్నివాసస్థానత్వాదర్థాక్షయకరత్వతః |  
అక్షయాహ్వయ హే పాత్ర వందేఽహం త్వాం నిరంతరం ||15||

పుష్కలైఃపుష్కరదశుష్కాన్యపవనాయితం |  
రామనిష్కమహం సేవే పుష్కరాక్షాహ్వయాంకితం ||16||

మంతుమంతం కంతువశం హంతుం దశముఖం ఖరం |  
ప్రవీణౌ రామబాణౌ తౌ ప్రణౌమ్యఘనికృంతయే ||17||

శిష్టశ్రీసత్యబోధేష్టప్రదాష్టావింశతిస్తుతిః |  
సత్యసంధేన రచితా తరంగయతు మంగలం ||18||

(లక్ష్మీనారాయణశ్రీహయముఖదభిక్యద్వామనశ్రీధరేషు-  
వ్యాసాశాజేత్యరామావనిజనిసహితశ్రీజగన్నూలరామాన్ |  
వందే శ్రీరామనిష్కామితమతినుతసత్సంచసాదర్శనాఖ్యాన్  
పంచార్చ్యంకద్విబాణాంబుజయుగసహితం హ్యక్షయాఖ్యం చ పాత్రం||

రామాభిధం వంశపతిం శ్రీమాధవమునీడితం |  
ఉమాధవముఖారాధ్యం శ్రీమాధవమహం భజే ||20||

అన్న దాతః ప్రసన్నశ్రీవిఠలాక్షోభ్యసన్నత |  
యన్నవేత్తా భిన్నచిత్తాపన్నస్తృప్తద్యతోఽవ మాం ||21||

|| ఇతి అష్టావింశతిమూర్తిస్తుతిః ||

నారాయణం సురగురుం జగదేకనాథం  
 భక్తప్రియం సకలలోకనమస్కృతం చ |  
 త్రైగుణ్యవర్జితమజం విభుమాద్యమీశం  
 వందే భవఘ్నమమరాసురసిద్ధవంధ్యం      ||22||

జయతి హరిరచింత్యః సర్వదేవైకవంధ్యః  
 పరమగురురభీష్టావాప్తిదః సజ్జనానాం |  
 నిఖిలగుణగణార్థో నిత్యనిర్ముక్తదోషః  
 సరసిజనయనోఽసౌ శ్రీపతిర్జనదో నః      ||23||

జయత్యజోఽఖండగుణోరుమండలః  
 సదోదితజ్ఞానమరీచిమాలీ |  
 స్వభక్తహర్దోచ్చతమోనిహంతా  
 వ్యాసావతారో హరిరాత్మభాస్కరః      ||24||

జయత్యజోఽక్షీణసుఖాత్మబింబః స్వేశ్వర్యకాంతిప్రతతః సదోదితః |  
 స్వభక్తసంతాపదురిష్టహంతా రామోవతారో హరిరీశచంద్రమాః      ||

జయత్యసంఖ్యోరుబలాంబుపూరో గుణోచ్చరత్నాకర ఆత్మవైభవః |  
 సదా సదాత్మజ్ఞనదీభిరావ్యః కృష్ణావతారో హరిరేకసాగరః      ||26||

సకలసుగుణపాత్రం సర్వదోషైకజేత్రం  
 సుమతిసుగతిదాత్రం సుఘ్న సుజ్ఞాననేత్రం |  
 నిఖిలజనిజనిత్రం నిత్యతుష్టికవేత్రం  
 నవనవసుచరిత్రం నౌమి లక్ష్మీకలత్రం      ||27||

సుఖముఖగుణబింబః సాధుమార్గావలంబః  
 సుమతిజలజమోదః భూషితాన్యప్రమోదః |  
 భువనవితతమోహధ్వాంతవిధ్వంసకేహో |  
 దిశతు దృశమభీష్టాం వ్యాససూర్యః స్వనిష్ఠాం      ||28||



గుర్వర్థే త్వక్తరాజ్యో వ్యచరదనువనం పద్మపద్మాం ప్రియాయాః  
పాణిస్సర్వాక్షమాభ్యాం మృజితపభిరుజో యో హలీంద్రానుజాభ్యాం |  
వైరూప్యాత్ శూర్పణఖ్యాః ప్రియవిరహారుషా రూపితభ్రూవిజృంభః  
శ్రుత్వా నిర్బద్ధసేతుః ఖలదవదహనః కోసలేంద్రోఽవతీర్ణః ||31||

నిర్వధ్యోగ్రభవార్ణవే నిజమనోఽభీష్టం దిశామీతి యః  
సమృజ్ఞా పయితుం కరేణ విలసన్తంధానమన్యేన చ |  
రమ్యం దామ దధన్తహేశరజతగ్రామశ్రియోఽలంకృతిః  
కర్తందీశ్వరభక్తిబంధనవశః ప్రీతోఽస్తు కృష్ణప్రభుః ||30||

సచ్ఛాస్త్రిదితవర్తనా పదమిదం ధ్యాయన్తదంకాంకితో  
మన్తంత్రం జప శాస్త్రసంపదమథో దాస్యామి భాగ్యైః సహ |  
తత్తత్త్వాన్యపి బోధయామి తదను ప్రాప్యో మదంఘ్రిర్బవేత్  
ఇత్యాఘోషయతీవ యః కరచయైః తం వాజవక్త్రం భజే ||31||

నరసింహోఽఖిలాజ్ఞానమతధ్వాంతదివాకరః |  
జయత్యమితసజ్ఞా నసుఖశక్తిపయోనిభిః ||32||

సింజన్మా పురణోభిపాదకమలాం మందస్మితోద్యన్తుఖేం  
కంజాక్షీం కుచభారభీరువిలసన్తధ్యాం క్వణత్కంకణాం |  
శంభవాద్వైః పరిసేవితాం సువసనాం జాంబూనదాలంకృతాం  
అంబాం తాం ప్రణతోఽస్మి కృష్ణరమణీం లంబాలకాం రుక్మిణీం ||33||

యద్వాగ్విస్తరరశ్మిభర్జగదిదం సన్కార్గమాలంబితం  
సత్సిద్ధాంతపదారవిందనివహో విస్తారమాసాదితాః |  
దుస్సిద్ధాంతమహాంధకారనికరా దేశాంతముల్లంఘితాః  
సోఽయం మధ్వదివాకరో భవతు సజ్ఞా నప్రకాశాయ మే ||34||

యో వేదేశమతాబ్జవృద్ధికరణే పూర్ణేందువృందాయితః  
మిథ్యావాదికలీంద్రదారణవిధౌ యోఽసౌ మృగేంద్రాయితః |  
రుద్రేంద్రాదిమనఃకుశేశయముదాం దానే దినేశాయితః  
తం కాలీసుతపాదపద్మనిరతం మధ్వం తమీడ్యం నుమః ||35||

వాణి తే కరవాణ్యంబ చరణౌ హృది సర్వదా |  
మద్వాక్యసరణిర్భాయాత్ శ్రీమదాచార్యభావగా ||36||

ఫణిగణవరభూషః పార్వతీశ్లాఘ్యవేషః  
ఖలజనకృతరోషః ఖండితాత్మీయదోషః |  
సదరుణగిరివాసః శక్రసూర్యాద్యభీశః  
పరిహృతభవపాశః పాతు మాం పార్వతీశః ||37||

సత్సూత్రాన్వితమధ్వభాష్యవిలసద్గాండీవసంయోజితైః  
సన్నానేషుభిరర్థయన్ కుసమయప్రత్యర్థిదుస్స్యందనాన్ |  
శ్రీకృష్ణేరితవేదవాజనియతశ్రీమధ్వశాస్త్రోల్లసద్  
దివ్యస్యందనసంస్థితో జయమునీశాఖ్యార్జునః స్యాన్నుదే ||38||

శ్రీమన్నద్వ్యకృతాంతసంగతకృతీః యన్నిర్నితాత్యద్భుతాః  
సర్వేఽభీత్స సతీర్హితత్త్వవచనాసక్త్యా రమంతేఽనిశం |  
సోఽసౌ శ్రీజయతీర్థపూజ్యచరణః స్వగ్రంథసక్తిం పరాం  
అస్మిన్ జన్మని యావదాయురఖిలాన్ విఘ్నాన్ నివార్యాదిశేత్ ||39||

సచ్చాస్త్రామలభావబోధకిరణైః సంవర్ధయన్నద్వసత్.  
సిద్ధాంతాబ్ధిమనంతశిష్యకుముదవ్రాతం వికాసం నయన్ |  
ఉదృఢాతో రఘువర్చ్యతీర్థజలధేస్తాపత్రయం త్రాసయన్  
యస్తం నౌమి రఘూత్తమాఖ్యశశినం శ్రీవిష్ణుపాదాశ్రయం ||40||

శ్రీమద్రామగిరీంద్రపాదనిరతం విద్రావయంతం దిశో  
దుర్వాదీంద్రమహామృగాన్నిగమసద్వాఖ్యాలసన్నాదతః |  
దుఃశాస్త్రేభకుతర్కకుంభదలనప్రొఢాత్మవిద్యానఖం  
వేదవ్యాసమృగేంద్రరాజమధికం వందేఽనిశం మధ్గురుం ||41||

జ్ఞానవైరాగ్యభక్త్యాదికల్యాణగుణశాలినః |  
లక్ష్మీనారాయణమునీన్ వందే విద్యాగురూన్ మమ ||42||

వేదాంతాబ్ధిమమందబోధగీరిణా సద్బ్రహ్మసూత్రాహినా  
దుస్తర్కేతరదానవామరగణైః సమ్మధ్య యో లబ్ధవాన్ |  
సన్న్యాయామృతచంద్రికే యుధి తథా తర్కేఽకరోత్తాండవం  
సోఽయం వ్యాసయతీంద్రపూజ్యచరణో నిత్యం భవేన్నే ముదే ||43||

కామధేనుర్యథా పూర్వం సర్వాభీష్టలప్రదా |  
తథా కలౌ వాదిరాజశ్రీపాదోఽభీష్టదః సతాం ||44||

శ్రీమత్సుధాద్భుతాంబోధివిక్రీడనవిచక్షణాన్ |  
వాక్యార్థచంద్రికాకారాన్ విద్యాభీశగురూన్ భజే ||45||

సత్యనాథగురుః పాతు యో భీరో నవచంద్రికాం |  
నవామృతగదాతీర్థతాండవాని వ్యచీక్లపత్ ||46||

శ్రీమన్మధ్యమతోదయాద్రిశిఖరాదుద్యన్నవిద్యాతమో-  
నాశం సంకలయన్ కువాదివిపినం జ్ఞానాంశుభిః శోషయన్ |  
సంఖ్యావజ్జనకంజకుడ్మలగణాన్ సంతోషయన్ సంతతం  
సోఽయం శ్రీగురురాఘవేంద్రతరణిః కుయాజ్జగన్మంగలం ||47||

యః క్షాంతౌ భవతి స్వయంభవతి భూజాజానిసంసేవనే  
గాంభీర్యేఽబుధయత్యఘౌఘహరణే గంగాతి భీశోధనే |  
శేషత్యర్థవివేచనే గురవతి శ్రీరామతి ప్రాభవే  
తం వందే మదభీష్టసంతతికరం సత్యప్రియాఖ్యం గురుం ||48||

శ్రీసత్యబోధో నిజకామధేనుః మాయాతమఃఖండనచండభానుః |  
దురంతపాపప్రదహీ కృశానుః దేయాన్తమేష్టం గురురాజసూనుః ||49||

విషణ్ణః పదశ్చిద్గోవ్రాతైః స్వాంతధ్వాంతనివారకః |  
శ్రీసత్యసంధసూర్యోఽయం భాసతాం నో హృదంబరే ||50||

నాభూత్సౌధరసం పిబన్మపి సదా మత్తో మనాజ్ లోకవత్  
శ్రీశారాధనతత్పరో సువిరతః సంస్తూయమానో బుధైః |

ధత్తే దండమథాపి శాంతివిభవా రక్తోఽపి శుభ్రో జనే |  
సత్యజ్ఞానమునీశ్వరో విజయతాం జ్ఞానాయ తాన్ ప్రార్థయే ||51||

ఆరూఢః సహసా యతీంద్రపదవీం గత్వా చ వారాణసీం  
తత్రత్యాన్ కుమతప్రచారనిరతాన్ అద్వైతదిగ్దంతినః |  
ప్రాధార్థైర్వచనైః సుయుక్తిభిచితైః సంభేషయన్ మోదయన్  
సత్యధ్యానసుకేశరీ విజయతే పాదాశ్రితః శ్రీపతేః ||52||

ప్రావోచద్యోఽభికం న్యాయసుధావాక్యార్థచంద్రికాం |  
సత్యప్రజ్ఞగురుర్దద్యాత్ ప్రజ్ఞాం వైదాంతికీం సదా ||53||

బంధుస్తవం గురురిష్టదైవతమితి త్వత్పాదపంకేరుహం  
ప్రాప్తం మాం పరిపాలయేతి సతతం యాచే నిబద్ధాంజలిః |  
చిత్తం మద్గుణదోషచింతనవిధౌ నూనం మనాజ్ మా కృథాః  
సత్యాభిజ్ఞగురో త్వదంఘ్రియుగలం హిత్వా న మే సద్గతిః ||54||

(సత్యాభిజ్ఞకరాబ్జీత్థాన్ పంచాశద్వర్షపూజకాన్ |  
సత్యప్రమోదతీర్థార్యాన్ నౌమి న్యాయసుధారతాన్ ||55|| )

వేదేశమునిసత్పాదసేవాసంప్రాప్తవైభవాన్ |  
యాదవార్యాన్ వరసుధాటీకాకారాన్ వయం నుమః ||56||

ప్యభీష్టమండలమధ్యస్థాః పూర్ణబోధమతానుగాః |  
వైష్ణవా విష్ణుహృదయాస్తాన్ నమస్యే గురూన్తమ ||57||

అయం సర్వేష్టదాతా మే సర్వారిష్టనివారకః |  
సర్వోత్కృష్టాఽయమేవైకః తదీయోఽహం స మే పతిః ||58||

నమోఽస్తు తాత్త్వికా దేవాః విష్ణుభక్తిపరాయణాః |  
భవతశ్చ ప్రపన్నోఽహం భవంతశ్చ కృపాలవః |  
ధర్మమార్గే ప్రేరయంతు భవంతః సర్వ ఏవ హి ||59||

త్రైలోక్యచైతన్యమయాదిదేవ శ్రీనాథవిష్ణో భవదాజ్ఞయైవ |  
ప్రాతః సముత్థాయ తవ ప్రియార్థం సంసారయాత్రామనువర్తయిష్యే ||

స్వామీ త్వం నృహరే తవానుచరణాః ప్రాణాః శరీరం గృహం  
పూజా తే విషయోపభోగరచనా నిద్రా సమాధిస్థితిః |  
సంచారః పదయోః ప్రదక్షిణవిభిః స్తోత్రాణి సర్వా గిరః  
యద్యత్కర్త కరోమి తత్తదఖిలం విష్ణో తవారాధనం ||61||

సంసారయాత్రామనువర్తమానః త్వదాజ్ఞయా శ్రీనృహరేంతరాత్మన్  
స్పర్ధాతిరస్కారకలిప్రమాదా ధ్యాయన్న మా మాభిభవేద్ధి కృష్ణ ||62||

జానామి ధర్మం న చ మే ప్రవృత్తిః  
జానామ్యుధర్మం న చ మే నివృత్తిః |  
కృష్ణేన దేవేన హృది స్థితేన  
యథా నియుక్తోఽస్మి తథా వహామి ||63||

కాయేన వాచా మనసేంద్రియైర్వా  
బుద్ధ్యాత్మనా వానుస్మతః స్వభావం |  
కరోమి యద్యత్ సకలం పరస్మై  
నారాయణాయేతి సమర్పయామి ||64||

అక్షయం కర్మ యస్మిన్ పరే స్వర్పితం  
ప్రక్షయం యాంతి దుఃఖాని యన్నామతః |  
అక్షరో యోఽజరః సర్వధైవామృతః  
కుక్షిగం యస్య విశ్వం సదాఽజాదికం ||65||

ప్రీతాయామో వాసుదేవం దేవతామండలాఖండమండనం ||

|| ఇతి శ్రీసత్యప్రమోదతీర్థైః సంగృహీతః ప్రాతఃప్రార్థనాక్రమః ||

### అథ ఆమంత్రణోత్సవస్తోత్రం

- ఆమంత్రణం తే నిగమోక్తమంత్రైస్తంత్రప్రవేశాయ మనోహరాయ |  
 శ్రీరామచంద్రాయ సుఖప్రదాయ |  
 కరోమ్యహం త్వం కృపయా గృహేణ ||1||
- సత్కాభిరాజార్చితపాదపద్మ శ్రీమద్వసంపూజిత సుందరాంగ |  
 శ్రీభార్గవీసన్నతమందహాస శ్రీవ్యాసదేవాయ నమో నమస్తే ||2||
- అనంతరూపైరజితాదిభిశ్చ పరాదిభఃశ్రీబృహతీసహస్రైః |  
 విశ్వాదిభిశ్చైవ సహస్రరూపైర్నారాయణాద్యష్టశతైరజాద్యైః ||3||
- ఏకాభిపంచాశదితైశ్చ రూపైః శ్రీకేశవాద్యైశ్చ చతుర్స్సవింశైః |  
 మత్స్యాదిభిస్స్వచ్ఛదశస్వరూపైర్విశ్వాదిభిశ్చాష్టభరగ్రరూపైః ||4||
- తథాఽనిరుద్ధాదిచతుస్స్వరూపైర్గోబ్రాహ్మణశ్రీతులసీనివాసైః |  
 మంత్రేశరూపైః పరమాణుపూర్వసంవత్సరాంతామలకాలరూపైః ||5||
- జ్ఞానాదిదైస్సౌవరజంగమసైరవ్యాకృతాకాశవిహారరూపైః |  
 నారాయణాఖ్యైః తథాఽనిరుద్ధరూపేణ సక్షిణీదగతేన తుష్టైః ||6||
- ప్రద్యుమ్నసంకర్షణనామకాభ్యాం భోక్తృస్థితాభ్యాం భుజిశక్తిదాభ్యాం |  
 శ్రీవాసుదేవేన నభఃస్థితేన హ్యభిష్టదేనాఖిలసద్గుణేన ||7||
- అశ్వాదిసద్యానగతేన నిత్యమారూఢరూపేణ సుసౌఖ్యదేన |  
 విశ్వాదిజాగ్రద్వినియామకేన స్వప్నస్థపాలేన చ తైజసేన ||8||
- ప్రాజ్ఞేన సౌషుప్తికపాలకేన తుర్యేణ మూర్ధ్ని స్థితియుక్పరేణ |  
 ఆత్మాంతరాత్మేత్యభిధేన హృత్స్కరూపద్వయేనాఖిలసారభోక్త్రా ||9||
- హృత్పద్మమూలారగసర్వగైశ్చ రూపత్రయేణాఖిలశక్తిభాజా |  
 కృద్ధోల్కరూపైర్నౌదయాదిసంస్థైః ప్రాణాదిగైరన్నమయాదిగైశ్చ ||10||

ఇలావృతాద్యామలఖండసంస్థైః ప్లక్షాదినద్వీపసముద్రభిష్టైః |  
మేరుస్థకింస్తుఘ్నగకాలచక్రగ్రహగ్రహనుగ్రహభిశ్చ లోకైః ||11||

నారాయణీపూర్వవధూరురూపైస్తీధామభిర్భాసురధామభిశ్చ |  
శ్రీమూలరామప్రతిమాదినంస్థశ్రీరామచంద్రాఖిలసద్గుణాభ్యే ||12||

సీతాపతే శ్రీపరమావతార మాబాదిభిర్భాష్టముఖైశ్చ దేవైః  
దిక్పాలకైస్సాకమనంతసౌఖ్యసంపూర్ణసద్భక్తదయాంబురాశే ||13||

సత్యాధిరాజార్యహృదబ్జవాస శ్రీమధ్వహృత్పంకజకోశవాస |  
మద్బింబరూపేణ భవైక్యశాలీ చామంత్రితస్త్వద్య నమో నమస్తే ||14||

వరాక్షతాన్ కాంచనముద్రికాశ్చ మంత్రేణ హేమ్నశ్చక్షే నిధాయ |  
సీతాపతే తే పురతశ్చుతేస్తు ప్రదధ్యురేవం భగవత్స్వరూపం ||15||

హిరణ్యరూపస్సహిరణ్యసందృగపాన్మపాత్ సేదు హిరణ్యవర్ణః |  
హిరణ్యయాత్పరియోనే నిషద్యా హిరణ్యదాదదత్యన్నమస్తే ||16||

వసిష్ఠోత్తమవస్త్రాణి భూషణైరప్యలంకురు |  
కుర్వన్నుత్సవమత్యంతమన్నదీయం మఖం యజ ||17||

వసిష్ఠో హి మియేధ్య వస్త్రాణ్యారాంపతే సేమం నో అధ్వరం యజ |  
ఆమంత్రితోఽసి దేవేశ పురాణపురుషోత్తమ |

మంత్రేణైర్లోకపాలైశ్చ సార్థం దేవగణైః శ్రియా ||18||

త్రికాలపూజాసు దయార్థదృష్ట్యా మయార్పితం చార్హణమాశు సత్త్వం |  
గృహేణ లోకాధిపతే రమేశ మమాపరాధాన్ సకలాన్ క్షమస్వ ||19||

శ్రీమత్సత్త్వప్రమోదార్యహృన్నివాస్యనిలేశితా |  
సత్యజ్ఞానానంతగుణః ప్రీయతాం బాదరాయణః ||20||

### అథ ప్రాతస్సంకల్పగద్యం

లోకికవైదికభేదభిన్న వర్ణాత్మక ధ్వన్యాత్మక అశేషశబ్దార్థ ఋగాది-సర్వవేదార్థ విష్ణుమంత్రార్థ పురుషసూక్తార్థ గాయత్త్యర్థ వాసుదేవ-ద్వాదశాక్షరమంత్రాంతర్గతఆద్యఅష్టాక్షరార్థ శ్రీమన్నారాయణాష్టాక్షర-మంత్రార్థ వాసుదేవద్వాదశాక్షరమంత్రాంతర్గత అంత్యచతురక్షరార్థ వ్యాహృత్యర్థ మాతృకామంత్రార్థ ప్రణవోపాసకానాం,

పాపావిధృ దైత్యపూగావిధృ శ్రీవిష్ణుభక్త్యాద్యనంతగుణపరిపూర్ణ, రమావ్యతిరిక్త పూర్వప్రసిద్ధవ్యతిరిక్త అనంతవేదప్రతిపాద్యముఖ్యతమ, అనంతజీవనియామక, అనంతరూపభగవత్కార్యసాధక పరమదయాలు క్షమాసముద్ర భక్తవత్సల భక్తాపరాధసహిష్ణు శ్రీమఖ్యప్రాణావతార-భూతానాం, అజ్ఞ-జ్ఞానార్థి-జ్ఞానయోగ్య-భగవత్కృపాపాత్రభూత సల్లోకకృపాలు శ్రీబ్రహ్మరుద్రాద్యర్థితభగవదాజ్ఞాం శిరసి పరమాదరేణ అన్తర్ఘ్యశిరోరత్నవత్ నిధాయ, తథా అశేషదేవతాప్రార్థనాం హరవత్ హృది నిధాయ సర్వస్వకీయసజ్జనానుగ్రహేచ్ఛయా కర్మభువి అవతీర్ణానాం, తథా అవతీర్య సకలసచ్ఛాస్త్రకర్తృణాం, సర్వదుర్మతభంజకానాం, అనాదితః సత్సంప్రదాయపరంపరాప్రాప్తశ్రీమద్వైష్ణవసిద్ధాంతప్రతిష్ఠా-పకానాం, అత ఏవ భగవత్పరమానుగ్రహపాత్రేభూతానాం, సర్వదా భగవదాజ్ఞయా భగవత్సన్నిధౌ పూజ్యానాం, తథా భగవతా దత్తవరాణాం, ద్వాత్రింశల్లక్షణోపేతానాం, తథా సమగ్రగురులక్షణో-పేతానాం, అసంశయానాం, ప్రసాదమాత్రేణ స్వభక్తాశేషసంశయ-చ్ఛేత్తృణాం, ప్రణవాద్యశేషవైష్ణవమంత్రోద్ధారకాణాం, సర్వదా సర్వ-వైష్ణవమంత్రజాపకానాం, సంసిద్ధసప్తకోటిమహామంత్రాణాం, భగవతి భక్త్యతిశయేన భగవదుపాసనార్థం స్వేచ్ఛయా గృహీతరూపాణాం,

తత్ర తత్ర పృథక్ పృథక్ భగవతః అనంతరూపేషు పృథక్ పృథక్ వేదోక్త, తదనుక్త భారతోక్త, తదనుక్త సంప్రదాయాగత స్వేతర స్వాభిన్నతయాపి అశేషశక్తివిశేషాభ్యాం పృథగ్గ్యవహరవిషయ,



సర్వసామర్థ్యపేత, నిరవధికానంతానవద్యకల్యాణగుణపరిపూర్ణ అనంత-  
గుణోపసంహర్తాణాం, తథా వేదోక్తసర్వక్రియోపసంహర్తాణాం, ఏవం  
అనంతరూపావయవగుణక్రియాజాత్యవస్థావిశిష్టభగవదుపాసకానాం,

పరమదయాలూనాం, క్షమాసముద్రాణాం, భక్తవత్సలానాం,  
భక్తాపరాధసహిషణానాం, స్వభక్తాన్ దుర్మార్గాదుద్ధృత్య సన్మార్గ-  
స్థాపకానాం, స్వభక్తం మాం ఉద్దిశ్య భగవతః పురః పరమదయాలో  
క్షమాసముద్ర భక్తవత్సల భక్తాపరాధసహిషణీ దీనం దూనం అనాథం  
శరణాగతం ఏనం ఉద్ధర ఇతి విజ్ఞాపనకర్తాణాం, సర్వజ్ఞశిరోమణీనాం,  
అశేషగుర్వంతర్యామిణాం, సదా భగవత్పరాణాం, భగవతః అన్యత్ర  
సర్వవస్తుషు మనఃసంగరహితానాం, సర్వత్ర సర్వదా సర్వాకార  
సర్వాధార సర్వాశ్రయ సర్వోత్పాదక సర్వపాలక సర్వసంహరక  
సర్వనియామక సర్వప్రేరక సర్వప్రవర్తక సర్వనివర్తక యథాయోగ్య  
సర్వజ్ఞానాజ్ఞానబంధమోక్షప్రద సర్వసత్తాప్రద సర్వశబ్దవాచ్య  
సర్వశబ్దప్రవృత్తినిమిత్త సర్వగుణాతిపరిపూర్ణతమ సర్వదోషాతిదుర  
సర్వాచింత్య సర్వోత్తమ సర్వేశ్వర సర్వాత్యంతవిలక్షణ స్వగతభేద-  
వివర్జితత్వాదినా భగవద్దష్టాణాం,

అభిమానాదిసర్వదోషదురాణాం, అసూయేర్ష్యాద్యశేషమనోదోష  
నివర్తకానాం, నిత్యాపరోక్షీకృతరమాయుక్తాశేషభగవద్రూపాణాం, అత  
ఏవ విలీనాశేషప్రకృతిబంధానాం, అత ఏవ దూరోత్సారిత అశేషా-  
నిష్ఠానాం, అత ఏవ అశేషభక్తాశేష అనిష్టనివర్తకానాం, ప్రణవో-  
పాసకానాం, అస్మదాదిగురూణాం శ్రీమదానందతీర్థ శ్రీమచ్ఛరణానాం

అంతర్యామిన్ అనిరుద్ధ-ప్రద్యుమ్న-సంకర్షణ-వాసుదేవాత్మక,  
శ్రీమద్భవల్లభ శ్రీలక్ష్మీవేదవ్యాసాత్మక, అండస్థిత అనంతరూపావయవ  
గుణక్రియాజాత్యవస్థావిశిష్ట రమాయుక్త క్షీరాబ్ధిశేషశాయి  
శ్రీపద్మనాభాత్మక, అండాద్ బహిరభివ్యక్త శుద్ధస్పృష్టిత్వేన అభిమత శ్రీ  
చతుర్ముఖముఖ్యప్రాణోపాస్యత్వాద్యనేకప్రయోజనక అనంతానంత-  
రూపమూలభూత తథా అశేషజగత్పాలనప్రయోజనక శాంతిపతి

అనిరుద్ధమూలభూత తథా అశేషజగత్ సృష్టిప్రయోజనక కృతిపతి  
ప్రద్యుమ్నమూలభూత తథా అశేషజగత్సంహారప్రయోజనక జయాపతి  
సంకర్షణమూలభూత

తథా స్వస్వసమగ్రయోగ్యతాభిజ్ఞ పరమానుగ్రహశీల భగవత్ప్రేరిత  
చతుర్ముఖాదిసద్గురూపదిష్ట స్వస్వయోగ్యభగవద్రూపగుణోపాసనయా  
సంజాత స్వస్వయోగ్యభగవద్రూపవిశేషదర్శనభోగాభ్యాం వినష్టానిష్ట-  
సంచితప్రారబ్ధలక్షణాశేషకర్తృణాం, స్వస్వయోగ్యతానుసారేణ  
సంపూర్ణసాధనానాం, పూర్వకల్పే బ్రహ్మణా సహ విరజానదీస్నానేన  
త్వక్తలింగానాం, తథా వినష్టావశిష్టేష్ట అశేషప్రారబ్ధకర్తృణాం, ప్రలయకాలే  
భగవదుదరే వసతాం ఆనందమాత్రవపుష్పాం, తదనుభవరహితానాం,  
స్వస్వయోగ్యభగద్రూపవిశేషధ్యానరతానాం, సృష్టికాలే భగవదుదరాద్  
బహిర్గతానాం, శ్రీశ్వేతదీప్తపదర్శనం నిమిత్తికృత్య ప్రధానావరణభూత  
స్వేచ్ఛాపసరణేన స్వస్వయోగ్యానందావిర్భావలక్షణ ముక్తిప్రదాన-  
ప్రయోజనక మాయాపతి శ్రీవాసుదేవాత్మక లక్ష్మ్యాత్మక ప్రలయాబ్ధిస్థ  
శ్రీవటపత్రశాయి అశేషజగదుదర అశేషముక్తనాభిదేశోర్ద్వభాగకుక్ష్యా  
ఖ్యుదేశత్రివిధాశేషసంసారి నాభిదేశ అశేషతమఃపతితనాభ్యుదోభాగదేశ  
శ్రీభూమ్నాలింగిత కాలాదిచేష్టక పరమాణ్వద్వశేషకాలావయవ  
సృష్ట్యాదికర్తృశేషనామక పరమపురుషనామక శ్రీచతుర్ముఖముఖ్య-  
ప్రాణోపాసితచరణ

అనిరుద్ధాదిచతురూపాత్మక గాయత్రీనామక సవితృనామక  
రూపవిశేషాత్మక వ్యాప్తరూప బృహచ్చలీర శూన్యాభిధ కాలాభిధ కేవలాభిధ  
బ్రహ్మభిధ అనంతాభిధ రూపవిశేషాత్మక నిరుపచరిత మూలరూప  
నిరుపచరితవ్యాప్తప్రతిపాద్య అనంతతేజఃపుంజ తాదృశరమాయుక్త-  
రూపవిశేషాత్మక, గాయత్రీ భూత వాక్ పృథివీ శలీర హృదయభేదేన  
షడ్విధ గాయత్రీనామక లోక-వేద-సమీర-రమాంతర్గత ప్రణవాఖ్య  
తులీయపాదోపేత గాయత్రీపాదచతుష్టయప్రతిపాద్య,

వైకుంఠస్థిత అనంతాసనస్థిత శ్వేతద్వీపస్థిత సర్వజీవస్థితరూప-  
భేదేన చతూరూపాత్మక, దేహవ్యాప్త దేహాంతర్యామి, జీవవ్యాప్త  
జీవాంతర్యామి రూపభేదేన చతూరూపాత్మక, నిరుపచరితసర్వ-  
వాగర్థప్రతిపాదక, శ్రీదేవ్యాదిరమారూపాష్టకాభిమన్యమాన చక్రశంఖ  
వరాభయయుక్తహస్తచతుష్టయోపేత, ప్రదీపవర్ణ సర్వాభరణభూషిత  
విశ్వాదిభగవద్రూపాష్టకప్రతిపాదక అకారాద్యష్టాక్షరాత్మక శ్రీమత్  
ప్రణవాద్యష్టమహామంత్రప్రతిపాద్య అష్టరూపాత్మక మంత్రాధ్యాయోక్త  
భూవరాహాద్యశేషవైష్ణవమంత్రప్రతిపాద్య భూవరాహాద్యశేషరూప-  
విశేషాత్మక రమాదిమంత్రప్రతిపాద్య రమాదినిష్ఠ రమాదినామక  
రూపవిశేషాత్మక శ్రీలక్ష్మీన్యసింహాత్మక పరమదయాలో క్షమాసముద్ర  
భక్తవత్సల భక్తాపరాధసహిష్ణో దేశకాలాభివతే దేహేంద్రియాభివతే  
సూర్యవంశధ్వజ రఘుకులతిలక లక్ష్మణభరతశత్రుఘ్నాగ్రజ శ్రీహను-  
మదుపానితచరణ సీతాపతే శ్రీరామచంద్ర ।

త్వదాజ్ఞాయా త్వత్ప్రసాదాత్ త్వత్ప్రేరణాయా త్వత్ప్రీత్యర్థం త్వాం  
ఉద్దిశ్య త్వాం అనుస్మరన్నేవ త్వదాజ్ఞాయా నియతేన మన్నియామకేన  
సత్కాప్రద వాయునామక చేష్టాప్రద ప్రాణనామక ధారణాప్రద ధర్మనామక  
ముక్తిప్రద భక్తినామకరూపవిశేషైః మద్ద్వైది స్థితేన, పరమదయాలునా,  
క్షమాసముద్రేణ, భక్తవత్సలేన, భక్తాపరాధసహిష్ణునా, సర్వస్వామినా,  
సర్వప్రేరకేణ, సర్వతాత్త్వికదేవతాప్రేరకేణ, సర్వతాత్త్విక అనురభంజకేన,  
తథా తత్ప్రేరణాప్రయుక్తాశేషదుర్మతభంజకేన అత ఏవ ప్రభంజన-  
శబ్దవాచ్యేన,

ప్రతిదినం ప్రతిక్షణం బుద్ధిశోధకేన సర్వకర్మకర్తా సర్వకర్మకారయిత్రా  
సర్వకర్మస్వామినా సర్వకర్మసమర్పకేణ సర్వకర్మఫలభోక్త్రా సర్వకర్మ-  
ఫలభోజయిత్రా సర్వకర్మప్రేరకేణ సర్వకర్మోద్బోధకేన సర్వకర్మశుద్ధిప్రదేన  
సర్వకర్మసిద్ధిప్రదేన సర్వకర్మనిష్ఠేన సర్వకర్మసాక్షిణా సర్వకర్మనిష్ఠ-  
భగవద్రూపాపాసకేన అశేషజీవనిఃసంఖ్య అనాదికాలీనధర్మాధర్మద్రష్టృ  
స్వేచ్ఛయా ఉద్బోధకేన తత్త్వాచక కపిలోపాసకేన రమావ్యతిరిక్త

పూర్వప్రసిద్ధవ్యతిరిక్త అనంతవేదప్రతిపాద్యముఖ్యతమ అనంతగుణ-  
పూర్ణేన సర్వదోషదూరేణ త్వచ్చిత్తాభిజ్ఞేన త్వచ్చిత్తానుసారిచిత్తేన  
త్వత్పరమానుగ్రహపాత్రభూతేన మద్యోగ్యతాభిజ్ఞేన శ్రీభారతీరమణేన  
రుద్రాద్యశేషదేవతోపాసితచరణేన మమ సర్వాస్వవస్థాసు చిత్రధా  
విచిత్రధా త్వదుపాసకేన శ్రీముఖ్యప్రాణేన

ప్రీతితః సన్ త్వత్సంస్మృతిపూర్వకం శయనాత్ సముత్థాయ  
అద్యతనం స్వవర్ణాశ్రమోచితం దేశకాలావస్థోచితం నిత్యనైమిత్తిక-  
కామ్యభేదేన త్రివిధం త్వత్పూజాత్మకం కర్మ యథాశక్తి యథాజ్ఞప్తి  
యథావైభవం కలిష్యే మదాజ్ఞాకారిభిః విద్యాసంబంధిభిః దేహసంబంధిభిః  
త్వదీయైః అశేషజనైః త్వత్సర్వకర్మత్వకారయితృత్వాద్యనుసంధాన  
పూర్వకం కారయిష్యే చ

ఇతి శ్రీరాఘవేంద్రాఖ్యాయతినా కృతమంజసా |

ప్రాతఃసంకల్పగద్యం స్యాత్ ప్రీత్యే మాధవమధ్యయోః ||

## అథ భాగీరథీగద్యం

శ్రీశుక ఉవాచ

తత్ర భగవతః సాక్షాద్ యజ్ఞలింగస్య విష్ణోర్విక్రమతో వామపా-  
దాంగుష్ఠనఖనిల్బిన్నోర్ద్వాండకటాహవివరేణ అంతఃప్రవిష్టా యా  
బాహ్యాజలధారా తచ్చరణపంకజావనేజనారుణకింజల్కిపరంజిత-  
అఖిలజగదఘమలాపహా ఉపస్పర్శనామలా సాక్షాత్ భగవత్పదీత్య-  
నుపలక్షితవచోభిరభిధీయమానా అతిమహతా కాలేన యుగ-  
సహస్రోపలక్షణేన దివో మూర్ధన్యవతతార యత్తద్విష్ణుపదమాహుః |  
యత్ర హ వావ వీరవ్రత ఔత్తానపాదిః పరమభాగవతః అస్తత్కుల-  
దేవతాచరణారవిందోదకం ఇతి యాం అనుసవనముత్పృష్యమాణ-  
భగవద్భక్తియోగేన దృఢం క్లిద్యమానాంతర్హదయ ఔత్కంఠ్యవివశామీ  
లితలోచనయుగలకుడ్మలవిగలితామలబాష్పకలయా అభివ్యజ్యమాన-  
రోమపులకకులక అధునాపి పరమాదరేణ శిరసా బిభర్తి ||1||

తత్ర సప్తఋషయస్తత్త్వభావజ్ఞా నను (ఇయం ను) తపస ఆత్మంతిక్కి  
సిద్ధిరేతావతీతి భగవతి సర్వాత్మని వాసుదేవే అనవరతభక్తియోగ-  
లాభేనైవ ఉపేక్షితాన్యార్థాత్మగతయో ముక్తిమివాగతాం ముముక్షువః  
సబహుమానమేనామద్యాపి జటాజూటైరుద్వహంతి ||2||

తతః అనేకసహస్రకోటివిమానానీకసంకులదేవయానేన అవతరంతీ  
ఇందుమండలమాప్లావ్య బ్రహ్మసదనే నివతతి తత్ర చతుర్థాభిద్యమానా  
చతుర్భిర్నామభిశ్చతుర్ద్విశమభిస్యందతీ నదనదీపతిమేవాభినివిశతే  
'సీతా అలకనందా చక్షుః భద్రా' ఇతి ||3||

సీతా తు బ్రహ్మసదనాత్ కేసరాబ్రిశిఖరేభ్యోఽధోఽధఃపతంతీ  
గంధమాదనమూర్ధ్ని పతిత్వాంతరేణ భద్రాశ్వం వర్షం ప్రాచ్యాం దిశి  
క్షారసముద్రం ప్రవిశతి ఏవం మాల్యవచ్ఛిఖరాన్నిష్ప్వతంతీ అనుపరతవేగా  
కేతుమాలమభి చక్షుః ప్రతీచ్యాం దిశి సరిత్వతిం ప్రవిశతి భద్రా  
చోత్తరతో మేరుశిరసో నిపతితా గిరిశిఖరాత్ గిరిశిఖరమతిహాయ  
శృంగవతః శృంగాదభిస్యందమానా ఉత్తరాంస్తు కురూన్ అతిక్రమ్య  
ఉదీచ్యాం దిశి లవణార్ణవం ప్రవిశతి తథైవాలకనందా దక్షిణేన తు  
బ్రహ్మసదనాద్ బహూనిగిరికూటాన్యతిక్రమ్య హేమకూటహిమకూటాని  
అతితరరభసరంహసా లురంతీ భారతమేవ వర్షం దక్షిణస్యాం దిశి  
జలధిం ప్రవిశతి || 4||

|| ఇతి భాగవతే పంచమస్కంధే భాగీరథీగద్యం ||

## అథ శ్రీతులసీమాహాత్మ్యం

పాపాని యాని రవిసూనుపటస్థితాని

గోబ్రహ్మబాలపితృమాతృవధాదికాని |

నశ్యంతి తాని తులసీవనదర్శనేన

గోకోటిదానసదృశం ఫలమాఘ్నవంతి

||1||

పుష్కరాద్వాని తీర్థాని గంగాద్వాః సరితస్తథా |  
వాసుదేవాదయో దేవా వసంతి తులసీవనే ||2||

తులసీకాననం యత్ర యత్ర పద్మవనాని చ |  
వసంతి వైష్ణవా యత్ర తత్ర సన్నిహితో హరిః ||3||

యన్మూలే సర్వతీర్థాని యన్మధ్యే సర్వదేవతాః |  
యదగ్రే సర్వవేదాశ్చ తులసి త్వాం నమామ్యహం ||4||

తులసి శ్రీసఖి శుభే పాపహారిణి పుణ్యదే |  
నమస్తే నారదనుతే నారాయణమనఃప్రియే ||5||

రాజద్వారే సభామధ్యే సంగ్రామే శత్రుపీడనే |  
తులసీస్మరణం కుర్యాత్ సర్వత్ర విజయీ భవేత్ ||6||

తులస్యమృతజన్మాఽసి సదా త్వం కేశవప్రియే |  
కేశవార్థే చినోమి త్వాం వరదా భవ శోభనే ||7||

మోక్షైకహేతోర్ధరణీధరస్య విష్ణోః సమస్తస్య గురోః ప్రియస్య  
ఆరాధనార్థం పురుషోత్తమస్య ఛందే దలం తే తులసి క్షమస్వ ||8||

కృష్ణార్చనం తథా పుణ్యే వివాహే చార్థసంగ్రహే |  
సర్వకార్యేషు సిద్ధ్యర్థం ప్రస్థానే తులసీం స్మరేత్ ||9||

యః స్మరేత్ తులసీం సీతాం రామం సౌమిత్రిణా సహ |  
వినిర్జిత్వ రిపూన్ సర్వాన్ పునరాయాతి కార్యకృత్ ||10||

యా దృష్టా నిఖిలాఘసంఘశమనీ స్పృష్టా వపుఃపావనీ  
రోగాణామభివందితా నిరసనీ సిక్తాంఽతకత్రాసినీ |  
ప్రత్యాసత్తివిధాయినీ భగవతః కృష్ణస్య సంరోపితా  
న్యస్తా తచ్ఛరణే విముక్తిఫలదా తస్యై తులస్యై నమః ||11||

ఖాదన్ మాంసం పిబన్ మధ్యం సంగచ్ఛన్నంత్యజాదిభిః |  
సద్యో భవతి పూతాత్మా కర్ణయోస్తులసీం ధరన్ ||12||

చతుః కర్ణే ముఖే చైకం నాభావేకం తదైవ చ |  
శిరస్యేకం తథా ప్రోక్తం తీర్థే త్రయముదాహృతం ||13||

అన్నోపరి తథా పంచ భోజనాంతే దలత్రయం |  
ఏవం శ్రీతులసీ గ్రాహ్యో అష్టాదశదలా సదా ||14||

|| ఇతి శ్రీతులసీమాహాత్మ్యం ||

### అథ గోసావిత్రిస్తోత్రం

నారాయణం నమస్కృత్య దేవీం త్రిభువనేశ్వరీం |  
గోసావిత్రిం ప్రవక్ష్యామి వ్యాసేనోక్తాం సనాతనీం ||1||

యస్య శ్రవణమాత్రేణ సర్వపాపైః ప్రముచ్యతే |  
గవాం నిశ్వసితం వేదాః సషడంగపదక్రమాః ||2||

శిక్షా వ్యాకరణం ఛందో నిరుక్తం జ్యోతిషం తథా |  
ఏతాసామగ్రశృంగేషు ఇంద్రవిష్ణౌ స్వయం స్థితౌ ||3||

శిరో బ్రహ్మ గురుః సకంధే లలాటే గోవృషధ్వజః |  
కర్ణయోరశ్వినౌ దేవౌ చక్షుషోః శశిభాస్కరౌ ||4||

దంతేషు మరుతో దేవా జిహ్వాయాం చ సరస్వతీ |  
కంఠే చ వరుణో దేవో హృదయే హవ్యవాహనః ||5||

ఉదరే పృథివీ దేవీ సశైలవనకాననా |  
కకుది ద్యౌః సనక్షత్రా పృథ్వీ వైవస్వతో యమః ||6||

ఊర్విస్సు వసవో దేవా వాయుర్జంఘీ సమాశ్రితః |  
ఆదిత్యస్త్వాశ్రితో వాలే సాధ్యాః సర్వాంగసంభిషు ||7||

అపానే సర్వతీర్థాని గోమూత్రే జాహ్నవీ స్వయం |  
ఇష్టాత్తుష్టౌ మహాలక్ష్మీర్గోమయే సంస్థితా సదా ||8||

నాసికాయాం చ శ్రీదేవీ జ్యేష్ఠా వసతి మానవీ |  
చత్వారః సాగరాః పూర్ణా గవాం హ్యేవ పయోధరే ||9||

ఖురమధ్యేషు గంధర్వాః ఖురాగ్రే పన్నగాః శ్రితాః |  
ఖురాణాం పశ్చిమే భాగే హ్యప్సరాణాం గణాః స్పృతాః ||10||

శ్రోణీతటేషు పితరో రోమలాంగూలమాశ్రితాః |  
ఋషయో రోమకూపేషు చర్మణ్యేవ ప్రజాపతిః ||11||

సర్వా విష్ణుమయా గావః తాసాం గోప్తా హి కేశవః |  
హుంకారో చతురో వేదాః హుంశబ్దే చ ప్రజాపతిః ||12||

గవాం దృష్ట్వా నమస్కృత్య కృత్వా చైవ ప్రదక్షిణం |  
ప్రదక్షిణీకృతా తేన సప్తద్విపా వసుంధరా ||13||

కామదోగ్ధీ స్వయం కామదోగ్ధా సన్నిహితా మతా |  
గోగ్రాసస్య విశేషోఽస్తి హస్తసంపూర్ణమాత్రతః ||14||

శతబ్రాహ్మణభుక్తేన సమమాహుర్యుభిష్ఠిర |  
య ఇదం పఠతే నిత్యం శృణుయాద్వా సమాహితః ||15||

బ్రాహ్మణో లభతే విద్యాం క్షత్రియో రాజ్యమాప్నూయాత్ |  
వైశ్యశ్చ పశుమాన్ స స్యాత్ శూద్రశ్చ సుఖమాప్నూయాత్ ||16||

గర్భిణీ జనయేత్ పుత్రం కన్యా భర్తారమాప్నూయాత్ |  
సాయం ప్రాతస్తు పఠతాం శాంతిః స్వస్త్వయనం మహాత్ ||17||

అహోరాత్రకృతైః పాపైస్తత్క్షణాత్ పరిముచ్యతే |  
ఫలం తు గోసహస్రస్య ఇత్సుక్తం బ్రహ్మణా పురా ||18||

|| ఇతి శ్రీమన్మహాభారతే భీష్మయుధిష్ఠిరసంవాదే గోసావిత్రీస్తోత్రం ||



### హయగ్రీవసంపదాస్తోత్రం

హయగ్రీవ హయగ్రీవ హయగ్రీవేతి యో వదేత్   తస్య నిఃసరతే వాణీ జపః కన్యాప్రవాహవత్	1
హయగ్రీవ హయగ్రీవ హయగ్రీవేతి వాదినం   నరం ముంచంతి పాపాని దరిద్రమివ యోషితః	2
హయగ్రీవ హయగ్రీవ హయగ్రీవేతి యో ధ్వనిః   విశోభతే తు వైకుంఠకవాటోద్భూతనక్షమః	3
శ్లోకత్రయమిదం పుణ్యం పఠతాం సంపదాం పదం   వాదిరాజయతిప్రాక్తం హయగ్రీవపదాంకితం	4
ఇతి వాదిరాజతీర్థవిరచితం హయగ్రీవసంపదాస్తోత్రం	

### అథ గురుస్తోత్రం

సమాశ్రయేద్ గురుం భక్త్యా మహావిశ్వాసపూర్వకం   నిక్షిపేత్ సర్వభారాంశ్చ గురోః శ్రీపాదపంకజే	1
గురురేవ పరో ధర్మో గురురేవ పరా గతిః గురురేవ పరో బంధుర్గురురేవ పరః స్పృతః	2
గురురేవ మహాపాపం క్షపయత్యాత్మభావతః   'శ్రీగురుభ్యో నమః' ఇతి గురుమంత్రం జపేత యః	3
గురుభక్త్యా వినాశః స్యాద్దోషస్యాపి గరీయసః   భవిష్యతి నవేత్యేవం సందిగ్ధో(గ్ధే) నిరయం వ్రజేత్	4
గురుపాదాంబుజం ధ్యాయేద్ గురోర్నామ సదా జపేత్   గురోర్నార్తాం తు కథయేద్ గురోరన్యం న భావయేత్	5

- గురుపాదౌ చ శిరసా మనసా వచసా తథా |  
యః స్మరేత్సతతం భక్త్యా సంతుష్టస్తస్య కేశవః ||6||
- హరౌ రుష్టే గురుస్తాతా గురౌ రుష్టే న కశ్చన |  
గురుప్రసాదాత్ సర్వేష్టసిద్ధిర్భవతి నాన్యథా ||7||
- గురుసంస్మరణం కార్యం సర్వదైవ ముముక్షుభిః |  
ఉత్థానే భోజనే స్నానే గ్రంథారంభే విశేషతః ||8||
- గురుప్రసాదో బలవాన్ న తస్మాద్ బలవత్తరం |  
యద్గురుః సుప్రసన్నః సన్ దద్యాత్ తన్నాన్యథా భవేత్ ||9||
- శుభాన్ ధ్యాయంతి యే కామాన్ గురుదేవప్రసాదజాన్ |  
ఇతరానాత్మపాపాత్థాన్ తేషాం విద్యా ఫలిష్వతి ||10||
- స్మృత్వా గురుం పూర్వగురుమాదిమూలగురూంస్తథా |  
దేవతా వాసుదేవం చ విద్యాభ్యాసీ తు సిద్ధిభాక్ ||11||
- జ్ఞానాద్యతే నైవ ముక్తిర్జ్ఞానం నైవ గురోర్వినా |  
తస్మాద్గురుం ప్రపద్యేత జిజ్ఞాసుః శ్రేయ ఉత్తమం ||12||
- తత్ర భాగవతాన్ ధర్మాన్ శిక్షేద్ గుర్వాత్మదైవతః |  
అమాయయానువృత్త్యా చ తుష్టేదాత్మాత్మదో హరిః ||13||
- అహోభాగ్యమహోభాగ్యం గురుపాదానువర్తినాం |  
విహికాముష్మికం సౌఖ్యం వర్ధతే తదనుగ్రహాత్ ||14||
- అహో దౌర్భాగ్యమతులం విముఖానాం హరౌ గురౌ |  
విహికం ప్రాసతే సౌఖ్యం దుఃఖం నారకమేధతే ||15||
- యద్యత్ సత్కృత్యజం పుణ్యం తత్సర్వం గురవేఽర్పయేత్ |  
తేన తత్ సఫలం ప్రోక్తమన్యథా నిష్ఫలం భవేత్ ||16||
- గురుర్గురుర్గురులిలి జపతో నాస్తి పాతకం |

తస్మాద్ గురుప్రసాదార్థం యతేత మతిమాన్షరః ||17||

గురోః సేవా గురోః స్తోత్రం శిష్యకృత్యం పరం స్తుతం |  
దోషదృష్టిరనర్థాయేత్సుమామాహ సదాశివః ||18||

అహోభాగ్యమహోభాగ్యం మధ్వమార్గానుయాయినాం |  
దైవం రమాపతిర్యేషాం యద్గురుర్భారతీపతిః ||19||

సర్వధర్మాన్ పరిత్యజ్య గురుధర్మాన్ సమాచర |  
న గురోరభికం కించిత్ పురుషార్థచతుష్టయే ||20||

సాధనం విద్యతే దేవి గురోరాజ్ఞాం న లంఘయేత్ |  
దేహదాత్పితృవాయం హ్యభికో జ్ఞానదానతః ||21||

పితా మాతా తథా బ్రాతా సర్వే సంసారహేతవః |  
గురురేకః సదా సేవ్యః సంసారోద్ధరణక్షమః ||22||

గురుభక్తః సదా సేవ్యో గురుభక్తస్య దర్శనే |  
మనో మే గాహతే దేవి కదా ద్రక్ష్యే గురుప్రియం ||23||

సర్వే ధర్మాః కృతాస్తేన సర్వతీర్థాని తేన చ |  
యస్య స్వాద్ గురువాక్యేషు భక్తిః సర్వోత్తమోత్తమా ||24||

శరీరం వసు విజ్ఞానం వాసః కర్మ గుణానసూన్ |  
గుర్వర్థం ధారయేద్యస్తు స శిష్యో నేతరః స్మృతః ||25||

ఆచార్యస్య ప్రియం కుర్యాద్ ప్రాణైరపి ధనైరపి |  
కర్తౄణా మనసా వాచా స యాతి పరమాం గతిం ||26||

న స్నానసంధ్యే న చ పాదసేవనం  
హరేర్న చార్చా విధినా మయా కృతా |  
నిషాగరణం మే గతమాయురల్పకం  
తస్మాద్ గురో మాం కృపయా సముద్ధర ||27||

కర్తృణా మనసా వాచా యా చేష్టా మమ నిత్యశః |  
కేశవారాధనే సా స్యాజ్జన్మజన్మాంతరేష్వపి ||28||

మాధ్యుహో న పరః పాపీ త్వాద్యుహో న దయాపరః  
ఇతి మత్స్వా జగన్మాధ రక్ష మాం శరణాగతం ||29||

కాయేన వాచా మనసేంద్రియైర్వా  
బుద్ధ్యాత్మనా వానుస్మతః స్వభావం |  
కరోతి యద్యత్సకలం పరస్మై  
నారాయణాయేతి సమర్పయేత్తత్ ||30||

|| ఇతి శ్రీగురుస్తోత్రం ||

### అథ మాధ్వగురుస్తుతిః

(మాధ్వమతములో ఉత్తరాదిమఠములో కాకుండా వేరు వేరు  
మఠపరంపరలో సుప్రసిద్ధులైన వీరాధిపతుల చరమశ్లోకములు () ఈ  
చిహ్నమునందు ఇవ్వబడినవి. వాచకులు గమనించవలెను.)

- ★ బ్రహ్మాంతా గురవః సాక్షాదిష్టం దైవం శ్రీయః పతిః |  
ఆచార్యాః శ్రీమదాచార్యాః సంతు మే జన్మజన్మని ||
- ★ శ్రీహంసం పరమాత్మానం విరించిం సనకాదికాన్ |  
దూర్వాససో జ్ఞాననిధీన్ వీంద్రవాహనతీర్థకాన్ ||
- ★ కైవల్యతీర్థాన్ జ్ఞానేశాన్ పరతీర్థాన్ నమామ్యహం |  
సత్యప్రజ్ఞాన్ ప్రాజ్ఞతీర్థానన్యాన్ తద్వంశజానపి ||
- ★ పురైవ కృష్ణాసిద్ధాన్నభుక్త్వా శోభితమానసం |  
అచ్యుతప్రేక్షతీర్థం చ మధ్వార్యాణాం గురుం భజే ||
- ★ లసతు శ్రీమదానందతీర్థేందుర్నీ హృదంబరే |  
యద్వచశ్చంద్రికాస్వాంతసంతాపం వినికృంతతి ||

- 1) పూర్ణప్రజ్ఞకృతం భాష్యం ఆదౌ తద్భావపూర్వకం |  
యో వ్యాకరోన్నమస్తస్మి పద్మనాభాఖ్యయోగినే ||
- 2) ససీతామూలరామార్చా కోశే గజపతేః స్థితా |  
యేనానీతా నమస్తస్మి శ్రీమన్నహరిభిక్షవే ||
- 3) సాధితాఖిలసత్తత్త్వం బాధితాఖిలదుర్మతం |  
బోధితాఖిలసన్కారం మాధవాఖ్యయతిం భజే ||
- 4) యో విద్యారణ్యవిపినం తత్త్వమస్యసినాఽచ్చినత్ |  
శ్రీమదక్షోభ్యతీర్థార్థహంసేనం తం నమామ్యహం ||
- 5) యస్య వాక్ కామధేనుర్నః కామితార్థాన్ ప్రయచ్ఛతి |  
సేవే తం జయయోగీంద్రం కామబాణచ్ఛిదం సదా ||
- 6) మాధ్వదద్వైత్యంధకారప్రదోతనమహర్నిశం |  
విద్యాభిరాజం సుగురుం ధ్యాయామి కరుణాకరం ||
- 7) (యేన వేదాంతభాష్యాణి వివృతాని మహాత్మనా |  
తం వందే వ్యాసతీర్థాఖ్యం వేదాంతార్థప్రసిద్ధయే) ||
- 8) (అంజనాసూనుసాన్నిధ్యాత్ విజయేన విరాజితం |  
అజితప్రీతిజనకం భజేఽహం విజయధ్వజం) ||
- 9) వీంద్రారూఢపదాసక్తం రాజేంద్రమునిసేవితం |  
శ్రీకవీంద్రమునిం వందే భజతాం చంద్రసన్నిభం ||
- 10) వాసుదేవపదద్వంద్వవారిజాసక్తమానసం |  
పదవ్యాఖ్యానకుశలం వాగీశయతిమాశ్రయే ||
- 11) ద్యుమణ్యభిజనాజ్ఞేందూ రామవ్యాసపదార్థకః |  
రామచంద్రగురుర్భూయాత్ కామితార్థప్రదాయకః ||
- 12) యద్భక్త్యా మూలరామస్య పేటికా త్వక్తభూమికా |

- విద్యానిధిర్థియం దద్యాదప్తషష్ట్యబ్దపూజకః ॥
- 13) రఘునాథగురుం నౌమి విద్యానిధికోద్భవం |  
కూర్క్వీ వరుణగంగే చ యస్య ప్రత్యక్షతాం గతాః ॥
- 14) మహాప్రవాహినీ భీమా యస్య మార్గమదాన్ముదా |  
రఘువర్క్యో ముదం దద్యాత్ కామితార్థప్రదాయకః ॥
- 15) (పదవాక్యప్రమాణాబ్ధివిక్రీడనవిశారదాన్ |  
లక్ష్మీనారాయణమునీన్ వందే విద్యాగురూన్ మమ) ॥
- 16) (అర్థికల్పితకల్పో\_యం ప్రత్యర్థిగజకేసరీ  
వ్యాసతీర్థగురుర్భూయాదస్తదిష్టార్థసిద్ధయే) ॥
- 17) (తపోవిద్యావిరక్త్యాదిసద్గుణౌఘాకరానహం |  
వాదిరాజగురూన్ వందే హయగ్రీవదయాశ్రయాన్) ॥
- 18) (భక్తానాం మానసాంభోజభానవే కామధేనవే |  
నమతాం కల్పతరవే జయీంద్రగురవే నమః) ॥
- 19) భావబోధకృతం సేవే రఘూత్తమమహాగురుం |  
యచ్ఛిష్యశిష్యశిష్యాద్యాః టిప్పణ్యాచార్యసంజ్ఞితాః ॥
- 20) న దగ్ధం యస్య కౌపీనమగ్నౌ దత్తమపి స్ఫుటం |  
వేదవ్యాసగురుం నౌమి శ్రీవేదేశనమస్కృతం ॥
- 21) (వేదవ్యాసకరాబ్జోత్థః విద్యాభీశోపదేశకః  
విద్యాపతిర్థిశతు మే విద్యామాద్యాం సదా జయీ) ॥
- 22) (వేదేశయోగినం వందే యాదవార్యగురోర్గురుం |  
ఛాందోగ్యభాష్యసట్టికాకర్తారమహమాదరాత్) ॥
- 23) (వేదవ్యాసాంబుధేరాజతః వేదేశజ్ఞానచంద్రికః |  
కృష్ణద్వైపాయనేందుర్వే సంతాపాన్ హంతు సంతతం) ॥

- 24) శ్రీమత్సుధాద్భుతాంబోధివిక్రీడనవిచక్షణాన్ |  
వాక్యార్థచంద్రికాకారాన్ విద్యాభీశగురూన్ భజే ||
- 25) విద్యాభీశాద్భసంభూతో విద్వత్సుముదబాంధవః |  
వేదనిధ్యాఖ్యచంద్రోఽయం కామితార్థాన్ ప్రయచ్ఛతు ||
- 26) వేదనిధ్యాలవాలోత్థః విదుషాం చింతితప్రదః |  
సత్యవ్రతాఖ్యకల్పద్రుః భూయాదిష్టార్థసిద్ధయే ||
- 27) (శ్రీవేదనిధిసంజాతశ్చంద్రికార్థసుబోధకః |  
సత్యానందో దిశతు మే సత్యజానందసంతతిం) ||
- 28) (పూజ్యాయ రాఘవేంద్రాయ సత్యధర్మరతాయ చ |  
భజతాం కల్పవృక్షాయ నమతాం కామధేనవే) ||
- 29) అనభీత్య మహాభాష్యం వ్యాఖ్యాతం యదనుగ్రహాత్ |  
వందే తం విధినా సత్యనిధిం సజ్జా నసిద్ధయే ||
- 30) సత్యనాథగురుః పాతు యో భీరో నవచంద్రికాం |  
నవామృతగదాతీర్థతాండవాని వ్యచీక్ష్మపత్ ||
- 31) సత్యనాథాద్భసంభూతః సద్గోగణవిజృంభితః |  
సత్యాభినవతీర్థేందుః సంతాపాన్ హంతు సంతతం ||
- 32) (సత్యాభినవజో వేదవేత్తా గుర్వర్చితాఖిలః |  
సత్యాభీశోఽవతు మాం నిర్జితాశేషమాయిభిత్) ||
- 33) (సత్యాభినవసంజాతః రాజ్యపుత్రఫలాదిదః |  
సత్యాధిరాజోఽవతు మాం విద్యాసంతతివర్ధకః) ||
- 34) సత్యాభినవదుగ్ధాబ్దేః సంజాతః సకలేష్టదః |  
శ్రీసత్యపూర్ణతీర్థేందుః సంతాపాన్ హంతు సంతతం ||
- 35) సత్యపూర్ణాంబుధేర్జాతో విద్వజ్జనవిజృంభితః |

- దనీధ్వంసీతు నస్తాపం శ్రీసత్యవిజయోడుపః ॥
- 36) శ్రీసత్యవిజయాంబోధేః జాతం సత్యప్రియామృతం |  
జరామృతీ జంఘనీతు విబుధానాం ముదే సదా ॥
- 37) నైవేద్యగవిషం రామే వీక్ష్య తద్భుక్తిభాక్ గురుః |  
యోఽదర్శయద్రవిం రాత్రౌ సత్యబోధోఽస్తు మే ముదే ॥
- 38) విష్ణోః పదశ్రిత్ గోవ్రాతైః స్వాంతధ్వాంతనివారకః |  
శ్రీసత్యసంధసూర్యోఽయం భాసతాం నో హృదంబరే ॥
- 39) శ్రీసత్యసంధసింధూత్థః శ్రీసత్యవరచంద్రమాః |  
ప్రార్థితార్థప్రదో నిత్యం భూయః స్యాదిష్టసిద్ధయే ॥
- 40) శ్రీసత్యవరదుగ్ధాబ్ధేరుత్థితా జగతీతలే |  
సుధా శ్రీసత్యధర్మాఖ్యా పావయేత్ స్మరతస్సతః ॥
- 41) (యస్య ప్రచండతపసా శ్రుతిగీతవృత్తః  
తుష్టో హరిః కిల వశంవదతామవాప |  
శ్రీమధ్వసన్నతపయోనిధిపూర్ణచంద్రః  
శ్రీవిష్ణుతీర్థమునిరాట్ ముదమాతనోతు ॥ )
- 42) సత్యధర్మాబ్ధిసంభూతః చింతామణివిజృంభితః |  
సత్యసంకల్పకల్పద్రుః కల్పయేత్ కామధుక్ మమ ॥
- 43) సత్యసంకల్పవార్ధ్యుత్థః సత్యసంతుష్టచంద్రమాః |  
ప్రార్థితాశేషదాతా చ భక్తవృందస్య నిత్యదా ॥
- 44) సత్యసంతుష్టదుగ్ధాబ్ధేః జాతః సత్యపరాయణః |  
చింతామణిః సదా భూయాత్ సతాం చింతితసిద్ధయే ॥
- 45) సత్యరాయణదుగ్ధాబ్ధేః సంజాతా కీర్తికామదా |  
కామధేనుః సత్యకామనామ్నీ భూయాత్ సతాం ముదే ॥



- 46) సత్యకామార్ణవోద్భూతః శ్రీమత్సత్యేష్టసద్గురుః |  
సతాం చింతామణిలివ చింతితార్థప్రదో భువి ||
- 47) సత్యేష్టార్కసరిన్నాథాదుద్భూతోఽద్భుతదర్శనః |  
నాశయేద్ హృదయధ్వాంతం సత్పరాక్రమకౌస్తుభః ||
- 48) సత్పరాక్రమదుగ్ధాబ్ధేః సంజాతః కీర్తిచంద్రకః |  
సంతాపం హరతు శ్రీమాన్ సత్యవీరేందురంజసా ||
- 49) సత్యవీరాలవాలోత్థః విదుషాం చింతితప్రదః |  
సత్యభీరాఖ్యకల్పద్రుః భూయాదిష్టార్థసిద్ధయే ||
- 50) సత్యభీరకరాబోత్థః జ్ఞానవైరాగ్యసాగరః |  
సత్యజ్ఞానాఖ్యతరణిః స్వాంతధ్వాంతం నికృంతతు ||
- 51) ఆసీతోరాతుషారాద్రేః యో దిశో జితవాన్ ముహుః |  
సత్యధ్యానగురుః పాతు యతీంద్రైరపి పూజితః ||
- 52) ప్రావోచద్యోఽభికం న్యాయసుధావాక్యార్థచంద్రికాం |  
సత్యప్రజ్ఞగురుర్దద్యాత్ ప్రజ్ఞాం వైదాంతికీం సదా ||
- 53) వేంకటేశాద్రిమారభ్య సేతుం తోతాద్రిపూర్వకాన్ |  
గత్వా దిగ్విజయీ పాతు సత్యాభిజ్ఞగురూత్తమః ||
- 54) సత్యాభిజ్ఞకరాబోత్థాన్ పంచాశద్వర్షపూజకాన్ |  
సత్యప్రమోదతీర్థార్యాన్ నౌమి న్యాయసుధారతాన్ ||
- తమోనుదానందమవాప లోకస్తత్ప్రదీపాకృతిగోగణేన |  
యదాస్యశీతాంశుభువా గురూంస్తాన్  
త్రివిక్రమార్యాన్ ప్రణమామి వర్యాన్ ||
- త్రివిక్రామాచార్యతనూజనుః కృతా-  
వనీచకావ్యస్య పితుః సమో మతిం |

మహాయనీం తత్ర స మేఽమలీమసాం దదాతు నారాయణపండితాగ్రణీః	
వేదేశమునిసత్వాదసేవాసంప్రాప్తవైభవాన్   యాదవార్యాన్ వరసుధాటీకాకారాన్ వయం నుమః	
శ్రీమదాచార్యవాక్సంకేరుహనిత్యప్రబోధదః   శ్రీనివాసార్యతరణిర్భాసతాం మద్భృదంబరే	
మన్మనోఽభీష్టవరదం సర్వాభీష్టలప్రదం   పురందరగురుం వందే దాసశ్రేష్ఠం దయానిధిం	
అజ్ఞానతిమిరచ్ఛేదం బుద్ధిసంపత్త్వదాయకం   విజ్ఞానవిమలం శాంతం విజయాఖ్యగురుం భజే	
భూపాలనతపాదాబ్జం పాపాలిపరిహరకం   గోపాలదాసమీదేఽహం గోపాలహరిదర్శనం	
జలజేష్ఠనిభాకారం జగదీశపదాశ్రయం   జగతీతలవిఖ్యాతం జగన్నాథగురుం భజే	
ఇతి మాధ్వగురుస్తుతిః	

### అథ బ్రహ్మసూత్రాణి

ఓం ఓం అథాతో బ్రహ్మజిజ్ఞాసా ఓం	1
ఓం జన్మాద్యస్య యతః ఓం	2
ఓం శాస్త్రయోనిత్వాత్ ఓం	3
ఓం తత్త్వ సమన్వయాత్ ఓం	4
ఓం ఈక్షతేర్నాశబ్దం ఓం	5
ఓం గౌణశ్చేన్నాత్మశబ్దాత్ ఓం	6
ఓం తన్నిష్ఠస్య మోక్షోపదేశాత్ ఓం	7

ఓం హేయత్వావచనాచ్చ ఓం	8
ఓం స్వాప్యయాత్ ఓం	9
ఓం గతిసామాన్యాత్ ఓం	10
ఓం శ్రుతత్వాచ్చ ఓం	11
ఓం ఆనందమయోఽభ్యాసాత్ ఓం	12
ఓం వికారశబ్దాన్నేతి చేన్న ప్రాచుర్యాత్ ఓం	13
ఓం తద్దేతువ్యపదేశాచ్చ ఓం	14
ఓం మాంత్రవర్ణికమేవ చ గీయతే ఓం	15
ఓం నేతరోఽనుపపత్తేః ఓం	16
ఓం భేదవ్యపదేశాచ్చ ఓం	17
ఓం కామాచ్చ నానుమానాపేక్షా ఓం	18
ఓం అస్మిన్నస్య చ తద్వ్యిగం శాస్తి ఓం	19
ఓం అంతస్తద్ధర్మోపదేశాత్ ఓం	20
ఓం భేదవ్యపదేశాచ్ఛాన్యః ఓం	21
ఓం ఆకాశస్తలింగాత్ ఓం	22
ఓం అత ఏవ ప్రాణః ఓం	23
ఓం జ్యోతిశ్చరణాభిధానాత్ ఓం	24
ఓం ఛందోఽభిధానాన్నేతి చేన్న తథా చేతోఽర్పణనిగదాత్ తథా హి దర్శనం ఓం	25
ఓం భూతాదిపాదవ్యపదేశోపపత్తేశ్చైవం ఓం	26
ఓం ఉపదేశభేదాన్నేతి చేన్నోభయస్మిన్నవ్యవిరోధాత్ ఓం	27
ఓం ప్రాణస్తథానుగమాత్ ఓం	28
ఓం న వక్తురాత్మోపదేశాదితి చేదధ్యాత్వసంబంధభూమా హ్యస్మిన్ ఓం	29
ఓం శాస్త్రదృష్ట్యా తూపదేశో వామదేవవత్ ఓం	30
ఓం జీవముఖ్యప్రాణలింగాన్నేతి చేన్నోపాసాత్ప్రైవిధ్యాదాశ్చిత్తత్వాదిహ తద్వ్యిగాత్ ఓం	31

- ఓం సర్వత్ర ప్రసిద్ధోపదేశాత్ ఓం ||1||  
 ఓం వివక్షితగుణోపపత్తేశ్ ఓం ||2||  
 ఓం అనుపపత్తేస్తు న శారీరః ఓం ||3||  
 ఓం కర్మకర్మవ్యపదేశాచ్చ ఓం ||4||  
 ఓం శబ్దవిశేషాత్ ఓం ||5||  
 ఓం స్పృతేశ్ ఓం ||6||  
 ఓం అర్థకౌకస్త్యాత్ తద్వ్యపదేశాచ్చ నేతి చేన్న  
 నిచాయ్యత్వాదేవం వ్యోమవచ్చ ఓం ||7||  
 ఓం సంభోగప్రాప్తిరితి చేన్న వైశేష్యాత్ ఓం ||8||  
 ఓం అత్తా చరాచరగ్రహణాత్ ఓం ||9||  
 ఓం ప్రకరణాచ్చ ఓం ||10||  
 ఓం గుహం ప్రవిష్టావాత్కానౌ హి తద్దర్శనాత్ ఓం ||11||  
 ఓం విశేషణాచ్చ ఓం ||12||  
 ఓం అంతర ఉపపత్తేః ఓం ||13||  
 ఓం స్థానాదివ్యపదేశాచ్చ ఓం ||14||  
 ఓం సుఖవిశిష్టాభిధానాదేవ చ ఓం ||15||  
 ఓం శ్రుతోపనిషత్కగత్యభిధానాచ్చ ఓం ||16||  
 ఓం అనవస్థితేరసంభవాచ్చ నేతరః ఓం ||17||  
 ఓం అంతర్యామ్యభిదైవాదిషు తద్దర్శవ్యపదేశాత్ ఓం ||18||  
 ఓం న చ స్మార్తమతద్ధర్మాభిలాపాత్ ఓం ||19||  
 ఓం శారీరశోభయేఽపి హి భేదేనైనమధీయతే ఓం ||20||  
 ఓం అదృశ్యత్వాదిగుణకో ధర్మోత్తేః ఓం ||21||  
 ఓం విశేషణభేదవ్యపదేశాభ్యాం చ నేతరౌ ఓం ||22||  
 ఓం రూపోపన్యాసాచ్చ ఓం ||23||  
 ఓం వైశ్వానరః సాధారణశబ్దవిశేషాత్ ఓం ||24||  
 ఓం స్వర్వమాణమనుమానం స్యాదితి ఓం ||25||  
 ఓం శబ్దాదిభ్యోంతఃప్రతిష్ఠానాన్నేతి చేన్న తథా దృష్టుపదేశాద్  
 అసంభవాత్ పురుషవిధమపి చైనమధీయతే ఓం ||26||

ఓం అత ఏవ న దేవతా భూతం చ ఓం	27
ఓం సాక్షాదవ్యవిరోధం జైమినిః ఓం	28
ఓం అభివ్యక్తేరిత్యాశ్చరధ్యః ఓం	29
ఓం అనుష్టుతేర్బాదరిః ఓం	30
ఓం సంపత్తేరితి జైమినిస్తథా హి దర్శయతి ఓం	31
ఓం ఆమనంతి చైనమస్మిన్ ఓం	32

|| ఇతి ప్రథమాధ్యాయస్య ద్వితీయః పాదః ||

ఓం ద్యుభ్యాద్వాయతనం స్వశబ్దాత్ ఓం	1
ఓం ముక్తోపస్పృశ్యవ్యపదేశాత్ ఓం	2
ఓం నానుమానమతచ్ఛబ్దాత్ ఓం	3
ఓం ప్రాణభృచ్చ ఓం	4
ఓం భేదవ్యపదేశాత్ ఓం	5
ఓం ప్రకరణాత్ ఓం	6
ఓం స్థిత్యదనాభ్యాం చ ఓం	7
ఓం భూమా సంప్రసాదాదధ్యపదేశాత్ ఓం	8
ఓం ధర్మోపపత్తేశ్చ ఓం	9
ఓం అక్షరమంబరాంతధృతేః ఓం	10
ఓం సా చ ప్రశాసనాత్ ఓం	11
ఓం అన్యభావవ్యావృత్తేశ్చ ఓం	12
ఓం ఈక్షతికర్తవ్యపదేశాత్ సః ఓం	13
ఓం దహర ఉత్తరేభ్యః ఓం	14
ఓం గతిశబ్దాభ్యాం తథా హి దృష్టం లింగం చ ఓం	15
ఓం ధృతేశ్చ మహిమ్నోఽస్యాస్తిన్నపలభ్యేః ఓం	16
ఓం ప్రసిద్ధేశ్చ ఓం	17
ఓం ఇతరపరామర్శాత్ స ఇతి చేన్నాసంభవాత్ ఓం	18
ఓం ఉత్తరాచ్చేదావిర్భూతస్వరూపస్తు ఓం	19
ఓం అన్యార్థశ్చ పరామర్శః ఓం	20

ఓం అల్పశ్రుతేరితి చేత్ తదుక్తం ఓం	21
ఓం అనుకృతేస్తస్య చ ఓం	22
ఓం అపి స్మర్యతే ఓం	23
ఓం శబ్దాదేవ ప్రమితః ఓం	24
ఓం హృద్యపేక్షయా తు మనుష్యాభికారత్వాత్ ఓం	25
ఓం తదుపర్యపి బాదరాయణః సంభవాత్ ఓం	26
ఓం విరోధః కర్మణీతి చేన్నానేకప్రతిపత్తేర్దర్శనాత్ ఓం	27
ఓం శబ్ద ఇతి చేన్నాతః ప్రభవాత్ ప్రత్యక్షానుమానాభ్యాం ఓం	28
ఓం అత ఏవ చ నిత్యత్వం ఓం	29
ఓం సమాననామరూపత్వాచ్ఛావృత్తావప్యవిరోధో దర్శనాత్ స్మృతేశ్చ ఓం	30
ఓం మధ్యాదిష్వసంభవాదనభికారం జైమినిః ఓం	31
ఓం జ్యోతిషి భావాచ్చ ఓం	32
ఓం భావం తు బాదరాయణోఽస్తి హి ఓం	33
ఓం శుగస్య తదనాదరశ్రవణాత్ తదాద్రవణాత్ సూచ్యతే హి ఓం	
ఓం క్షత్రియత్వావగతేశ్చోత్తరత్ర చైత్రరథేన లింగాత్ ఓం	35
ఓం సంస్కారపరామర్శాత్ తదభావాభిలాషాచ్చ ఓం	36
ఓం తదభావనిర్ధారణే చ ప్రవృత్తేః ఓం	37
ఓం శ్రవణాధ్యయనార్థప్రతిషేధాత్ స్మృతేశ్చ ఓం	38
ఓం కంపనాత్ ఓం	39
ఓం జ్యోతిర్దర్శనాత్ ఓం	40
ఓం ఆకాశోఽర్థాంతరత్వాదివ్యపదేశాత్ ఓం	41
ఓం సుషుప్తుత్కాంత్యోర్భేదేన ఓం	42
ఓం పత్వాదిశబ్దేభ్యః ఓం	43

|| ఇతి ప్రథమాధ్యాయస్య తృతీయః పాదః ||

ఓం అనుమానికమమ్యేకేషామితి చేన్న	
శరీరరూపకవిన్యస్తగృహీతేర్ధర్మయతి చ ఓం	1
ఓం సూక్ష్మం తు తదర్హ త్వాత్ ఓం	2
ఓం తదభీనత్వాదర్థవత్ ఓం	3
ఓం జ్ఞేయత్వావచనాచ్చ ఓం	4
ఓం వదతీతి చేన్న ప్రాజ్ఞో హి ఓం	5
ఓం ప్రకరణాత్ ఓం	6
ఓం త్రయాణామేవ చైవముపన్యాసః ప్రశ్నశ్చ ఓం	7
ఓం మహద్వచ్చ ఓం	8
ఓం చమనవదవిశేషాత్ ఓం	9
ఓం జ్యోతిరుపక్రమాత్తు తథా హ్యాభీయత ఏకే ఓం	10
ఓం కల్పనోపదేశాచ్చ మధ్వాదివదవిరోధః ఓం	11
ఓం న సంఖ్యోపసంగ్రహాదపి నానాభావాదతిరేకాచ్చ ఓం	12
ఓం ప్రాణాదయో వాక్యశేషాత్ ఓం	13
ఓం జ్యోతిషైకేషామసత్యన్నే ఓం	14
ఓం కారణత్వేన చాకాశాదిషు యథావ్యపదిష్టోక్తేః ఓం	15
ఓం సమాకర్షాత్ ఓం	16
ఓం జగద్వాచిత్యాత్ ఓం	17
ఓం జీవముఖ్యప్రాణలింగాదితి చేత్ తద్వాఖ్యాతం ఓం	18
ఓం అన్యార్థం తు జైమినిః ప్రశ్నవ్యాఖ్యానాభ్యామపి చైవమేకే ఓం	19
ఓం వాక్యాన్వయాత్ ఓం	20
ఓం ప్రతిజ్ఞాసిద్ధేర్లింగమాశ్చరధ్యః ఓం	21
ఓం ఉత్తమిష్యత ఏవం భావాదిత్యాదులోమః ఓం	22
ఓం అవస్థితేరితి కాశకృత్స్నః ఓం	23
ఓం ప్రకృతిశ్చ ప్రతిజ్ఞాదృష్టాంతానుపరోధాత్ ఓం	24
ఓం అభిధ్యోపదేశాచ్చ ఓం	25
ఓం సాక్షాచ్ఛోభయామ్నానాత్ ఓం	26

ఓం ఆత్మకృతేః పరిణామాత్ ఓం	27
ఓం యోనిశ్చ హి గీయతే ఓం	28
ఓం ఏతేన సర్వే వ్యాఖ్యాతా వ్యాఖ్యాతాః ఓం	29

|| ఇతి ప్రథమాధ్యాయస్య చతుర్థః పాదః ||

ఓం స్మృత్యనవకాశదోషప్రసంగ ఇతి	
చేన్నాన్యస్మృత్యనవకాశదోషప్రసంగాత్ ఓం	1
ఓం ఇతరేషాం చానుపలబ్ధేః ఓం	2
ఓం ఏతేన యోగః ప్రత్యుక్తః ఓం	3
ఓం న విలక్షత్వాదస్య తథాత్వం చ శబ్దాత్ ఓం	4
ఓం దృశ్యతే తు ఓం	5
ఓం అభిమానివ్యవదేశస్తు విశేషానుగతిభ్యాం ఓం	6
ఓం దృశ్యతే చ ఓం	7
ఓం అసదితి చేన్న ప్రతిషేధమాత్రత్వాత్ ఓం	8
ఓం అపీతౌ తద్వత్ ప్రసంగాదసమంజసం ఓం	9
ఓం న తు దృష్టాంతభావాత్ ఓం	10
ఓం స్వపక్షదోషాచ్చ ఓం	11
ఓం తర్కాప్రతిష్ఠానాదవ్యన్యథానుమేయమితి చేదేవమవ్య-	
నిర్దిక్షప్రసంగః ఓం	12
ఓం ఏతేన శిష్టా అపరిగ్రహా అపి వ్యాఖ్యాతాః ఓం	13
ఓం భోక్తాపత్తేరవిభాగశ్చేత్ స్వాల్లోకవత్	14
ఓం తదనన్యత్వమారంభణశబ్దాదిభ్యః ఓం	15
ఓం భావే చోపలబ్ధేః ఓం	16
ఓం సత్త్వాచ్చావరస్య ఓం	17
ఓం అసద్వ్యవదేశాన్నేతి చేన్న ధర్మాంతరేణ వాక్యశేషాత్ ఓం	18
ఓం యుక్తేః శబ్దాంతరాచ్చ ఓం	19
ఓం పటవచ్చ ఓం	20
ఓం యథా ప్రాణాదిః ఓం	21



ఓం ఇతరవ్యవదేశాద్ధితాకరణాదిదోషప్రసక్తిః ఓం	22
ఓం అధికం తు భేదనిర్దేశాత్ ఓం	23
ఓం అశ్వాదివచ్చ తదనుపపత్తిః ఓం	24
ఓం ఉపసంహారదర్శనాన్నేతి చేత్ క్షీరవద్ధి ఓం	25
ఓం దేవాదివదపి లోకే ఓం	26
ఓం కృత్స్నప్రసక్తినిరవయవత్వశబ్దకోపా వా ఓం	27
ఓం శ్రుతేస్తు శబ్దమూలత్వాత్ ఓం	28
ఓం ఆత్మని చైవం విచిత్రాశ్చ హి ఓం	29
ఓం స్వపక్షదోషాచ్చ ఓం	30
ఓం సర్వోపేతా చ తద్దర్శనాత్ ఓం	31
ఓం వికరణత్వాన్నేతి చేత్తదుక్తం	32
ఓం న ప్రయోజనవత్త్వాత్ ఓం	33
ఓం లోకవత్తు లీలాకైవల్యం ఓం	34
ఓం వైషమ్యస్ఫూర్ణే న సాపేక్షత్వాత్ తథా హి దర్శయతి ఓం	35
ఓం న కర్మావిభాగాదితి చేన్నానాదిత్వాత్ ఓం	36
ఓం ఉపపద్యతే చాప్యపలభ్యతే చ ఓం	37
ఓం సర్వధర్మోపపత్తేశ్చ ఓం	38

|| ఇతి ద్వితీయాధ్యాయస్య ప్రథమః పాదః ||

ఓం రచనానుపపత్తేశ్చ నానుమానం ఓం	1
ఓం ప్రవృత్తేశ్చ ఓం	2
ఓం పయోంబువచ్ఛేత్ తత్రాపి ఓం	3
ఓం వ్యతిరేకానవస్థితేశ్చానపేక్షత్వాత్ ఓం	4
ఓం అన్యత్రాభావాచ్చ న త్యజాదివత్ ఓం	5
ఓం అభ్యుపగమేఽవ్యర్థాభావాత్ ఓం	6
ఓం పురుషాశ్చవదితి చేత్తథాపి ఓం	7
ఓం అంగీత్వానుపపత్తేః ఓం	8
ఓం అన్యథానుమితౌ చ జ్ఞశక్తివియోగాత్ ఓం	9

ఓం విప్రతిషేధాచ్ఛాసమంజసం ఓం	10
ఓం మహద్ద్విర్భవద్వా ప్రాస్యపరిమండలాభ్యాం ఓం	11
ఓం ఉభయథాపి న కర్మాతస్తదభావః ఓం	12
ఓం సమవాయాభ్యుపగమాచ్చ సామ్యాదనవస్థితేః ఓం	13
ఓం నిత్యమేవ చ భావాత్ ఓం	14
ఓం రూపాదిమత్త్వాచ్చ విపర్యయో దర్శనాత్ ఓం	15
ఓం ఉభయథా చ దోషాత్ ఓం	16
ఓం అపరిగ్రహాచ్ఛాత్యంతమనపేక్షా ఓం	17
ఓం సముదాయ ఉభయహేతుకేఽపి తదప్రాప్తిః ఓం	18
ఓం ఇతరేతరప్రత్యయత్వాదితి చేన్న ఉత్పత్తిమాత్రనిమిత్తత్వాత్ ఓం	
ఓం ఉత్తరోత్పాదే చ పూర్వనిరోధాత్ ఓం	20
ఓం అసతి ప్రతిజ్ఞోపరోధో యోగపద్యమన్యథా ఓం	21
ఓం ప్రతిసంఖ్యాప్రతిసంఖ్యానిరోధాప్రాప్తిరవిచ్ఛేదాత్ ఓం	22
ఓం ఉభయథా చ దోషాత్ ఓం	23
ఓం ఆకాశే చావిశేషాత్ ఓం	24
ఓం అనుస్మృతేశ్చ ఓం	25
ఓం నాసతోఽదృష్టత్వాత్ ఓం	26
ఓం ఉదాసీనానామపి చైవం సిద్ధిః ఓం	27
ఓం నాభావ ఉపలబ్ధేః ఓం	28
ఓం వైధర్మ్యాచ్చ న స్వప్నాదివత్ ఓం	29
ఓం న భావోఽనుపలబ్ధేః ఓం	30
ఓం క్షణికత్వాచ్చ ఓం	31
ఓం సర్వధానుపపత్తేశ్చ ఓం	32
ఓం నైకస్మిన్నసంభవాత్ ఓం	33
ఓం ఏవం చాత్మా కార్మణ్యం ఓం	34
ఓం న చ పర్యాయాదప్యవిరోధో వికారాదిభ్యః ఓం	35
ఓం అంత్యావస్థితేశ్చోభయనిత్యత్వాదవిశేషాత్ ఓం	36
ఓం పశ్యురసామంజస్యాత్ ఓం	37

ఓం సంబంధానుపపత్తేశ్చ ఓం	38
ఓం అభిష్టానానుపపత్తేశ్చ ఓం	39
ఓం కరణవచ్చేన్న భోగాదిభ్యః ఓం	40
ఓం అంతవత్త్వమసర్వజ్ఞతా వా ఓం	41
ఓం ఉత్పత్త్యసంభవాత్ ఓం	42
ఓం న చ కర్తుః కరణం ఓం	43
ఓం విజ్ఞానాదిభావే వా తదప్రతిషేధః ఓం	44
ఓం విప్రతిషేధాచ్చ ఓం	45

|| ఇతి ద్వివీతీయాధ్యాయస్య ద్వివీతీయః పాదః ||

ఓం న వియదశ్రుతేః ఓం	1
ఓం అస్తి తు ఓం	2
ఓం గౌణ్యసంభవాత్ ఓం	3
ఓం శబ్దాచ్చ ఓం	4
ఓం స్యాచ్చైకస్య బ్రహ్మశబ్దవత్ ఓం	5
ఓం ప్రతిజ్ఞాహానిరవ్యతిరేకాచ్చబేదభ్యః ఓం	6
ఓం యావద్వికారం తు విభాగో లోకవత్ ఓం	7
ఓం ఏతేన మాతరిశ్వా వ్యాఖ్యాతః ఓం	8
ఓం అసంభవస్తు సతోఽనుపపత్తేః ఓం	9
ఓం తేజోఽతస్తథా హ్యహ ఓం	10
ఓం ఆపః ఓం	11
ఓం పృథివ్యధికారరూపశబ్దాంతరాదిభ్యః ఓం	12
ఓం తదభిధ్యానాదేవ తు తల్లింగాత్ సః ఓం	13
ఓం విపర్యయేణ తు క్రమోఽత ఉపపద్యతే చ ఓం	14
ఓం అంతరా విజ్ఞానమనసీ క్రమేణ తల్లింగాదితి చేన్నావిశేషాత్ ఓం	15
ఓం చరాచరవ్యపాశ్రయస్తు స్యాత్ తద్వ్యవదేహో భాక్తస్తద్భావభావిత్వాత్ ఓం	16

ఓం నాత్మాఽశ్రుతేర్నిత్యత్వాచ్చ తాభ్యః ఓం	17
ఓం జ్ఞోఽత ఏవ ఓం	18
ఓం యుక్తేశ్చ ఓం	19
ఓం ఉత్త్రాంతిగత్వాగతీనాం ఓం	20
ఓం స్వాత్మనా చోత్తరయోః ఓం	21
ఓం నాణురతచ్ఛతేరితి చేన్నేతరాధికారాత్ ఓం	22
ఓం స్వశబ్దోన్మానాభ్యాం చ ఓం	23
ఓం అవిరోధశ్చందనవత్ ఓం	24
ఓం అవస్థితివైశేష్యాదితి చేన్నాభ్యుపగమాత్ హృది హి ఓం	25
ఓం గుణాద్వాలోకవత్ ఓం	26
ఓం వ్యతిరేకో గంధవత్ తథా చ దర్శయతి ఓం	27
ఓం పృథగుపదేశాత్ ఓం	28
ఓం తద్గుణసారత్వాత్తు తద్వ్యవదేశః ప్రాజ్ఞవత్ ఓం	29
ఓం యావదాత్మభావత్వాచ్చ న దోషస్తద్దర్శనాత్ ఓం	30
ఓం పుంస్త్వాదివత్స్య సతోఽభివ్యక్తియోగాత్ ఓం	31
ఓం నిత్యోపలబ్ధ్యనుపలబ్ధిప్రసంగోఽన్యతరనియమో వాన్యథా ఓం	
ఓం కర్తా శాస్త్రార్థవత్త్వాత్ ఓం	33
ఓం విహరోపదేశాత్ ఓం	34
ఓం ఉపాదానాత్ ఓం	35
ఓం వ్యవదేశాచ్చ క్రియాయాం న చేన్నిర్దేశవిపర్యయః ఓం	36
ఓం ఉపలబ్ధివదనియమః ఓం	37
ఓం శక్తివిపర్యయాత్ ఓం	38
ఓం సమాధ్యభావాచ్చ ఓం	39
ఓం యథా చ తక్షోభయథా ఓం	40
ఓం పరాత్తు తత్ శ్రుతేః ఓం	41
ఓం కృతప్రయత్నాపేక్షస్తు విహితప్రతిషేధావైయర్థ్యాదిభ్యః ఓం	42
ఓం అంశో నానావ్యవదేశాదన్యథా చాపి	
దాశకితవాదిత్యమభీయత ఏకే ఓం	43

ఓం మంత్రవర్ణాత్ ఓం	44
ఓం అపి స్వర్యతే ఓం	45
ఓం ప్రకాశాదివన్నేవం పరః ఓం	46
ఓం స్వరంతి చ ఓం	47
ఓం అనుజ్ఞాపరిహారౌ దేహసంబంధాజ్ఞోతిరాదివత్ ఓం	48
ఓం అసంతతేశ్చావ్యతికరః ఓం	49
ఓం ఆభాస ఏవ చ ఓం	50
ఓం అదృష్టానియమాత్ ఓం	51
ఓం అభిసంధ్యాదిష్యపి చైవం ఓం	52
ఓం ప్రదేశాదితి చేన్నాంతర్భావాత్ ఓం	53

|| ఇతి ద్వివీతియాధ్యాయస్య తృతీయః పాదః ||

ఓం తథా ప్రాణాః ఓం	1
ఓం గౌణ్యసంభవాత్ ఓం	2
ఓం ప్రతిజ్ఞానుపరోధాచ్చ ఓం	3
ఓం తత్త్వాక్ శ్రుతేశ్చ ఓం	4
ఓం తత్సూర్యకత్వాద్వాచః ఓం	5
ఓం సప్త గతేర్విశేషితత్వాచ్చ ఓం	6
ఓం హస్తాదయస్తు స్థితేఽతో నైవం ఓం	7
ఓం అణవశ్చ ఓం	8
ఓం శ్రేష్ఠశ్చ ఓం	9
ఓం న వాయుక్రియే పృథగుపదేశాత్ ఓం	10
ఓం చక్షురాదివత్తు తత్సహశిష్ట్యాదిభ్యః ఓం	11
ఓం అకరణత్వాచ్చ న దోషస్తథా హి దర్శయతి ఓం	12
ఓం పంచమత్తిర్మనోవద్యవదిశ్యతే ఓం	13
ఓం అణుశ్చ ఓం	14
ఓం జ్యోతిరాద్యభిప్రాయం తు తదామననాత్ ఓం	15
ఓం ప్రాణవతా శబ్దాత్ ఓం	16

ఓం తస్య చ నిత్యత్వాత్ ఓం	17
ఓం త ఇంద్రియాణి తద్వ్యవదేశాదన్యత్ర శ్రేష్ఠాత్ ఓం	18
ఓం భేదస్తుతేః ఓం	19
ఓం వైలక్షణ్యాచ్చ ఓం	20
ఓం సంజ్ఞామూర్తికృప్తిస్తు త్రివృత్కుర్వత ఉపదేశాత్ ఓం	21
ఓం మాంసాది భౌమం యథాశబ్దమితరయోశ్చ ఓం	22
ఓం వైశేష్యాత్తు తద్వాదస్తద్వాదః ఓం	23

|| ఇతి ద్వితీయాధ్యాయస్య చతుర్థః పాదః ||

ఓం తదంతరప్రతిపత్తౌ రంహతి సంపరిష్వక్తః ప్రశ్న నిరూపణాభ్యాం ఓం	
ఓం త్ర్యాత్మకత్వాత్తు భూయస్త్వాత్ ఓం	2
ఓం ప్రాణగతేశ్చ ఓం	3
ఓం అగ్న్యదిగతిస్తుతేరితి చేన్న భాక్తత్వాత్ ఓం	4
ఓం ప్రథమేఽశ్రవణాదితి చేన్న తా ఏవ హ్యుపపత్తేః ఓం	5
ఓం అస్త్రుతత్వాదితి చేన్నేష్టాదికారిణాం ప్రతీతేః ఓం	6
ఓం భాక్తం వానాత్మవిత్వాత్ తథా హి దర్శయతి ఓం	7
ఓం కృతాత్యయేఽనుశయవాన్ దృష్టస్త్పతిభ్యాం ఓం	8
ఓం యథేతమనేవం చ ఓం	9
ఓం చరణాదితి చేన్న తదుపలక్షణార్థేతి కార్క్షాణిః ఓం	10
ఓం ఆనర్థకృమితి చేన్న తదపేక్షత్వాత్ ఓం	11
ఓం సుకృతదుష్కృతే ఏవేతి తు బాదరిః ఓం	12
ఓం అనిష్టాదికారిణామపి చ శ్రుతం ఓం	13
ఓం సంయమనే త్వనుభూయేతరేషామారోహావరోహశా తద్గతిదర్శనాత్ ఓం	14
ఓం స్మరంతి చ ఓం	15
ఓం అపి సప్త ఓం	16
ఓం తత్రాపి చ తద్వ్యాపారాదవిరోధః ఓం	17
ఓం విద్యాకర్తృణోరితి తు ప్రకృతత్వాత్ ఓం	18

ఓం న తృతీయే తథోపలభ్యః ఓం	19
ఓం స్వర్వతేఽపి చ లోకే ఓం	20
ఓం దర్శనాచ్చ ఓం	21
ఓం తృతీయే శబ్దావరోధః సంశోకజస్య ఓం	22
ఓం స్వరణాచ్చ ఓం	23
ఓం తత్త్వాభ్యావ్యాపత్తిరుపపత్తేః ఓం	24
ఓం నాతిచిరేణ విశేషాత్ ఓం	25
ఓం అన్యాభిప్రీతే పూర్వవదభిలాషాత్ ఓం	26
ఓం అశుద్ధమితి చేన్న శబ్దాత్ ఓం	27
ఓం రేతఃసిగ్మ్యిగోఽథ ఓం	28
ఓం యోనేః శరీరం ఓం	29

|| ఇతి తృతీయాధ్యాయస్య ప్రథమః పాదః ||

ఓం సంధ్యే సృష్టిరాహ హి ఓం	1
ఓం నిర్మాతారం చైకే పుత్రాదయశ్చ ఓం	2
ఓం మాయామాత్రం తు కార్తేన్యనానభివ్యక్తస్వరూపత్వాత్ ఓం	3
ఓం సూచకశ్చ హి శ్రుతేరాచక్షతే చ తద్విదః ఓం	4
ఓం పరాభిధ్యానాత్తు తిరోహితం తతో హ్యస్య బంధవిపర్యయౌ ఓం	
ఓం దేహయోగాద్వాసోఽపి ఓం	6
ఓం తదభావో నాదీషు తచ్చుతేరాత్మని హ ఓం	7
ఓం అతః ప్రబోధోఽస్మాత్ ఓం	8
ఓం స ఏవ చ కర్మానుష్ఠుతిశబ్దవిభిభ్యః ఓం	9
ఓం ముగ్ధేఽర్థసంపత్తిః పరిశేషాత్ ఓం	10
ఓం న సానతోఽపి పరస్మిభ్యయలింగం సర్వత్ర హి ఓం	11
ఓం న భేదాదితి చేన్న ప్రత్యేకమతద్వచనాత్ ఓం	12
ఓం అపి చైవమేకే ఓం	13
ఓం అరూపవదేవ హి తత్త్వధానత్వాత్ ఓం	14
ఓం ప్రకాశవచ్ఛావైయర్థం ఓం	15

- ఓం ఆహ చ తన్నాత్రం ఓం ||16||  
 ఓం దర్శయతి చాథో అపి స్మర్యతే ఓం ||17||  
 ఓం అత ఏవ చోపమా సూర్యకాదివత్ ఓం ||18||  
 ఓం అంబువదగ్రహణాత్తు న తథాత్వం ఓం ||19||  
 ఓం వృద్ధిప్రోసభాక్ష్వమంతర్భావాదుభయసామంజస్యాదేవం ఓం ||20||  
 ఓం దర్శనాచ్చ ఓం ||21||  
 ఓం ప్రకృతైతావత్త్వం హి ప్రతిషేధతి తతో బ్రవీతి చ భూయః ఓం  
 ఓం తదవ్యక్తమాహ హి ఓం ||23||  
 ఓం అపి సంరాధనే ప్రత్యక్షానుమానాభ్యాం ||24||  
 ఓం ప్రకాశవచ్చావైశేష్యం ఓం ||25||  
 ఓం ప్రకాశశ్చ కర్మణ్యభ్యాసాత్ ఓం ||26||  
 ఓం అతోఽనంతేన తథా హి లింగం ఓం ||27||  
 ఓం ఉభయవ్యపదేశాత్త్వహికుండలవత్ ఓం ||28||  
 ఓం ప్రకాశాశ్రయవద్వా తేజస్తాత్ ఓం ||29||  
 ఓం పూర్వవద్వా ఓం ||30||  
 ఓం ప్రతిషేధాచ్చ ఓం ||31||  
 ఓం పరమతః సేతూన్నానసంబంధభేదవ్యపదేశేభ్యః ఓం ||32||  
 ఓం దర్శనాత్తు ఓం ||33||  
 ఓం బుద్ధ్యర్థః పాదవత్ ఓం ||34||  
 ఓం స్థానవిశేషాత్ ప్రకాశాదివత్ ఓం ||35||  
 ఓం ఉపపత్తేశ్చ ఓం ||36||  
 ఓం తథాన్యత్ప్రతిషేధాత్ ఓం ||37||  
 ఓం అనేన సర్వగతత్వమాయామయశబ్దాదిభ్యః ఓం ||38||  
 ఓం ఫలమత ఉపపత్తేః ఓం ||39||  
 ఓం శ్రుతత్వాచ్చ ఓం ||40||  
 ఓం ధర్మం జైమినిరత ఏవ ఓం ||41||  
 ఓం పూర్వం తు బాదరాయణో హేతువ్యపదేశాత్ ఓం ||42||

|| ఇతి తృతీయాధ్యాయస్య ద్వితీయః పాదః ||



ఓం సర్వవేదాంతప్రత్యయం చోదనాద్యవిశేషాత్ ఓం	1
ఓం భేదాన్నేతి చేదకస్యామపి ఓం	2
ఓం స్వాధ్యాయస్య తథాత్వేన హి సమాచారేఽధికారాచ్చ ఓం	3
ఓం సఖిలవచ్చ తన్నియమః ఓం	4
ఓం దర్శయతి చ	5
ఓం ఉపసంహారోఽర్థాభేదాద్విభిషేషవత్ సమానే చ ఓం	6
ఓం అన్యథాత్వం చ శబ్దాదితి చేన్నావిశేషాత్ ఓం	7
ఓం న వా ప్రకరణభేదాత్ పరోవరీయస్త్వాదివత్ ఓం	8
ఓం సంజ్ఞాతశ్చేత్తదుక్తమస్తి తు తదపి ఓం	9
ఓం ప్రాప్తేశ్చ సమంజసం ఓం	10
ఓం సర్వాభేదాదన్యత్రేమే ఓం	11
ఓం ఆనందాదయః ప్రధానస్య ఓం	12
ఓం ప్రియశిరస్త్వాద్యప్రాప్తిరుపచయాపచయో హి భేదే ఓం	13
ఓం ఇతరే త్వర్థసామాన్యాత్ ఓం	14
ఓం ఆధ్యానాయ ప్రయోజనాభావాత్ ఓం	15
ఓం ఆత్మశబ్దాచ్చ ఓం	16
ఓం ఆత్మగృహీతిరితరవదుత్తరాత్ ఓం	17
ఓం అన్వయాదితి చేత్ స్వాదవధారణాత్ ఓం	18
ఓం కార్యాఖ్యానాదపూర్వం ఓం	19
ఓం సమాన ఏవం చాభేదాత్ ఓం	20
ఓం సంబంధాదేవమన్యత్రాపి ఓం	21
ఓం న వా విశేషాత్ ఓం	22
ఓం దర్శయతి చ ఓం	23
ఓం సంభృతిద్యువ్యాప్త్యాపి చాతః ఓం	24
ఓం పురుషవిద్యాయామపి చేతరేషామనామ్నానాత్ ఓం	25
ఓం వేదాద్యర్థభేదాత్ ఓం	26
ఓం హానౌ తూపాయనశబ్దశేషత్వాత్	
కుశాచందస్తుత్సుపగానవత్తదుక్తం ఓం	

ఓం సాంపరాయే తర్తవ్యాభావాత్ తథా హ్యన్యే ఓం	28
ఓం ఛందత ఉభయావిరోధాత్ ఓం	29
ఓం గతేరర్థవత్సముభయథాన్యథా హి విరోధః ఓం	30
ఓం ఉపపన్నస్తలక్షణారోపలభేర్లోకవత్ ఓం	31
ఓం అనియమః సర్వేషామవిరోధాచ్చబ్ధానుమానాభ్యాం ఓం	32
ఓం యావదధికారమవస్థితరాధికారికాణాం ఓం	33
ఓం అక్షరభియాం త్వవిరోధః సామాన్యతద్భావాభ్యామౌపసదవత్తదుక్తం ఓం	34
ఓం ఇయదామననాత్ ఓం	35
ఓం అంతరా భూతగ్రామవదితి చేత్ తదుక్తం ఓం	36
ఓం అన్యథా భేదానుపపత్తిరితి చేన్నోపదేశవత్ ఓం	37
ఓం వ్యతిహారో విశింషంతి హేతరవత్ ఓం	38
ఓం సైవ హి సత్త్వాదయః ఓం	39
ఓం కామాదితరత్ర తత్ర చాయతనాదిభ్యః ఓం	40
ఓం ఆదరాదలోపః ఓం	41
ఓం ఉపస్థితేస్తద్వచనాత్ ఓం	42
ఓం తన్ని ర్ధారణార్థనియమస్తద్భవైః పృథగ్గ్యప్రతిబంధః ఫలం ఓం	43
ఓం ప్రదానవదేవ హి తదుక్తం ఓం	44
ఓం లింగభూయస్త్వాత్ తద్ది బలీయస్తదపి ఓం	45
ఓం పూర్వవికల్పః ప్రకరణాత్ స్యాత్ క్రియామానసవత్ ఓం	46
ఓం అతిదేశాచ్చ ఓం	47
ఓం విద్యేవ తు నిర్ధారణాత్ ఓం	48
ఓం దర్శనాచ్చ ఓం	49
ఓం శ్రుత్యాదిబలీయస్త్వాచ్చ న బాధః ఓం	50
ఓం అనుబంధాదిభ్యః ఓం	51
ఓం ప్రజ్ఞాంతరప్రథక్త్వవద్ దృష్టిశ్చ తదుక్తం ఓం	52
ఓం న సామాన్యాదప్రపలభేర్బ్రతువన్న హి లోకాపత్తిః ఓం	53

ఓం పరేణ చ శబ్దస్య తాద్విధ్యం భూయస్తాత్త్వనుబంధః ఓం	54
ఓం ఏక ఆత్మనశ్శరీరే భావాత్ ఓం	55
ఓం వ్యతిరేకస్తద్భావభావిత్వాన్న తూపలబ్ధివత్ ఓం	56
ఓం అంగావబద్ధాస్తు న శాఖాసు హి ప్రతివేదం ఓం	57
ఓం మంత్రాదివద్వాఽవిరోధః ఓం	58
ఓం భూమ్నః క్రతువజ్జ్యాయస్త్యం తథా చ దర్శయతి ఓం	59
ఓం నానా శబ్దాదిభేదాత్ ఓం	60
ఓం వికల్పో విశిష్టఫలత్వాత్ ఓం	61
ఓం కామ్యాస్తు యథాకామం సముచ్చీయేరన్న వా పూర్వహేత్వభావాత్ ఓం	62
ఓం అంగేషు యథాశ్రయభావః ఓం	63
ఓం శిష్టేశ్చ ఓం	64
ఓం సమాహారాత్ ఓం	65
ఓం గుణసాధారణ్యశ్రుతేశ్చ ఓం	66
ఓం న వాఽతత్ప్రమాభావశ్రుతేః ఓం	67
ఓం దర్శనాచ్చ ఓం	68

|| ఇతి త్మతీయాధ్యాయస్య త్మతీయః పాదః ||

ఓం పురుషార్థోఽతః శబ్దాదితి బాదరాయణః ఓం	1
ఓం శేషత్వాత్ పురుషార్థవాదో యథాన్యేష్వితి జైమినిః ఓం	2
ఓం ఆచారదర్శనాత్ ఓం	3
ఓం తచ్చుతేః ఓం	4
ఓం సమన్వారంభణాత్ ఓం	5
ఓం తద్వతో విధానాత్ ఓం	6
ఓం నియమాచ్చ ఓం	7
ఓం అధికోపదేశాత్తు బాదరాయణస్త్వేవం తద్దర్శనాత్ ఓం	8
ఓం తుల్యం తు దర్శనం ఓం	9
ఓం అసార్వత్రికీ ఓం	10

ఓం విభాగశ్చతవత్ ఓం	11
ఓం అధ్యయనమాత్రవతః ఓం	12
ఓం నావిశేషాత్ ఓం	13
ఓం స్తుతయేఽనుమతిర్వా ఓం	14
ఓం కామకారేణ చైకే ఓం	15
ఓం ఉపమర్దం చ ఓం	16
ఓం ఊర్ధ్వరేతస్సు చ శబ్దే హి ఓం	17
ఓం పరామర్శం జైమినిరచోదనా చాపవదతి హి ఓం	18
ఓం అనుష్ఠేయం బాదరాయణః సామ్యశ్రుతేః ఓం	19
ఓం విధిర్వా ధారణవత్ ఓం	20
ఓం స్తుతిమాత్రముపాదానాదితి చేన్నాపూర్వత్వాత్ ఓం	21
ఓం భావశబ్దాచ్చ ఓం	22
ఓం పారిష్లవార్థా ఇతి చేన్న విశేషితత్వాత్ ఓం	23
ఓం తథా చైకవాక్యోపబంధాత్ ఓం	24
ఓం అత ఏవ చాగ్నింధనాద్యనపేక్షా ఓం	25
ఓం సర్వాపేక్షా చ యజ్ఞాదిశ్రుతేరశ్వవత్ ఓం	26
ఓం శమదమాద్యుపేతః స్యాత్ తథాపి తు తద్విధేస్తదంగతయా తేషామవశ్యానుష్ఠేయత్వాత్ ఓం	27
ఓం సర్వాన్నానుమతిశ్చ ప్రాణాత్యయే తద్దర్శనాత్ ఓం	28
ఓం అబాధాచ్చ ఓం	29
ఓం అపి స్మర్యతే ఓం	30
ఓం శబ్దశ్చాతో కామచారే ఓం	31
ఓం విహితత్వాచ్చాశ్రమకర్మాపి ఓం	32
ఓం సహకారిత్యేన చ ఓం	33
ఓం సర్వథాపి తు త ఏవోభయలింగాత్ ఓం	34
ఓం అనభిభవం చ దర్శయతి ఓం	35
ఓం అంతరా చాపి తు తద్దృష్టేః ఓం	36
ఓం అపి స్మర్యతే ఓం	37

- ఓం విశేషానుగ్రహం చ ఓం ||38||  
 ఓం అతస్త్వితరజ్జ్యాయో లింగాచ్చ ఓం ||39||  
 ఓం తద్బాతస్య తు తద్భావో జైమినేరపి నియమాతద్రూపాభావేభ్యః ఓం  
 ఓం న చాధికారికమపి పతనానుమానాత్ తదయోగాత్ ఓం ||41||  
 ఓం ఉపపూర్వమపీత్యేకే భావశమనవత్తదుక్తం ఓం ||42||  
 ఓం బహిస్తూభయథాపి స్ఫుతేరాచారాచ్చ ఓం ||43||  
 ఓం స్వామినః ఫలశ్రుతేరిత్యాత్రేయః ఓం ||44||  
 ఓం ఆర్హిజ్యమిత్యేడులోమిస్తస్మై హి పరిక్రియతే ఓం ||45||  
 ఓం సహకార్యంతరవిధిః పక్షేణ తృతీయం తద్వతో విధ్యాదివత్ ఓం  
 ఓం కృత్స్న భావాత్తు గృహిణోపసంహారః ఓం ||47||  
 ఓం మౌనవదితరేషామప్యపదేశాత్ ఓం ||48||  
 ఓం అనావిష్కర్వన్నన్వయాత్ ఓం ||49||  
 ఓం విహికమప్రస్తుతప్రతిబంధే తద్దర్శనాత్ ఓం ||50||  
 ఓం ఏవం ముక్తిఫలనియమస్తదవస్థావధృతేస్తదవస్థావధృతేః ఓం

|| ఇతి తృతీయాధ్యాయస్య చతుర్థః పాదః ||

- ఓం ఆవృత్తిరసక్యదుపదేశాత్ ఓం ||1||  
 ఓం లింగాచ్చ ఓం ||2||  
 ఓం ఆత్మేతి తూపగచ్ఛంతి గ్రాహయంతి చ ఓం ||3||  
 ఓం న ప్రతీకే న హి సః ఓం ||4||  
 ఓం బ్రహ్మదృష్టిరుత్కర్షాత్ ఓం ||5||  
 ఓం ఆదిత్యాదిమతయశ్శాంగ ఉపపత్తేః ఓం ||6||  
 ఓం ఆసీనః సంభవాత్ ఓం ||7||  
 ఓం ధ్యానాచ్చ ఓం ||8||  
 ఓం అచలత్వం చాపేక్ష్య ఓం ||9||  
 ఓం స్మరంతి చ ఓం ||10||  
 ఓం యత్రైకాగ్రతా తత్రావిశేషాత్ ఓం ||11||  
 ఓం ఆ ప్రాయణాత్ తత్రాపి హి దృష్టం ఓం ||12||

ఓం తదభిగమ ఉత్తరపూర్వాఘయోః

అశ్లేషవినాశౌ తద్వ్యవదేశాత్ ఓం

||13||

ఓం ఇతరస్యావ్యవమసంశ్లేషః పాతే తు ఓం

||14||

ఓం అనారబ్ధకార్యే ఏవ తు పూర్వే తదవధేః ఓం

||15||

ఓం అగ్నిహోత్రాది తు తత్కార్యాయైవ తద్ధర్శనాత్ ఓం

||16||

ఓం అతోఽన్యదవీత్యేకేషాముభయోః ఓం

||17||

ఓం యదేవ విద్యయేతి హి ఓం

||18||

ఓం భోగేన త్వితరే క్షపయిత్వాఽథ సంపత్స్వతే ఓం

||19||

|| ఇతి చతుర్థాధ్యాయస్య ప్రథమః పాదః ||

ఓం వాఙ్మనసి దర్శనాచ్ఛబ్దాచ్చ ఓం

||1||

ఓం అత ఏవ చ సర్వాణ్యను ఓం

||2||

ఓం తన్ననః ప్రాణ ఉత్తరాత్ ఓం

||3||

ఓం సోఽధ్యక్షే తదుపగమాదిభ్యః ఓం

||4||

ఓం భూతేషు తచ్చుతేః ఓం

||5||

ఓం నైకస్మిన్ దర్శయతో హి ఓం

||6||

ఓం సమనా చాస్మత్సుపక్రమాదమృతత్వం చానుపోష్య ఓం

||7||

ఓం తదవీతేః సంసారవ్యవదేశాత్ ఓం

||8||

ఓం సూక్ష్మం ప్రమాణతశ్చ తథోపలభ్యేః ఓం

||9||

ఓం నోపమర్దనాతః ఓం

||10||

ఓం అస్మిన్ చోపపత్తేరూష్ణా ఓం

||11||

ఓం ప్రతిషేధాదితి చేన్న శారీరాత్ ఓం

||12||

ఓం స్పృష్టో హ్యేకేషాం ఓం

||13||

ఓం స్పర్శతే చ ఓం

||14||

ఓం తాని పరే తథా హ్యేహ ఓం

||15||

ఓం అవిభాగో వచనాత్ ఓం

||16||

ఓం తదోకోగ్రజ్వలనం తత్ప్రకాశితద్వారో విద్యాసామర్థ్యాత్

తచ్ఛేషగత్యనుష్ఠుతియోగాచ్చ హోర్దానుగృహీతః శతాధికయా ఓం

ఓం రశ్మనుసారీ ఓం	18
ఓం నిశి నేతి చేన్న సంబంధాత్ ఓం	19
ఓం యావద్దేహభావిత్వాద్ దర్శయతి చ ఓం	20
ఓం అతశ్చాయనేఽపి హి దక్షిణే ఓం	21
ఓం యోగినః ప్రతి స్మర్యేతే స్మార్తే చైతే ఓం	22

|| ఇతి చతుర్థాధ్యాయస్య ద్వితీయః పాదః ||

ఓం అర్చిరాదినా తత్ప్రభితేః ఓం	1
ఓం వాయుశబ్దాదవిశేషవిశేషాభ్యాం ఓం	2
ఓం తటితోఽభి వరుణస్సంబంధాత్ ఓం	3
ఓం ఆతివాహికస్తల్లింగాత్ ఓం	4
ఓం ఉభయవ్యామోహాత్ తత్స్థిద్ధేః ఓం	5
ఓం వైద్యుతేనైవ తతస్తచ్చుతేః ఓం	6
ఓం కార్యం బాదరిరస్య గత్సుపవత్తేః ఓం	7
ఓం విశేషితత్వాచ్చ ఓం	8
ఓం సామీప్యాత్తు తద్వ్యపదేశః ఓం	9
ఓం కార్యాత్యయే తదధ్యక్షేణ సహాతః పరమభిధానాత్ ఓం	10
ఓం స్ఫుటేశ్చ ఓం	11
ఓం పరం జైమినిర్నుఖ్యత్వాత్ ఓం	12
ఓం దర్శనాచ్చ ఓం	13
ఓం న చ కార్యే ప్రతిపత్త్యభిసంభిః ఓం	14
ఓం అప్రతీకాలంబనాన్నయతీతి బాదరాయణ ఉభయథా చ దోషాత్ తత్ క్రతుశ్చ ఓం	15
ఓం విశేషం చ దర్శయతి ఓం	16

|| ఇతి చతుర్థాధ్యాయస్య తృతీయః పాదః ||

ఓం సంపద్యావిహాయ స్వేన శబ్దాత్ ఓం	1
ఓం ముక్తః ప్రతిజ్ఞానాత్ ఓం	2
ఓం ఆత్మా ప్రకరణాత్ ఓం	3
ఓం అవిభాగేన దృష్టత్వాత్ ఓం	4
ఓం బ్రాహ్మేణ జైమినిరుపన్యాసాదిభ్యః ఓం	5
ఓం చితిమాత్రేణ తదాత్మకత్వాదిత్యేదులోమిః ఓం	6
ఓం ఏవమప్యుపన్యాసాత్ పూర్వభావాదవిరోధం బాదరాయణః ఓం	7
ఓం సంకల్పాదేవ చ తచ్చుతేః ఓం	8
ఓం అత ఏవ చానన్యాభిపత్తిః ఓం	9
ఓం అభావం బాదరిరాహ హ్యేవం ఓం	10
ఓం భావం జైమినిర్వికల్పాత్మానాత్ ఓం	11
ఓం ద్వాదశాహవదుభయవిధం బాదరాయణోఽతః ఓం	12
ఓం తన్వభావే సంధ్యవదుపపత్తేః ఓం	13
ఓం భావే జాగ్రద్వత్ ఓం	14
ఓం ప్రదీపవదావేశస్తథా హి దర్శయతి ఓం	15
ఓం స్వాప్యయసంపత్త్వీరన్యతరాపేక్షమావిషభృతం హి ఓం	16
ఓం జగద్వ్యాపారవర్జం ఓం	17
ఓం ప్రకరణాదసన్నిహితత్వాచ్చ ఓం	18
ఓం ప్రత్యక్షోపదేశాదితి చేన్నాభికారికమండలస్థితేః ఓం	19
ఓం వికారవర్తి చ తథాహి దర్శయతి ఓం	20
ఓం స్థితిమాహ దర్శయతశ్చైవం ప్రత్యక్షానుమానే ఓం	21
ఓం భోగమాత్రసామ్యలింగాచ్చ ఓం	22
ఓం అనావృత్తిశ్శబ్దాదనావృత్తిశ్శబ్దాత్ ఓం	23

|| ఇతి చతుర్థాధ్యాయస్య చతుర్థః పాదః ||



## అథ సర్వమూలాధ్యంతమంగలస్తోత్రం

### 1) బ్రహ్మసూత్రభాష్యం

నారాయణం గుణైస్సర్వైరుదీర్ఘం దోషవర్జితం ।

జ్ఞేయం గమ్యం గురూంశ్చాపి నత్వా సూత్రార్థ ఉచ్యతే ||1||

★ జ్ఞానానందాదిభిస్సర్వైర్గుణైః పూర్ణాయ విష్ణవే ।

నమోఽస్తు గురవే సత్త్వం సర్వథాఽతిప్రియాయ మే ||1||

యస్య త్రీణ్యుదితాని వేదవచనే రూపాణి దివ్యాన్యలం

బట్టద్దర్శితమిత్యమేవ నిహితం దేవస్య భర్గో మహాత్ ।

వాయో రామవచోనయం ప్రథమకం పృక్షో ద్వితీయం వపుః

మధోఽయత్త తృతీయకం కృతమిదం భాష్యం హరౌ తేన హి ||

నిత్యానందో హరిః పూర్ణో నిత్యదా ప్రీయతాం మమ ।

నమస్తస్మై నమస్తస్మై నమస్తస్మై చ విష్ణవే ||3||

### 2) అనువ్యాఖ్యానం

నారాయణం నిఖిలపూర్ణగుణైకదేహం

నిర్దోషమాప్యతమమప్యభిలైస్సువాక్యైః ।

అసౌఖ్యద్భవాదిదమశేషవిశేషతోఽపి

వంద్యం సదా ప్రియతమం మమ సన్నమామి ||1||

తమేవ శాస్త్రప్రభవం ప్రణమ్య జగద్గురూణాం గురుమంజునైవ ।

విశేషతో మే పరమాఖ్యవిద్యావ్యాఖ్యాం కరోమ్యన్వపి చాహమేవ ||

★ నిఃశేషదోషరహితకల్యాణాఖిలసద్గుణ ।

భూతిస్వయంభుశర్వాదివంద్యం త్వాం నౌమి మే ప్రియం ||

### 3) న్యాయవివరణం

చేతనాచేతనజగన్నియంత్రేఽశేషసంవిదే ।

నమో నారాయణాయాజశర్వశక్రాదివందిత ||1||

★ చేతనాచేతనస్యాస్య సమస్తస్య యదిచ్ఛయా |  
స మమ స్వకృతేనైవ ప్రీయతాం పురుషోత్తమః ||1||

నమోఽజభవభూర్యక్షపురస్సరసురాశ్రయ |  
నారాయణారణం మహ్యం మాపతే ప్రీయసాం ప్రియ ||2||

4) అణుభాష్యం

నారాయణం గుణైస్సర్వైరుదీర్ఘం దోషవర్జితం |  
జ్ఞేయం గమ్యం గురుంశ్చాపి నత్వా సూత్రార్థ ఉచ్యతే ||1||

విష్ణురేవ విజిజ్ఞాస్యః సర్వకర్తాఽగమోదితః |  
సమన్వయాదీక్షతేక్ష పూర్ణానందోఽతరః ఖవత్ ||2||

★ నమో నమోఽశేషదోషదూరపూర్ణగుణాత్మనే |  
విరించిశర్వపూర్వేష్యవంద్యాయ శ్రీవరాయ తే ||1||

5) గీతాభాష్యం

దేవం నారాయణం నత్వా సర్వదోషవివర్జితం |  
పరిపూర్ణం గురుంశ్చాన్ గీతార్థం వక్ష్యామి లేశతః ||1||

★ పూర్ణాదోషమహావిష్ణోర్గీతామాశ్రిత్య లేశతః |  
నిరూపణం కృతం తేన ప్రీయతాం మే సదా విభుః ||1||

6) గీతాతాత్పర్యం

సమస్తగుణసంపూర్ణం సర్వదోషవివర్జితం |  
నారాయణం నమస్కృత్య గీతాతాత్పర్యముచ్యతే ||1||

★ నమస్తే వాసుదేవాయ ప్రీయసాం మే ప్రియోత్తమ |  
సమస్తగుణసంపూర్ణనిర్దోషానందదాయినే ||1||

నిఃశేషదోషరహితకల్యాణాఖిలసద్గుణ |  
భూతిస్వయంభుశర్వాదివంద్యం త్వాం నౌమి మే ప్రియం ||2||

7) ఈశావాస్యభాష్యం

నిత్యానిత్యజగద్ధాత్రే నిత్యాయ జ్ఞానమూర్తయే |  
పూర్ణానందాయ హరయే సర్వయజ్ఞభుజే నమః ||1||

యస్మాద్ బ్రహ్మాండ్రుద్రాదిదేవతానాం శ్రియోఽపి చ |  
జ్ఞానస్ఫూర్తిస్సదా తస్మై హరయే గురవే నమః ||2||

★ పూర్ణశక్తిచిదానందశ్రీతేజఃస్వప్తమూర్తయే |  
మమాభ్యధికమిత్రాయ నమో నారాయణాయ తే ||1||

8) తలవకారభాష్యం

అనంతగుణపూర్ణత్వాదగమ్యాయ సురైరపి |  
సర్వేష్ఠదాత్రే దేవానాం నమో నారాయణాయ తే ||1||

★ యశ్చిదానందసచ్చక్షిసంపూర్ణో భగవాన్సరః |  
నమోఽస్తు విష్ణవే తస్మై ప్రేక్షాయ ప్రేయసాం చ మే ||1||

9) కారకభాష్యం

నమో భగవతే తస్మై సర్వతః పరమాయ తే |  
సర్వప్రాణిహృదిస్థాయ వామనాయ నమో నమః ||1||

★ నమో భగవతే తస్మై విష్ణవే ప్రభవిష్ణవే |  
యస్యాహమాప్త ఆప్తేభ్యో యో మ ఆప్తతమస్సదా ||2||

10) షట్పత్నభాష్యం

నమో భగవతే తస్మై ప్రాణాదిప్రభవిష్ణవే |  
అమందానందసాంద్రాయ వాసుదేవాయ వేధసే ||1||

★ నమో నమోఽస్తు హరయే ప్రేష్ఠప్రేష్ఠతమాయ మే |  
పరమానందసందోహసాంద్రానందవపుష్పతే ||1||

11) ఆధర్వణభాష్యం

ఆనందమజరం నిత్యమజమక్షయమచ్యుతం |  
అనంతశక్తిం సర్వజ్ఞం నమస్యే పురుషోత్తమం ||1||

- ★ ప్రీయతాం భగవాన్సహ్యం ప్రేష్టప్రేష్టతమః సదా |  
మమ నిత్యం నమామ్యేనం పరమోదారసద్గుణం ||1||

12) మాందూక్యభాష్యం

పూర్ణానందజ్ఞానశక్తిస్వరూపం నిత్యమవ్యయం |  
చతుర్థా సర్వభోక్తారం వందే విష్ణుం పరం పదం ||1||

- ★ ఏకోఽపి నిర్విశేషోఽపి చతుర్థా వ్యవహరభాక్ |  
యస్తం వందే చిదాత్మానం విష్ణుం విశ్వాదిరూపిణం ||1||

13) ఐతరేయభాష్యం

నారాయణం నిఖిలపూర్ణగుణైకదేహం  
సర్వజ్ఞమచ్యుతమపేతసమస్తదోషం |  
ప్రాణస్య సర్వచిదచిత్పరమేశ్వరస్య  
సాక్షాదధీశ్వరమియాం శరణం రమేశం ||1||

- ★ సర్వేశ్వ వైదికపద్దైరపి లోకశబ్దైః  
మేఘాగ్నివారిధితలాదిరవైశ్చ సర్వైః |  
ఏకోఽభిధేయపరిపూర్ణగుణః ప్రేయోఽలం  
నారాయణో మమ సదైవ సుతుష్టిమేతు ||1||
- పూర్ణాగణ్యగుణోదారధామ్నో నిత్యాయ వేధసే |  
అమందానందసాంద్రాయ ప్రేయసే విష్ణవే నమః ||2||

14) తైత్తిరీయభాష్యం

సత్యం జ్ఞానమనంతమానందం బ్రహ్మ సర్వశక్త్యేకం |  
సర్వార్థేవైరీడ్యం విష్ణోఃఖ్యం సర్వదైమి సుప్రేష్ఠం ||1||

- ★ పూర్ణాగణ్యగుణోదారధామ్నో నిత్యాయ వేధసే |  
అమందానందసాంద్రాయ ప్రేయసే విష్ణవే నమః ||1||



★ ఉపపృక్తః క్షత్రియైస్స ఆవేశేన జనార్దనః |  
హంతి శత్రూంశ్చ తైర్దేవో భయే చ స్వాశ్రయం దదౌ ||1||

వర్తాఽభిగంతా తరుతా జేతా చాస్య న హి క్వచిత్ |  
యుద్ధం మహాధనం త్వర్ణం ప్రసిద్ధం ధనమేవ హి ||2||

18) మహాభారతతాత్పర్యనిర్ణయః |  
నారాయణాయ పరిపూర్ణగుణార్ణవాయ  
విశ్వోదయస్థిలయోన్నియతిప్రదాయ |  
జ్ఞానప్రదాయ విబుధాసురసౌఖ్యదుఃఖ-  
సత్కారణాయ వితతాయ నమో నమస్తే ||1||

★ తస్మాదయం గ్రంథవరోఽఖిలోరు-  
ధర్మాదిమోక్షాంతపుమర్థహేతుః |  
కిం వోదితైరస్య గుణైస్తతోఽన్యః  
నారాయణః ప్రీతిముపైత్యతోఽలం ||1||

యస్సర్వగుణసంపూర్ణస్సర్వదోషవివర్జితః |  
ప్రీయతాం ప్రీత ఏవాఽలం విష్ణుర్వే పరమస్సుహృత్ ||2||

19) భాగవతతాత్పర్యనిర్ణయః  
సృష్టిస్థిత్యవ్యయేహానియతిదృశితమోబంధమోక్షాశ్చ యస్మాద్-  
అస్య శ్రీబ్రహ్మరుద్రప్రభృతిసురనరద్వీశశత్ర్యాత్మకస్య |  
విష్ణోర్వ్యస్తాః సమస్తాః సకలగుణనిధిః సర్వదోషవ్యపేతః  
పూర్ణానందోఽవ్యయో యో గురురపి పరమశ్చింతయే తం మహాంతం ||

★ నిత్యాదోషస్వరూపాయ గుణపూర్ణాయ సర్వదా |  
నారాయణాయ హరయే నమః ప్రేష్ఠతమాయ మే ||1||

20) ప్రమాణలక్షణం  
అశేషగురుమీశేశం నారాయణమనామయం |  
సంప్రణమ్య ప్రవక్ష్యామి ప్రమాణానాం స్వలక్షణం ||1||

- ★ అశేషమానమేయైకసాక్షిణేఽక్షయమూర్తయే |  
అజేశపురుషాతేడ్య నమో నారాయణాయ తే ||1||

21) కథాలక్షణం

న్యసింహమఖిలాజ్ఞానతిమిరాశిశిరద్యుతిం |  
సంప్రణమ్య ప్రవక్ష్యామి కథాలక్షణమంజసా ||1||

- ★ సదోదితామితజ్ఞానపూరవారితహృత్తమః |  
నరసింహః ప్రియతమః ప్రీయతాం పురుషోత్తమః ||1||

22) ఉపాధిఖండనం

నారాయణోఽగణ్యగుణనిత్యైకనిలయాకృతిః |  
అశేషదోషరహితః ప్రీయతాం కమలాలయః ||1||

- ★ మాయావాదతమోవాప్తమితి తత్త్వద్వశా జగత్ |  
భూతం సర్వజ్ఞసూర్యేణ ప్రీతయే శ్రీపతేస్సదా ||1||  
నమోఽమందనిజానందసాంద్రసుందరమూర్తయే |  
ఇందిరాపతయే నిత్యానందభోజనదాయినే ||2||

23) మాయావాదఖండనం

నరసింహోఽఖిలాజ్ఞానమతద్వాంతదివాకరః |  
జయత్యమితసజ్ఞా నసుఖశక్తిపయోనిధిః ||1||

- ★ నాస్తి నారాయణసమం న భూతం న భవిష్యతి |  
ఏతేన సత్యవాక్యేన సర్వార్థాన్సాధయామ్యహం ||1||

24) మిథ్యాత్వానుమానఖండనం

విమతం మిథ్యా దృశ్యత్వాద్యదిత్యం తత్తథా యథా సంప్రతిపన్నం |  
ఇత్యుక్తే జగతోఽభావాదాశ్రయాసిద్ధః పక్షః ||1||

- ★ యో దృశ్యతే సదానందనిత్యవ్యక్తచిదాత్మనా |  
నిర్దోషాఖిలకల్యాణగుణం వందే రమాపతిం ||1||

## 25) తత్త్వసంఖ్యానం

స్వతంత్రమస్వతంత్రం చ ద్వివిధం తత్త్వమిష్యతే |

స్వతంత్రో భగవాన్విష్ణుర్భావాభావౌ ద్విధోతరత్ ||1||

★ సృష్టిః స్థితిః సంహృతిశ్చ నియమోఽజ్ఞానబోధనే |  
బంధో మోక్షః సుఖం దుఃఖమావృత్తిర్వ్యతిరేవ చ |  
విష్ణునాఽస్య సమస్తస్య సమాసవ్యాసయోగతః ||1||

## 26) తత్త్వవివేకః

స్వతంత్రం పరతంత్రం చ ప్రమేయం ద్వివిధం మతం |

స్వతంత్రో భగవాన్ విష్ణుర్నిదోషాఖిలసద్గుణః ||1||

★ య ఏతత్పరతంత్రం తు సర్వమేవ హరేః సదా |  
వశమిత్యేవ జానాతి సంసారాన్సుచ్యతే హి సః ||1||

## 27) తత్త్వోద్వేగతః

సర్వతాఖిలసచ్ఛక్తిః స్వతంత్రోఽశేషదర్శనః |

నిత్యాతాదృశచిచ్ఛేద్యయంతేష్టో నో రమాపతిః ||1||

★ సత్యచిచ్ఛేద్యపతయే ముక్తాముక్తోత్తమాయ తే |  
నమో నారాయణాయార్యవృందవందితపద్మయ ||1||

జయత్యమితపౌరుషః స్వజనతేష్టచింతామణిః |  
అజేశముఖవందితో గుణగణార్ణవః శ్రీపతిః ||2||

సర్వజ్ఞసన్ననీంద్రోఽస్మదస్మదఃపంకజాశ్రయః |  
అజితో జయతి శ్రీనో రమాబాలపాలాశ్రయః ||3||

## 28) కర్మనిర్ణయః

య ఇజ్యతే విధిశానశక్రపూర్వః సదా మఖైః |

రమాప్రణయినే తస్మై సర్వయజ్ఞభుజే నమః ||1||



- ★ నమో నారాయణాయాజభవశక్రోష్టరుజ్జుఖైః |  
సదా వందితపాదాయ శ్రీపాయ ప్రేయసేఽభికం ||1||

29) విష్ణుతత్త్వవినిర్ణయః

- సదాగమైకవిజ్ఞేయం సమతీతక్షరాక్షరం |  
నారాయణం సదా వందే నిర్దోషాశేషసద్గుణం ||1||

- ★ స్వతంత్రాయాఖిలేశాయ నిర్దోషగుణరూపిణే |  
ప్రేయసే మే సుపూర్ణాయ నమో నారాయణాయ తే ||2||

30) తంత్రసారసంగ్రహః

- జయత్యబ్జభవేశేంద్రవందితః కమలాపతిః |  
అనంతవిభవానందశక్తిజ్ఞానాదిసద్గుణః ||1||

- ★ అశేషదోషోజ్ఞతపూర్ణసద్గుణం  
సదావిశేషాపగతోరురూపం |  
నమామి నారాయణమప్రతీపం  
సదా ప్రియేభ్యః పరమాదరేణ ||1||

31) యమకభారతం

- ధ్యాయేత్తం పరమానందం యన్మాతాపతిమయదపరమానందం |  
ఉజ్జితపరమానందం పత్యాద్యాద్యాశ్రమైస్సదైవ పరమానందం ||1||

- ★ నారాయణనామా సుఖతీర్థసుపూజితస్సూరాయణనామా |  
పూర్ణగుణైరభికజ్ఞానేచ్ఛాభక్తిభిస్స్వభికపూర్ణః ||1||

32) కృష్ణామృతమహోర్ణవః

- అర్చితః సంస్కృతో ధ్యాతః కీర్తితః కథితః శ్రుతః |  
యో దదాత్యమృతత్వం హి స మాం రక్షతు కేశవః ||1||

- ★ శ్రీమదానందతీర్థాఖ్యసహస్రకిరణోత్థితా |  
గోతతిః సతతం సేవ్యా గీర్వాణైః సిద్ధిదా భవేత్ ||1||

33) జయంతీనిర్ణయః

రోహిణ్యామర్దరాత్రే తు యదా కృష్ణాష్టమీ భవేత్ |

జయంతీ నామ సా ప్రాకిక్తా సర్వపాపప్రణాశినీ ||1||

★ సర్వాయేతి చ మంత్రేణ తతః పారణమాచరేత్ |

ధర్మాయేతి తతః స్వస్థో ముచ్యతే సర్వకల్పిషైః ||1||

34) యతిప్రణవకల్పః

నత్వా నారాయణం వందే పూర్ణం బ్రహ్మహరార్చితం |

యతేరాచరణం వక్ష్యే పూర్ణశాస్త్రానుసారతః ||1||

★ ధ్యేయో నారాయణో నిత్యం సృష్టిస్థిత్యంతకారకః |

భక్తానాం ముక్తిదో నిత్యమథమాజ్ఞానినాం తమః ||1||

35) సదాచారస్మృతిః

యస్మిన్సర్వాణి కర్మాణి సన్న్యస్యాధ్యాత్మచేతసా |

నిరాశీనిర్లమో యాతి పరం జయతి సోఽచ్యుతః ||1||

★ అశేషకల్యాణగుణనిత్యానుభవసత్తమః |

అశేషదోషరహితః ప్రీయతాం పురుషోత్తమః ||1||

36) ద్వాదశస్తోత్రం

వందే వంద్యం సదానందం వాసుదేవం నిరంజనం |

ఇందిరాపతిమాద్యాదివరదేశవరప్రదం ||1||

★ ఆనందచంద్రికాస్యందక వందే |

ఆనందతీర్థపరానందవరద ||1||

37) నృసింహనఖస్తుతిః

పాంత్వస్మాన్పురుషబాతవైరిబలవన్నాతంగమాద్యద్భటా-

కుంభోచ్ఛాద్రివిపాటనాధికపటుప్రత్యేకవజ్రాయితాః |

శ్రీమత్కంఠీరవాస్యప్రతతసునఖరాదారితారాతిదూర-

ప్రధ్వస్తధ్వాంతశాంతప్రవితతమనసా భావితా నాకివృందైః ||1||

- ★ లక్ష్మీకాంత సమంతతో వికలయన్ నైవేశితుస్తే సమం  
పశ్యామ్యుత్తమవస్తు దూరతరతోఽపాస్తం రసోయోఽష్టమః |  
యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్-  
ఖద్యోతోపమవిస్ఫులింగభసితా బ్రహ్మేశశక్రోత్కరాః ||2||

38) శ్రీకృష్ణస్తుతిః

అంబరగంగాచుంబితపాదః పదతలవిదలితగురుతరశకటః |  
కాలియనాగక్షేపనిహంతా సరసిజనవదలవికసితనయనః ||1||

- ★ కాలఘనాలీకర్బురకాయః శరశతశకలితసురలిపునివహః |  
సంతతమస్మాన్ పాతు మురారిః  
సతతగసమజవఖగపతినిరతః ||1||

39) బిల్వమంగలసాధుః

|| ఇతి ఆద్యంతమంగలశ్లోకాః ||

### అథ మంగలాష్టకం

లక్ష్మీర్యస్య పరిగ్రహః కమలభూః సూనుర్గుత్వాన్ రథః  
పాత్రశ్చంద్రవిభూషణః సురగురుః శేషశ్చ శయ్యాసనః |  
బ్రహ్మాండం వరమందిరం సురగణా యస్య ప్రభోః సేవకాః  
స త్రైలోక్యకుటుంబపాలనపరః కుర్యాద్ధరిర్మంగలం ||1||

బ్రహ్మ వాయుగిరీశశేషగరుడా దేవేంద్రకామౌ గురుః  
చంద్రారౌ వరుణానలౌ మనుయమౌ విత్తేశవిఘ్నేశ్వరౌ |  
నాసత్యౌ నిఘ్నతిర్మరుద్గణయుతాః పర్జన్యమిత్రాదయః  
సస్త్రీకాః సురపుంగవాః ప్రతిదినం కుర్వంతు నో మంగలం ||2||

విశ్వామిత్రపరాశరౌర్వభృగవోఽగస్త్యః పులస్త్యః క్రతుః  
శ్రీమానత్రిమరీచికౌత్సపులహః శక్తిర్వసిష్ఠోఽగిరీః |  
మాండవ్యౌ జమదగ్ని గౌతమభరద్వాజాదయస్తాపసాః  
శ్రీవిష్ణోః పదపద్మచింతనరతాః కుర్వంతు నో మంగలం ||3||

మాంధాతా నపఋషోఽబరీషసగరౌ రాజా పృథుర్హయః  
 శ్రీమాన్ ధర్మసుతో నలో దశరథో రామో యయాతీర్యదుః |  
 ఇక్ష్వాకుశ్చ విభీషణశ్చ భరతశ్చోత్తానపాద ధ్రువౌ  
 ఇత్యాద్యా భువి భూభుజశ్చ సతతం కుర్వంతు నో మంగలం ||4||

శ్రీమేరుర్హి మవాంశ్చ మందరగిరిః కైలాసశైలస్తథా  
 మాహేంద్రో మలయశ్చ వింధ్యనిషధౌ సింహస్తథా రైవతః |  
 సహ్యాద్విర్వరగంధమాదనగిరిర్మైనాకగోమంతకౌ  
 ఇత్యాద్యా భువి భూధరాః ప్రతిదినం కుర్వంతు నో మంగలం ||5||

గంగా సింధుసరస్వతీ చ యమునా గోదావరీ నర్మదా |  
 కృష్ణా భీమరథీ చ ఫల్గుసరయూ శ్రీగండకీ గోమతీ |  
 కావేరీ కపిలా ప్రయాగవినతా నేత్రావతీత్యాదయౌ |  
 నద్యః శ్రీహరిపాదపంకజభవాః కుర్వంతు నో మంగలం ||6||

వేదాశ్లోపనిషద్గణాశ్చ వివిధాః సాంగాః పురాణాన్వితాః  
 వేదాంతా అపి మంత్రతంత్రసహితాస్తర్కాః స్మృతీనాం గణాః |  
 కావ్యాలంకృతీనీతినాటకయుతాః శబ్దాశ్చ నానావిధాః  
 శ్రీవిష్ణోర్గుణరాశీకీర్తనపరాః కుర్వంతు నో మంగలం || 7||

ఆదిత్యాదినవగ్రహాః శుభకరా మేషాదయౌ రాశయౌ  
 నక్షత్రాణి సయోగకాశ్చ తిథయస్తద్దేవతాస్తద్గణాః |  
 మాసాబ్దా ఋతవస్తథైవ దినసాః సంధ్యాస్తథా రాత్రయః  
 సర్వే స్థావరజంగమాః ప్రతిదినం కుర్వంతు నో మంగలం ||8||

ఇత్యేతద్వరమంగలాష్టకమిదం శ్రీరాజరాజేశ్వరైః  
 ఆఖ్యాతం జగతామభీష్టలదం సర్వాశుభధ్వంసనం |  
 మాంగల్యాదిశుభక్రియాసు సతతం సంధ్యాసు వా యః పఠేత్  
 ధర్మార్థాదిసమస్తవాంఛితలం ప్రాప్నోత్సౌ మానవః ||9||

|| ఇతి శ్రీరాజరాజేశ్వరతీర్థవిరచితం మంగలాష్టకం ||